

STEVEN SPIELBERG DIGITAL YIDDISH LIBRARY

NO. 10555

# TANAKH



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# ח.מ.ש

---

## בראשית שמות

אידיש פון  
יהואש

פארלאג  
"תנ"ך"  
ניו־יאָרק  
1926

Copyright 1926  
by  
S. BLOOMGARDEN  
אלע רעכט פארמאגאלטן

זעצעריי פון דער  
«דזשואיש פאפוליקעישן סאסייעטי»  
הויפטזעצער:  
מ. אלפערקאוויטש.

**בראשית**



## בְּרֵאשִׁית

1	א	וועלטבאשאפוינג
5	ב	די פלאַנצונג פון גן־עדן
1	ג	די שלאַנג
1	ד	קין און הבל. לֶמֶךְ
1	ה	די דורות נאָך אַדמען
1	ו	די זינדיקייט פון דער ערד
9	ו	די תּבֵּה
1	ז	דער מבול
1	ח	דער סוף פון מבול
1	ט	גאַטס בונד מיט נחן. דער רעגנבוין
18	ט	נח וין. נח פאַרשילט פּונען
1	י	די צעטיילונג פון די פעלקער
1	יא	דער טורעם פון בָּבֶל
10	יא	די דורות פון שמען ביז אַברהמען
1	יב	אַברהם קומט קיין פּונען
10	יב	אַברהם וואַנדערט קיין מצרים
1	יג	אַברהם צוריק אין פּונען. אַברהם שיידט זיך פון לוטן
1	יד	אַברהםס מלחמה מיט די פיר מלכים
1	טו	גאַטס בונד מיט אַברהמען
1	טז	שרה און הָגָר
1	יז	דאָס געבאָט פון מֶלֶן
15	יז	דער אָנאָג אַז יצחק וועט געבאָרן ווערן
1	יח	דריי מענער קומען צו אַברהמען
16	יח	גאַט זאָגט אָן די שטראַף פון סדום

1	יט	די צעשטערונג פון סדום. לוט און ווינע טעכטער
1	כ	אַבראַהאַם אין לאַנד פון די פּלשתיים
1	כא	יצחק ווערט געבאָרן
9	כא	שרה טרייבט אַרויס הָגָרן
22	כא	אַבראַהאַם שליסט אַ בונד מיטן מלך פון די פּלשתיים
1	כב	נאַט הייסט אַבראַהאַמען מקריב ויין יצחקן
20	כב	נחורס משפּחה
1	כג	טויט און קבורה פון שרהן
1	כד	אַבראַהאַם שיקט אַליעזרן קיין אַרם־נַהֲרָיִם
1	כה	אַבראַהאַם קינדער. אַבראַהאַם טויט
12	כה	די קינדער פון ישמעאלן
19	כה	יעקב און עֶשָׂו
1	כו	יצחק אין לאַנד פון די פּלשתיים
1	כז	יעקב קריגט אַרויס ויין פּאַטערס ברכה
1	כח	יעקב אַנטלויפט פון עֶשָׂו
10	כח	יעקבס חלום
1	כט	יעקב ביי לָבָנען. רחל און לאה
31	כט	יעקבס קינדער
25	ל	יעקב וויל אַוועקגיין פון לָבָנען. יעקבס לויין פון לָבָנען
1	לא	יעקב אַנטלויפט
4	לב	יעקב שיקט שלוחים צו עֶשָׂו
25	לב	יעקבס קאַמף מיט אַ מלאַך
1	לג	יעקבס באַגעגעניש מיט עֶשָׂו
1	לד	דינה. אירע ברידערס נקמה
1	לה	דבורהס, רחלס, און יצחקס טויט
1	לו	די אַפּשטאַמען פון עֶשָׂו
1	לו	יֹסֶפֶס הַלּוּמוֹת. די ברידער פאַרקויפן אים
1	לח	תּוֹמָר און יהודה
1	לט	פּוֹטִיפָרס ווייב



1	מ	יוסף איז פוֹתֵר חלומות אין געפענקעניש
1	מא	פֿרעהס חלום. יוספס דערהייבונג
1	מב	יוספס ברידער קומען קיין מצרים
1	מג	יוספס ברידער צום צווייטן מאָל אין מצרים
1	מד	יוסף דערקענט זיך צו זיינע ברידער
1	מו	יעקב קומט קיין מצרים
1	מז	יעקב פֿאַר פֿרעהן
13	מז	דער הונגער
28	מז	יעקב בעט מע זאָל אים לייגן לעבן זיינע עלטערן
1	מח	יעקב בענטשט יוספס קינדער
1	מט	יעקבס ברכה צו זיינע זין. זיין צוואָה און טויט
1	נ	יעקבס קבורה
22	נ	יוספס עלטער און טויט



## סדרות פון בראשית

1	א	בראשית (אין אנהייב)
9	ו	נח
1	יב	לך-לך (גיי דיר)
1	יח	נרא (האט זיך באוויזן)
1	כג	חיי שרה (דאס לעבן פון שרה)
19	כה	תולדות (די געשיכטע)
11	כט	נצא (איז ארויסגעגאנגען)
4	לב	נשלח (האט געשיקט)
1	לז	נשב (איז געזעסן)
1	מא	מקץ (צום סוף)
18	מד	נפש (האט גענענט)
28	מז	ניחי (האט געלעבט)



## בְּרֵאשִׁית

א יאין אָנהייב האָט גאָט באַשאַפֿן דעם הימל און די ערד.  
און די ערד איז געווען וויסט און ליידיק, און פינצטערניש  
איז געווען אויפן געזיכט פון תְּהוֹם, און דער גייסט פון גאָט האָט  
געשוועבט אויפן געזיכט פון די וואַסערן.

הָאָט גאָט געזאָגט: זאָל ווערן ליכט. און עס איז געוואָרן  
ליכט. און גאָט האָט געזען דאָס ליכט אַז עס איז גוט; און  
גאָט האָט פּאָנאָנדערגעשיידט צווישן דעם ליכט און צווישן  
דער פינצטערניש. און גאָט האָט גערופן דאָס ליכט טאָג,  
און די פינצטערניש האָט ער גערופן נאַכט. און עס איז געווען  
אָונט, און עס איז געווען פּרימאָרגן, איין טאָג.

הָאָט גאָט געזאָגט: זאָל ווערן אַן אויסשפּרייט אין מיטן פון  
די וואַסערן, און ער זאָל פּאָנאָנדערשיידן צווישן וואַסערן און  
וואַסערן. און גאָט האָט געמאַכט דעם אויסשפּרייט, און האָט  
פּאָנאָנדערגעשיידט צווישן די וואַסערן וואָס אונטער דעם אויס-  
שפּרייט און צווישן די וואַסערן וואָס איבער דעם אויסשפּרייט.  
און עס איז אַזוי געשען. און גאָט האָט גערופן דעם אויס-  
שפּרייט הימל. און עס איז געווען אָונט, און עס איז געווען  
פּרימאָרגן, אַ צווייטן טאָג.

הָאָט גאָט געזאָגט: זאָלן זיך אַיינוואַמלען די וואַסערן פון  
אונטערן הימל אין איין אָרט, און זאָל זיך באַוווּיזן די יבשה.  
און עס איז אַזוי געשען. און גאָט האָט גערופן די יבשה ערד,  
און די אַיינוואַמלונג פון די וואַסערן האט ער גערופן ימען. און  
גאָט האָט געזען אַז דאָס איז גוט.

<sup>11</sup>הָאֵט גַּאָט געזאָגט: זאָל די ערד אַרויסגראָן גראָז, קרייטאַכץ וואָס גיט אַרויס זאַמען, פּרוכטבויםער וואָס טראָגן פּרוכט אויף דער ערד לויט זייערע מינים, וואָס זייער זאַמען איז אין זיי. און עס איז אזוי געשען. <sup>12</sup>און די ערד האָט אַרויס געבראַכט גראָז, קרייטאַכץ וואָס גיט אַרויס זאַמען לויט זיינע מינים, און בויםער וואָס טראָגן פּרוכט, וואָס זייער זאַמען איז אין זיי, לויט זייערע מינים. און גאַט האָט געזען אַז דאָס איז גוט. <sup>13</sup>און עס איז געווען אָונט, און עס איז געווען פּרימאַרגן, א דריטן טאָג.

<sup>14</sup>הָאֵט גַּאָט געזאָגט: זאָלן ווערן ליכטער אין דעם אויס שפּרייט פון הימל, פּאַנאַנדערצושיידן צווישן דעם טאָג און צווישן דער נאַכט, און זיי זאָלן זיין פאַר צייכנס און פאַר צייטן, און פאַר טעג און יאָרן. <sup>15</sup>און זיי זאָלן זיין פאַר ליכטער אין דעם אויסשפּרייט פון הימל, צו לייכטן אויף דער ערד. און עס איז אזוי געשען. <sup>16</sup>און גאַט האָט געמאַכט די צוויי גרויסע ליכטער: דאָס גרעסערע ליכט פאַר דער געוועלטיקונג פון טאָג, און דאָס קלענערע ליכט פאַר דער געוועלטיקונג פון דער נאַכט; און די שטערן. <sup>17</sup>און גאַט האָט זיי אַריינגעזעצט אין דעם אויסשפּרייט פון הימל, צו לייכטן אויף דער ערד, <sup>18</sup>און צו געוועלטיקן איבער דעם טאָג און איבער דער נאַכט, און פּאַנאַנדערצושיידן צווישן דעם ליכט און צווישן דער פינצטערניש. און גאַט האָט געזען אַז דאָס איז גוט. <sup>19</sup>און עס איז געווען אָונט, און עס איז געווען פּרימאַרגן, א פּירטן טאָג.

<sup>20</sup>הָאֵט גַּאָט געזאָגט: זאָל דאָס וואַסער ווידמענען אַ ווידמענונג פון לעבעדיקע באַשעפענישן, און פּויגלען זאָלן פּליען אויף דער ערד, איבערן פּרייען אויסשפּרייט פון הימל. <sup>21</sup>און גאַט האָט באַשאַפּן די גרויסע ים־חיות, און אַלע לעבעדיקע באַשעפענישן וואָס קריכן, וואָס דאָס וואַסער האָט געווידמענט

לויט זייערע מינים, און אלע געפליגלטע פויגלען לויט זייערע מינים. און גאָט האָט געזען אַז דאָס איז גוט.

<sup>22</sup>און גאָט האָט זיי געבענטשט, אַזוי צו זאָגן: פּרוּכפּערט אַיך און מערט אַיך, און פּילט אָן די וואַסערן אין די ימען, און די פּויגלען זאָלן זיך מערן אויף דער ערד. <sup>23</sup>און עס איז געווען אַזונט, און עס איז געווען פּרימאָרגן, אַ פּינפטן טאָג.

<sup>24</sup>האָט גאָט געזאָגט: זאָל די ערד אַרויסברענגען לעבעדיקע באַשעפענישן לויט זייערע מינים, בהמות און שרצים און חיות פון דער ערד לויט זייערע מינים. און עס איז אַזוי געשען. <sup>25</sup>און גאָט האָט געמאַכט די חיות פון דער ערד לויט זייערע מינים, און די בהמות לויט זייערע מינים, און אלע שרצים פון דער ערד לויט זייערע מינים. און גאָט האָט געזען אַז דאָס איז גוט.

<sup>26</sup>האָט גאָט געזאָגט: לאָמיר מאַכן מענטשן אין אונדזער געשטאַלט, לויט אונדזער גלייכעניש, און זיי זאָלן געוועלטיקן איבער די פּיש פון ים, און איבער די פּויגלען פון הימל, און איבער די בהמות, און איבער דער גאַנצער ערד, און איבער אלע שרצים וואָס קריכן אויף דער ערד. <sup>27</sup>און גאָט האָט באַשאַפן דעם מענטשן אין זיין געשטאַלט; אין דער געשטאַלט פון גאָט האָט ער אים באַשאַפן; אַ זכר און אַ נקבה האָט ער זיי באַשאַפן.

<sup>28</sup>און גאָט האָט זיי געבענטשט, און גאָט האָט צו זיי געזאָגט: פּרוּכפּערט אַיך און מערט אַיך, און פּילט אָן די ערד, און באַצווינגט זי, און געוועלטיקט איבער די פּיש פון ים, און איבער די פּויגלען פון הימל, און איבער אלעם לעבעדיקן וואָס קריכט אויף דער ערד.

<sup>29</sup>און גאָט האָט געזאָגט: זעט, איך האָב אַיך געגעבן יעטוועדער קרייטאַכץ וואָס גיט אַרויס זאַמען, וואָס אויפן געזיכט

פון דער גאַנצער ערד, און יעטוועדער בוים וואָס אויף אים איז דאָ בוימערפּרוכט וואָס גיט אַרויס וואָמען; פאַר אײך וואָל דאָס זײן צום עסן. <sup>30</sup> און פאַר אַלע חיות פון דער ערד, און פאַר אַלע פּוּיגלען פון הימל, און פאַר אַלץ וואָס קריכט אויף דער ערד, וואָס אין אים איז דאָ אַ לעבעדיקער אָטעם, איז יעטוועדער גרין קרייטאַכץ צום עסן. און עס איז אַזוי געווען. <sup>31</sup> און גאָט האָט געזען אַלץ וואָס ער האָט געמאַכט, ערשט עס איז זײער גוט. און עס איז געווען אַוונט, און עס איז געווען פרימאָרגן, דעם זעקסטן טאָג.

**ב** יאַזוי זײנען פאַרענדיקט געוואָרן דער הימל און די ערד און זײער גאַנצער חיל. <sup>2</sup> און גאָט האָט געענדיקט צום זיבעטן טאָג זײן אַרבעט וואָס ער האָט געמאַכט, און ער האָט גערוט אויפן זיבעטן טאָג פון זײן גאַנצער אַרבעט וואָס ער האָט געמאַכט. <sup>3</sup> און גאָט האָט געבענטשט דעם זיבעטן טאָג, און האָט אים געהײליקט, וואָרום אין אים האָט ער גערוט פון זײן גאַנצער אַרבעט וואָס גאָט האָט באַשאַפּנדיק געמאַכט.

<sup>4</sup> דאָס איז די געשיכטע פון דעם הימל און דער ערד ווען זײ זײנען באַשאַפּן געוואָרן, אין דעם טאָג וואָס גאָט דער האָר האָט געמאַכט ערד און הימל.

<sup>5</sup> און קײן בוימל פון פעלד איז נאָך נישט געווען אויף דער ערד, און קײן קרייטאַכץ פון פעלד האָט נאָך נישט געשפּראַצט, וואָרום גאָט דער האָר האָט נישט געמאַכט רעגענען אויף דער ערד, און אַ מענטש איז נישט געווען צו באַאַרבעטן די ערד; <sup>6</sup> נאָר אַ נעבל פלעגט אויפגיין פון דער ערד, און פלעגט אַנטרינקען דאָס גאַנצע געזיכט פון דער ערד. <sup>7</sup> האָט גאָט דער האָר געפורעמט דעם מענטשן פון שטויב פון דער ערד, און האָט אַרײַגעבלאָן אין זײנע נאָזלעכער אַן אָטעם פון לעבן, און



דער מענטש איז געוואָרן אַ לעבעדיקער נפש. <sup>8</sup>און גאָט דער האָר האָט געפלאַנצט אַ גאָרטן אין עֶדֶן, אין מזרח, און האָט דאָרטן אַריינגעזעצט דעם מענטשן וואָס ער האָט געפּורעמט. <sup>9</sup>און גאָט דער האָר האָט געמאַכט שפּראַצן פון דער ערד אַלערליי בוימער גלויסטיק אַנצוקוקן און גוט צום עסן; אויך דעם בויים פון לעבן, אין מיטן גאָרטן, און דעם בויים פון וויסן גוטס און שלעכטס.

<sup>10</sup>און אַ טײַך איז אַרויסגעגאַנגען פון עֶדֶן אַנצוטרינקען דעם גאָרטן, און פון דאָרטן האָט ער זיך צעשיידט, און איז געוואָרן פיר טײַלן. <sup>11</sup>דער נאָמען פון איינעם איז פּישון; דאָס איז דער וואָס רינגלט אַרום דאָס גאַנצע לאַנד חוּיִלָה, וואָס דאָרטן איז דאָ גאַלד; <sup>12</sup>און דאָס גאַלד פון יענעם לאַנד איז גוט. דאָרטן איז דער בדולח און דער אַניקלשטיין. <sup>13</sup>און דער נאָמען פון צווייטן טײַך איז גיחון; דאָס איז דער וואָס רינגלט אַרום דאָס גאַנצע לאַנד כּוּשׁ. <sup>14</sup>און דער נאָמען פון דריטן טײַך איז חֶדְקֵל; דאָס איז דער וואָס גייט צו מזרח פון אַשור. און דער פּירטער טײַך, דאָס איז פּרָת.

<sup>15</sup>און גאָט דער האָר האָט גענומען דעם מענטשן, און האָט אים אַריינגעזעצט אין גאָרטן פון עֶדֶן, אים צו באַאַרבעטן און אים צו היטן. <sup>16</sup>און גאָט דער האָר האָט אַנגעזאָגט דעם מענטשן, אַזוי צו זאָגן: פון אַלע בוימער פון גאָרטן מעגסטו עסן; <sup>17</sup>אַבער פון דעם בויים פון וויסן גוטס און שלעכטס, פון אים זאָלסטו ניט עסן, וואָרום אין דעם טאָג וואָס דו עסט פון אים, וועסטו זיכער שטאַרבען.

<sup>18</sup>און גאָט דער האָר האָט געזאָגט: עס איז ניט גוט דער מענטש זאָל זיין אַליין; איך וועל אים מאַכן אַ געהילף פּאַסיק פאַר אים. <sup>19</sup>און גאָט דער האָר האָט געפּורעמט פון דער ערד אַלערליי חיות פון פעלד און אַלערליי פּוּגלען פון הימל, און

<sup>8</sup> אַ מין שמעקעדיקע בוימפּער. לויט אַנדערע: אַ מין טייער שטיין, אָדער פּערל.

געבראכט צו דעם מענטשן, צו זען וואָס ער וועט זיי רופן, און וואָס נאָר דער מענטש וועט רופן איטלאַך לעבעדיקע באַשעפעניש, דאָס זאָל זיין איר נאָמען. <sup>20</sup>האָט דער מענטש אָנגערופן נעמען פֿאַר אַלע בהמות, און פֿאַר די פּוּגלען פֿון הימל, און פֿאַר אַלע חיות פֿון פעלד; אָבער פֿאַר אַדמען האָט ער נישט געפּוּנען אַ געהילף פֿאַסיק פֿאַר אים. <sup>21</sup>האָט גאָט דער האָר געלאָזט פֿאַלן אַ טיפּן שלאָף אויף דעם מענטשן, און ער איז אַיינגעשלאָפּן; און ער האָט אַרויסגענומען איינע פֿון זיינע ריפּן, און האָט פֿאַרשטאַפּט איר אָרט מיט פֿלייש. <sup>22</sup>און גאָט דער האָר האָט געבויט פֿון דער ריפּ, וואָס ער האָט אַרויסגענומען פֿון דעם מענטשן, אַ פּרוי, און האָט זי געבראַכט צו דעם מענטשן. <sup>23</sup>האָט דער מענטש געזאָגט: דאָס מאָל איז דאָס אַ בייַן פֿון מיינע ביינער, און פֿלייש פֿון מייַן פֿלייש; דידאָזיקע זאָל גערופן ווערן פּרוי, ווייל פֿון אַ מאָן איז גענומען געוואָרן דידאָזיקע. <sup>24</sup>דרום פֿאַרלאָזט אַ מאָן זיין פֿאַטער און זיין מוטער, און באַהעפּט זיך אָן זיין ווייב, און זיי ווערן איין לייב. <sup>25</sup>און זיי זיינען ביידע געווען נאַקעט, דער מענטש און זיין ווייב, און זיי פֿלעגן זיך נישט שעמען.

ג יאָן די שלאָנג איז געווען ליסטיקער פֿון אַלע חיות פֿון פעלד וואָס גאָט דער האָר האָט געמאַכט, און זי האָט געזאָגט צו דער פּרוי: נישטשוין האָט גאָט געזאָגט, איר זאָלט נישט עסן פֿון קיין בוים פֿון גאָרטן? <sup>2</sup>האָט די פּרוי געזאָגט צו דער שלאָנג: פֿון דער פּרוכט פֿון די בוימער פֿון גאָרטן מעגן מיר עסן, נאָר פֿון דער פּרוכט פֿון דעם בוים וואָס אין מיטן גאָרטן האָט גאָט געזאָגט: איר זאָלט דערפֿון נישט עסן, און איר זאָלט זיך דעראַן נישט אָנרירן, אַויסט וועט איר שטאַרבן. <sup>4</sup>האָט די שלאָנג געזאָגט צו דער פּרוי: שטאַרבן וועט איר נישט שטאַרבן, <sup>5</sup>נאָר גאָט ווייס אַז אין דעם טאָג וואָס איר עסט דערפֿון, וועלן זיך

עפענען אײערע אויגן, און איר וועט זיין אַזוי ווי גאַט צו וויסן גוטס און שלעכטס. <sup>9</sup>האַט די פרוי געזען אַז דער בוים איז גוט צום עסן, און אַז ער איז אַ גאַרונג פאַר די אַויגן, און דער בוים איז גלוסטיק אַנצוקוקן, און זי האַט גענומען פון זיין פרוכט, און האַט געגעסן; און זי האַט אויך געגעבן איר מאַן מיט איר, און ער האַט געגעסן. <sup>10</sup>און זייערע ביידנס אויגן האבן זיך געעפנט, און זיי האָבן געוויסט אַז זיי זיינען נאַקעט; האבן זיי צונויפגענייט פייגנבלעטער, און זיך געמאַכט גאַרטלען.

<sup>11</sup>און זיי האָבן געהערט דעם קול פון גאַט דעם האַר, ווי ער גייט אַרום אין גאַרטן אין דער קילקייט פון טאָג; און דער מענטש און זיין ווייב האָבן זיך באַהאַלטן פאַר גאַט דעם האַר צווישן די בויםער פון גאַרטן. <sup>12</sup>האַט גאַט דער האַר גערופן צו דעם מענטשן, און האַט צו אים געזאָגט: וווּ ביסטו? <sup>13</sup>האַט ער געענטפערט: איך האָב געהערט דיין קול אין גאַרטן, און איך האָב מורא געהאַט, ווייל איך בין נאַקעט, האָב איך מיך באַהאַלטן. <sup>14</sup>האַט ער געזאָגט: ווער האַט דיר געזאָגט אַז דו ביסט נאַקעט? האַסטו געגעסן פון דעם בוים וואָס איך האָב דיר אָנגעזאָגט גיט צו עסן פון אים? <sup>15</sup>האַט דער מענטש געזאָגט: די ווייב וואָס דו האַסט מיר געגעבן, זי האַט מיר געגעבן פון דעם בוים, און איך האָב געגעסן.

<sup>16</sup>האַט גאַט דער האַר געזאָגט צו דער פרוי: וואָס האַסטו דאָ געטאָן? האַט די פרוי געזאָגט: די שלאַנג האַט מיך אָנגערעדט, און איך האָב געגעסן.

<sup>17</sup>האַט גאַט דער האַר געזאָגט צו דער שלאַנג: ווייל דו האַסט דאָס געטאָן, וואָלסטו זיין פאַרשאַלטן פון צווישן אַלע בהמות, און פון צווישן אַלע חיות פון פעלד; אויף דיין בויך וואָלסטו גיין, און שטויב וואָלסטו עסן אַלע טעג פון דיין לעבן. <sup>18</sup>און אַ פיינטשאַפט וועל איך מאַכן צווישן דיר און צווישן דער

פרוי, און צווישן דיין זאמען און צווישן איר זאמען; ער וועט  
 דיך טרעפן אין קאפ, און דו וועסט אים טרעפן אין טריט.  
<sup>16</sup>צו דער פרוי האָט ער געזאָגט: מערן וועל איך מערן דיין  
 מאַטערניש און דיין טראָגווייעניש; מיט יסורים וועסטו געבערן  
 קינדער, און צו דיין מאַן וועט זיין דיין גלוסטונג, און ער וועט  
 געוועלטיקן איבער דיר.

<sup>17</sup>און צו אַדמען האָט ער געזאָגט: ווייל דו האָסט צוגעהערט  
 צו דעם קול פון דיין ווייב, און געגעסן פון דעם בוים וואָס איך  
 האָב דיר אָנגעזאָגט, אַזוי צו זאָגן: זאָלסט פון אים ניט עסן; זאָל  
 די ערד זיין פאַרשאַלטן פון דייעטוועגן; מיט מאַטערניש זאָלסטו  
 זיך נערן פון איר אַלע טעג פון דיין לעבן. <sup>18</sup>און דערנער און  
 שטעטיקע געוועקס זאָל זי דיר מאַכן שפראַצן, און זאָלסט עסן  
 קרייטאַכץ פון פעלד. <sup>19</sup>מיט דעם שווייס פון דיין פנים  
 זאָלסטו עסן ברויט, ביז דו קערסט זיך אום צו דער ערד; ווייל  
 פון איר ביסטו גענומען געוואָרן; וואָרום שטויב ביסטו, און צו  
 שטויב זאָלסטו זיך אומקערן.

<sup>20</sup>און דער מענטש האָט גערופן דעם נאָמען פון זיין ווייב  
 חַנָּה, ווייל זי איז געווען די מוטער פון אַלעם לעבעדיקן.  
<sup>21</sup>און גאָט דער האַר האָט געמאַכט פאַר אַדמען און פאַר  
 זיין ווייב העמדלאַך פון פעל, און האָט זיי באַקליידט.

<sup>22</sup>און גאָט דער האַר האָט געזאָגט: זע, דער מענטש איז  
 געוואָרן ווי איינער פון אונדז צו וויסן גוטס און שלעכטס, און  
 אַצונד קען ער נאָך אויסשטרעקן זיין האנט, און נעמען אויך  
 פון דעם בוים פון לעבן, און ער וועט עסן, און וועט לעבן  
 אייביק. <sup>23</sup>האָט גאָט דער האַר אים אַרויסגעשיקט פון דעם  
 גאַרטן פון עֶדֶן, צו באַאַרבעטן די ערד, וואָס ער איז פון דאָרטן  
 גענומען געוואָרן. <sup>24</sup>און ער האָט אַרויסגעטריבן דעם מענטשן;  
 און ער האָט אַריינגעזעצט אין מזרח פון דעם גאַרטן פון עֶדֶן

די כרובים, און די פלאַמיקע שווערד וואָס דרייט זיך, צו היטן דעם וועג צום בוים פון לעבן.

ך' יאון דער מענטש האָט דערקענט זיין חייב חנהן, און זי איז טראָגעדיק געוואָרן, און האָט געבאָרן קינען, און זי האָט געוואָגט: איך האָב געקריגן אַ מאַן דורך גאָט. און זי האָט חידער געבאָרן—זיין ברודער הבלען.

און הבל איז געווען אַ פאַסטוך פון שאַף, און קין איז געווען אַן ערדאַרבעטער. און עס איז געווען נאָך אַ פאַרלויף פון טעג, האָט קין געבראַכט פון דער פרוכט פון דער ערד אַ קרבן צו גאָט. און הבל, ער אויך האָט געבראַכט פון די ערשטלינגען פון זיינע שאַף און פון זייערע פעסטטע. און גאָט האָט זיך געקערט צו הבלען און צו זיין קרבן, און צו קינען און צו זיין קרבן האָט ער זיך ניט געקערט. האָט קינען זייער געערגערט, און זיין פנים איז אַראָפגעפאַלן. האָט גאָט געוואָגט צו קינען: פאַרוואָס פאַרדריסט דיך, און פאַר וואָס איז אַראָפֿ געפאַלן דיין פנים? פאַרוואָר, אויב דו וועסט גוטס טאָן וועסטו אויפגענומען ווערן, און אויב דו וועסט ניט גוטס טאָן, הויערט די זינד ביי דער טיר; און צו דיר איז איר גלוסטונג, אָבער דו קענסט געוועלטיקן איבער איר.

האָט קין גערעדט צו זיין ברודער הבלען. און עס איז געווען, ווי זיי זיינען געווען אין פעלד, אזוי איז קין אויפֿ געשטאַנען קעגן זיין ברודער הבלען, און האָט אים געהרגעט. האָט גאָט געוואָגט צו קינען: ווי איז דיין ברודער הבל? האָט ער געוואָגט: איך ווייס ניט; בין איך דען דער שומר פון מיין ברודער? האָט ער געוואָגט: וואָס האָסטו געטאָן דער קול פון דיין ברודערס בלוט שרייט צו מיר פון דער ערד. יאון אַצונד, פאַרשאַלטן זאָלסטו זיין פון דער ערד וואָס האָט

אויפגעמאכט איר מויל צוצונעמען דיין ברודערס בלוט פון דיין האנט. <sup>12</sup>אז דו וועסט באַארבעטן די ערד, זאל זי דיר מער גיט געבן איר קראפט; געזונד זאלסטו זיין אויף דער ערד. <sup>13</sup>האָט קין געזאָגט צו גאָט: מיין שטראַף איז צו גרויס אַריבער-צוטראַגן. <sup>14</sup>אָט האָסטו מיך היינט פאַרטריבן פון דעם געזיכט פון לאַנד, און פון דיין פנים וועל איך זיין פאַרבאָרגן, און איך וועל זיין געזונד אויף דער ערד; וועט זיין, ווערנאָר עס טרעפט מיך וועט מיך דערהרגען. <sup>15</sup>האָט גאָט צו אים געזאָגט: דרום ווערנאר עס הרגעט קינען זאל זיבנפאַך גענומען ווערן נקמה פון אים. און גאָט האָט געמאַכט קינען אַ צייכן, אַז קיינער וואָס טרעפט אים, זאל אים גיט דערשלאָגן.

<sup>16</sup>און קין איז אַוועקגעגאַנגען פון פאַר גאָט, און האָט זיך באַזעצט אין לאַנד נוֹד, אין מזרח פון עֵדן. <sup>17</sup>און קין האָט דערקענט זיין חייב, און זי איז טראָגעדיק געוואָרן, און האָט געבאָרן חנוֹכ. און ער האָט געבויט אַ שטאָט, און האָט גערופן דעם נאָמען פון דער שטאָט אוֹוי ווי דער נאָמען פון זיין ווין, חנוֹך. <sup>18</sup>און ביי חנוֹכ איז געבאָרן געוואָרן עֵיךד, און עֵיךד האָט געבאָרן מחוֹיאלן, און מחוֹיאלן האָט געבאָרן מתושאלן, און מתושאל האָט געבאָרן לָמֶךְ. <sup>19</sup>און לָמֶךְ האָט זיך גענומען צוויי חייבער; דער נאָמען פון איינער איז געווען עֵדָה, און דער נאָמען פון דער צווייטער צָלָה. <sup>20</sup>און עֵדָה האָט געבאָרן יָבֶל; ער איז געווען דער פּאָטער פון די וואָס זיצן אין געצעלטן און האָבן פֿי. <sup>21</sup>און דער נאָמען פון זיין ברודער איז געווען יוֹבֶל; ער איז געווען דער פּאָטער פון אַלע וואָס האַלטן אַ האַרף און אַ פלייט. <sup>22</sup>און צָלָה, זי אויך האָט געבאָרן תּוֹבֶל־קינען, דעם אויסשליפּער פון אַלערליי קופּער און אייזגעצייג; און די שוועסטער פון תּוֹבֶל־קינען איז געווען נַעֲמָה. <sup>23</sup>און לָמֶךְ האָט געזאָגט צו זיינע חייבער:

<sup>16</sup> וואָגלעניש. <sup>17</sup> אין טעקסט: מחיאל.

עָדָה און צְלָה, הערט מיין קול,  
 ווייבער פון לְמֶכֶן, פֶּאָרנעמט מיין וואָרט;  
 וואָרום איך הרגע אַ מאַן פֶּאָר מיין ווונד,  
 און אַ אינגל פֶּאָר מיין ביייל;  
<sup>24</sup>ווייל זיבנפֿאַך ווערט גענומען פֶּאָר קניען נקמה,  
 פֶּאָר לְמֶכֶן אָבער זיבן און זיבעציק.

<sup>25</sup>און אָדָם האָט חידער דערקענט זיין ווייב, און זי האָט  
 געבאָרן אַ זון, און האָט גערופן זיין נאָמען שֵׁת, ווייל: „גאָט האָט  
 מיר באַשעֶרֶט“ אַן אַנדער זאָמען אָנשטאָט הַבלען, אַז קִין האָט  
 אים געהרגעט“. <sup>26</sup>און ביי שֵׁת, ביי אים אויך איז געבאָרן געוואָרן  
 אַ זון, און ער האָט גערופן זיין נאָמען אָנוֹשׁ. דענסמאָל האָט  
 מען אָנגעהויבן רופן צו דעם נאָמען יהוה.

דָּ וַיֵּדָאָס איז דאָס בוך פון די געבורטן פון אָדָם: ווען גאָט  
 האָט באַשאַפֶן דעם מענטשן, האָט ער אים אין דער  
 גלייכעניש פון גאָט געמאַכט; אַ זָכָר און אַ נקבה האָט ער זיי  
 באַשאַפֶן, און ער האָט זיי געבענטשט, און האָט גערופן זייער  
 נאָמען מענטש, אין דעם טאָג וואָס זיי זיינען באַשאַפֶן געוואָרן. <sup>2</sup>און  
 אָדָם האָט געלעבט הונדערט און דרייסיק יאָר, און האָט געבאָרן  
 אַ זון אין זיין גלייכעניש, אַזוי ווי זיין געשטאַלט, און האָט  
 גערופן זיין נאָמען שֵׁת. <sup>4</sup>און די טעג פון אָדָם גענומען זיינען  
 ער האָט געבאָרן שֵׁת, זיינען געווען אַכט הונדערט יאָר; און  
 ער האָט געבאָרן זין און טעכטער. <sup>5</sup>און אַלע טעג וואָס אָדָם  
 האָט געלעבט, זיינען געווען גיין הונדערט יאָר און דרייסיק  
 יאָר; און ער איז געשטאַרבן.

<sup>6</sup>און שֵׁת האָט געלעבט הונדערט יאָר און פינף יאָר, און  
 האָט געבאָרן אָנוֹשׁ. <sup>7</sup>און שֵׁת האָט געלעבט נאָכדעם ווי ער  
 האָט געבאָרן אָנוֹשׁ, אַכט הונדערט יאָר און זיבן יאָר; און ער

הָאֵט גַּעבָּאַרן זין און טעכטער. <sup>8</sup>און אַלע טעג פון שותן זיינען געווען ניין הונדערט יאָר און צוועלף יאָר; און ער איז געשטאַרבן. <sup>9</sup>און אָנוש הָאֵט געלעבט ניינציק יאָר, און הָאֵט געבאַרן קינען. <sup>10</sup>און אָנוש הָאֵט געלעבט נאַכדעם ווי ער הָאֵט געבאַרן קינען, אַכט הונדערט יאָר און פופצן יאָר; און ער הָאֵט געבאַרן זין און טעכטער. <sup>11</sup>און אַלע טעג פון אָנושן זיינען געווען ניין הונדערט יאָר און פינף יאָר; און ער איז געשטאַרבן.

<sup>12</sup>און קיין הָאֵט געלעבט זיבעציק יאָר, און הָאֵט געבאַרן מהללאַלן. <sup>13</sup>און קיין הָאֵט געלעבט נאַכדעם ווי ער הָאֵט געבאַרן מהללאַלן, אַכט הונדערט יאָר און פערציק יאָר; און ער הָאֵט געבאַרן זין און טעכטער. <sup>14</sup>און אַלע טעג פון קינען זיינען געווען ניין הונדערט יאָר און צען יאָר; און ער איז געשטאַרבן. <sup>15</sup>און מהללאַל הָאֵט געלעבט פינף און זעכציק יאָר, און הָאֵט געבאַרן יָרדן. <sup>16</sup>און מהללאַל הָאֵט געלעבט נאַכדעם ווי ער הָאֵט געבאַרן יָרדן, אַכט הונדערט יאָר און דרייסיק יאָר; און ער הָאֵט געבאַרן זין און טעכטער. <sup>17</sup>און אַלע טעג פון מהללאַלן זיינען געווען אַכט הונדערט יאָר און פינף און ניינציק יאָר; און ער איז געשטאַרבן.

<sup>18</sup>און יָרד הָאֵט געלעבט הונדערט יאָר און צוויי און זעכציק יאָר, און הָאֵט געבאַרן חנוכן. <sup>19</sup>און יָרד הָאֵט געלעבט נאַכדעם ווי ער הָאֵט געבאַרן חנוכן, אַכט הונדערט יאָר; און ער הָאֵט געבאַרן זין און טעכטער. <sup>20</sup>און אַלע טעג פון יָרדן זיינען געווען ניין הונדערט יאָר און צוויי און זעכציק יאָר; און ער איז געשטאַרבן.

<sup>21</sup>און חנוך הָאֵט געלעבט פינף און זעכציק יאָר, און הָאֵט געבאַרן מתושלחן. <sup>22</sup>און חנוך איז געגאַנגען מיט גאָט נאַכדעם ווי ער הָאֵט געבאַרן מתושלחן, דריי הונדערט יאָר; און ער הָאֵט געבאַרן זין און טעכטער. <sup>23</sup>און אַלע טעג פון חנוכן זיינען געווען



דריי הונדערט יאָר און פינף און זעכציק יאָר. <sup>24</sup>און חנוך איז געגאנגען מיט גאָט; און ער איז נישט געוואָרן, וואָרום גאָט האָט אים צוגענומען.

<sup>25</sup>און מתושלח האָט געלעבט הונדערט יאָר און זיבן און אַכציק יאָר, און האָט געבאָרן לָמְכָן. <sup>26</sup>און מתושלח האָט געלעבט נאָכדעם ווי ער האָט געבאָרן לָמְכָן, זיבן הונדערט יאָר און צוויי און אַכציק יאָר; און ער האָט געבאָרן זין און טעכטער. <sup>27</sup>און אַלע טעג פון מתושלחן זיינען געווען נישט הונדערט יאָר און נישט און זעכציק יאָר; און ער איז געשטאָרבן.

<sup>28</sup>און לָמְךָ האָט געלעבט הונדערט יאָר און צוויי און אַכציק יאָר, און האָט געבאָרן אַ זון. <sup>29</sup>און ער האָט גערופן זיין נאָמען נח, אַזוי צוואַגן: דערדאָזיקער וועט אונדז ווײַן אַ נחמה פאַר אונדזער אַרבעט, און פאַר דער מאַטערניש פון אונדזערע הענט, פון ווען דער ערד וואָס גאָט האָט זי פאַרשאַלטן. <sup>30</sup>און לָמְךָ האָט געלעבט נאָכדעם ווי ער האָט געבאָרן נח, פינף הונדערט יאָר און פינף און ניינציק יאָר; און ער האָט געבאָרן זין און טעכטער. <sup>31</sup>און אַלע טעג פון לָמְכָן זיינען געווען זיבן הונדערט יאָר און זיבן און זיבעציק יאָר; און ער איז געשטאָרבן.

<sup>32</sup>און אַז נח איז געוואָרן פינף הונדערט יאָר אַלט, האָט נח געבאָרן שֵׁמֶען, חָמֶען, און יֶפֶת.

ן יאון עס איז געווען, אַז די מענטשן האָבן זיך אָנגעהויבן מערן אויפן געזיכט פון דער ערד, און ביי זיי זיינען געבאָרן געוואָרן טעכטער, <sup>2</sup>האָבן די זין פון גאָט געווען די טעכטער פון מענטשן אַז זיי זיינען שייַן, און זיי האָבן זיך גענומען ווייבער וועמען נאָר זיי האָבן אויסדערוויילט. <sup>3</sup>האָט גאָט געוואָגט: מײַן גייסט וואָל נישט בלייבן אין דעם מענטשן אויף אייביק, וואָרום ער איז פאַרט פלייש; נאָר זיינע טעג זאָלן זיין הונדערט און צוואַנציק יאָר.

די נפילים זיינען געווען אויף דער ערד אין יענע טעג—  
און אויך דערנאך—ווען די זין פון גאָט פלעגן קומען צו די  
טעכטער פון מענטשן, און זיי פלעגן געבערן פון זיי; דאָס  
זיינען די גיבורים וואָס פון פאַרצייטן, מענער מיט אַ נאָמען.  
און גאָט האָט געזען אַז דאָס בייז פון דעם מענטשן איז  
גרויס אויף דער ערד, און די גאַנצע טראַכטונג פון די מחשבות  
פון זיין האַרצן איז רק צום בייזן אַ גאַנצן טאָג. <sup>6</sup> און גאָט האָט  
חרטה געהאַט וואָס ער האָט געמאַכט דעם מענטשן אויף דער  
ערד, און ער איז געווען באַקומערט אין זיין האַרצן. <sup>7</sup> און גאָט  
האַט געזאָגט: איך וועל אָפּמעקן דעם מענטשן וואָס איך האָב  
באַשאַפֿן, פון דעם געזיכט פון דער ערד; פון אַ מענטשן ביז  
אַ בהמה, ביז אַ שרץ, און ביז אַ פויגל פון הימל; וואָרום איך  
האָב חרטה וואָס איך האָב זיי געמאַכט. <sup>8</sup> אָבער נח האָט  
געפונען לייטזעליקייט אין די אויגן פון גאָט.

## נח

דאָס איז די געשיכטע פון נחן. נח איז געווען אַ גערעכטער,  
ערלאַכער מאַן אין זיין דור; מיט גאָט איז געגאַנגען נח.  
<sup>10</sup> און נח האָט געבאָרן דריי זין: שם, חם, און יִפֶּת. <sup>11</sup> און די  
ערד איז פאַרדאַרבן געוואָרן פאַר גאָט, און די ערד איז פול  
געוואָרן מיט אומרעכט. <sup>12</sup> און גאָט האָט געזען די ערד, ערשט  
זי איז פאַרדאַרבן, ווייל יעטוועדער לייב האָט פאַרדאַרבן זיין  
וועג אויף דער ערד. <sup>13</sup> און גאָט האָט געזאָגט צו נחן: דער סוף  
פון אַלע לייבער איז געקומען פאַר מיר, וואָרום די ערד איז  
פול מיט אומרעכט דורך זיי; און זע, איך ברענג זיי אום מיט  
דער ערד. <sup>14</sup> מאַך דיר אַ תבה פון פּימסנהאַלץ; אין קאַמערן  
וואָלסטו מאַכן די תבה, און וואָלסטו זי אויספעכן פון אינעוואַייניק

און פון אויסנווייניק מיט פערך. <sup>15</sup> יאון אָט ווי דו זאָלסט זי מאַכן: דריי הונדערט איילן די לענג פון דער תבה, פופציק איילן איר ברייט, און דרייסיק איילן איר הייך. <sup>16</sup> אַ גיבלדאָך זאָלסטו מאַכן צו דער תבה, און אויף אַן אייל [די ברייט] זאָלסטו זי פאַרענדיקן פון אויבן; און דעם אַיינגאַנג פון דער תבה זאָלסטו מאַכן אין איר זייט; מיט אַן אונטערשטן, צווייטן, און דריטן שטאַק זאָלסטו זי מאַכן. <sup>17</sup> יאון איך, זע, איך ברענג אַ מבול וואָסער אויף דער ערד, אומצוברענגן יעטוועדער לייב וואָס אין אים איז דאָ אַן אָטעם פון לעבן, פון אונטערן הימל; אַלץ וואָס אויף דער ערד וועט אומקומען. <sup>18</sup> אָבער איך וועל אויפשטעלן מײן בונד מיט דיר, און וועסט אַריינגיין אין דער תבה, דו און דייןע זין, און דיין ווייב, און דייןע זינס ווייבער, מיט דיר. <sup>19</sup> יאון פון אַלץ וואָס לעבט, פון אַלע לייבער, זאָלסטו אַריינברענגען צו צוויי פון איטלאַכן אין דער תבה, אויף צו דערהאַלטן ביים לעבן מיט דיר; אַ זכר און אַ נקבה זאָלן זיי זיין. <sup>20</sup> פון די פויגלען לויט זייערע מינים, און פון די בהמות לויט זייערע מינים, פון אַלע שרצים פון דער ערד לויט זייערע מינים, צו צוויי פון איטלאַכן זאָלן אַריינגיין צו דיר, אויף צו דערהאַלטן ביים לעבן. <sup>21</sup> יאון דו נעם דיר פון יעטוועדער עסנוואַרג וואָס ווערט געגעסן, און זאַמל אַיין צו דיר, כדי עס זאָל זיין פאַר דיר און פאַר זיי צום עסן.

<sup>22</sup> יאון נח האָט אַזוי געטאָן; אַזוי ווי אַלץ וואָס גאַט האָט אים באַפוילן, אַזוי האָט ער געטאָן.

¶ יאון גאַט האָט געזאָגט צו נח: גיי אַריין דו און דיין גאַנץ הויזגעזינט אין דער תבה, וואָרום דיך האָב איך געזען גערעכט פאַר מיר אין דעמדאָזיקן דור. <sup>2</sup> פון אַלע ריינע בהמות זאָלסטו דיר נעמען צו זיבן און זיבן, איטלאַכס מיט זיין פאַר; און פון די בהמות וואָס זיי זיינען ניט ריין, צו צוויי, איטלאַכס

מיט זיין פאָר. <sup>9</sup>אויך פון די פויגלען פון הימל צו זיבן און זיבן, אָן ער און אַ זי, כדי צו דערהאַלטן זאָמען אויפן געזיכט פון דער גאַנצער ערד. <sup>10</sup>וואָרום אין זיבן טעג אַרום, מאַך איך רעגענען אויף דער ערד פּערציק טעג און פּערציק נעכט, און איך וועל אָפּמעקן דעם גאַנצן באַשטאַנד וואָס איך האָב געמאַכט, פון דעם געזיכט פון דער ערד.

<sup>11</sup>און נח האָט געטאָן אַזוי ווי אַלץ וואָס גאָט האָט אים באַפוילן.

<sup>12</sup>און נח איז געווען זעקס הונדערט יאָר אַלט, ווען דער מבול איז געווען אויף דער ערד. <sup>13</sup>און נח, און זיינע זין, און זיין ווייב, און זיינע זינס ווייבער, מיט אים, זיינען אריינגעגאַנגען אין דער תּבה, פון וועגען דעם וואָסער פון מבול. <sup>14</sup>פון די ריינע בהמות, און פון די בהמות וואָס זיינען ניט ריין, און פון די פויגלען און אַלץ וואָס קריכט אויף דער ערד, <sup>15</sup>זיינען צו צוויי צו צוויי אריינגעגאַנגען צו נחן אין דער תּבה, אַ נָכר און אַ נקבה, אַזוי ווי גאָט האָט באַפוילן נחן.

<sup>16</sup>און עס איז געווען צו זיבן טעג, אַזוי איז דאָס וואָסער פון מבול געווען אויף דער ערד. <sup>17</sup>אין דעם זעקס הונדערטסטן יאָר פון נחס לעבן, אין צווייטן חודש, אין זיבעצנטן טאָג פון חודש, אין דעמדאָזיקן טאָג האָבן אויסגעבראַכן אַלע קוואַלן פון גרויסן תקוּם, און די פענצטער פון הימל האָבן זיך געעפנט. <sup>18</sup>און דער רעגן איז געווען אויף דער ערד פּערציק טעג און פּערציק נעכט.

<sup>19</sup>אין דעמדאָזיקן אייגענעם טאָג זיינען אריינגעגאַנגען נח, און שם, און חם, און יִפֶּת, און נחם זין, און נחם ווייב, און די דריי ווייבער פון זיינע זין מיט זיי, אין דער תּבה; <sup>20</sup>זיי, און אַלע חיות לויט זייערע מינים, און אַלע שרצים וואָס קריכן אויף דער ערד לויט זייערע מינים,

און אלע עופות לויט זייערע מינים, אלע פויגלען פון אלערליי פליגלען. <sup>15</sup>און זיי זיינען אריינגעגאנגען צו נחן אין דער תבה, צו צוויי, צו צוויי פון אלע לייער וואָס אין זיי איז דאָ אַן אָטעם פון לעבן. <sup>16</sup>און די וואָס זיינען אַריינגעגאנגען, זיינען אַריינגעגאנגען אַ נֶכֶר און אַ נקבה פון אלע לייער, אַזוי ווי גאָט האָט אים באַפוילן; און גאָט האָט פאַרשלאָסן הינטער אים. <sup>17</sup>און דער מבול איז געווען פערציק טעג אויף דער ערד, און די וואָסערן האָבן זיך געמערט, און זיי האָבן געטראָגן די תבה, און זי האָט זיך אויפגעהויבן איבער דער ערד. <sup>18</sup>און די וואָסערן האָבן זיך געשטאַרקט, און האָבן זיך זייער געמערט אויף דער ערד, און די תבה איז געגאנגען אויף דער אויבער-פלעך פון די וואָסערן. <sup>19</sup>און די וואָסערן האָבן זיך זייער זייער געשטאַרקט אויף דער ערד; און עס זיינען פאַרדעקט געוואָרן אלע הויכע בערג וואָס אונטערן גאַנצן הימל. <sup>20</sup>פופצן איילן אַריבער האָבן זיך די וואָסערן געשטאַרקט, און די בערג זיינען פאַרדעקט געוואָרן. <sup>21</sup>און עס איז אומגעקומען יעטועדער לייב וואָס באַוועגט זיך אויף דער ערד, סײַ אַ פויגל, סײַ אַ בהמה, סײַ אַ חיה, סײַ יעטועדער שרץ וואָס קריכט אויף דער ערד, און יעטועדער מענטש; <sup>22</sup>אַלץ וואָס אין זיינע נאָזלעכער איז געווען אַ הויך פון אַ לעבעדיקן אָטעם, אַלץ וואָס אויף דער יבשה, איז געשטאַרבן. <sup>23</sup>און ער האָט אָפגעמעקט דעם גאַנצן באַשטאַנד וואָס אויפן געזיכט פון דער ערד, פון אַ מענטשן ביז אַ בהמה, ביז אַ שרץ, און ביז אַ פויגל פון הימל; און זיי זיינען אָפגעמעקט געוואָרן פון דער ערד, און נאָר נח איז געבליבן, און די וואָס מיט אים אין דער תבה. <sup>24</sup>און די וואָסערן האָבן זיך געשטאַרקט אויף דער ערד הונדערט און פופציק טעג.

ח יאון גאָט האָט געדאַכט אָן נחן, און אָן אַלע חיות, און אָן אַלע בהמות, וואָס מיט אים אין דער תבה, און גאָט האָט געמאַכט אַריבערגיין אַ ווינט אויף דער ערד, און די וואַסערן האָבן זיך איינגעשטילט.<sup>2</sup> און עס זיינען פאַרשטאַפט געוואָרן די קוואַלן פון תהום, און די פענצטער פון הימל; און דער רעגן פון הימל איז פאַרהאַלטן געוואָרן.<sup>3</sup> און די וואַסערן האָבן געהאַלטן אין איין אָפטרעטן פון דער ערד; און די וואַסערן זיינען געמינערט געוואָרן צום סוף פון הונדערט און פופציק טעג.<sup>4</sup> און די תבה האָט גערוט אין זיבעטן חודש, אין זיבעצנטן טאָג פון חודש, אויף די בערג פון אַרְרָט.<sup>5</sup> און די וואַסערן האָבן געהאַלטן אין איין געמינערט ווערן ביזן צענטן חודש; אין צענטן חודש, אין ערשטן טאָג פון חודש, האָבן זיך באַוווּן די שפיצן פון די בערג.

<sup>6</sup>און עס איז געווען צום סוף פון פערציק טעג, האָט נח געעפנט דעם פענצטער פון דער תבה וואָס ער האָט געמאַכט. יאון ער האָט אַרויסגעשיקט דעם ראָב, און ער איז אַרויס גיין און צוריק, ביז דאָס וואַסער איז אָפגעטריקנט געוואָרן פון דעם געזיכט פון דער ערד.<sup>7</sup> האָט ער אַרויסגעשיקט פון זיך די טויב, צו זען אויב דאָס וואַסער איז אָפגעפאַלן פון דעם געזיכט פון דער ערד.<sup>8</sup> אָבער די טויב האָט ניט געפונען קיין אָפרו פאַר איר פּוּסְטְרִיט, און זי האָט זיך אומגעקערט צו אים אין דער תבה, ווייל וואַסער איז געווען אויפן געזיכט פון דער גאַנצער ערד. האָט ער אויסגעשטרעקט זיין האַנט, און האָט זי גענומען און זי אַריינגעבראַכט צו זיך אין דער תבה.<sup>9</sup> יאון ער האָט אָפגעוואַרט נאָך אַנדערע זיבן טעג, און האָט ווידער אַרויסגעשיקט די טויב פון דער תבה.<sup>10</sup> און די טויב איז געקומען אין אָונטצייט, ערשט אָן אָפגעריסן איילבערטבלאַט איז אין איר מויל, און נח האָט געוויסט אַז דאָס וואַסער איז אָפגעפאַלן פון דער ערד.

יִהְיֶה עַר אֶפְגַּעוּאָרְט נֶאָךְ אַנְדֶּרע זיבן טעג, און הָאָט אַרויס געשיקט די טויב, און זי הָאָט זיך מער ניט אומגעקערט צו אים ווידער.

<sup>13</sup> און עס איז געווען אין דעם זעקס הונדערט און ערשטן יָאָר, אין ערשטן חודש, אין ערשטן טאָג פון חודש, איז אָפֿ געטריקנט געוואָרן דאָס וואַסער פון דער ערד, און נח הָאָט אַראָפּגענומען דעם דעק פון דער תּבֵּה, און הָאָט אַ קוק געטאָן, ערשט דאָס געזיכט פון דער ערד איז טרוקן. <sup>14</sup> און אין צווייטן חודש, אין זיבן און צוואַנציקסטן טאָג פון חודש, איז אויס געטריקנט געוואָרן די ערד.

<sup>15</sup> און גאָט הָאָט גערעדט צו נח, אַזוי צו זאָגן: <sup>16</sup> ייִגיי אַרויס פון דער תּבֵּה, דו, און דיין ווייב, און דייןע זין, און די ווייבער פון דייןע זין, מיט דיר. <sup>17</sup> יעטוועדער לעבעדיקע זאָך וואָס מיט דיר, פון אַלע לייבער, סיי אַ פּוּיגל, סיי אַ בהמה, סיי יעטוועדער שרץ וואָס קריכט אויף דער ערד, ברענג אַרויס מיט זיך, און זיי זאָלן זיך ווידמענען אויף דער ערד, און זיך פּרוּכפּערן און מערן אויף דער ערד.

<sup>18</sup> איז אַרויסגעגאַנגען נח, און זייןע זין, און זיין ווייב, און זייןע זינס ווייבער, מיט אים. <sup>19</sup> יעטוועדער חיה, יעטוועדער שרץ, און יעטוועדער פּוּיגל, אַלץ וואָס באַוועגט זיך אויף דער ערד, לויט זייערע משפּחות, זייען אַרויסגעגאַנגען פון דער תּבֵּה. <sup>20</sup> און נח הָאָט געבויט אַ מזבּח צו גאָט, און ער הָאָט גענומען פון אַלע רייןע בהמות, און פון אַלע רייןע פּוּיגלען, און הָאָט אויפגעבראַכט בראַנדאָפּפער אויפן מזבּח. <sup>21</sup> און גאָט הָאָט געשמעקט דעם געשמאַקן ריח, און גאָט הָאָט געזאָגט אין זיין האַרצן: איך וועל מער ווידער ניט פאַרשילטן די ערד פון וועגן דעם מענטשן; וואָרום די טראַכטונג פון דעם מענטשנס האַרצן איז שלעכט פון זיין יוגנט אָן; און איך וועל מער ווידער

ניט דערשלאָן אַלץ וואָס לעבט, אַזוי ווי איך האָב געטאַן.  
 22 אַזוי לאַנג ווי די טעג פון דער ערד, זאָל זיין און שניט, און  
 קעלט און היץ, און זומער און ווינטער, און טאָג און נאַכט, ניט  
 אויפהערן.

ו און גאָט האָט געבענטשט נחן און זיינע זין, און האָט צו זיי  
 געזאָגט: פרוכפערט אײך און מערט אײך, און פילט אָן  
 די ערד. 2 און אײער מורא און אײער שרעק זאָל זיין אויף  
 יעטוועדער חיה פון דער ערד, און אויף יעטוועדער פויגל פון  
 הימל, אויף אַלץ וואָס די ערד ווידמענט, און אויף אַלע פישן  
 פון ים; אין אײער האַנט זיינען זיי איבערגעגעבן. 3 אַלץ וואָס  
 באַזעצט זיך, וואָס לעבט, זאָל זיין פאַר אײך צום עסן; אַזוי  
 ווי גרינע קרייטאַכץ האָב איך אײך דאָס אַלץ געגעבן. 4 נאָר  
 פלייש מיט זיין לעבן, זיין בלוט, זאָלט איר ניט עסן. 5 און  
 פאַרוואָר, אײער בלוט, פון אײערע נפשות, וועל איך אויפֿ-  
 מאַנען; פון דער האַנט פון איטלאַכער חיה וועל איך עס אויפֿ-  
 מאַנען, און פון דער האַנט פון דעם מענטשן, פון דער האַנט  
 פון דעם מענטשן זיין ברודער, וועל איך אויפֿמאַנען דאָס לעבן  
 פון אַ מענטשן. 6 דער וואָס פאַרגיסט דאָס בלוט פון אַ מענטשן,  
 זאָל דורך אַ מענטשן זיין בלוט פאַרגאַסן ווערן; וואָרום אין  
 דער געשטאַלט פון גאָט האָט ער געמאַכט דעם מענטשן. 7 און  
 איר, פרוכפערט אײך און מערט אײך; ווידמענט אײך אויף  
 דער ערד, און מערט אײך אויף איר.

8 און גאָט האָט געזאָגט צו נחן און צו זיינע זין מיט אים, אַזוי צו  
 זאָגן: 9 און איך, זע, איך שטעל אויף מיין בונד מיט אײך, און מיט  
 אײער זאַמען נאָך אײך, 10 און מיט יעטוועדער לעבעדיקער  
 באַשעפעניש וואָס מיט אײך, סײ אַ פויגל, סײ אַ בהמה, סײ  
 יעטוועדער חיה פון דער ערד מיט אײך, פון די אַלע וואָס  
 זיינען אַרויסגעזאַנען פון דער תּבה, אַלע לעבעדיקע זאַכן פון



דער ערד. <sup>11</sup>און איך וועל אויפשטעלן מיין בונד מיט אייך, און עס וועלן מער ניט פאַרשניטן ווערן אַלע לייבער פון אַ מבול־געוויסער, און עס וועט מער ניט זיין קיין מבול אומ־צוברענגען די ערד. <sup>12</sup>און גאָט האָט געזאָגט: דאָס איז דער צייכן פון דעם בונד וואָס איך גיב צווישן מיר און צווישן אייך, און צווישן יעטוועדער לעבעדיקער באַשעפעניש וואָס מיט אייך, אויף אייביקע דורות: <sup>13</sup>מיין בויגן האב איך אַריינגעטאָן אין וואַלקן, און ער וועט זיין פאַר אַ צייכן פון בונד צווישן מיר און צווישן דער ערד. <sup>14</sup>און עס וועט זיין, ווען איך טו וואַלקענען אַ וואַלקן אויף דער ערד, אַזוי וועט זיך באַווייזן דער בויגן אין דעם וואַלקן, <sup>15</sup>און איך וועל זיך דערמאָנען אָן מיין בונד וואָס צווישן מיר און צווישן אייך, און צווישן יעטוועדער לעבעדיקער באַשעפעניש פון אַלע לייבער, און דאָס וואָסער וועט מער ניט ווערן אַ מבול אומצוברענגען אַלע לייבער. <sup>16</sup>און דער בויגן וועט זיין אין דעם וואַלקן, און איך וועל קוקן אויף אים, כדי זיך צו דערמאָנען אָן דעם אייביקן בונד צווישן גאָט און צווישן יעטוועדער לעבעדיקער באַשעפעניש פון אַלע לייבער וואָס אויף דער ערד. <sup>17</sup>און גאָט האָט געזאָגט צו נח: דאָס איז דער צייכן פון דעם בונד וואָס איך האָב אויפגעשטעלט צווישן מיר און צווישן אַלע לייבער וואָס אויף דער ערד.

<sup>18</sup>און די זין פון נח וואָס זיינען אַרויסגעגאַנגען פון דער תבה, זיינען געווען שם, חם, און יפת; און חם, דאָס איז דער פאָטער פון כנען. <sup>19</sup>דידאָויקע דריי זיינען געווען די זין פון נח, און פון זיי האָט זיך צעשפרייט די גאַנצע ערד.

<sup>20</sup>און נח דער אַקערמאַן האָט גענומען און האָט געפלאַנצט אַ וויינגאַרטן. <sup>21</sup>און ער האָט געטרונקען פון דעם וויין, און איז געוואָרן שיכור און האָט זיך אָפגעדעקט אין וויין געצעלט. <sup>22</sup>האָט חם דער פאָטער פון כנען געזען די נאַקעטקייט פון זיין

פּאָטער, און האָט דערצייילט זיינע צוויי ברידער דרויסן.  
 23 האָבן שם און יִפֶּת גענומען אַ מאַנטל, און אַרויפגעטאַן אויף  
 זייערע ביידנס אַקסלען, און זיי זיינען געגאַנגען הינטערוויילאָכס,  
 און האָבן צוגעדעקט די נאַקעטקייט פון זייער פּאָטער, מיט  
 זייערע פּנימער אַהינטער, און זיי האָבן ניט געזען די נאַקעטקייט  
 פון זייער פּאָטער. 24 און נח האָט זיך אויסגעניכטערט פון זיין  
 חוּיין, און האָט געמערקט וואָס זיין אינגערער זון האָט אים געטאַן.  
 25 און ער האָט געזאָגט:

פאַרשאַלטן זאָל זיין כּנען,

אַ קנעכט פון קנעכט זאָל ער זיין ביי זיינע ברידער.  
 26 און ער האָט געזאָגט:

געלויבט איז יהוה דער גאָט פון שם;

און כּנען זאָל זיין אַ קנעכט ביי זיי.

27 דערברייטערן זאָל גאָט יִפֶּתן<sup>a</sup>,

און ער זאָל רוען אין די געצעלטן פון שם;

און כּנען זאָל זיין אַ קנעכט ביי זיי.

28 און נח האָט געלעבט נאָכן מבול דריי הונדערט יאָר און  
 פופציק יאָר. 29 און אַלע טעג פון נחן זיינען געווען גיין  
 הונדערט יאָר און פופציק יאָר; און ער איז געשטאַרבן.

ר יאון דאָס זיינען די געבורטן פון נחם קינדער: שם, חם, און  
 יִפֶּת; און ביי זיי זיינען געבאָרן געוואָרן זין נאָכן מבול.

2 די זין פון יִפֶּתן זיינען געווען: גוֹמֶר, און מִגּוֹג, און מֵדִי, און  
 גֵּנ, און תּוּבַל, און מֶשֶׁךְ, און תִּירָס. 3 און די זין פון גוֹמֶר:  
 אַשכּנז, און ריפֶּת, און תּוּגֶרמָה. 4 און די זין פון יִנּוּען: אֱלִישָׁה,  
 און תּרשיש, כּתים, און דוֹדָנִים. 5 פון דיִאָזיקע האָבן זיך  
 פּאַנאַנדערגעשיידט די אינדולען פון די פעלקער אין זייערע  
 לענדער, איטלאַכער לויט זיין לשון, לויט זייערע משפּחות,  
 אין זייערע פעלקער.

<sup>a</sup> וואָרטשפּיל: יִפֶּת—יִפֶּת.

6 און די זין פון חמען זיינען געווען: כוש, און מצרים, און פוט, און כנען. 7 און די זין פון כוש: סבא, און חנילה, און סבתה, און רעמה, און סבתכא. און די זין פון רעמה: שבא און דן. 8 און כוש האט געבארן נמרודן. ער איז געווען דער ערשטער מאכטיקער אויף דער ערד. 9 ער איז געווען א מאכטיקער יעגער פאר גאט; דרום ווערט געזאגט: אזוי ווי נמרוד, א מאכטיקער יעגער פאר גאט. 10 און דער אנהייב פון זיין קיניגרייך איז געווען בבל, און ארך, און אכד, און כלנה, אין לאנד שנער. 11 פון יענעם לאנד איז ער ארויסגעגאנגען קיין אשור, און האט געבויט נינה, און רחובותציר, און כלח, 12 און רסן, צווישן נינה און צווישן כלח, דאס איז די גרויסע שטאט. 13 און מצרים האט געבארן לודים, און ענמים, און להבים, און נפתוחים, 14 און פתרוסים, און כסלוחים—פון וואנען די פלשתים זיינען ארויסגעקומען—און כפתורים.

15 און כנען האט געבארן צידון זיין בכור, און חתן, 16 און דעם יבואי, און דעם אמורי, און דעם גרשי, 17 און דעם חוי, און דעם ערקי, און דעם סיני, 18 און דעם ארנדי, און דעם צמרי, און דעם חמתי; און דערנאך האבן זיך צעשפרייט די משפחות פון דעם כנעני. 19 און דער געמארק פון דעם כנעני איז געווען פון צידון, ווי דו גייסט קיין גרר, ביז עזה; ווי דו גייסט קיין סדום, און עמורה, און אדמה, און צבאים, ביז לשע. 20 דאס זיינען די קינדער פון חם לויט זייערע משפחות, לויט זייערע לשונות, אין זייערע לענדער, אין זייערע פעלקער.

21 און ביי שם, דעם פאטער פון אלע קינדער פון עבר, דעם עלטערן ברודער פון יפתן, אויך ביי אים זיינען געבארן געווארן קינדער. 22 די זין פון שמען זיינען געווען: עילם, און אשור, און ארפכשד, און לוד, און ארם. 23 און די זין פון ארמען: עויץ, און חול, און גתר, און מש. 24 און ארפכשד האט

געבאָרן שְׁלַחַן, און שְׁלַח הָאֵט געבאָרן עֶבְרָן.<sup>25</sup> און ביי עֶבְרָן זיינען געבאָרן געוואָרן צוויי זין; דער נאָמען פון איינעם איז געווען פֶּלֶג, ווייל אין זיינע טעג איז צעטיילט געוואָרן די ערד; און דער נאָמען פון זיין ברודער איז געווען יֶקָטָן.<sup>26</sup> און יֶקָטָן הָאֵט געבאָרן אַלְמוּדָדָן, און שֶׁלֶפָן, און סִצְרֻמֹּתָן, און יִרְחָן, און יְהוֹרָמָען, און אֲוֵלָךְ, און דִקְלָהָן,<sup>28</sup> און עוֹבְלָךְ, און אַבִימָאֵלָךְ, און שִבְאָן,<sup>29</sup> און אֹפִירָן, און חִוִּילָהָן, און יוֹכָבָן. די אַלע זיינען געווען יֶקָטָנ'ס זין.<sup>30</sup> און זייער ווינאָרט איז געווען פון מִשָּׂא, ווי דו קומסט קיין סֶפֶר, ביזן באַרג פון מִזְרַח.<sup>31</sup> דאָס זיינען די זין פון שָׁמְעָן לויט זייערע משפחות, לויט זייערע לשונות, אין זייערע לענדער, לויט זייערע פעלקער.

<sup>32</sup>דאָס זיינען די משפחות פון נָח'ס זין לויט זייערע געבורטן; אין זייערע פעלקער; און פון דידאָזיקע האָבן זיך פּאַנאַנדער געשיידט די פעלקער אויף דער ערד נאָכן מבול.

**יא** און די גאַנצע ערד איז געווען איין שפּראַך און איינע ווערטער.<sup>2</sup> און עס איז געווען, אַז זיי האָבן געצויגן אין מִזְרַח, האָבן זיי געפונען אַ פּלוין אין לאַנד שְׁנַעֲרָ, און האָבן זיך דאָרטן באַזעצט.<sup>3</sup> און זיי האָבן געוואָגט איינער צום אַנדערן: קומט לאָמיר מאַכן ציגל און אויסברענען אין אַ ברענער. און די ציגל איז זיי געווען פאַר שטיין, און ליים איז זיי געווען פאַר וואַפּנע. און זיי האָבן געוואָגט: קומט לאָמיר אונדז בויען אַ שטאָט, און אַ טורעם מיט זיין שפיץ אין הימל, און לאָמיר אונדז מאַכן אַ נאָמען, פּדי מיר זאָלן ניט צעשפּרייט ווערן אויפן געזיכט פון דער גאַנצער ערד.<sup>4</sup> הָאֵט גאָט אַראָפּגענידערט צו זען די שטאָט און דעם טורעם, וואָס די מענטשן קינדער האָבן געבויט.<sup>5</sup> און גאָט הָאֵט געוואָגט: זע, זיי זיינען איין פּאָלק, און איין שפּראַך איז ביי זיי אַלעמען, און דאָס איז ערשט אַן אָנהייב פון זייער טאָן, און אַצונד וועט פון זיי ניט פאַרמיטן ווערן אַלץ

<sup>2</sup> צעטיילונג.

וואָס זײ טראַכטן צו טאָן. <sup>7</sup>קומט לאַמיר אַראָפּנידערן, און צעמישן דאָרטן זײער שפּראַך, אַז זײ זאָלן נײט פאַרשטײן אײנער דעם אַנדערנס שפּראַך. <sup>8</sup>און גאָט האָט זײ צעשפּרײט פּון דאָרטן אויפן געזיכט פּון דער גאַנצער ערד, און זײ האָבן אויפֿגעהערט בויען די שטאָט. <sup>9</sup>דרום האָט מען גערופּן איר נאָמען בָּבֶל, ווייל דאָרטן האָט גאָט צעמישט די שפּראַך פּון דער גאַנצער ערד, און פּון דאָרטן האָט זײ גאָט צעשפּרײט אויפן געזיכט פּון דער גאַנצער ערד.

<sup>10</sup>דאָס זײנען די געבורטן פּון שִׁמְעוֹן: צו הונדערט יאָר האָט שִׁם געבאָרן אַרפּכשֹׁדן, צוויי יאָר נאָכן מבול. <sup>11</sup>און שִׁם האָט געלעבט נאָכדעם ווי ער האָט געבאָרן אַרפּכשֹׁדן, פינף הונדערט יאָר; און ער האָט געבאָרן זײן און טעכטער.

<sup>12</sup>און אַרפּכשֹׁדן האָט געלעבט פינף און דרייסיק יאָר, און האָט געבאָרן שְׁלֹחַן. <sup>13</sup>און אַרפּכשֹׁדן האָט געלעבט נאָכדעם ווי ער האָט געבאָרן שְׁלֹחַן, פיר הונדערט יאָר און דריי יאָר; און ער האָט געבאָרן זײן און טעכטער.

<sup>14</sup>און שְׁלֹחַן האָט געלעבט דרייסיק יאָר, און האָט געבאָרן עֶבֶרן. <sup>15</sup>און שְׁלֹחַן האָט געלעבט נאָכדעם ווי ער האָט געבאָרן עֶבֶרן, פיר הונדערט יאָר און דריי יאָר; און ער האָט געבאָרן זײן און טעכטער.

<sup>16</sup>און עֶבֶר האָט געלעבט פיר און דרייסיק יאָר, און האָט געבאָרן פֶּלֶגן. <sup>17</sup>און עֶבֶר האָט געלעבט נאָכדעם ווי ער האָט געבאָרן פֶּלֶגן, פיר הונדערט יאָר און דרייסיק יאָר; און ער האָט געבאָרן זײן און טעכטער.

<sup>18</sup>און פֶּלֶג האָט געלעבט דרייסיק יאָר, און האָט געבאָרן רְעוּן. <sup>19</sup>און פֶּלֶג האָט געלעבט נאָכדעם ווי ער האָט געבאָרן רְעוּן, צוויי הונדערט יאָר און נײַן יאָר; און ער האָט געבאָרן זײן און טעכטער.

<sup>20</sup>און רְעוּ הָאֵט געלעבט צוויי און דרייסיק יָאָר, און הָאֵט געבאָרן שְׂרוּגָן. <sup>21</sup>און רְעוּ הָאֵט געלעבט נאַכדעם ווי ער הָאֵט געבאָרן שְׂרוּגָן, צוויי הונדערט יָאָר און זיבן יָאָר; און ער הָאֵט געבאָרן זין און טעכטער.

<sup>22</sup>און שְׂרוּגָן הָאֵט געלעבט דרייסיק יָאָר, און הָאֵט געבאָרן נַחֲוֹרָן. <sup>23</sup>און שְׂרוּגָן הָאֵט געלעבט נאַכדעם ווי ער הָאֵט געבאָרן נַחֲוֹרָן, צוויי הונדערט יָאָר; און ער הָאֵט געבאָרן זין און טעכטער.

<sup>24</sup>און נַחֲוֹרָן הָאֵט געלעבט ניין און צוואנציק יָאָר, און הָאֵט געבאָרן תְּרַחָן. <sup>25</sup>און נַחֲוֹרָן הָאֵט געלעבט נאַכדעם ווי ער הָאֵט געבאָרן תְּרַחָן, הונדערט יָאָר און ניינצן יָאָר; און ער הָאֵט געבאָרן זין און טעכטער.

<sup>26</sup>און תְּרַחָן הָאֵט געלעבט זיבעציק יָאָר, און הָאֵט געבאָרן אַבְרָמֶען, נַחֲוֹרֶען, און הָרְנֵעֵן.

<sup>27</sup>און דאָס זיינען די געבורטן פון תְּרַחָן: תְּרַחָן הָאֵט געבאָרן אַבְרָמֶען, נַחֲוֹרֶען, און הָרְנֵעֵן; און הָרְנֵעֵן און הָרְנֵעֵן הָאֵט געבאָרן לֹוטן. <sup>28</sup>און הָרְנֵעֵן איז געשטאָרבן ביים לעבן פון זיין פאָטער תְּרַחָן, אין לאַנד פון זיין געבורט, אין אור־כְּשָׁדִים. <sup>29</sup>און אַבְרָם און נַחֲוֹרָן הָאָבִן זיך גענומען ווייבער; דער נאָמען פון אַבְרָם ווייב איז געווען שָׂרִי, און דער נאָמען פון נַחֲוֹרָס ווייב איז געווען מְלָכָה, די טאָכטער פון הָרְנֵעֵן, דעם פאָטער פון מְלָכָה און דעם פאָטער פון יִסְכָּהן. <sup>30</sup>און שָׂרִי איז געווען אַן עקרה, וי הָאֵט נישט געהאָט קיין קינדער.

<sup>31</sup>און תְּרַחָן הָאֵט גענומען זיין זון אַבְרָמֶען, און זיין אייניקל לֹוט, דער זון פון הָרְנֵעֵן, און זיין שנור שָׂרִי, די ווייב פון זיין זון אַבְרָמֶען, און זיי זיינען אַרויסגעגאַנגען מיט זיי פון אור־כְּשָׁדִים, צו גיין קיין לאַנד כְּנָען. און זיי זיינען געקומען ביז תְּרַחָן, און הָאָבִן זיך דאָרטן באַזעצט.

<sup>82</sup>און די טעג פון תרחן זיינען געווען צוויי הונדערט יאר  
און פינף יאר. און תרח איז געשטארבן אין תרן.

## לך-לך

**יב** יאון גאט האט געוואגט צו אברמען: גיי דיר אוועק פון  
דיין לאנד, און פון דיין אפשטאם, און פון דיין פאטערס  
הויז, צו דעם לאנד וואס איך וועל דיר ווייזן. <sup>83</sup>און איך וועל  
דיך מאכן פאר א גרויס פאלק, און איך וועל דיר בענטשן, און  
גרייסן דיין נאמען, און וועסט זיין א בענטשונג. <sup>84</sup>און איך וועל  
בענטשן די וואס בענטשן דיר, און דעם וואס פלוכט דיר וועל  
איך פארשילטן; און מיט דיר וועלן זיך בענטשן אלע משפחות  
פון דער ערד.

<sup>84</sup>און אברם איז געגאנגען אזוי ווי גאט האט צו אים גערעדט;  
און לויט איז מיטגעגאנגען מיט אים. און אברם איז געווען א  
מאן פון פינף און זיבעציק יאר ביי זיין ארויסגיין פון תרן. <sup>85</sup>און  
אברם האט גענומען זיין ווייב שרין, און זיין ברודערס זון לוטן,  
און זייער גאנצן פארמעג וואס זיי האבן אנגעקליבן, און די  
נפשות וואס זיי האבן זיך אנגעשאפט אין תרן, און זיי זיינען  
ארויסגעגאנגען צו גיין קיין לאנד כנען; און זיי זיינען געקומען  
קיין לאנד כנען. <sup>86</sup>און אברם איז דורכגעגאנגען דורכן לאנד  
ביז דעם ארט פון שכם, ביז דעם אייכנבוים מורה. און דער  
כנעני איז דענסמאל געווען אין לאנד.

<sup>87</sup>און יהוה האט זיך באוויזן צו אברמען, און האט געוואגט: צו  
דיין זאמען וועל איך געבן דאסדאזיקע לאנד. און ער האט  
דארטן געבויט א מזבח צו יהוה וואס האט זיך באוויזן צו אים.  
<sup>88</sup>און ער האט זיך איבערגעטראגן פון דארטן צום בארג,  
אין מורח פון בית-אל; און ער האט אויפגעשטעלט זיין געצעלט

מיט ב'יתדאל פון מערב, און צי פון מזרח; און ער האָט דאָרטן געבויט אַ מזבח צו יהוה, און האָט גערופן צו דעם נאָמען יהוה. און אַברם האָט געצויגן, ציענדיק אַלץ ווייטער צו דרום. <sup>9</sup>אויז געוואָרן אַ הונגער אין לאַנד, און אַברם האָט גענידערט קיין מצרים, זיך דאָרטן אויפצוהאַלטן, וואָרום דער הונגער איז געווען שווער אין לאַנד. <sup>11</sup>און עס איז געווען, ווי ער איז געקומען נאָנט צו מצרים, אזוי האָט ער געזאָגט צו זיין ווייב שָׁרֵיִן: זע, איך בעט דיך, איך ווייס אַז דו ביסט אַ פרוי פון אַ שיינעם אויסווען. <sup>12</sup>אויז, ווי די מצרים וועלן דיך זען, אזוי וועלן זיי זאָגן: דאָס איז זיין ווייב; און זיי וועלן מיך הרגען, און דיך וועלן זיי לאָזן לעבן. <sup>13</sup>זאָג, איך בעט דיך, דו ביסט מיינע אַ שוועסטער, כדי מיר זאָל גוט זיין פון דיינעטוועגן, און מיין נפש זאָל בלייבן לעבן צוליב דיר.

<sup>14</sup>און עס איז געווען, ווי אַברם איז געקומען קיין מצרים, אזוי האָבן די מצרים געזען די פרוי, אַז זי איז זייער שיינ. <sup>15</sup>און די האָרן פון פֿרעהן האָבן זי געזען, און האָבן זי פאַרלויבט פאַר פֿרעהן, און די פרוי איז צוגענומען געוואָרן אין פֿרעהס הויז. <sup>16</sup>און אַברמען האָט ער באַגיטיקט פון אירעטוועגן; און ער האָט געקריגן שאָף, און רינדער, און אייזלען, און קנעכט, און דינסטן, און אייזעלינס, און קעמלען.

<sup>17</sup>האָט גאָט געפלאָגט פֿרעהן און זיין הויזגעזינט מיט גרויסע פלאָגן פון וועגן שָׁרֵי, אַברמס ווייב. <sup>18</sup>און פֿרעה האָט גערופן אַברמען, און האָט צו אים געזאָגט: וואָס האָסטו דאָ געטאָן צו מיר? פאַרוואָס האָסטו מיר ניט געזאָגט אַז זי איז דיין ווייב? <sup>19</sup>אַלמאָי האָסטו געזאָגט: „זי איז מיינע אַ שוועסטער“, און איך האָב זי גענומען פאַר אַ ווייב? און אַצונד, אַט איז דיין ווייב, נעם און גיי.

<sup>20</sup>און פֿרעה האָט באַפוילן וועגן אים מענטשן, און זיי האָבן



אַרויסבאַלייט אים, און זיין ווייב, און אַלץ וואָס ער האָט געהאַט.

יג<sup>1</sup> און אַברם איז אַרויפגעגאַנגען פון מצרים, ער און זיין ווייב, און אַלץ וואָס ער האָט געהאַט, און לוט מיט אים, קיין דרום. <sup>2</sup> און אַברם איז געווען זייער רייך אין פי, אין זילבער, און אין גאָלד. <sup>3</sup> און ער איז געגאַנגען אויף זיינע ציאונגען, פון דרום און ביז בֵּית-אֵל, ביז דעם אָרט וואָס זיין געצעלט איז דאָרטן געווען אין אָנהייב, צווישן בֵּית-אֵל און צווישן עֵי, <sup>4</sup> צו דעם אָרט פון דעם מזבח וואָס ער האָט דאָרטן געמאַכט צוערשט; און וואָס אַברם האָט דאָרטן גערופן צו דעם נאָמען יהוה.

<sup>5</sup> און אויך ביי לוטן, וואָס איז געגאַנגען מיט אַברמען, זיינען געווען שאָף און רינדער און געצעלטן. <sup>6</sup> און דאָס לאַנד האָט זיי גיט געקענט טראָגן, צו ווײַנען באַנאַנד; ווייל זייער פאַרמעג איז געווען גרויס, און זיי האָבן גיט געקענט ווײַנען באַנאַנד. יאָן עס איז געווען אַ קריגעריי צווישן די פּאַסטוכער פון אַברם פּי און צווישן די פּאַסטוכער פון לוטס פּי. און דער כּנעני און דער פּרוי זיינען דענסמאָל געזעסן אין לאַנד. <sup>7</sup> האָט אַברם געזאָגט צו לוטן: זאָל, איך בעט דיך, גיט זיין קיין קריג צווישן מיר און צווישן דיר, און צווישן מיינע פּאַסטוכער און צווישן דייןע פּאַסטוכער; וואָרום מיר זיינען אייגענע מענטשן. <sup>8</sup> דאָס גאַנצע לאַנד ליגט דאָך פאַר דיר; שייך זיך אָפּ פון מיר, איך בעט דיך, ענטוועדער אויף לינקס, און איך וועל זיך נעמען רעכטס, אָדער אויף רעכטס, און איך וועל זיך נעמען לינקס.

<sup>9</sup> האָט לוט אויפגעהויבן זיינע אויגן, און האָט געזען די גאַנצע געגנט פון ירדן, אַז זי איז אין גאַנצן באַוועסערט—דאָס איז געווען איידער גאָט האָט צעשטערט סדום און עמורה—אזוי ווי דער גאָרטן פון גאָט, אזוי ווי דאָס לאַנד מצרים, ביז דו קומסט קיין

צוֹעַר. <sup>11</sup>און לױט האָט אויסגעקליבן פֿאַר זיך די גאַנצע געגנט פֿון יַרְדֵּן; און לױט האָט אַוועקגעצויגן קיין מזרח, און זיי האָבן זיך אָפּגעשיידט איינער פֿון אַנדערן. <sup>12</sup>אַבֿרם האָט זיך באַזעצט אין לאַנד כּנָען, און לױט האָט זיך באַזעצט אין די שטעט פֿון דער נִרְדֵּן געגנט; און ער האָט געהאַט געצעלטן ביז סדום. <sup>13</sup>און די מענטשן פֿון סדום זיינען געווען זייער שלעכט און זינדיק צו גאָט.

<sup>14</sup>און גאָט האָט געזאָגט צו אַברמען, נאָכדעם ווי לױט האָט זיך אָפּגעשיידט פֿון אים: הייב אַקאַרשט אויף דייןע אויגן, און קוק פֿון דעם אָרט וווּ דו ביסט, קיין צפֿון און קיין דרום און קיין מזרח און קיין מערב; <sup>15</sup>וואָרום דאָס גאַנצע לאַנד וואָס דו זעסט, וועל איך געבען צו דיר און צו דיין זאַמען אויף אייביק. <sup>16</sup>און איך וועל מאַכן דיין זאַמען אַזוי ווי שטויב פֿון דער ערד, אַז אויב עמיצער וועט קענען ציילן דעם שטויב פֿון דער ערד, וועט אויך דיין זאַמען געציילט ווערן. <sup>17</sup>שטיי אויף, גיי דורכן לאַנד פֿאַר לענג און פֿאַר ברייט, וואָרום צו דיר וועל איך עס געבן.

<sup>18</sup>און אַבֿרם האָט איבערגעטראָגן זיין געצעלט, און ער איז געקומען און האָט זיך באַזעצט ביי די אייכנבויםער פֿון מִמְרָא, וואָס אין חֶבְרוֹן; און ער האָט דאָרטן געבויט אַ מזבֿח צו יהוה.

יֵךְ יֵאוּן עס איז געווען אין די טעג פֿון אַמְרָפֶל דעם מלך פֿון שְׁנֵעַר, אַריוך דעם מלך פֿון אֶלְסָר, כְּדָרְלֵעוּמָר דעם מלך פֿון עֵילָם, און תְּדֵעַל דעם מלך פֿון גוֹיִם, <sup>2</sup>האָבן זיי געמאַכט אַ מלחמה מיט כְּרַע דעם מלך פֿון סדום, און מיט כְּרַשַׁע דעם מלך פֿון צמורה, שְׁנָאָב דעם מלך פֿון אַדְמָה, און שְׁמָאָבֵר דעם מלך פֿון צבֿוֹיִם, און דעם מלך פֿון כְּלָע, דאָס

איז צווער. <sup>7</sup>די אלע האָבן זיך צונויפגעחברט אין טאָל שְׂדִים, דאָס איז דער ים־הַמֶּלַח. <sup>8</sup>צוועלף יאָר האָבן זיי געדינט כּדָרְלֵעוּמָרְן, און אויפן דרייצנטן יאָר האָבן זיי ווידערשפּעניקט. <sup>9</sup>און אויפן פּערצנטן יאָר איז געקומען כּדָרְלֵעוּמָר און די מלכים וואָס מיט אים, און זיי האָבן געשלאָגן די רפּאים אין עשתרות־קַרְנִים, און די זווים אין הֶם, און די אַימים אין שְׁנֵה קַרְתִּים, <sup>10</sup>און די חורים אויף זייער באַרג שְׁעִיר, ביז איל־פּאָרן וואָס ביים מדבר. <sup>11</sup>און זיי האָבן זיך אומגעקערט, און זיינען געקומען קיין עֵידֶמְשָׁט, דאָס איז קָדֵשׁ, און האָבן געשלאָגן דאָס גאַנצע פעלד פּון עַמְלָק, און אויך דעם אַמּוּרִי וואָס איז געזעסן אין חֲצוֹתְמָר. <sup>12</sup>איז אַרויסגעגאַנגען דער מלך פּון סדום, און דער מלך פּון עַמּוּרָה, און דער מלך פּון אַדְמָה, און דער מלך פּון צבונים, און דער מלך פּון בְּלָע, דאָס איז צווער, און זיי האָבן אָנגעריכט אַ מלחמה מיט זיי אין טאָל שְׂדִים— <sup>13</sup>מיט כּדָרְלֵעוּמָר דעם מלך פּון עֵילָם, און תְּדֵעַל דעם מלך פּון גוֹזִים, און אַמְרָפָל דעם מלך פּון שְׁנַעַר, און אַרְיִוֹ דעם מלך פּון אַלְסָר; די פיר מלכים אַקעגן די פינף. <sup>14</sup>און דער טאָל שְׂדִים איז געווען גריבער אויף גריבער מיט ליים, און ווי די מלכים פּון סדום און עַמּוּרָה זיינען אַנטלאָפּן, אַזוי זיינען זיי אַהין אַרייַב געפּאַלן; און די איבערגעבליבענע זיינען אַנטלאָפּן צום באַרג. <sup>15</sup>און יענע האָבן צוגענומען דעם גאַנצן פּאַרמעג פּון סדום און עַמּוּרָה, און דאָס גאַנצע עסנוואַרג זייערס, און זיינען אַוועק געגאַנגען. <sup>16</sup>און זיי האָבן צוגענומען לוֹט, דעם זון פּון אַברם ברודער, וואָס איז געזעסן אין סדום, און זיין פּאַרמעג, און זיינען אַוועקגעגאַנגען. <sup>17</sup>איז געקומען אַן אַנטרווענער, און האָט אָנגעוואַנט אַברם דעם עברי; און ער האָט געווינט ביי די אייכנבויער פּון מֶמְרָא דעם אַמּוּרִי, דעם ברודער פּון אַשכּוּלן, און דעם ברודער פּון עֵנָרְן; און זיי זיינען געווען בונדסלייט

פון אַברמען. <sup>14</sup>און ווי אַברם האָט געהערט אַז זיין אייגענער איז געפאַנגען געוואָרן, אַזוי האָט ער אַרויסגעפירט זיינע אייגעלערנטע, געבאַרענע אין זיין הויז, דרײַ הונדערט און אַכצן, און ער האָט נאָכגעיאָגט ביז דן. <sup>15</sup>און ער האָט זיך צעטיילט אַקעגן זיי ביי נאַכט, ער און זיינע קנעכט, און ער האָט זיי געשלאַגן און זיי נאָכגעיאָגט ביז חוּבָה וואָס לינקס פון דַמֶשֶׁק. <sup>16</sup>און ער האָט צוריקגעבראַכט דעם גאַנצן פאַרמעג, און אויך לױט זיין אייגענעם און זיין פאַרמעג האָט ער צוריקגעבראַכט, און אויך די ווייבער, און דאָס פּאָלק.

<sup>17</sup>איז דער מלך פון סדום אים אַרויסגעגאַנגען אַנטקעגן, נאָכדעם ווי ער האָט זיך אומגעקערט פון שלאָגן פּדרלעוּמָרן, און די מלכים וואָס מיט אים, אין טאַל שְׁנָה, דאָס איז דעם מלכס טאַל. <sup>18</sup>און מלכ־צֶדֶק דער מלך פון שְׁלֵם האָט אַרויס־געטראָגן ברויט און וויין; און ער איז געווען אַ פֶּהַן צו דעם העכסטן גאַט. <sup>19</sup>און ער האָט אים געבענטשט, און האָט געזאָגט: געבענטשט זאָל זיין אַברם פון דעם העכסטן גאַט, דעם באַשעפער פון הימל און ערד. <sup>20</sup>און געבענטשט זאָל זיין דער העכסטער גאַט וואָס האָט איבערגעענטפערט דייןע פיינט אין דיין האַנט.—און ער האָט אים געגעבן מעשר פון אַלצדינג.

<sup>21</sup>און דער מלך פון סדום האָט געזאָגט צו אַברמען: גיב מיר די נפשות, און דעם פאַרמעג נעם דיר. <sup>22</sup>האָט אַברם געזאָגט צו דעם מלך פון סדום: איך הייב אויף מיין האַנט צו יהוה דעם העכסטן גאַט, דעם באַשעפער פון הימל און ערד, <sup>23</sup>אויב אַ פּאָדים אָדער אַ שוכבענדל! אָדער אויב איך וועל נעמען פון עפעס וואָס איז דייןס! כדי זאָלסט גיט זאָגן: איך האָב רײַך געמאַכט אַברמען. <sup>24</sup>גיט מיר! נאָר וואָס די יונגען האָבן געגעסן, און דעם חלק פון די מענטשן וואָס זיינען געגאַנגען מיט מיר, עָנָר, אַשכּוּל, און מִמְרָא; זיי מעגן נעמען זייער חלק.

**טו** ינאך דידאָזיקע געשעענישן איז דאָס וואָרט פון גאָט  
 געווען צו אַברמען אין אַ זעאונג, אַזוי צו וואָגן: זאָלסט  
 ניט מורא האָבן, אַברם, איך בין דיר אַ שילד; דיין שכר איז  
 זייער גרויס. <sup>9</sup>האָט אַברם געוואָגט: גאָט דו האָר, וואָס קענסטו  
 מיר געבן, אַז איך גיי אַוועק אָן אַ קינד, און דער ווירטשאַפטער  
 פון מיין הויז איז דער דמשקער אַליענער? <sup>10</sup>און אַברם האָט  
 געוואָגט: זע, האָסט מיר קיין וואָמען ניט געגעבן, און אָט וועט  
 מייער אַ הויזגעבאַרענער מיך ירשען. <sup>11</sup>ערשט דאָס וואָרט  
 פון גאָט איז געווען צו אים, אַזוי צו וואָגן: ניט דערדאָזיקער וועט  
 דיך ירשען, נאָר דער וואָס וועט אַרויסגיין פון דינע אינגעווייד,  
 ער וועט דיך ירשען. <sup>12</sup>און ער האָט אים אַרויסגעפירט דרויסן,  
 און האָט געוואָגט: טו אַקאָרשט אַ קוק אויפן הימל, און צייל די  
 שטערן, אויב דו קענסט זיי איבערציילן. און ער האָט צו אים  
 געוואָגט: אַזוי וועט ויין דיין וואָמען.—און ער האָט געגלויבט אין  
 גאָט, און ער האָט עס אים גערעכנט פאַר אַ גערעכטיקייט.  
<sup>13</sup>און ער האָט צו אים געוואָגט: איך בין יהוה וואָס האָט דיך  
 אַרויסגעצויגן פון אור־כּשדים, דיר צו געבן דאָסדאָזיקע לאַנד,  
 עס צו אַרבן. <sup>14</sup>האָט ער געוואָגט: גאָט דו האָר, מיט וואָס וועל  
 איך וויסן אַז איך וועל עס אַרבן? <sup>15</sup>האָט ער צו אים געוואָגט:  
 נעם מיר אַ דרייאָריקע קו, און אַ דרייאָריקע ציג, און אַ  
 דרייאָריקן ווידער, און אַ טורטלטיוב, און אַ יונגע טויב.  
<sup>16</sup>האָט ער אים גענומען די אַלע, און האָט זיי איבערגעשניטן  
 אין מיטן, און אַוועקגעלייגט איין העלפט קעגן דער אַנדערער;  
 נאָר די פויגלען האָט ער ניט איבערגעשניטן. <sup>17</sup>האָבן די רויב־  
 פויגלען אַראָפּגענידערט אויף די פּגרים, אַבער אַברם האָט זיי  
 אַפּגעטריבן.

<sup>12</sup>און ווי די זון איז געווען ביים אונטערגיין, אַזוי איז אַ  
 טיפּער שלאָף געפאַלן אויף אַברמען; ערשט אָן אימה, א גרויס

פינצטערניש, פאלט אן אויף אים. <sup>13</sup>און ער האָט געזאָגט צו אַברמען: וויסן זאָלסטו וויסן זיין אָ דיינע קינדער וועלן זיין פרעמדע אין אַ לאַנד וואָס ניט זייערס, און מע וועט זיי פאַר-קנעכטן, און מע וועט זיי פייניקן פיר הונדערט יאָר. <sup>14</sup>און אויך דאָס פאָלק וועמען זיי וועלן דינען, וועל איך משפטן; און דערנאָך וועלן זיי אַרויסגיין מיט גרויס פאַרמעג. <sup>15</sup>דו אָבער וועסט קומען צו דיינע עלטערן בשלום; אין אַ גוטער עלטער וועסטו באַגראָבן ווערן. <sup>16</sup>און ערשט אין פירטן דור וועלן זיי זיך אומקערן אַהער, וואָרום די זינד פון דעם אַמורי וועט ניט זיין פאַרפול ביו דענסמאָל.

<sup>17</sup>און עס איז געווען, ווי די זון איז אונטערגעגאַנגען, און עס איז געוואָרן שטאַקפינצטער, ערשט אָן אויוון מיט רויך, און אַ פלאַמפיייער וואָס איז דורכגעגאַנגען צווישן די דאָזיקע שטיקער. <sup>18</sup>אין יענעם טאָג האָט גאָט געשלאָסן אַ בונד מיט אַברמען, אזוי צו זאָגן: צו דיין זאַמען האָב איך געגעבן דאָס דאָזיקע לאַנד, פון דעם טייך פון מצרים ביז דעם גרויסן טייך, דעם טייך פּרַת; <sup>19</sup>דעם קיני, און דעם קנזי, און דעם קדמוני, <sup>20</sup>און דעם חתי, און דעם פּרוי, און די רפאים, <sup>21</sup>און דעם אַמורי, און דעם כנעני, און דעם גרָשי, און דעם יבּוסי.

**מז** <sup>1</sup>און שְׂרֵי, אַברמס ווייב, האָט אים ניט געבאַרן קיין קינדער; און זי האָט געהאַט אַ מצרישע דינסט וואָס איר נאָמען איז געווען הָגָר. <sup>2</sup>האָט שְׂרֵי געזאָגט צו אַברמען: זע נאָר, גאָט האָט מיך פאַרמיטן פון געבערן; קום, איך בעט דיך, צו מיין דינסט, אפשר וועל איך אויפגעריכט ווערן דורך איר. האָט אַברם צוגעהערט צו דעם קול פון שְׂרֵי. <sup>3</sup>און שְׂרֵי, אַברמס ווייב, האָט גענומען הָגָר די מצרית, איר דינסט, נאָכ-דעם ווי אַברם איז געוועסן אין לאַנד כנען צען יאָר, און זי האָט זי געגעבן איר מאַן אַברמען פאַר אַ ווייב צו אים. <sup>4</sup>און ער איז

געקומען צו הַגֶּרֶן, און זי איז טראָגעדיק געוואָרן; און ווי זי האָט געזען אַז זי איז טראָגעדיק, אַזוי איז איר האַרניטע גרינגעשאַצט געוואָרן אין אירע אויגן. <sup>5</sup>האַט שְׂרֵי געזאָגט צו אַברמען: מײן עולה אויף דיר! איך האָב געגעבן מײן דינסט אין דײן בוועם, און ווי זי האָט געזען אַז זי איז טראָגעדיק, אַזוי בין איך גרינג געשאַצט געוואָרן אין אירע אויגן; זאָל גאַט משפטן צווישן מיר און צווישן דיר. <sup>6</sup>האַט אַברם געזאָגט צו שְׂרֵי: אַט איז דײן דינסט אין דײן האַנט, טו מיט איר וואָס איז גוט אין דײנע אויגן. און שְׂרֵי האָט זי געפֿייניקט, און זי איז אַנטלאָפֿן פֿון איר.

<sup>7</sup>האַט אַ מלאַך פֿון גאַט זי געפֿונען בײַ אַ קוואַל וואַסער אין דער מדבר, בײַ דעם קוואַל אויפֿן וועג קײן שור. <sup>8</sup>און ער האָט געזאָגט: הגר, שְׂרֵיס דינסט, פֿון וואַנען קומסטו, און ווהיז גײסטו? האָט זי געזאָגט: פֿון מײן האַרניטע שְׂרֵי אַנטלויף איך. <sup>9</sup>האַט דער מלאַך פֿון גאַט צו איר געזאָגט: קער זיך אום צו דײן האַרניטע, און בײַג זיך אונטער אירע הענט. <sup>10</sup>און דער מלאַך פֿון גאַט האָט צו איר געזאָגט: מערן וועל איך מערן דײן זאַמען, און ער וועט ניט קענען געציילט ווערן פֿון פֿילקײט. <sup>11</sup>און דער מלאַך פֿון גאַט האָט צו איר געזאָגט: זע, דו ביסט טראָגעדיק, און געבערסט אַ זון, זאָלסטו רופֿן זײן נאָמען ישְׁמַעֵאל, ווייל גאַט האָט צוגעהערט<sup>12</sup> דײן פֿיין. <sup>12</sup>און ער וועט זײן אַ מענטש אַ וואַלדאייזל: זײן האַנט וועט זײן אַקעגן אלעמען, און אַלעמענס האַנט וועט זײן אַקעגן אים; און אין געזיכט פֿון אַלע זײנע ברידער וועט ער ווינען.

<sup>13</sup>האַט זי גערופֿן דעם נאָמען פֿון יהוה וואָס האָט צו איר גערעדט „דו ביסט דער גאַט פֿון זעאוונג“; וואַרום זי האָט געזאָגט: ניט־שוין האָב איך דאָ געזען דעם וואָס זעט מיך? <sup>14</sup>דרום האָט מען גערופֿן דעם ברוינעם באַר־לח־רואי<sup>15</sup>; ער איז צווישן קדש און צווישן בָּרָד.

<sup>15</sup> שְׁמַע יְהוה. <sup>16</sup> דער ברוינעם פֿון דעם לעבעדיקן וואָס זעט מיך.

<sup>15</sup>און הָגֵר הָאֵט געבאָרן אַברמען אַ זון, און אַברם הָאָט גערופן דעם נאָמען פון זיין זון וואָס הָגֵר הָאָט געבאָרן, ישְׁמַעֵאל.  
<sup>16</sup>און אַברם איז געווען זעקס און אַכציק יאָר אַלט, ווען הָגֵר הָאָט געבאָרן ישְׁמַעֵאלן צו אַברמען.

יך און אַז אַברם איז אַלט געווען זיין און ניינציק יאָר, הָאָט זיך יהוה באַוווּן צו אַברמען, און הָאָט צו אים געזאָגט: איך בין גאָט שְׁדִי; גיי פאַר מיר, און זיי ערלאַך. <sup>2</sup>און איך וועל מאַכן מיין בונד צווישן מיר און צווישן דיר, און איך וועל דיך מערן זייער און זייער. <sup>3</sup>איז אַברם געפאַלן אויף זיין פנים, און גאָט הָאָט מיט אים גערעדט, אַזוי צו זאָגן: <sup>4</sup>איך-זע, מיין בונד וועט זיין מיט דיר, און וועסט זיין דער פאַטער פון אַ סך פּעלקער. <sup>5</sup>און דיין נאָמען זאָל מער נישט גערופן ווערן אַברם, נאָר דיין נאָמען זאָל זיין אַברָהָם; וואָרום פאַר דעם פאַטער פון אַ סך פּעלקער הָאָב איך דיך געמאַכט. <sup>6</sup>און איך וועל דיך פרוכפערן זייער און זייער, און איך וועל דיך מאַכן פאַר פּעלקער, און מלכים וועלן אַרויסגיין פון דיר. <sup>7</sup>און איך וועל אויפשטעלן מיין בונד צווישן מיר און צווישן דיר, און צווישן דיין זאָמען נאָך דיר, אויף זייערע דור-דורות, פאַר אַן אייביקן בונד, צו זיין דיר צום גאָט און דיין זאָמען נאָך דיר. <sup>8</sup>און איך וועל געבן דיר און דיין זאָמען נאָך דיר דאָס לאַנד פון דיין ווינשאַפט, דאָס גאַנצע לאַנד כְּנָען, פאַר אַן אייביקן אייגנטום; און איך וועל זיי זיין צום גאָט. <sup>9</sup>און גאָט הָאָט געזאָגט צו אַברהמען: דו אָבער זאָלסט היטן מיין בונד, דו און דיין זאָמען נאָך דיר, אויף זייערע דור-דורות. <sup>10</sup>ידאָס איז מיין בונד וואָס איר זאָלט היטן צווישן מיר און צווישן אַיך, און צווישן דיין זאָמען נאָך דיר: ביי אַיך זאָל געמלט ווערן איטלאַכער מאַנספאַרשין. <sup>11</sup>און איר זאָלט געמלט ווערן אין דעם פלייש פון אייער פאַר-הויט, און עס וועט זיין פאַר אַ צייכן פון בונד צווישן מיר און



צווישן אייך. <sup>12</sup>און צו אַכט טעג זאָל געמלט ווערן ביי אייך איטלאַכער מאַנספאַרשוין אויף אייערע דור-דורות, געבאַרן אין הויז, אָדער געקויפט פאַר געלט פון עמיץ אַ פּרעמדן וואָס איז ניט פון דיין זאַמען. <sup>13</sup>געמלט מוז געמלט ווערן דער וואָס איז געבאַרן אין דיין הויז, און דער וואָס איז געקויפט פאַר דיין געלט; און מיין בונד זאָל זיין אין אייער פלייש פאַר אַן אייביקן בונד. <sup>14</sup>און אַן אומבאַשניטענער מאַנספאַרשוין וואָס וועט זיך ניט מלך אין דעם פלייש פון זיין פאַרהויט, יענע זעל זאָל פאַרשניטן ווערן פון איר פאַלק; מיין בונד האָט ער פאַרשטערט.

<sup>15</sup>און גאָט האָט געזאָגט צו אַברהמען: דיין ווייב שָׁרִין זאָלסטו ניט רופן מיט איר נאָמען שָׁרִי, נייערט שָׁרָה זאָל זיין איר נאָמען. <sup>16</sup>און איך וועל זי בענטשן, און וועל דיר אויך געבן פון איר אַ זון; יא, איך וועל זי בענטשן, און פעלקער וועלן ווערן פון איר; מלכים פון אומות וועלן זיין פון איר. <sup>17</sup>איז אַברהם געפאַלן אויף זיין פנים, און ער האָט געלאַכט, און געזאָגט ביי זיך אין האַרצן: קען ביי אַ מאַן פון הונדערט יאָר געבאַרן ווערן? און קען שרה צו ניינציק יאָר געבערן? <sup>18</sup>און אַברהם האָט געזאָגט צו גאָט: הלוואי זאָל שְׁמֵעָאֵל לעבן פאַר דיר! <sup>19</sup>האָט גאָט געזאָגט: פאַרוואָר, דיין ווייב שרה וועט דיר געבערן אַ זון, און זאָלסט רופן זיין נאָמען יצחק; און איך וועל אויפשטעלן מיין בונד מיט אים פאַר אַן אייביקן בונד צו זיין זאַמען נאָך אים. <sup>20</sup>און וועגן שְׁמֵעָאֵל האָב איך דיר צוגעהערט; זע, איך האָב אים געבענטשט, און איך וועל אים פרוכפערן, און וועל אים מערן זייער און זייער; צוועלף פירשטן וועט ער געבערן, און איך וועל אים מאַכן פאַר אַ גרויס פאַלק. <sup>21</sup>מיין בונד אָבער וועל איך אויפשטעלן מיט יצחק, וואָס שרה וועט דיר געבערן צו דער צייט אויפן אַנדער יאָר.

\* האַריגטע. <sup>2</sup> צחק, לאַכן.

<sup>22</sup>און ווי ער האָט געענדיקט רעדן מיט אים, אַזוי האָט גאָט זיך אויפגעהויבן פון איבער אַברהמען.  
<sup>23</sup>און אַברהם האָט גענומען זיין זון ישמעאל, און אַלע זיינע הויגעבאַרענע, און אַלע זיינע געקויפטע פאַר געלט, יעטוועדער מאַנספאַרשויך צווישן די הויזלייט פון אַברהמען, און ער האָט געמלט דאָס פלייש פון זייער פאַרהויט אין דעם דאָזיקן אייגענעם טאָג, אַזוי ווי גאָט האָט צו אים גערעדט. <sup>24</sup>און אַברהם איז געווען ניין און ניינציק יאָר אַלט, ווען ער איז געמלט געוואָרן אין דעם פלייש פון זיין פאַרהויט. <sup>25</sup>און זיין זון ישמעאל איז געווען דרייצן יאָר אַלט, ווען ער איז געמלט געוואָרן אין דעם פלייש פון זיין פאַרהויט. <sup>26</sup>אין דעמדאָזיקן אייגענעם טאָג איז געמלט געוואָרן אַברהם און זיין זון ישמעאל.  
<sup>27</sup>און אַלע מאַנסלייט פון זיין הויז, געבאַרן אין הויז, אָדער געקויפט פאַר געלט פון אַ פּרעמדן, זיינען געמלט געוואָרן מיט אים.

## וִירָא

**וִירָא** און גאָט האָט זיך באַוויזן צו אים, ביי די אייכנבויער פון מִמְרָא, ווען ער איז געזעסן אין איינגאַנג פון זיין געצעלט, אין דער היץ פון טאָג. <sup>2</sup>און ער האָט אויפגעהויבן זיינע אויגן און האָט דערזען, ערשט דריי מענער שטייען פאַר אים; און ווי ער האָט זיי דערזען, אַזוי איז ער זיי געלאָפן אַנטקעגן פון דעם איינגאַנג פון געצעלט, און האָט זיך געבוקט צו דער ערד. <sup>3</sup>און ער האָט געזאָגט: מיין האַר, אויב, איך בעט דיך, איך האָב געפונען לייטזעליקייט אין דיין זינע אויגן, וואָלסטו, איך בעט דיך, ניט אַוועקגיין פון דיין קנעכט. <sup>4</sup>לאָז געבראַכט ווערן אַ ביסל וואַסער, און וואַשט אייערע פיס, און לענט אייך אָן אונטערן בוים. <sup>5</sup>און איך וועל ברענגען אַ שטיקל ברויט, און

איר וועט אונטערלענען אייער הארץ, דערנאך וועט איר גיין ווייטער; אזוי ווי איר זייט שוין אריבערגעקומען צו אייער קנעכט. האָבן זיי געזאָגט: טו אזוי ווי דו האָסט גערעדט. <sup>6</sup>האָט אַברהם געזאָלט אין געצעלט צו שרהן, און האָט געזאָגט: נעם אויף גיך דריי מאָס זעמלמעל, פאַרקנעט און מאַך קוכנס. <sup>7</sup>און צו די רינדער איז אַברהם געלאָפֿן, און האָט גענומען אַ יונג רינד, ווייך און פעט, און געגעבן צום יונג; און ער האָט עס צוגעריכט אויף גיך. <sup>8</sup>און ער האָט גענומען שמאַנט און מילך, און דאָס יונגע רינד וואָס ער האָט צוגעריכט, און האָט אַוועקגעשטעלט פאַר זיי; און ער איז געשטאַנען פאַר זיי אונטערן בוים, און זיי האָבן געגעסן. <sup>9</sup>האָבן זיי צו אים געזאָגט: וווּ איז שרה דיין ווייב? האָט ער געזאָגט: אָן אין געצעלט. <sup>10</sup>האָט ער געזאָגט: איך וועל ווידער זיך אומקערן אזוי ווי איצט איבער אַ יאָר, און זע, שרה דיין ווייב וועט האָבן אַ זון. און שרה האָט זיך איינגעהערט אין איינגאַנג פון געצעלט וואָס הינטער אים. <sup>11</sup>און אַברהם און שרה זיינען געווען באַטאַנטע זקנים; ביי שרהן האָט אויפֿגעהערט צו זיין דער שטייגער ווי ביי ווייבער. <sup>12</sup>און שרה האָט געלאַכט אין זיך אזוי צו זאָגן: נאָכדעם ווי איך בין אַלט געוואָרן, זאָל איך נאָך האָבן תּענוּגָה דערצו איז מײַן האָר אַלט. <sup>13</sup>האָט גאָט געזאָגט צו אַברהמען: פאַרוואָס האָט שרה געלאַכט, אזוי צו זאָגן: צי קען איך אין דער אמתן געבערן, אז איך בין אַלט? <sup>14</sup>איז דען אַ זאָך פאַרמיטן פון גאָט? צו דער באַשטימטער צייט וועל איך ווידערקערן צו דיר, אזוי ווי איצט איבער אַ יאָר, און שרה וועט האָבן אַ זון. <sup>15</sup>האָט שרה געלייקנט, אזוי צו זאָגן: איך האָב ניט געלאַכט; וואָרום זי האָט מורא געהאַט; און ער האָט געזאָגט: גיין, האָסט יאָ געלאַכט. <sup>16</sup>און די מענער זיינען אויפֿגעשטאַנען פון דאָרטן, און האָבן אַראָפֿגעקוקט אויף סדום. און אַברהם איז געגאַנגען מיט זיי,

זיי צו באלייטן. <sup>17</sup>און גאָט האָט געזאָגט: זאָל איך פאַרדעקן פון אַברהמען וואָס איך וויל טאָן? <sup>18</sup>און אַברהם וועט דאָך ווערן אַ גרויס און מאַכטיק פּאָלק, און אַלע פעלקער פון דער ערד וועלן זיך בענטשן מיט אים; <sup>19</sup>וואָרום איך האָב אים דערקענט, כּדי ער זאָל באַפעלן זיינע קינדער, און זיין הויז נאָך אים, אַז זיי זאָלן היטן דעם וועג פון גאָט, צו טאָן רעכט און גערעכטיקייט, כּדי גאָט זאָל ברענגען אויף אַברהמען וואָס ער האָט גערעדט וועגן אים. <sup>20</sup>און גאָט האָט געזאָגט: דאָס געשריי וועגן סדום און עַמֹּרָה איז פאַרוואָר גרויס, און זייער זינד איז פאַרוואָר זייער שווער. <sup>21</sup>לאָמִיך אַקאָרשט אַראָפּנידערן און וען, אויב זיי האָבן אין גאַנצן געטאָן אַזוי ווי דאָס געשריי וואָס איז געקומען צו מיר; און אויב ניט, לאָמִיך וויסן. <sup>22</sup>און די מענער האָבן זיך פאַרקערט פון דאָרטן, און זיינען געגאַנגען קיין סדום; און אַברהם איז נאָך אַלץ געשטאַנען פאַר גאָט. <sup>23</sup>און אַברהם האָט געזעעט און האָט געזאָגט: ניט־שוין וועסטו אומברענגען דעם אומשולדיקן מיט דעם שולדיקן? <sup>24</sup>טאָמער זיינען דאָ פּופּציק אומשולדיקע אין דער שטאָט, ניט־שוין וועסטו זיי אומ־ברענגען, און וועסט ניט פאַרגעבן דעם אָרט פון וועגן די פּופּציק אומשולדיקע וואָס אין איר? <sup>25</sup>חלילה דיר צו טאָן אַזאַ זאַך, צו טייטן דעם אומשולדיקן מיט דעם שולדיקן, אַז דער אומשולדיקער זאָל זיין אַזוי ווי דער שולדיקער; חלילה דיר! זאָל דער ריכטער פון דער גאַנצער ערד ניט טאָן גערעכטיקייט? <sup>26</sup>האָט גאָט געזאָגט: אויב איך וועל געפינען אין סדום פּופּציק אומשולדיקע אין דער שטאָט, וועל איך פאַרגעבן דעם גאַנצן אָרט פון זייערטוועגן. <sup>27</sup>האָט זיך אָפּגערויפן אַברהם און האָט געזאָגט: זע, איך בעט דיר, איך אונטערשטיי מיך צו רעדן צו מיין האַר, הַגֵּם אִיך בֵּין שְׂטוּיב און אֵשׁ. <sup>28</sup>טאָמער וועלן פעלן פון די פּופּציק אומשולדיקע פינף, וועסטו פון וועגן

די פינף צעשטערן די גאנצע שטאָט? האָט ער געזאָגט: איך וועל ניט צעשטערן, אויב איך וועל דאָרטן געפינען פינף און פערציק. <sup>29</sup>און ער האָט ווידער א מאָל צו אים גערעדט, און האָט געזאָגט: טאָמער וועלן זיך דאָרטן געפינען פערציק? האָט ער געזאָגט: איך וועל עס ניט טאָן פון וועגן די פערציק. <sup>30</sup>האָט ער געזאָגט: זאָל, איך בעט דיך, מיין האָר ניט פאַרדריסן, און איך וועל רעדן: טאָמער וועלן זיך דאָרטן געפינען דרייסיק? האָט ער געזאָגט: איך וועל עס ניט טאָן, אויב איך וועל דאָרטן געפינען דרייסיק. <sup>31</sup>האָט ער געזאָגט: זע, איך בעט דיך, איך אונטערשטיי מיך צו רעדן צו מיין האָר: טאָמער וועלן זיך דאָרטן געפינען צוואַנציק? האָט ער געזאָגט: זאָל, איך בעט דיך, מיין האָר ניט פאַרדריסן, און איך וועל רעדן נאָר דאָס מאָל: טאָמער וועלן זיך דאָרטן געפינען צען? האָט ער געזאָגט: איך וועל ניט צעשטערן פון וועגן די צען.

<sup>32</sup>און גאָט איז אַוועקגעגאַנגען, ווען ער האָט געענדיקט רעדן צו אַברהם; און אַברהם האָט זיך אומגעקערט צו זיין אָרט.

**יט** יאון די צוויי מלאַכים זיינען געקומען קיין סדום אין אָונט; און לוט איז געזעסן אין טויער פון סדום. און לוט האָט זיי דערזען, און ער האָט זיך אויפגעשטעלט זיי אַנטקעגן, און האָט זיך געבוקט מיטן פנים צו דער ערד. <sup>2</sup>און ער האָט צו זיי געזאָגט: זעט, איך בעט אַיך, מינע האָרן, קערט אַיין אין הויז פון אַייער קנעכט אויף איבער נאַכט, און וואַשט אַייערע פיס; און איר וועט זיך פעדערן, און וועט גיין אויף אַייער וועג. האָבן זיי געזאָגט: ניין, גייערט אויף דער גאַס וועלן מיר נעכטיקן. <sup>3</sup>איז ער זייער צוגעשטאַנען צו זיי, און זיי האָבן אַיב געקערט צו אים, און זיינען אַריינגעגאַנגען אין זיין הויז, און ער

הָאָט פֿאַר זײַ געמאַכט אַ מאַלצײַט, און געבאַקן אומגעזײַערטע קוכנס, און זײַ האָבן געגעסן.

יאַיִדער נאָך זײַ האָבן זיך געלייגט, האָבן די מענטשן פון שטאַט, די מענטשן פון סדום, אַרומגערינגלט דאָס הויז, פון יונג ביז אַלט, דאָס גאַנצע פּאָלק פון עק צו עק. <sup>9</sup>און זײַ האָבן גערופן צו לוטן, און האָבן צו אים געזאָגט: וווּ זײַנען די מענער וואָס זײַנען צו דיר געקומען די נאַכט? ברענג זײַ אַרויס צו אונדו, מיר זאָלן זײַ דערקענען. <sup>10</sup>איז לוט אַרויסגעגאַנגען צו זײַ אין אַיינגאַנג, און די טיר האָט ער פאַרשלאָסן הינטער זיך. יאון ער האָט געזאָגט: איך בעט אַיך, מײַנע ברידער, טוט ניט קײַן שלעכטס. <sup>11</sup>אַט, איך בעט אַיך, זײַנען בײַ מיר צוויי טעכטער וואָס ווייסן ניט פון קײַן מאַן, לאַמײַך זײַ אַרויסברענגען צו אַיך, און טוט מיט זײַ ווי עס איז גוט אין אַייערע אויגן, נאָר דיִדאָזיקע מענער זאָלט איר קײַן זאַך ניט טאָן, אַווי ווי זײַ זײַנען געקומען אין דעם שאַטן פון מײַן דאַך. <sup>12</sup>האַבן זײַ געזאָגט: גײַ אַוועק! און זײַ האָבן געזאָגט: געקומען אײַנער ווײַנען, און משפּטן וויל ער משפּטן! אַצונד וועלן מיר זיך מיט דיר נאָך ערגער באַגײַן ווי מיט זײַ. און זײַ זײַנען זײַער צוגעשטאַנען צו דעם מאַן, צו לוטן, און האָבן גענענט אַיינצוברעכן די טיר. <sup>13</sup>האַבן די מענער אויסגעשטרעקט זײַער האַנט, און אַרײַב געבראַכט לוטן צו זיך אין הויז, און די טיר האָבן זײַ פאַרשלאָסן. <sup>14</sup>און די לײַט וואָס בײַם אַיינגאַנג פון הויז האָבן זײַ געשלאָגן מיט בלינדקײַט פון קלײַן ביז גרויס, און זײַ האָבן ניט געקענט געפּינען דעם אַיינגאַנג. <sup>15</sup>און די מענער האָבן געזאָגט צו לוטן: וועמען נאָך האַסטו דאָ? אַן אײַדים אָדער דײַנע זין און דײַנע טעכטער, אָדער וועמען נאָר דו האַסט אין דער שטאַט, פיר אַרויס פון דעם אַרט; <sup>16</sup>וואָרום מיר צעשטערן דעמדאָזיקן אַרט, ווײַל דאָס געשרײַ וועגן זײַ איז גרויס פאַר גאָט, און גאָט האָט אונדו געשיקט זי צו צעשטערן.

<sup>14</sup>איז לױט אַרױסגעגאַנגען, און האָט גערעדט צו זײנע אײדימס, די װאָס האָבן גענומען זײנע טעכטער, און ער האָט געזאָגט: שטײט אױף, גײט אַרױס פון דעמדאָזיקן אַרט, װאָרום גאַט צעשטערט די שטאָט. און ער איז געווען װי אײנער װאָס מאַכט שפּאַס אין די אױגן פון זײנע אײדימס.

<sup>15</sup>און װי דער פּרימאַרגן איז אױפגעגאַנגען, אַזױ האָבן די מלאַכים געאַײלט לױטן, אַזױ צו זאָגן: שטײ אױף, געס דײן װײב, און דײנע צװײ טעכטער װאָס געפײנען זיך דאָ, כּדי זאָלסט נײט אומגעבראַכט װערן דורך דער זײנד פון דער שטאָט. <sup>16</sup>און אַז ער האָט געזאָמט, האָבן די מענער אָנגענומען זײן האַנט, און די האַנט פון זײן װײב, און די האַנט פון זײנע צװײ טעכטער; פון װעגן גאַטס דערבאַרימונג אױף אים. און זײ האָבן אים אַרױסגעפירט, און האָבן אים געלאָזט אױסן שטאָט. <sup>17</sup>און עס איז געווען, װי זײ האָבן אים אַרױסגעפירט דרויסן, אַזױ האָט ער געזאָגט: אַנטרײן מיט דײן לעבן; זאָלסט זיך נײט אומקוקן הײנטער דיר, און זיך נײט אָפּשטעלן אין דער גאַנצער געגנט; אַנטרײן צום באָרג, כּדי זאָלסט נײט אומגעבראַכט װערן. <sup>18</sup>האָט לױט צו זײ געזאָגט: נײט אַזױ, איך בעט אײך, מײנע האַרן. <sup>19</sup>זע, איך בעט דײך, דײן קנעכט האָט געפונען לײטזעליקײט אין דײנע אױגן, און האָסט געגרייסט דײן חסד װאָס דו האָסט געטאָן מיט מיר, צו לאָזן לעבן מײן נפש; אָבער איך קען נײט אַנטרײנען צום באָרג, װאָרום דאָס בײז װעט מיך נאָך אַניאָגן, און איך װעל שטאַרבן. <sup>20</sup>אַן, איך בעט דײך, איז יענע שטאָט, נאָנט אַהײן צו אַנטלױפן, און זי איז אַ קלײנס; לאַמײך, איך בעט דײך, אַהײן אַנטרײנען—זי איז דאָך אַ קלײנס—און מײן נפש װעט בלײבן לעבן. <sup>21</sup>האָט ער צו אים געזאָגט: זע, איך שװײן דײן פנים אױך אין דערדאָזיקער זאַך, איך זאָל נײט אײבערקערן די שטאָט װאָס דו האָסט געזאָגט. <sup>22</sup>אַײל זיך, אַנטרײן אַהײן, װאָרום

איך קען ניט טאן קיין זאך, ביז דו קומסט אהין. דרום האָט מען גערופן דעם נאָמען פון דער שטאָט צוֹרָה.

<sup>22</sup>די זון איז געווען אויפגעגאנגען אויף דער ערד, ווען לוט איז אָנגעקומען קיין צוֹרָה. <sup>24</sup>און גאָט האָט געמאַכט רעגענען אויף סדום און אויף עמֹרָה שוועבל און פּיִיער, פון גאָט, פון הימל. <sup>25</sup>און ער האָט איבערגעקערט דיִאָזיקע שטעט, און די גאַנצע געגנט, און אַלע באַוווֹינער פון די שטעט, און די שפּראַצונג פון דער ערד. <sup>26</sup>און ויין ווייב האָט זיך אומגעקוקט פון הינטער אים, און איז געוואָרן אַ זייל וואַלץ.

<sup>27</sup>און אַברהם האָט זיך געפּעדערט אין דער פּרי צו דעם אָרט וואָס ער איז דאָרטן געשטאַנען פאַר גאָט. <sup>28</sup>און ער האָט אַראָפּגעקוקט אויף סדום און עמֹרָה, און אויף דעם גאַנצן לאַנד פון דער געגנט, און ער האָט געזען, ערשט דער רויך פון לאַנד גייט אויף אַזוי ווי דער רויך פון אַ קאַלכאָויון.

<sup>29</sup>אַזוי איז געשען, ווען גאָט האָט צעשטערט די שטעט פון דער געגנט, אַז גאָט האָט געדאַכט אָן אַברהמען, און האָט אַרויסגעשיקט לוטן פון מיטן פון דער איבערקערעניש, ביים איבערקערן די שטעט וואָס לוט איז אין זיי געזעסן.

<sup>30</sup>און לוט איז אַרויפגעגאַנגען פון צוֹרָה, און האָט זיך באַזעצט אויפן באַרג, און זיינע צוויי טעכטער מיט אים; וואָרום ער האָט מורא געהאַט צו זיצן אין צוֹרָה; און ער איז געזעסן אין אַ הייל, ער און זיינע צוויי טעכטער. <sup>31</sup>האָט די עלטערע געזאָגט צו דער אינגערער: אונדזער פאָטער איז אַלט, און קיין מאַן איז נישטאָ אויף דער ערד צו קומען צו אונדז, אַזוי ווי דער שטייגער פון דער גאַנצער ערד. <sup>32</sup>קום, לאָמיר אָנטרינקען אונדזער פאָטער מיט וויין, און מיר וועלן ליגן מיט אים, און מיר וועלן אויפהאַלטן פון אונדזער פאָטער אַ זאַמען. <sup>33</sup>האָבן זיי אָנגעטרונקען זייער פאָטער מיט וויין אין יענער נאַכט, און די



עלטערע איז געקומען און איז געלעגן מיט איר פאָטער; און ער האָט ניט געוואוסט פון איר לייגן זיך אָדער פון איר אויפֿ־שטיין. <sup>34</sup>און עס איז געווען אויף מאָרגן, האָט די עלטערע געזאָגט צו דער אינגערער: זע, נעכטן בין איך געלעגן מיט מיין פאָטער; לאָמיר אים אָנטרינקען מיט וויין אויך די נאַכט, און קום דו ליג מיט אים, און מיר וועלן אויפהאַלטן פון אונדזער פאָטער אַ זאַמען. <sup>35</sup>האָבן זיי אויך אין יענער נאַכט אָנגעטרונקען זייער פאָטער מיט וויין, און די אינגערע איז אויפגעשטאַנען און איז געלעגן מיט אים; און ער האָט ניט געוויסט פון איר לייגן זיך אָדער פון איר אויפֿשטיין.

<sup>36</sup>און ביידע טעכטער פון לוֹטן זיינען טראָגעדיק געוואָרן פון זייער פאָטער. <sup>37</sup>און די עלטערע האָט געבאָרן אַ זון, און זי האָט גערופן זיין נאָמען מוֹאָב; דאָס איז דער פאָטער פון דעם היינטיקן מוֹאָב. <sup>38</sup>און די אינגערע, זי אויך האָט געבאָרן אַ זון, און זי האָט גערופן זיין נאָמען בְּרַעַמִי; דאָס איז דער פאָטער פון די היינטיקע קינדער פון עַמוֹן.

**כ** <sup>1</sup>און אַברהם האָט אַוועקגעצויגן פון דאָרטן צום לאַנד פון דָרום, און ער האָט זיך באַזעצט צווישן קָדש און צווישן שור, און האָט געווינט אין גָר.

<sup>2</sup>און אַברהם האָט געזאָגט אויף זיין ווייב שָׂרָה: זי איז מיינע אַ שוועסטער. האָט געשיקט אַבימֶלֶךְ דער מלך פון גָר, און האָט צוגענומען שָׂרָה. <sup>3</sup>איז גאָט געקומען צו אַבימֶלֶךְ אין אַ חלום פון דער נאַכט, און האָט צו אים געזאָגט: זע, וועסט שטאַרבן פון וועגן דער פרוי וואָס דו האָסט גענומען, וואָרום זי איז די ווייב פון אַ מאַן. <sup>4</sup>און אַבימֶלֶךְ האָט צו איר ניט גענענט און ער האָט געזאָגט: גאָט, ווילסטו אויך אומשולדיק פאַלק הרגענן? <sup>5</sup>האָט ער מיר ניט אַליין געזאָגט: זי איז מיינע אַ שוועסטער?

און זי, אויך זי האָט געוואָגט: ער איז מיינער אַ ברודער. אין דער ערלאַכקייט פון מיין האַרצן און אין דער ריינקייט פון מיינע הענט האָב איך דאָס געטאָן. <sup>9</sup>האָט גאָט צו אים געוואָגט אין חלום: יא, איך ווייס אַז אין דער ערלאַכקייט פון דיין האַרצן האָסטו דאָס געטאָן, און איך האָב דיך אויך געוואָלט פאַרמיידן פון זינדיקן צו מיר, דרום האָב איך דיך ניט געלאָזט זיך צורירן צו איר. <sup>10</sup>און אַצונד, קער אום די ווייב פון דעם מאַן, וואָרום ער איז אַ נביא, און ער וועט מתפלל זיין פאַר דיר, און וועסט בלייבן לעבן; אויב אָבער דו קערסט זי ניט אום, זיי וויסן אַז שטאַרבן וועסטו שטאַרבן, דו און אַלע וואָס געהערן צו דיר.

<sup>9</sup>האָט אַבימלֶךְ זיך געפּעדערט אין דער פּרי, און האָט צונויפגערוּפן אַלע זיינע קנעכט, און האָט גערעדט אַלע די דאָזיקע ווערטער אין זייערע אויערן, און די מענטשן האָבן זייער מורא געהאַט. <sup>10</sup>און אַבימלֶךְ האָט גערופן אַברהמען, און האָט צו אים געוואָגט: וואָס האָסטו אונדז געטאָן? און וואָס האָב איך געזינדיקט אַקעגן דיר, וואָס דו האָסט געבראַכט אויף מיר און אויף מיין קיניגרייך אַזאַ גרויסע זינד? מעשים וואָס ווערן ניט געטאָן, האָסטו געטאָן צו מיר. <sup>11</sup>און אַבימלֶךְ האָט געוואָגט צו אַברהמען: וואָס האָסטו אַיינגעזען, אַז דו האָסט געטאָן די דאָזיקע זאַך?

<sup>11</sup>האָט אַברהם געוואָגט: ווייל איך האָב געקלערט: פאַר-וואָר, קיין מורא פאַר גאָט איז ניטאָ אין דעמדאָזיקן אָרט, און זיי וועלן מיך הרגען פון וועגן מיין ווייב. <sup>12</sup>און זי איז אויך אין דער אמתן מיינע אַ שוועסטער, די טאָכטער פון מיין פאָטער, נאָר ניט די טאָכטער פון מיין מוטער; דרום איז זי מיר געוואָרן פאַר אַ ווייב. <sup>13</sup>און עס איז געווען, אַז גאָט האָט מיך פאַרוואָגלט פון מיין פאָטערס הויז, האָב איך צו איר געוואָגט: דאָס זאָל

זיין דיין חסד וואָס דו וואָלסט טאָן מיט מיר: אין איטלאַכן אָרט, וואָס מיר וועלן אַהין קומען, זאָג אויף מיר: ער איז מיינער אַ ברודער.

<sup>14</sup>האַט אַבימלך גענומען שאָף און רינדער, און קנעכט און דינסטן, און האָט געגעבן אַברהמען, און ער האָט אים אומגעקערט זיין ווייב שרהן. <sup>15</sup>און אבימלך האָט געזאָגט: אָט איז מיין לאַנד פאַר דיר; ווי עס איז גוט אין דיינע אויגן, באַזעץ זיך. <sup>16</sup>און צו שרהן האָט ער געזאָגט: אָט האָב איך געגעבן דיין ברודער טויזנט זילבערשטיק; זע, דאָס איז דיר אַ צוידעק פאַר די אויגן אַקעגן אַלע וואָס מיט דיר; און פאַר אַלעמען ביסטו גערעכטפאַרטיקט.

<sup>17</sup>און אַברהם האָט מתפלל געווען צו גאָט, און גאָט האָט געהיילט אַבימלכן, און זיין ווייב, און זיינע דינסטן, און זיי האָבן געבאָרן. <sup>18</sup>וואָרום פאַרשלאָסן האָט גאָט געהאַט פאַרשלאָסן יעטוועדער טראַכט פון אַבימלכס הויז פון וועגן שרה, אַברהםס ווייב.

**כא** און גאָט האָט געדאַכט אָן שרהן, אַזוי ווי ער האָט געזאָגט, און גאָט האָט געטאָן צו שרהן אַזוי ווי ער האָט גערעדט. <sup>2</sup>און שרה איז טראַגעדיק געוואָרן, און האָט געבאָרן אַברהמען אַ זון אויף זיין עלטער, צו דער צייט וואָס גאָט האָט אים אָנגעזאָגט. <sup>3</sup>און אַברהם האָט גערופֿן דעם נאָמען פון זיין זון וואָס איז אים געבאָרן געוואָרן, וואָס שרה האָט אים געבאָרן, יצחק. <sup>4</sup>און אַברהם האָט געמלט זיין זון יצחקן צו אַכט טעג, אַזוי ווי גאָט האָט אים באַפוילן. <sup>5</sup>און אַברהם איז געווען הונדערט יאָר אַלט, ווען זיין זון יצחק איז אים געבאָרן געוואָרן. <sup>6</sup>און שרה האָט געזאָגט: אַ געלעכטער האָט מיר גאָט געמאַכט; איטלאַכער וואָס הערט עס, וועט לאַכן וועגן מיר.

7און זי האָט געזאָגט: ווער וואָלט געזאָגט אַברהמען: שׂרה וועט קינדער זײַן? אַז איך וועל געבערן אַ זון אויף זײַן עלטער?  
 8און דאָס קינד איז געוואָקסן, און איז אַנטווינט געוואָרן, און אַברהם האָט געמאַכט אַ גרויסן מאָלצײַט אין דעם טאָג וואָס יצחק איז אַנטווינט געוואָרן.

9און שׂרה האָט געזען דעם זון פון הָגֵר דער מִצְרִית, וואָס זי האָט געבאָרן אַברהמען, ווי ער שפּילט זיך. 10און זי האָט געזאָגט צו אַברהמען: טרײַב אַרויס דיִדאָזיקע דינסט און איר זון, וואָרום דער זון פון דערדאָזיקער דינסט וועט ניט ירשען מיט מײַן זון, מיט יצחקן.

11און די זאָך איז געווען זײער שלעכט אין די אויגן פון אַברהמען פון וועגן זײַן זון. 12האָט גאָט געזאָגט צו אַברהמען: זאָל ניט שלעכט זײַן אין דיִינע אויגן איבער דעם אינגל, און איבער דער דינסט; אַלץ וואָס שׂרה זאָגט דיר, הער זיך אַײַן צו איר קוֹל, וואָרום אויף יצחקן וועט גערופן ווערן דיין זאָמען. 13אַבער אויך דעם זון פון דער דינסט וועל איך מאַכן פֿאַר אַ פֿאַלק, ווייל ער איז דיין זאָמען.

14האָט אַברהם זיך געפּעדערט אין דער פּרי, און ער האָט גענומען ברויט און אַ לאָגל וואַסער, און געגעבן צו הָגֵר—אַרויפֿ־געטאָן אויף איר אַקסל—און אויך דאָס קינד, און האָט זי אַוועקגעשיקט; און זי איז אַוועקגעגאַנגען, און האָט אומ־געבלאַנדזשעט אין דעם מדבר פון באַר־שֶׁבַע. 15איז דאָס וואַסער אויסגעגאַנגען פון לאָגל, און זי האָט אַוועקגעוואָרפֿן דאָס קינד אונטער אײַנעם פון די בוימלאַך, 16און זי איז אַוועק און האָט זיך געזעצט אַקעגנאיבער פֿאַר אַ בויגנשאַס ווייט, וואָרום זי האָט געזאָגט: לאָמִיך ניט זען ווי דאָס קינד שטאַרבט. און זי איז געוועסן אַקעגנאיבער, און האָט אויפֿגעהויבן איר קוֹל און האָט געוויינט. 17האָט גאָט געהערט דעם קוֹל פון דעם אינגל,

און אַ מלאַך פון גאָט האָט גערופן צו הַגֵּרָן פון הימל, און האָט צו איר געזאָגט: וואָס איז דיר, הַגֵּרָ? זאָלסט ניט מורא האָבן, וואָרום גאָט האָט צוגעהערט צו דעם קול פון דעם אינגל אַווי ער איז דאָרט. <sup>18</sup>שטיי אויף, הייב אויף דעם אינגל, און האַלט אים צו מיט דיין האַנט; וואָרום פאַר אַ גרויס פאָלק וועל איך אים מאַכן.

<sup>19</sup>און גאָט האָט אויפגעפנט אירע אויגן, און זי האָט דערוען אַ ברונעם וואַסער, און זי איז געגאַנגען און האָט אָנגעפילט דעם לאַגל מיט וואַסער, און געגעבן טרינקען דעם אינגל.

<sup>20</sup>און גאָט איז געווען מיטן אינגל, און ער איז אויפגעוואַקסן, און איז געוועסן אין מדבר, און איז געווען אַ בויגנשיסער. <sup>21</sup>און ער איז געוועסן אין מדבר פאַרן; און זיין מוטער האָט אים גענומען אַ ווייב פון לאַנד מצרים.

<sup>22</sup>און עס איז געווען אין יענער צייט, האָט אַבימלֶךְ און פיכול דער האַר פון זיין חיל געזאָגט צו אַברהמען, אַווי צו זאָגן: גאָט איז מיט דיר אין אַלץ וואָס דו טוסט; <sup>23</sup>דרום שווער מיר דאָ אַצונד ביי גאָט, אויב דו וועסט פעלשן אָן מיר, אַדער אָן מיין ווין, אַדער אָן מיין אייניקל; אַווי ווי דער חסד וואָס איך האָב געטאָן מיט דיר, זאָלסטו טאָן מיט מיר, און מיט דעם לאַנד וואָס דו האָסט זיך אויפגעהאַלטן דרינען.

<sup>24</sup>האָט אַברהם געזאָגט: איך וועל שווערן. <sup>25</sup>אַבער אַברהם האָט פאַרגעהאַלטן אַבימלֶךְ וועגן דעם ברונעם וואַסער, וואָס די קנעכט פון אַבימלֶךְ האָבן געגולט. <sup>26</sup>האָט אַבימלֶךְ געזאָגט: איך ווייס ניט ווער עס האָט געטאָן די דאָזיקע זאָך; וואָרום ניט דו האָסט מיר צומאַל דערציילט, און ניט איך האָב עס צומאַל געהערט אַחוץ היינט.

<sup>27</sup>האָט אַברהם גענומען שאַף און רינדער, און געגעבן

אבימלך, און זיי האָבן ביידע געשלאָסן אַ בונד.<sup>28</sup> און אַברהם האָט אַוועקגעשטעלט זיבן לעמער פון די שאָף באַזונדער. <sup>29</sup>האָט אַבימלך געזאָגט צו אַברהמען: וואָס זיינען די דאָזיקע לעמער, וואָס דו האָסט אַוועקגעשטעלט באַזונדער? <sup>30</sup>האָט ער געזאָגט: פאַרוואָר, די זיבן לעמער מוסטו נעמען פון מיין האַנט, פּדי דאָס וואָל מיר זיין צום עדות, אַז איך האָב געגראָבן דעמדאָזיקן ברוינעם. <sup>31</sup>דרום האָט מען גערופן יענעם אָרט באַר־שבע, ווייל דאָרטן האָבן זיי ביידע זיך געגעבן אַ שבועה. <sup>32</sup>אָזוי האָבן זיי געשלאָסן אַ בונד אין באַר־שבע; און אַבימלך און פּיכול דער האַר פון זיין חיל זיינען אויפגעשטאַנען, און האָבן זיך אומגעקערט אין לאַנד פון די פּלשתים. <sup>33</sup>און ער האָט געפלאַנצט אַ טאַמאַריסקנבוים אין באַר־שבע, און האָט דאָרטן גערופן צו דעם נאָמען פון יהוה, דעם אייביקן גאָט.

<sup>34</sup>און אַברהם האָט זיך אויפגעהאַלטן אין לאַנד פון די פּלשתים פיל טעג.

**כב** יאָן עס איז געווען נאָך די דאָזיקע געשעענישן, האָט גאָט געפרוּווט אַברהמען, און האָט צו אים געזאָגט: אַברהם! האָט ער געענטפערט: דאָ בין איך. <sup>2</sup>האָט ער געזאָגט: נעם דיין זון, דיין איינאיינציקן, וואָס דו האָסט ליב, יצחק, און גיי דיר קיין לאַנד מורְהָ, און ברענג אים אויף דאָרטן פאַר אַ בראַנדאָפּפער אויף איינעם פון די בערג וואָס איך וועל דיר וואָגן.

<sup>3</sup>האָט אַברהם זיך געפּעדערט אין דער פּרי, און ער האָט אָנגעזאָטלט זיין אייזל, און גענומען מיט זיך זיינע צוויי יונגען, און זיין זון יצחק; און ער האָט צעהאַקט דאָס האַלץ פאַרן בראַנדאָפּפער, און ער איז אויפגעשטאַנען, און איז געגאַנגען צו דעם אָרט וואָס גאָט האָט אים געזאָגט.

4אויפן דריטן טאָג האָט אַברהם אויפגעוויבן זיינע אויגן, און האָט דערזען דעם אָרט פון ווייטן. 5און אַברהם האָט געזאָגט צו זיינע יונגען: בלייבט אַיך דאָ מיטן אייזל, און איך און דער אינגל וועלן גיין ביז אַהין, און מיר וועלן זיך בוקן, און זיך אומקערן צו אַיך.

6און אַברהם האָט גענומען דאָס האַלץ פאַרן בראַנדאָפּפער, און אַרויפגעטאָן אויף זיין זון יצחק, און ער האָט גענומען אין זיין האַנט דאָס פּייער און דעם שלאַכטמעסער, און זיי זיינען ביידע געגאַנגען באַנאַנד. 7האָט יצחק זיך אָפּגערויפן צו זיין פּאָטער אַברהמען, און האָט געזאָגט: מײן פּאָטער! האָט ער געענטפערט: דאָ בין איך, מײן זון. האָט ער געזאָגט: אָט איז דאָס פּייער און דאָס האַלץ, און וווּ איז דאָס לאַם פאַר אַ בראַנדאָפּפער? 8האָט אַברהם געזאָגט: גאָט וועט זיך שוין זען אַ לאַם פאַר אַ בראַנדאָפּפער, מײן זון. און זיי זיינען ביידע געגאַנגען באַנאַנד.

9און זיי זיינען געקומען צו דעם אָרט וואָס גאָט האָט אים געזאָגט; און אַברהם האָט דאָרטן געבויט אַ מזבח, און האָט אויסגעלייגט דאָס האַלץ, און ער האָט געבוידן זיין זון יצחק, און אים אַרויפגעטאָן אויפן מזבח, איבערן האַלץ. 10און אַברהם האָט אויסגעשטרעקט זיין האַנט, און האָט גענומען דעם שלאַכטמעסער צו שעכטן זיין זון.

11האָט אַ מלאַך פון גאָט גערופן צו אים פון הימל, און האָט געזאָגט: אַברהם! אַברהם! האָט ער געענטפערט: דאָ בין איך. 12האָט ער געזאָגט: וואָלסט ניט אויסשטרעקן דיין האַנט אויפן אינגל, און וואָלסט אים גאָרנישט טאָן; וואָרום אַצונד ווייס איך אַז דו ביסט גאָטספּאַרכטיק, אַז דו האָסט ניט פאַרמיטן דיין זון, דיין איינאַיינציקן, פון מיר.

13האָט אַברהם אויפגעוויבן זיינע אויגן, און האָט דערזען

ערשט הינטן האָט אַ ווידער זיך אַיינגעדרייט אין אַ געצווייג מיט זיינע הערנער. איז אַברהם געגאַנגען, און האָט גענומען דעם ווידער, און האָט אים אויפגעבראַכט פאַר אַ בראַנד־אַפּפּער אָנשטאַט זיין זון.<sup>14</sup> און אַברהם האָט גערופן דעם נאָמען פון יענעם אָרט יהוה־יראַה; אַזוי ווי עס ווערט נאָך היינט געוואָגט: אויף דעם באַרג פון יהוה ווערט געזען.

<sup>15</sup> און דער מלאַך פון גאָט האָט גערופן צו אַברהמען אַ צווייט מאל פון הימל, <sup>16</sup> און האָט געוואָגט: איך שווער ביי זיך, זאָגט גאָט, אַז ווייל דו האָסט געטאָן די־אַזיקע זאַך, און האָסט ניט פאַרמיטן דיין זון, דיין איינאַינציקן, <sup>17</sup> איז, בענטשן וועל איך דיך בענטשן, און מערן וועל איך מערן דיין זאָמען אַזוי ווי די שטערן פון הימל, און אַזוי ווי דער זאַמד וואָס אויפן ברעג פון ים; און דיין זאָמען וועט אַרבעט דעם טויער פון זיינע פיינט.<sup>18</sup> און בענטשן וועלן זיך מיט דיין זאָמען אַלע פעלקער פון דער ערד, דערפאַר וואָס דו האָסט צוגעהערט צו מײן קול.

<sup>19</sup> און אַברהם האָט זיך אומגעקערט צו זיינע יונגען, און זיי זיינען אויפגעשטאַנען, און זיינען געגאַנגען באַנאַנד קיין באַר־שָׁבַע. און אַברהם איז געבליבן אין באַר־שָׁבַע.

<sup>20</sup> און עס איז געווען נאָך די־אַזיקע געשעענישן, איז אָנגעוואָגט געוואָרן אַברהמען, אַזוי צו זאָגן: זע, מלָכָה, זי אויך האָט געבאָרן זין צו דיין ברודער נְחֹר: <sup>21</sup> עוץ זיין בכּוֹר, און בּוֹו זיין ברודער, און קמוּאַל דעם פּאַטער פון אַרם, <sup>22</sup> און קְשֹׁדֵן, און חֲזוֹן, און פּלִדְשֵׁן, און יִדְלָפֵן, און בתּוּאַלֵן. <sup>23</sup> און בתּוּאַל האָט געבאָרן רבקהן. די־אַזיקע אַכט האָט מלָכָה געבאָרן צו נְחֹר, אַברהם ברודער. <sup>24</sup> און זיין קעפּסווייב וואָס איר נאָמען איז געווען ראַומָה, זי אויך האָט געבאָרן טְבַחֵן, און גַחֲמֵן, און תּחֲשֵׁן, און מְצָהֵן.



## חיי שרה

כג יאון דאָס לעבן פון שרהן איז געווען הונדערט און זיבן יאָר און צוואַנציק יאָר; דאָס זיינען געווען די יאָרן פון שרהס לעבן. <sup>2</sup>און שרה איז געשטאַרבן אין קרית־אַרבע, דאָס איז חברון, אין לאַנד פּנען. און אַברהם איז געקומען צו קלאָגן אויף שרהן און זי צו באַזיינען.

<sup>3</sup>און אַברהם איז אויפגעשטאַנען פון פאַר זיין טויטן, און ער האָט גערעדט צו די קינדער פון חת, אַזוי צו זאָגן: יאָ פרעמדער אָבער אַ תּושבּ בין איך ביי אַיך, גיט מיר אַ קבר־אייגנטום ביי אַיך, און איך וועל באַגראָבן מיין טויטן פון פאַר מיר.

<sup>4</sup>האָבן די קינדער פון חת געענטפערט אַברהמען, אים אַזוי צו זאָגן: <sup>5</sup>הער אונדז צו, מיין האַר, אַ געטלאַכער פירשט ביסטו צווישן אונדז; אין דעם געקליבנסטן פון אונדזערע קברים באַגראָב דיין טויטן; קיינער פון אונדז וועט גיט פאַרמיידן זיין קבר פון דיר, אויף צו באַגראָבן דיין טויטן.

<sup>7</sup>איז אַברהם אויפגעשטאַנען, און האָט זיך געבוקט צו דעם פּאַלק פון לאַנד, צו די קינדער פון חת. <sup>8</sup>און ער האָט צו זיי גערעדט, אַזוי צו זאָגן: אויב עס איז אַייער ווילן צו באַגראָבן מיין טויטן פון פאַר מיר, הערט מיך צו, און בעט פאַר מיר ביי עפרון דעם זון פון צוחרן, <sup>9</sup>ער זאָל מיר געבן די הייל פון מכפּלה וואָס געהערט צו אים, וואָס אין עק פון זיין פעלד; אין פּוילן געלט זאָל ער עס מיר געבן צווישן אַיך פאַר אַ קבר־אייגנטום.

<sup>10</sup>יאון עפרון איז געזעסן צווישן די קינדער פון חת; האָט עפרון דער חתי געענטפערט אַברהמען אין די אויערן פון די קינדער פון חת, פאַר אַלע אייגנייער אין דעם טויער פון זיין

שטאַט, אַזוי צו זאָגן: <sup>11</sup>ניין, מיין האַר, הער מיך צו: דאָס פעלד שענק איך דיר, אויך די הייל וואָס דרינען שענק איך דיר; פאַר די אויגן פון די קינדער פון מיין פאָלק שענק איך עס דיר; באַגראָב דיין טויטן.

<sup>12</sup>האַט אַברהם זיך געבוקט פאַר דעם פאָלק פון לאַנד, און ער האָט גערעדט צו עפרונען אין די אויערן פון דעם פאָלק פון לאַנד, אַזוי צו זאָגן: ווען דו וואָלסט מיך נאָר צוהערן! איך גיב דאָס געלט פאַרן פעלד, נעם עס פון מיר, און איך וועל דאַרטן באַגראָבן מיין טויטן.

<sup>14</sup>האַט עפרון געענטפערט אַברהמען, אים אַזוי צו זאָגן: <sup>15</sup>הער מיך צו, מיין האַר, לאַנד אין פיר הונדערט זילבער־שקל, וואָס איז דאָס צווישן מיר און צווישן דיר? און דיין טויטן באַגראָב.

<sup>16</sup>האַט אַברהם צוגעהערט צו עפרונען, און אַברהם האָט אָפגעוויגן עפרונען דאָס זילבער, וואָס ער האָט געוואָגט אין די אויערן פון די קינדער פון חת, פיר הונדערט זילבער־שקל, גאַנצבאַר ביים סוחר. <sup>17</sup>אַזוי איז געבליבן דאָס פעלד פון עפרונען, וואָס אין מכפֿלה, וואָס פאַר מַמְרָא, דאָס פעלד מיט דער הייל וואָס דרינען, און אַלע בוימער וואָס אויפן פעלד, וואָס אין זיין גאַנצן געמאַרק רונד אַרום, <sup>18</sup>דער אַיינקויף פון אַברהמען, פאַר די אויגן פון די קינדער פון חת, פאַר אַלע אַיינגייער אין דעם טויער פון זיין שטאַט. <sup>19</sup>און דערנאָך האָט אַברהם באַגראָבן זיין חייב שרהן אין דער הייל פון דעם פעלד פון מכפֿלה פאַר מַמְרָא, דאָס איז חֶבְרוֹן, אין לאַנד כּנָען. <sup>20</sup>אַזוי איז געבליבן דאָס פעלד, און די הייל וואָס דרינען, ביי אַברהמען פאַר אַ קבר־אייגנטום, פון די קינדער פון חת.

**כד** יאון אַברהם איז געוואָרן אַלט און באַטאַגט; און גאַט האָט געבענטשט אַברהמען מיט אַלצדינג. <sup>2</sup>האַט אַברהם

געזאָגט צו זיין קנעכט, דעם עלטסטן פון זיין הויז, וואָס האָט געוועלטיקט איבער אַלץ וואָס ער האָט געהאַט: טו, איך בעט דיך, דיין האַנט אונטער מיין דיך, <sup>3</sup>און איך וועל דיך באַשווערן ביי יהוה דעם גאָט פון הימל און דעם גאָט פון דער ערד, אַז דו זאָלסט ניט נעמען אַ ווייב פאַר מיין זון פון די טעכטער פון דעם פּנעני וואָס איך זיך צווישן אים. <sup>4</sup>נייערט צו מיין לאַנד און צו מיין אָפּשטאַם זאָלסטו גיין, און נעמען אַ ווייב פאַר מיין זון, פאַר יצחקן.

<sup>5</sup>האָט דער קנעכט צו אים געזאָגט: טאַמער וועט די פרוי ניט וועלן גיין נאָך מיר אין דעם היגן לאַנד; זאָל איך ניט אַנדערש אומקערן דיין זון צו דעם לאַנד וואָס דו ביסט פון דאָרטן אַרויסגעגאַנגען?

<sup>6</sup>האָט אַברהם צו אים געזאָגט: היט דיך, זאָלסט ניט אומד קערן מיין זון אַהין. <sup>7</sup>יהוה דער גאָט פון הימל, וואָס האָט מיך אַרויסגענומען פון דעם הויז פון מיין פאָטער, און פון דעם לאַנד פון מיין געבורט, און וואָס האָט צו מיר גערעדט, און וואָס האָט מיר געשוואָרן, אַזוי צו זאָגן: צו דיין זאַמען וועל איך געבן דאָס דאָזיקע לאַנד—ער וועט שיקן זיין מלאַך דיר פאַרויס, און וועסט קריגן אַ ווייב פאַר מיין זון פון דאָרטן. <sup>8</sup>און אויב די פרוי וועט ניט וועלן גיין נאָך דיר, וועסטו זיין פריי פון דערדאָזיקער שבוועה מיינער; אָבער זאָלסט ניט אומקערן מיין זון אַהין.

<sup>9</sup>האָט דער קנעכט געטאָן זיין האַנט אונטער דעם דיך פון זיין האַר אַברהמען, און ער האָט אים געשוואָרן אויף דער דאָזיקער זאך.

<sup>10</sup>און דער קנעכט האָט גענומען צען קעמלען פון די קעמלען פון זיין האַר, און איז אַוועקגעגאַנגען מיט אַלעם בעסטן פון זיין האַר אין זיין האַנט; און ער איז אויפגעשטאַנען, און איז געגאַנגען קיין אַרם-נהר־ים, צו דער שטאָט פון נַחורן. <sup>11</sup>און ער האָט

געמאכט קניען די קעמלען אויסן שטאָט ביים ברונעם וואָסער, אין אַוונטצייט, אין דער צייט וואָס די שעפּערינס גייען אַרויס.<sup>12</sup> און ער האָט געוואָגט: יהוה, גאָט פון מיין האַר אַברהמען, שיק מיר צו היינט, איך בעט דיך, אַ טראַף, און טו חסד מיט מיין האַר אַברהמען.<sup>13</sup> אָט שטיי איך ביים קוואַל וואָסער, און די טעכטער פון די שטאָטלייט קומען אַרויס שעפּן וואָסער;<sup>14</sup> וואָל זיין, אַז די מיידל וואָס איך וועל צו איר זאָגן: „בייג אַיין, איך בעט דיך, דיין קרוג, און לאַמיר טרינקען“, און זי וועט זאָגן: „טרינק, און אויך דייע קעמלען וועל איך אַנטרינקען“, האָסטו זי באַשערט פאַר דיין קנעכט יצחקן, און דערמיט וועל איך וויסן אַז דו האָסט געטאָן חסד מיט מיין האַר.

<sup>15</sup>און עס איז געווען, איידער נאָך ער האָט געענדיקט רעדן, ערשט רבקה קומט אַרויס—די וואָס איז געבאָרן געוואָרן ביי בתוואָל דעם זון פון מלכה, דער ווייב פון נחור, אַברהמס ברודער—מיט איר קרוג אויף איר אַקסל.<sup>16</sup> און די מיידל איז געווען זייער שיין פון אויסזען, אַ יונגפרוי וואָס קיין מאַן האָט נאָך זי ניט געקענט; און זי האָט אַראָפּגענידערט צום קוואַל, און האָט אַנגעפילט איר קרוג, און איז אַרויפגעקומען.<sup>17</sup> איז דער קנעכט איר געלאָפּן אַנטקעגן, און האָט געוואָגט: לאַז מיך אַ זופּ טאָן, איך בעט דיך, אַ ביסל וואָסער פון דיין קרוג.<sup>18</sup> האָט זי געוואָגט: טרינק מיין האַר; און זי האָט אויף גיך אַראָפּ געלאָזט איר קרוג אויף איר האַנט, און האָט אים געגעבן טרינקען.<sup>19</sup> און אַז זי האָט געענדיקט אים געבן טרינקען, האָט זי געוואָגט: אויך פאַר דייע קעמלען וועל איך אַנשעפּן, ביז זיי האָבן געענדיקט טרינקען.

<sup>20</sup>און זי האָט אויף גיך אויסגעליידיקט איר קרוג אין דער קאַריטע, און איז ווידער געלאָפּן צום ברונעם אַנשעפּן, ביז זי האָט אַנגעשעפּט פאַר אַלע זיינע קעמלען.<sup>21</sup> און דער מאַן

קוקט זי אָן שווייגעדיק, צו וויסן אויב גאָט האָט באַגליקט זיין וועג אָדער ניט. <sup>22</sup>און עס איז געווען, ווי די קעמלען האָבן געענדיקט טרינקען, אַזוי האָט דער מאַן גענומען אַ גילדערנעם נאָרינג וואָס זיין וואָג איז געווען אַ פֿקע, און צוויי אַרעמבענדער פֿאַר אירע הענט, וואָס זייער וואָג איז געווען צען גאַלדשטיק. <sup>23</sup>און ער האָט געזאָגט: וועמעס טאַכטער ביסטו? זאָג מיר, איך בעט דיך, איז דאָ אין דיין פֿאַטערס הויז אַן אָרט פֿאַר אונדז צום נעכטיקן?

<sup>24</sup>האָט זי צו אים געזאָגט: איך בין די טאַכטער פֿון בתוּאַל דעם ווין פֿון מלְכָה, וואָס זי האָט געבאָרן נַחורן. <sup>25</sup>און זי האָט צו אים געזאָגט: אי שטרוי אי פֿוטער אַ סך איז דאָ ביי אונדז, אי אַן אָרט צום נעכטיקן.

<sup>26</sup>האָט דער מאַן זיך גענייגט און זיך געבוקט צו גאָט. <sup>27</sup>און ער האָט געזאָגט: געלויבט איז יהוה דער גאָט פֿון מיין האַר אַברהמען, וואָס האָט ניט פֿאַרלאָזן זיין חסד און זיין טריישאַפט צו מיין האַר; מיך האָט גאָט געפֿירט אויף דעם וועג צו דעם הויז פֿון מיין האַרס ברידער.

<sup>28</sup>און די מיידל איז געלאָפֿן, און האָט דערציילט אין איר מוטערס הויז די דאָזיקע זאַכן. <sup>29</sup>און רבקה האָט געהאַט אַ ברודער וואָס זיין נאָמען איז געווען לָבָן; איז לָבָן אַרויס-געלאָפֿן צו דעם מאַן דרויסן צום קוואַל. <sup>30</sup>און עס איז געווען, ווי ער האָט דערזען דעם נאָרינג, און די אַרעמבענדער אויף די הענט פֿון זיין שוועסטער, און ווי ער האָט געהערט די ווערטער פֿון זיין שוועסטער רבקה, אַזוי צו זאָגן: אַזוי און אַזוי האָט דער מאַן צו מיר גערעדט—איז ער געקומען צו דעם מאַן ווי ער שטייט ביי די קעמלען לעבן קוואַל, <sup>31</sup>און ער האָט געזאָגט: קום, געבענטשטער פֿון גאָט, פֿאַר וואָס שטייסטו דרויסן? איך האָב דאָך אויפגעראַמט דאָס הויז, און אַן אָרט פֿאַר די קעמלען.

<sup>32</sup>איז דער מאַן אַרײַנגעגאַנגען אין הויז; און ער האָט אָפּגעבונדן די קעמלען, און האָט דערלאָנגט שטרוי און פּוטער פאַר די קעמלען, און וואָסער צו וואַשן זײַנע פּיס, און די פּיס פּון די מענטשן וואָס מיט אים. <sup>33</sup>און עס איז געשטעלט געוואָרן פאַר אים צום עסן, אָבער ער האָט געזאָגט: איך וועל ניט עסן, ביז איך האָב גערעדט מײַנע רײד. האָט ער געזאָגט: רעד. <sup>34</sup>האָט ער געזאָגט: דער קנעכט פּון אַברהמען בין איך. <sup>35</sup>און גאָט האָט זײַער געבענטשט מײן האַר, און ער איז געוואָרן רײך; און ער האָט אים געגעבן שאָף און רינדער, און זילבער און גאָלד, און קנעכט און דינסטן, און קעמלען און אייזלען. <sup>36</sup>און שרה, מײן האַרס ווייב, האָט געבאָרן אַ זון צו מײן האַר אויף איר עלטער; און ער האָט אים אָוועקגעגעבן אַלץ וואָס ער האָט געהאַט. <sup>37</sup>און מײן האַר האָט מיך באַשוואָרן, אַזוי צו זאָגן: זאָלסט ניט נעמען אַ ווייב פאַר מײן זון פּון די טעכטער פּון דעם פּנעגו וואָס איך זיץ אין זײן לאַנד. <sup>38</sup>ניט אַנדערש נאָר צו מײן פּאָטערס הויז זאָלסטו גײן, און צו מײן משפּחה, און נעמען אַ ווייב פאַר מײן זון. <sup>39</sup>האָב איך געזאָגט צו מײן האַר: טאָמער וועט די פּרוי ניט וועלן גײן מיט מיר? <sup>40</sup>האָט ער צו מיר געזאָגט: יהוה וואָס איך בין געגאַנגען פאַר אים, וועט שיקן זײן מלאַך מיט דיר, און וועט באַגליקן דײן וועג, און וועסט קריגן אַ ווייב פאַר מײן זון, פּון מײן משפּחה און פּון מײן פּאָטערס הויז. <sup>41</sup>דענסמאַל וועסטו פּרײ זײן פּון מײן שבועה, אַז דו וועסט קומען צו מײן משפּחה; און אויב זיי וועלן דיר ניט געבן, וועסטו אויך פּרײ זײן פּון מײן שבועה. <sup>42</sup>בין איך געקומען הײנט צום קוואַל, און האָב געזאָגט: יהוה, גאָט פּון מײן האַר אַברהמען, אויב דו ווילסט, איך בעט דײך, באַגליקן מײן וועג וואָס איך גײ אויף אים: <sup>43</sup>אַט שטײ איך ביים קוואַל וואָסער; און עס זאָל זײן, אַז די מײדל וואָס קומט אַרויס

שעפן, און איך וועל זאָגן צו איר: „גיב מיר טרינקען, איך בעט דיר, אַ ביסל וואַסער פון דיין קרוג“, <sup>44</sup>און זי וועט זאָגן צו מיר: „אי דו טרינק, אי פאַר דייע קעמלען וועל איך אָנשעפן“, זאָל זי זיין די ווייב, וואָס גאָט האָט באַשערט פאַר מיין האַרס זון. <sup>45</sup>נאָך איידער איך ענדיק רעדן צו מיין האַרצן, ערשט רבקה קומט אַרויס מיט איר קרוג אויף איר אַקסל; און זי האָט אַראָפּגענידערט צום קוואַל און האָט אָנגעשעפט. האָב איך צו איר געזאָגט: גיב מיר טרינקען, איך בעט דיר. <sup>46</sup>האָט זי אויף גיך אַראָפּגעלאָזט איר קרוג פון זיך, און האָט געזאָגט: טרינק, און אויך דייע קעמלען וועל איך אָנטרינקען. האָב איך געטרונקען, און אויך די קעמלען האָט זי אָנגעטרונקען. <sup>47</sup>האָב איך זי געפרעגט און האָב געזאָגט: וועמעס טאַכטער ביסטו? האָט זי געזאָגט: די טאַכטער פון בתואַל דעם זון פון נַחורן, וואָס מלָכָה האָט געבאָרן צו אים. און איך האָב אָנגעטאָן דעם נאָרינג אויף איר נאָז, און די אַרעמבענדער אויף אירע הענט. <sup>48</sup>און איך האָב מיך גענייגט און מיך געבוקט צו יהוה, און איך האָב געלויבט יהוה דעם גאָט פון מיין האַר אַברהמען, וואָס האָט מיך געפירט אויפן ריכטיקן וועג צו קריגן די טאַכטער פון מיין האַרס אַן אייגענעם פאַר זיין זון. <sup>49</sup>און אַצונד, אויב איר ווילט טאָן אַ חסד און אַ טריישאַפט מיט מיין האַר, זאָגט מיר; און אויב ניט, זאָגט מיר; און איך וועל מיך קערן אויף רעכטס אָדער אויף לינקס.

<sup>50</sup>האָט געענטפערט לָבָן און בתואַל, און זיי האָבן געזאָגט: די זאך איז אַרויס פון גאָט; מיר קענען ניט רעדן צו דיר שלעכטס אָדער גוטס. <sup>51</sup>האָט איז רבקה פאַר דיר, נעם און גיי, און זאָל זי זיין אַ ווייב צו דעם זון פון דיין האַר, אַזוי ווי גאָט האָט גערעדט.

<sup>52</sup>און עס איז געווען, ווי דער קנעכט פון אַברהמען האָט

געהערט זייערע ווערטער, אַזוי האָט ער זיך געבוקט צו דער ערד פאַר גאָט. <sup>53</sup>און דער קנעכט האָט אַרויסגענומען זילבערנע זאַכן, און גילדערנע זאַכן, און קליידער, און געגעבן רבקה; אויך איר ברודער און איר מוטער האָט ער געגעבן טייערע מתנות. <sup>54</sup>און זיי האָבן געגעסן און געטרונקען, ער און די מענטשן וואָס מיט אים; און זיי האָבן איבערגעגעבען טייערע און זייערע אויפגעשטאַנען אין דער פרי, און ער האָט געזאָגט: שיקט מיך אַוועק צו מיין האַר.

<sup>55</sup>האָט געזאָגט איר ברודער און איר מוטער: זאָל די מיידל בלייבן ביי אונדז אַ יאָר אָדער צען וחדשים, דערנאָך וועט זי גיין. <sup>56</sup>האָט ער צו זיי געזאָגט: האַלט מיך ניט אויף, אַז גאָט האָט באַגליקט מיין וועג. שיקט מיך אַוועק, און לאַמיר גיין צו מיין האַר. <sup>57</sup>האָבן זיי געזאָגט: מיר וועלן רופן דן מיידל, און מיר וועלן פרעגן איר מויל. <sup>58</sup>האָבן זיי גערופֿן רבקה, און האָבן צו איר געזאָגט: ווילסטו גיין מיט דעמדאָזיקן מאַן? האָט זי געזאָגט: איך וויל גיין.

<sup>59</sup>האָבן זיי אַרויסבאַלייט זייער שוועסטער רבקה, און איר אָם, און אַברהם קנעכט, און זייער מענטשן. <sup>60</sup>און זיי האָבן געבענטשט רבקה, און האָבן צו איר געזאָגט: אונדזער שוועסטער, דו ווער טויזנטער מאָל צען טויזנט, און דיין זאַמען זאָל אַרבעטן דעם טויער פון זייער פיינט. <sup>61</sup>און רבקה איז אויפֿגעשטאַנען מיט אירע מיידלאַך, און זיי האָבן זיך אַרויפגעזעצט אויף די קעמלען, און זייערע געגאַנגען נאָך דעם מאַן. און דער קנעכט האָט גענומען רבקה, און איז אַוועקגעגאַנגען.

<sup>62</sup>און יצחק איז אָנגעקומען פון וווּ מע גייט קיין באַר־לח־רוֹאִי, וואָרום ער איז געזעסן אין לאַנד פון דרום—<sup>63</sup>און יצחק איז אַרויסגעגאַנגען זיך דורכצוגיין אין פעלד אַקעגן אָונט—האָט ער אויפֿגעהויבן זייער אויגן און האָט אַ קוק געטאָן, ערשט



קעמלען קומען אָן. <sup>64</sup>און רבקה האָט אויפגעהויבן אירע אויגן, און האָט דערוען יצחקן, און זי האָט זיך אַראָפּגעלאָזט פון קעמל. <sup>65</sup>און זי האָט געזאָגט צו דעם קנעכט: ווער איז יענער מאַן וואָס גייט אין פעלד אונדז אַנטקעגן? האָט דער קנעכט געזאָגט: דאָס איז מײן האָר. האָט זי גענומען דעם שלײער, און האָט זיך פאַרדעקט.

<sup>66</sup>און דער קנעכט האָט דערציילט יצחקן אַלע זאַכן וואָס ער האָט געטאָן. <sup>67</sup>און יצחק האָט זי אַרײַנגעבראַכט אין דעם געצעלט פון זײן מוטער שרהן. און ער האָט גענומען רבקהן, און זי איז אים געוואָרן פאַר אַ ווייב; און ער האָט זי ליב געהאַט. און יצחק האָט זיך געטרייסט נאָך זײן מוטער.

**כה** און אַברהם האָט ווידער גענומען אַ ווייב, און איר נאָמען איז געווען קטורה. <sup>2</sup>און זי האָט אים געבאָרן זמַרנען, און יקשנען, און מְדַנען, און מְדַנען, און יִשְׁבָּקן, און שושן. <sup>3</sup>און יקשן האָט געבאָרן שבאָן, און דְדַנען. און די קינדער פון דְדַנען זיינען געווען אַשורים, און לְטוֹשִׁים, און לְאוּמִים. <sup>4</sup>און די זין פון מְדַנען זיינען געווען: עִיפָּה, און עֶפֶר, און חֲנוּךְ, און אַבִּידָע, און אֶלְדָּעָה. די אַלע זיינען געווען די קינדער פון קטורהן.

<sup>5</sup>און אַברהם האָט אַוועקגעגעבן אַלץ וואָס ער האָט געהאַט צו יצחקן. <sup>6</sup>און צו די זין פון די קעפּסווייבער וואָס אַברהם האָט געהאַט, האָט אַברהם געגעבן מתנות, און האָט זיי אַוועק געשיקט פון זײן זון יצחקן, ווען ער האָט נאָך געלעבט, קיין מורח, אין מורח־לאַנד.

<sup>7</sup>און דאָס זיינען די טעג פון די יאָרן פון אַברהם לעבן וואָס ער האָט געלעבט: הונדערט יאָר און פינף יאָר און זיבעציג יאָר. <sup>8</sup>און אַברהם איז פאַרגאַנגען און איז געשטאַרבן אין אַ גוטער עלטער, אַלט און זאַט [מיט יאָרן]; און ער איז אַײַר

געזאמלט געוואָרן צו זיין פּאָלק. <sup>9</sup>און יצחק און ישמעאל, זיינע זין, האָבן אים באַגראָבן אין דער הייל פון מכפלה, אין דעם פעלד פון עפרון דעם זון פון צוחר דעם חתי, וואָס פאַר מַמְרָא; <sup>10</sup>דאָס פעלד וואָס אַברהם האָט אָפּגעקויפט פון די קינדער פון חת, דאָרטן איז באַגראָבן געוואָרן אַברהם, און זיין ווייב שרה. <sup>11</sup>און עס איז געווען נאָך דעם טויט פון אַברהמען, האָט גאָט געבענטשט זיין זון יצחק. און יצחק איז געווען ביי באַר־לחי רואי.

<sup>12</sup>און דאָס זיינען די געבורטן פון ישמעאל, אַברהמס זון, וואָס הָגָר די מצרית, די דינסט פון שרה, האָט געבאָרן אַברהמען. <sup>13</sup>און דאָס זיינען די נעמען פון ישמעאלס זין, נאָך זייערע נעמען, לויט זייערע געבורטן: דער בכור פון ישמעאלן, נביות, און קָדָר, און אַדְבָאֵל, און מְבֹשֶׁם; <sup>14</sup>און מְשָׁע, און דומָה, און מִשָּׂא; <sup>15</sup>חַדָּד, און תִּימָא, יטור, נָפִישׁ, און קַדְמָה. <sup>16</sup>דאָס זיינען די זין פון ישמעאלן, און דאָס זיינען זייערע נעמען אין זייערע דערפער, און אין זייערע לאַגערן; צוועלף פירשטן לויט זייערע פעלקער. — <sup>17</sup>און דאָס זיינען די יאָרן פון ישמעאלס לעבן: הונדערט יאָר און זיבן יאָר און דרייסיק יאָר. און ער איז פאַרגאַנגען און איז געשטאַרבן; און ער איז אַייגעזאָמלט געוואָרן צו זיין פּאָלק. — <sup>18</sup>און זיי האָבן געווינט פון חנילה ביז שור וואָס פאַר מצרים, ווי דו גייסט קיין אַשור; אין געזיכט פון אַלע זיינע ברידער האָט ער זיך באַוועצט.

## תולדות

<sup>19</sup>און דאָס איז די געשיכטע פון יצחק, אַברהמס זון: אַברהם האָט געבאָרן יצחק. <sup>20</sup>און יצחק איז געווען פערציק יאָר אַלט, ווען ער האָט זיך גענומען רבקה, די טאָכטער פון בתואל דעם

אַרְמִי פֹהַן פִּדְדָאָרְם, דִּי שׁוועסטער פֿון לָבָן דעם אַרְמִי, פֿאַר  
אָ ווייב. <sup>21</sup> און יצחק האָט געבעטן צו גאָט פֿון וועגן זײַן ווייב,  
וואָרום זי איז געווען אַן עֲקָרָה; און גאָט האָט זיך געלאָט  
דערבעטן פֿון אים, און רבקה זײַן ווייב איז טראָגעדיק געוואָרן.  
<sup>22</sup> און די קינדער האָבן זיך געשטויסן אין איר, און זי האָט  
געזאָגט: אויב אַזוי, נאָך וואָס דען לעב איך? און זי איז געגאַנגען  
פרעגען בײַ גאָט. <sup>23</sup> און גאָט האָט צו איר געזאָגט:  
צוויי אומות זײַנען אין דײַן לײב,  
און צוויי פעלקער וועלן זיך פֿון דײַנע אינגעווייד צעשיידן,  
און אַ פֿאַלק פֿון אַ פֿאַלק וועט זײַן שטאַרקער,  
און דער עלטערער וועט דינען דעם אינגערן.  
<sup>24</sup> און אַז אירע טעג זײַנען פֿול געוואָרן צום געווינען, ערשט  
אַ צווילינג איז אין איר לײב. <sup>25</sup> און דער ערשטער איז אַרויס-  
געקומען אַ רויטער, אין גאַנצן אַזוי ווי אַ האַריקער מאַנטל;  
און מע האָט גערופן זײַן נאָמען עֶשָׂו. <sup>26</sup> און דערנאָך איז אַרויס-  
געקומען זײַן ברודער, און זײַן האַנט האָט צוגעהאַלטן דעם  
טריט פֿון עֶשָׂו; און מע האָט גערופן זײַן נאָמען יַעֲקֹב. און  
יצחק איז געווען זעכציק יאָר אַלט בײַ זײַער געבאָרן ווערן.  
<sup>27</sup> און די אינגלאַך זײַנען אויפגעוואַקסן; און עֶשָׂו איז געווען  
אַ מענטש געניט אין געיעג, אַ פעלדמענטש, און יעקב איז געווען  
אַ שטילער מענטש, וואָס זיצט אין געצעלטן. <sup>28</sup> און יצחק  
האָט ליב געהאַט עֶשָׂו, ווייל דאָס געפאַנג איז אים געווען צום  
מויל; און רבקה האָט ליב געהאַט יעקבן.  
<sup>29</sup> האָט יעקב אײַנמאָל געקאַכט אַ געקעכץ, און עֶשָׂו איז  
אַנגעקומען פֿון פעלד, און ער איז געווען פֿאַרשמאַכט. <sup>30</sup> האָט  
עֶשָׂו געזאָגט צו יעקבן: לאָז מיך אַ שלונג טאָן, איך בעט דיך,  
פֿון דעמדאָזיקן רויטרויטן,<sup>31</sup> וואָרום איך בין פֿאַרשמאַכט;  
דרום האָט מען גערופן זײַן נאָמען אָדום. <sup>31</sup> האָט יעקב

<sup>21</sup> דער וואָס האַלט ביים טריט אָדער פֿאַרכאַפט און נאַרט אויס. <sup>22</sup> האַרִים האַרִים.

געזאָגט: פאַרקויף מיר אַקאַרשט דיין בכורה. <sup>22</sup>האַט עָשָׂו געזאָגט: זע, איך גיי צום שטאַרבן, און צו וואָס מיר דען בכורה? <sup>23</sup>האַט יעקב געזאָגט: שווער מיר אַקאַרשט. האַט ער אים געשוואָרן, און ער האַט פאַרקויפט זיין בכורה צו יעקבן. <sup>24</sup>און יעקב האַט געגעבן עָשָׂו ברויט און געקעכץ פון לינדזן; און ער האַט געגעסן און געטרונקען, און איז אויפגעשטאַנען און אוועקגעגאַנגען. אזוי האַט עָשָׂו פאַראַכט די בכורה.

**כז** און עס איז געוואָרן אַ הונגער אין לאַנד, אַחוץ דעם פריערדיקן הונגער, וואָס איז געווען אין די טעג פון אַברהמען; און יצחק איז געגאַנגען צו אַבימֶלֶךְ דעם מלך פון די פלשתים, קיין גָרָר. <sup>2</sup>און גאָט האַט זיך באַוויזן צו אים, און האַט געזאָגט: זאָלסט ניט נידערן קיין מצרים, ווײַן אין דעם לאַנד וואָס איך וועל דיר זאָגן. <sup>3</sup>האַלט זיך אויף אין דעמדאָזיקן לאַנד, און איך וועל זיין מיט דיר, און וועל דיך בענטשן; וואָרום צו דיר און צו דיין זאַמען וועל איך געבן אַלע דידיאָזיקע לענדער, און איך וועל מקיים זיין די שבועה וואָס איך האָב געשוואָרן צו דיין פאָטער אַברהמען. <sup>4</sup>און איך וועל מערן דיין זאַמען אזוי ווי די שטערן פון הימל, און וועל געבן צו דיין זאַמען אַלע דידיאָזיקע לענדער; און בענטשן וועלן זיך מיט דיין זאַמען אַלע פעלקער פון דער ערד; <sup>5</sup>דערפאַר וואָס אַברהם האַט צו געהערט צו מיין קול, און האַט געהיט מיין היטונג, מיינע געבאָט, מיינע געזעצן, און מיינע לערנונגען.

<sup>6</sup>און יצחק האַט זיך באַזעצט אין גָרָר. <sup>7</sup>האַבן די מענטשן פון דעם אָרט געפרעגט וועגן זיין ווייב, און ער האַט געזאָגט: זי איז מיינע אַ שוועסטער; וואָרום ער האַט מורא געהאַט צו זאָגן „מיין ווייב“; „טאַמער וועלן די מענטשן פון דעם אָרט מיך הרגען איבער רבקהן, ווייל זי איז שייַן פון אויסזען“.

<sup>8</sup>און עס איז געווען, אַז ער איז דאַרטן אָפגעווען אַ לאַנגע

צייט, האָט אַבימֶלֶךְ דער מלך פון די פֿלשתים אַרויסגעקוקט דורכן פענצטער, און געזען, ערשט יצחק שטיפט מיט זיין ווייב רבקהן. <sup>9</sup>האָט אַבימֶלֶךְ גערופן יצחקן, און האָט געזאָגט: זי איז דאָך גאַר דיין ווייב, און ווי אַזוי האָסטו געזאָגט: זי איז מיינע אַ שוועסטער? האָט יצחק צו אים געזאָגט: ווייל איך האָב געקלערט: איך וועל נאָך אומקומען איבער איר. <sup>10</sup>האָט אַבימֶלֶךְ געזאָגט: וואָס האָסטו דאָ געטאָן צו אונדז? שירשיר וואָלט איינער פון פֿאַלק געלעגן מיט דיין ווייב, און וואָלסט געבראַכט אויף אונדז אַ שולד.

<sup>11</sup>און אַבימֶלֶךְ האָט באַפוילן דעם גאַנצן פֿאַלק, אַזוי צו זאָגן: דער וואָס רירט אָן דעמדאָזיקן מאַן אָדער זיין ווייב, וועט טייטן געטייט ווערן.

<sup>12</sup>און יצחק האָט געזייט אין יענעם לאַנד, און האָט געקריגן אין יענעם יאָר הונדערט מאָל אַזוי פיל; און גאָט האָט אים געבענטשט. <sup>13</sup>און דער מאַן איז געוואָרן רייך, און איז נאָכאַנאַנד רייכער געוואָרן, ביז ער איז געוואָרן זייער רייך. <sup>14</sup>און ער האָט געהאַט סטאַדעס שאָף, און סטאַדעס רינדער, און פיל קנעכט; און די פֿלשתים האָבן אים מקנא געווען. <sup>15</sup>און אַלע ברוינעמער וואָס די קנעכט פון זיין פֿאָטער האָבן געגראָבן אין די טעג פון זיין פֿאָטער אַברהמען, האָבן די פֿלשתים זיי פֿאַרשטאַפּט, און זיי אָנגעפילט מיט ערד. <sup>16</sup>און אַבימֶלֶךְ האָט געזאָגט צו יצחקן: גיי אַוועק פון אונדז, וואָרום ביסט פיל מאַכטיקער פון אונדז.

<sup>17</sup>איז יצחק אַוועקגעגאַנגען פון דאָרטן, און האָט געלאָגערט אין טאָל פון גֶרָר, און האָט זיך דאָרטן באַזעצט <sup>18</sup>און יצחק האָט ווידער אויפגעגראָבן די וואַסערברוינעמער וואָס מע האָט געגראָבן אין די טעג פון זיין פֿאָטער אַברהמען, און די פֿלשתים האָבן זיי פֿאַרשטאַפּט נאָך דעם טויט פון אַברהמען:

און ער האָט זיי גערופן מיט נעמען אַזוי ווי די נעמען וואָס זיין פּאָטער האָט זיי גערופן. <sup>19</sup>און די קנעכט פון יצחק האָבן געגראָבן אין טאָל, און האָבן דאָרטן געפונען אַ ברונעם לעבעדיקע וואַסער. <sup>20</sup>האָבן זיך געקריגט די פּאַסטוכער פון גרר מיט די פּאַסטוכער פון יצחק, אַזוי צו זאָגן: אונדז געהערט דאָס וואַסער. און ער האָט גערופן דעם נאָמען פון דעם ברונעם עַשְׂק, ווייל זיי האָבן זיך געעַסקט מיט אים. <sup>21</sup>און זיי האָבן געגראָבן אַן אַנדער ברונעם, און האָבן זיך איבער אים אויך געקריגט. און ער האָט גערופן זיין נאָמען שְׁטַנָּה. <sup>22</sup>און ער האָט זיך איבערגעטראָגן פון דאָרטן, און האָט געגראָבן אַן אַנדער ברונעם; און זיי האָבן זיך איבער אים ניט געקריגט. האָט ער גערופן זיין נאָמען רחובות, ווייל ער האָט געזאָגט: אַצונד האָט אונדז גאָט געגעבן רחבות, און מיר וועלן וואַקסן אין לאַנד.

<sup>23</sup>און ער איז אַרויפגעגאַנגען פון דאָרטן קיין באַר־שֶׁבַע. <sup>24</sup>און גאָט האָט זיך באַוווּן צו אים אין יענער נאַכט, און האָט געזאָגט: איך בין דער גאָט פון דיין פּאָטער אַברהמען; זאָלסט ניט מורא האָבן, וואָרום איך בין מיט דיר, און איך וועל דיך בענטשן, און וועל מערן דיין זאַמען, פון מיין קנעכט אַברהמס וועגן.

<sup>25</sup>האָט ער דאָרטן געבויט אַ מזבח, און ער האָט גערופן צו דעם נאָמען יהוה; און ער האָט דאָרטן אויפגעשטעלט זיין געצעלט. און די קנעכט פון יצחק האָבן דאָרטן געגראָבן אַ ברונעם.

<sup>26</sup>און אַבימֶלֶךְ איז געגאַנגען צו אים פון גרר, מיט אַחוזת זיין גוטן פריינט, און פיכול דעם האַר פון זיין חיל. <sup>27</sup>האָט יצחק צו זיי געזאָגט: נאָך וואָס זייט איר געקומען צו מיר, אַז איר זייט מיר שְׁוֹנאים, און האָט מיך אַרויסגעשיקט פון אַיִךְ?

<sup>28</sup>האָבן זיי געוואָגט: זען האָבן מיר געזען אַז גאָט איז מיט דיר, און מיר האָבן געוואָגט: וואָל-זשע זיין אַ שבועה צווישן אונדז, צווישן אונדז און צווישן דיר, און לאָמיר שליסן אַ בונד מיט דיר. <sup>29</sup>אויב דו וועסט טאָן מיט אונדז ביז! אַזוי ווי מיר האָבן דיך ניט אָנגערירט, און אַזוי ווי מיר האָבן מיט דיר רק גוטס געטאָן, און מיר האָבן דיך אַוועקגעלאָזט בשלום. אַצונד ביסטו אַ געבענטשטער פון גאָט.

<sup>30</sup>האָט ער געמאַכט פאַר זיי אַ מאָלצייט, און זיי האָבן געגעסן און געטרונקען. <sup>31</sup>און זיי האָבן זיך געפעדערט אין דער פרי, און זיי האָבן געשוואָרן איינער דעם אַנדערן, און יצחק האָט זיי אַרויסבאַלייט, און זיי זיינען אַוועקגעגאַנגען פון אים בשלום. <sup>32</sup>און עס איז געווען אין יענעם טאָג, זיינען געקומען די קנעכט פון יצחק, און האָבן אים דערציילט וועגן אַ ברוינעם וואָס זיי האָבן געגראָבן, און זיי האָבן צו אים געוואָגט: מיר האָבן געפונען וואַסער. <sup>33</sup>האָט ער אים גערופֿן שְׁבַעָה. דרום איז דער נאָמען פון דער שטאָט באַר־שְׁבַע ביז אויף היינטיקן טאָג. <sup>34</sup>און אז עָשו איז געווען פערציק יאָר אַלט, האָט ער גענומען פאַר אַ ווייב יהודית די טאָכטער פון באַרי דעם חתני, און בְּשֵׁמֶת די טאָכטער פון אַילֹן דעם חתני. <sup>35</sup>און זיי זיינען געווען אַ האַרצבייטערניש פאַר יצחק און פאַר רבקהן.

**כז** יאון עס איז געווען, אז יצחק איז אַלט געוואָרן, און זיינע אויגן זיינען געוואָרן צו טונקל צו זען, האָט ער גערופֿן זיין עלטערן זון עֶשָׂו, און האָט צו אים געוואָגט: מיינ זון! האָט ער צו אים געוואָגט: דאָ בין איך. <sup>2</sup>האָט ער געוואָגט: זע נאָר, איך בין אַלט, איך ווייס ניט דעם טאָג פון מיינ טויט. <sup>3</sup>דרום נעם אַצונד, איך בעט דיך, דייע וואָפן, דיין פּיילבייטל און דיין בויגן, און גיי אַרויס אין פעלד, און פאַנג מיר אַ געפאַנג:

<sup>4</sup>און מאַך מיר אַ מאַכל אַזוי ווי איך האָב ליב, און ברענג מיר, און איך וועל עסן; כדי מיין ועל זאָל דיך בענטשן איידער איך שטאַרב.

<sup>5</sup>און רבקה האָט געהערט ווי יצחק רעדט צו זיין זון עֶשָׂו. און עֶשָׂו איז אַוועקגעגאַנגען אין פעלד, צו פּאַנגען אַ געפאַנג אויף צו ברענגען. <sup>6</sup>האָט רבקה געזאָגט צו איר זון יעקבן, אַזוי צו זאָגן: זע, איך האָב געהערט דיין פּאָטער רעדן צו דיין ברודער עֶשָׂו, אַזוי צו זאָגן: 'ברענג מיר אַ געפאַנג, און מאַך מיר אַ מאַכל, און איך וועל עסן, און איך וועל דיך בענטשן פאַר גאָט פאַר מיין טויט. <sup>8</sup>איז אַצונד, מיין זון, הער צו מיין קול לויט ווי איך באַפעל דיר. <sup>9</sup>גיי אַקאַרשט צו די שאַף, און ברענג מיר פון דאָרטן צוויי גוטע ציגנבעקלאַך, און איך וועל פון זיי מאַכן אַ מאַכל פאַר דיין פּאָטער, אַזוי ווי ער האָט ליב. <sup>10</sup>און וועסט ברענגען צו דיין פּאָטער, ער זאָל עסן, כדי ער זאָל דיך בענטשן פאַר זיין טויט.

<sup>11</sup>האָט יעקב געזאָגט צו זיין מוטער רבקה: זע, מיין ברודער עֶשָׂו איז אַ מענטש אַ האַריקער, און איך בין אַ מענטש אַ גלאַטער. <sup>12</sup>טאָמער וועט מיך מיין פּאָטער אַנטאַפן, וועל איך זיין אין זיינע אויגן אַזוי ווי אַן אַפּנאַרער, און איך וועל ברענגען אויף מיר אַ קללה, און גיט אַ ברכה.

<sup>13</sup>האָט זיין מוטער צו אים געזאָגט: אויף מיר דיין קללה, מיין זון! נאָר הער צו מיין קול, און גיי ברענג מיר.

<sup>14</sup>איז ער געגאַנגען, און האָט גענומען און געבראַכט צו זיין מוטער, און זיין מוטער האָט געמאַכט אַ מאַכל אַזוי ווי זיין פּאָטער האָט ליב געהאַט. <sup>15</sup>און רבקה האָט גענומען די שענסטע בגדים פון איר עלטערן זון עֶשָׂו, וואָס זיינען געווען ביי איר אין הייז, און זי האָט אַנגעטאַן איר אינגערן זון יעקבן. <sup>16</sup>און די פעלכלאַך פון די ציגנבעקלאַך האָט זי אַנגעטאַן אויף זיינע



הענט און אויף זיין גלאַטן האַלדז. <sup>17</sup>און זי האָט געגעבן דעם מאכל און דאָס ברויט וואָס זי האָט געמאַכט, אין דער האַנט פון איר זון יעקבן.

<sup>18</sup>און ער איז געקומען צו זיין פאָטער, און האָט געזאָגט: פאָטער מיינער! האָט ער געזאָגט: דאָ בין איך; ווער ביסטו מײן זון? <sup>19</sup>האָט יעקב געזאָגט צו זיין פאָטער: איך בין עָשׂו דיין בכור; איך האָב געטאָן אַזוי ווי דו האָסט מיר געהייסן. הייב דײך אויף, איך בעט דײך, ועץ דײך, און עס פון מײן געפאַנג, כדי דיין זעל זאָל מיך בענטשן. <sup>20</sup>האָט יצחק געזאָגט צו זיין זון: ווי האָסטו עפעס אַזוי גיך געפונען, מײן זון? האָט ער געזאָגט: ווייל גאָט דיין האַר האָט מיר צוגעשיקט אַ טראָף. <sup>21</sup>האָט יצחק געזאָגט צו יעקבן: גענען, איך בעט דײך, און לאַמײך דײך אָב טאַפן, מײן זון, אויב דו ביסט דאָס מײן זון עָשׂו, אָדער ניט. <sup>22</sup>האָט יעקב געענט צו זיין פאָטער יצחקן, און ער האָט אים אָנגעטאַפט, און האָט געזאָגט: דער קול איז דער קול פון יעקבן, אָבער די הענט זיינען די הענט פון עָשׂו. <sup>23</sup>און ער האָט אים ניט דערקענט, ווייל זיינע הענט זיינען געווען האַריק, אַזוי ווי די הענט פון זיין ברודער עָשׂו; און ער האָט אים געבענטשט. <sup>24</sup>און ער האָט געזאָגט: דו ביסט דאָס מײן זון עָשׂו? האָט ער געזאָגט: איך בין עס. <sup>25</sup>האָט ער געזאָגט: דערלאַנג מיר, און איך וועל עסן פון מײן זונס געפאַנג, כדי מײן זעל זאָל דײך בענטשן. האָט ער אים דערלאַנגט, און ער האָט געגעסן; און ער האָט אים געבראַכט וויין, און ער האָט געטרונקען. <sup>26</sup>און זיין פאָטער יצחק האָט געזאָגט צו אים: גענען, איך בעט דײך, און טו מיך אַ קוש, מײן זון. <sup>27</sup>האָט ער געענט, און האָט אים אַ קוש געטאָן. און ער האָט געשמעקט דעם ריח פון זיינע בגדים, און האָט אים געבענטשט, און געזאָגט:  
וע, דער ריח פון מײן זון

איז ווי דער ריח פון אַ פעלד  
 וואָס גאָט האָט עס געבענטשט.  
 און גאָט זאָל דיר געבן פון דעם טוי פון הימל,  
 און פון די פעטקייטן פון דער ערד,  
 און פיל תבואה און וויין.  
 פעלקער זאָלן דיר דינען,  
 און אומות זאָלן זיך בוקן צו דיר.  
 זיי אַ האַר איבער די ינע ברידער,  
 און די זין פון דיין מוטער זאָלן זיך בוקן צו דיר.  
 פאַרשאַלטן די וואָס שילטן זיך,  
 און געבענטשט די וואָס בענטשן זיך!

<sup>28</sup> און עס איז געווען, אַז יצחק האָט געענדיקט בענטשן  
 יעקבן, איז ווי גאָר יעקב איז אַרויסגעגאַנגען פון פאַר זיין  
 פאָטער יצחקן, אַזוי איז זיין ברודער יעֶשׁוּ אָנגעקומען פון זיין  
 געיעג. <sup>29</sup> און ער אויך האָט געמאַכט אַ מאַכל און געבראַכט צו  
 זיין פאָטער; און ער האָט געזאָגט צו זיין פאָטער: זאָל מיין  
 פאָטער אויפשטיין, און עסן פון זיין וונס געפאַנג, כדי דיין זעל  
 זאָל מיך בענטשן. <sup>30</sup> האָט זיין פאָטער יצחק צו אים געזאָגט:  
 ווער ביסטו? האָט ער געזאָגט: איך בין דיין זון, דיין בכור יעֶשׁוּ.  
<sup>31</sup> האָט יצחק געציטערט זייער אַ גרויס ציטערניש, און ער האָט  
 געזאָגט: היינט ווער איז דער וואָס האָט געפאַנגען אַ געפאַנג  
 און מיר געבראַכט, און איך האָב געגעסן פון אַלץ איידער דו  
 ביסט געקומען, און איך האָב אים געבענטשט? ער וועט אויך  
 זיין געבענטשט.

<sup>32</sup> ווי יעֶשׁוּ האָט געהערט די ווערטער פון זיין פאָטער, אַזוי  
 האָט ער אויסגעשריען אַ זייער גרויס און ביטער געשריי, און  
 ער האָט געזאָגט צו זיין פאָטער: בענטש מיך אויך, מיין פאָטער.  
<sup>33</sup> האָט ער געזאָגט: דיין ברודער איז געקומען מיט באַטרוג,

און האָט צוגענומען דיין ברכה. <sup>36</sup>האָט ער געזאָגט: צי דען רופט מען זיין נאָמען יעקב, ווייל ער האָט מיר שוין צוויי מאָל אויסגענאַרט? מיין בכורה האָט ער צוגענומען, און אָט האָט ער אַצונד צוגענומען מיין ברכה. און ער האָט געזאָגט: האָסטו ניט באַהאַלטן פאַר מיר אַ ברכה? <sup>37</sup>האָט יצחק געענטפערט און האָט געזאָגט צו יעִשׁוּבן: זע, איך האָב אים געמאַכט פאַר אַ האָר איבער דיר, און אַלע זיינע ברידער האָב איך אים געגעבן פאַר קנעכט, און מיט תבואה און וויין האָב איך אים פאר-זאָרגט, און פאַר דיר, וואָס קען איך דען טאָן, מיין זון? <sup>38</sup>האָט יעִשׁוּבן געזאָגט צו זיין פאָטער: איז דאָס די איינציקע ברכה ביי דיר, מיין פאָטער? בענטש מיך אויך, מיין פאָטער. און יעִשׁוּבן האָט אויפגעהויבן זיין קול און האָט געוויינט. <sup>39</sup>האָט זיין פאָטער יצחק זיך אָפגערופן און האָט צו אים געזאָגט:

זע, ווייט פון די פעטקייטן פון דער ערד וועט זיין דיין ווינונג, און אַן דעם הימלס טוי פון אויבן;  
און אויף דיין שווערד וועסטו לעבן,  
און דיין ברודער וועסטו דינען;

<sup>40</sup>און עס וועט זיין, אַז דו וועסט זיך אָפרייסן,

וועסטו אַראָפּוואַרפן זיין יאָך פון דיין האַלדו.

<sup>41</sup>און יעִשׁוּבן האָט פיינט געקריגן יעקבן איבער דער ברכה וואָס זיין פאָטער האָט אים געבענטשט, און יעִשׁוּבן האָט געזאָגט ביי זיך אין האַרצן: זאָלן אַנקומען די טרויערטעג נאָך מיין פאָטער, און איך וועל הרגען מיין ברודער יעקבן.

<sup>42</sup>וויינען דערצייילט געוואָרן רבקהן די ווערטער פון איר עלטערן זון יעִשׁוּבן, און זי האָט געשיקט און האָט גערופן איר אינגערן זון יעקבן, און האָט צו אים געזאָגט: זע, דיין ברודער יעִשׁוּבן טרייסט זיך וועגן דיר, אַז ער וועט זיך הרגען. <sup>43</sup>און אַצונד, מיין זון, הער צו מיין קול, און שטיי אויף, אַנטלויף דיר

צו מיין ברודער לָבֹנֶען קיין חָרֵן. <sup>44</sup>און וועסט זיצן ביי אים עטלאַכע יאָר, ביז וואַנען דער גרימצאָרן פון דיין ברודער וועט אָפּגיין; <sup>45</sup>ביז דער כּעס פון דיין ברודער וועט זיך אָפּקערן פון דיר, און ער וועט פאַרגעסן וואָס דו האָסט אים געטאָן; און איך וועל שיקן, און וועל דיך אָפּנעמען פון דאָרטן. נאָך וואָס זאָל איך אָנווערן אַיך בייַדן אין איין טאָג?

<sup>46</sup>און רבקה האָט געזאָגט צו יצחקן: מיין לעבן איז מיר נמאס פון וועגן די טעכטער פון חת; אויב יעקב נעמט אַ ווייב פון די טעכטער פון חת, אזוי ווי דידאָזיקע, פון די טעכטער פון לאַנד, וואָס טויג מיר דאָס לעבן?

**כח** יֵהָאֵט יצחק גערופן יעקבן, און האָט אים געבענטשט, און האָט אים באַפוילן, און האָט צו אים געזאָגט: זאָלסט ניט נעמען אַ ווייב פון די טעכטער פון כּנען. <sup>2</sup>שטיי אויף, גיי קיין פּדֶדאַרם, צו דעם הויז פון בתואל, דיין מוטערס פאָטער, און נעם דיר פון דאָרטן אַ ווייב פון די טעכטער פון לָבֵן, דיין מוטערס ברודער. <sup>3</sup>און גאָט שְׁדִי וועט דיך בענטשן, און וועט דיך פּרוּכפּערן און דיך מערן, און וועסט ווערן אַ געזעמל פּעלקער. <sup>4</sup>און ער וועט דיר געבן די ברכה פון אַברהמען, דיר און דיין זאָמען מיט דיר, כדי זאָלסט אַרפּן דאָס לאַנד פון דיין ווינשאַפּט, וואָס גאָט האָט געגעבן צו אַברהמען.

<sup>5</sup>און יצחק האָט אַוועקגעשיקט יעקבן, און ער איז געגאַנגען קיין פּדֶדאַרם, צו לָבֵן דעם זון פון בתואל דעם אַרמי, דעם ברודער פון רבקה, דער מוטער פון יעקבן און עֶשָׂו.

<sup>6</sup>און עֶשָׂו האָט געזען אַז יצחק האָט געבענטשט יעקבן, און האָט אים אַוועקגעשיקט קיין פּדֶדאַרם, זיך צו נעמען אַ ווייב פון דאָרטן; אַז ווען ער האָט אים געבענטשט, האָט ער אים באַפוילן, אזוי צו זאָגן: זאָלסט ניט נעמען אַ ווייב פון די

טעכטער פון כּנָען; 'און יעקב האָט צוגעהערט צו זיין פּאָטער און צו זיין מוטער, און איז געגאַנגען קיין פּדֶךְ-אַרְם. <sup>8</sup> און עָשָׂו האָט געזען אַז די טעכטער פון כּנָען זיינען שלעכט אין די אויגן פון זיין פּאָטער יצחק. <sup>9</sup> און עָשָׂו איז געגאַנגען צו ישְׁמָעֵאל, און האָט, צו זיינע אַנדערע ווייבער, זיך גענומען פאַר אַ ווייב מְחֵלֵת די טאָכטער פון ישְׁמָעֵאל, אַבְרָהָם זון, די שוועסטער פון נְבִיּוֹתָן.

### וַיֵּצֵא

<sup>10</sup> און יעקב איז ארויסגעגאַנגען פון באַר־שֶׁבַע, און איז געגאַנגען קיין חָרָן. <sup>11</sup> און ער האָט געטראָפֶּן אַן אָרְט, און איז דאַרטן געבליבן נעכטיקן, וואָרום די זון איז אונטערגעגאַנגען; און ער האָט גענומען פון די שטיינער פון דעם אָרְט, און געמאַכט פאַר זיין צוקאַפֿנס, און האָט זיך געלייגט אין יענעם אָרְט. <sup>12</sup> האָט זיך אים געחלומט, ערשט אַ לייטער שטייט אויף דער ערד, און זיין שפיץ גרייכט ביזן הימל, און זע, מלאַכים פון גאָט גייען אַרויף און נידערן אַראָפּ אויף אים. <sup>13</sup> און אָט שטייט גאָט איבער אים, און ער וואָגט: איך בין יהוה דער גאָט פון דיין פּאָטער אַבְרָהָם, און דער גאָט פון יצחק. דאָס לאַנד וואָס דו ליגסט דערויף, צו דיר וועל איך עס געבן, און צו דיין זאַמען. <sup>14</sup> און דיין זאַמען וועט זיין אַזוי ווי שטויב פון דער ערד, און וועסט זיך אויסשפרייטן קיין מערב און קיין מזרח און קיין צפון און קיין דרום, און בענטשן וועלן זיך מיט דיר און מיט דיין זאַמען אַלע משפחות פון דער ערד. <sup>15</sup> און זע, איך וועל זיין מיט דיר, און איך וועל דיך היטן אומעטום וווּ דו וועסט גיין, און איך וועל דיך אומקערן צו דערדאָזיקער ערד, וואָרום איך וועל דיך ניט פאַרלאָזן, ביז וואָנען איך האָב געטאָן וואָס איך האָב דיר צוגעזאָגט.

<sup>16</sup>הָאָט יַעֲקֹב זיך אויפגעכאַפט פון זיין שלאָף, און ער האָט געזאָגט: פאַרוואָר, גאָט איז פאַראַן אין דעמדאָזיקן אָרט, און איך האָב ניט געוואָסט. <sup>17</sup>און ער האָט מורא געהאַט, און האָט געזאָגט: ווי מוראדיק איז דערדאָזיקער אָרט! דאָס איז ניט אַנדערש ווי דאָס הויז פון גאָט, און דאָס איז דער טויער פון הימל.

<sup>18</sup>און יַעֲקֹב האָט זיך געפּעדערט אין דער פּרי, און ער האָט גענומען דעם שטיין וואָס ער האָט געמאַכט פאַר זיין צוויי קאַפּנס, און האָט אים געמאַכט פאַר אַ זיילשטיין, און ער האָט אַרויפגעאַסן אייל אויף זיין שפיץ. <sup>19</sup>און ער האָט גערופן דעם נאָמען פון יענעם אָרט בֵּית־אֵל, אָבער לויז איז געווען דער נאָמען פון דער שטאָט צוערשט. <sup>20</sup>און יַעֲקֹב האָט אַ נדר געטאָן, אַזוי צו זאָגן: אויב גאָט וועט זיין מיט מיר, און וועט מיך היטן אויף דעמדאָזיקן וועג וואָס איך גיי, און ער וועט מיר געבן ברויט צום עסן, און אַ בגד אָנצוטאָן, <sup>21</sup>און איך וועל מיך אומקערן בשלום צו מיין פאָטערס הויז, וועט יהוה מיר זיין צום גאָט. <sup>22</sup>און דערדאָזיקער שטיין וואָס איך האָב געמאַכט פאַר אַ זיילשטיין, וועט זיין אַ הויז פון גאָט; און פון אַלץ וואָס די וועסט מיר געבן, וועל איך מעשרן מעשר צו דיר.

**כט** און יַעֲקֹב האָט אויפגעהויבן זיינע פיס, און איז געגאַנגען צו דעם לאַנד פון די קינדער פון מורח. <sup>2</sup>און ער האָט אַ קוק געטאָן, ערשט אַ ברונעם איז אין פעלד, און זע, דריי סטאַדעס שאָף הויערן דאָרטן ביי אים; וואָרום פון יענעם ברונעם פלעגט מען אַנטרינקען די סטאַדעס, און דער שטיין אויפן מויל פון ברונעם איז געווען גרויס. <sup>3</sup>און אַ דאָרטן האָבן זיך צונויפגעזאַמלט אַלע סטאַדעס, האָט מען אַראָפּגעקייקלט דעם שטיין פון דעם מויל פון ברונעם, און מע האָט אָנגעטרונקען

\* דאָס הויז פון גאָט.

די שאָף, און אומגעקערט דעם שטיין אויפן מויל פון דעם  
ברונעם אויף זיין אָרט.

<sup>4</sup>האָט יעקב צו זיי געזאָגט: פון וואָנען זייט איר, מיינע  
ברידער? האָבן זיי געזאָגט: פון חָרן זיינען מיר. <sup>5</sup>האָט ער צו זיי  
געזאָגט: קענט איר לָבן דעם זון פון נָחורן? האָבן זיי געזאָגט:  
מיר קענען. <sup>6</sup>האָט ער צו זיי געזאָגט: איז פריד צו אים? האָבן  
זיי געזאָגט: פריד; און אָן קומט זיין טאָכטער רחל מיט די שאָף.  
יהאָט ער צו זיי געזאָגט: זעט, דער טאָג איז נאָך גרויס, נאָך  
ניט צייט דאָס פי זאָל אַיינגעזאָמלט ווערן; טרינקט אָן די  
שאָף, און גייט פֿיטערט. <sup>8</sup>האָבן זיי געזאָגט: מיר קענען ניט,  
ביז וואָנען אַלע סטאָדעס וועלן זיך צונויפּזאַמלען, און מע  
וועט אַראָפּקייקלען דעם שטיין פון דעם מויל פון ברונעם; און  
מיר וועלן אָנטרינקען די שאָף.

<sup>9</sup>ווי ער רעדט נאָך מיט זיי, אַזוי איז רחל אונטערגעקומען  
מיט איר פּאָטערס שאָף; וואָרום זי איז געווען אַ פּאַסטוכערין.  
<sup>10</sup>און עס איז געווען, ווי יעקב האָט דערווען רחלען, די טאָכטער  
פון לָבן, זיין מוטערס ברודער, און די שאָף פון לָבן, זיין  
מוטערס ברודער, אַזוי האָט יעקב גענענט, און האָט אַראָפּ-  
געקייקלט דעם שטיין פון דעם מויל פון ברונעם, און האָט  
אָנגעטרינקען די שאָף פון לָבן, זיין מוטערס ברודער. <sup>11</sup>און יעקב  
האָט געקושט רחלען, און האָט אויפגעוויבן זיין קול און האָט  
געוויינט. <sup>12</sup>און יעקב האָט דערציילט רחלען אַז ער איז איר  
פּאָטערס אָן אייגענער, און אַז ער איז רבקהס אַ זון; און זי איז  
געלאָפן, און האָט אָנגעזאָגט איר פּאָטער.

<sup>13</sup>און עס איז געווען, ווי לָבן האָט געהערט די הערוונג וועגן  
יעקב, זיין שוועסטערס זון, אַזוי איז ער אים געלאָפן אַנטקעגן,  
און ער האָט אים געהאַלדוט און אים געקושט, און האָט אים  
אַריינגעבראַכט אין זיין הויז. און ער האָט דערציילט לָבנען

אלע יענע געשעענישן. <sup>14</sup>און לָבָן הָאֵט צו אים געזאָגט: פֿאַר-  
וואָר, מײַן בײַן און מײַן פּלײַש בײַסטו.  
און ער איז געזעסן בײַ אים אַ חודש צײַט.

<sup>15</sup>הָאֵט לָבָן געזאָגט צו יעקבן: צי ווײַל דו בײַסט מײַנער  
אַן אײַגענער, זאָלסטו מיר דינען אומזיסט? זאָג מיר וואָס איז  
דײַן לױן. <sup>16</sup>און לָבָן הָאֵט געהאַט צוויי טעכטער; דער נאָמען איז  
פּוֹן דער עלטערער איז געווען לאה, און דער נאָמען פּוֹן דער  
אינגערער רחל. <sup>17</sup>און לאהס אויגן זײַנען געווען שלאַפע, און  
רחל איז געווען שײַן אויפן געשטאַלט, און שײַן אויפן פנים. <sup>18</sup>און  
יעקב הָאֵט ליב געקריגן רחלען; און ער הָאֵט געזאָגט: איך וועל  
דיר דינען זיבן יאָר פֿאַר דײַן אינגערער טאָכטער רחלען.  
<sup>19</sup>הָאֵט לבן געזאָגט: בעסער איך זאָל זי דיר געבן, אײַדער  
איך זאָל זי געבן צו אַן אַנדער מאַן; בלײַב בײַ מיר.

<sup>20</sup>און יעקב הָאֵט געדינט פֿאַר רחלען זיבן יאָר, און זײ  
זײַנען געווען אין זײַנע אויגן אַזוי ווי עטלאַכע טעג, פּוֹן זײַן  
ליבשאַפט צו איר. <sup>21</sup>און יעקב הָאֵט געזאָגט צו לָבָנען: גיב  
מיר מײַן ווײַב, וואָרום מײַנע טעג זײַנען דערפילט געוואָרן;  
און איך וועל קומען צו איר.

<sup>22</sup>הָאֵט לָבָן אײַנגעזאַמלט אלע מענטשן פּוֹן דעם אָרט, און  
ער הָאֵט געמאַכט אַ מאָלצײַט. <sup>23</sup>און עס איז געווען אין אָוונט,  
הָאֵט ער גענומען זײַן טאָכטער לאהן, און הָאֵט זי געבראַכט  
צו אים, און ער איז געקומען צו איר. <sup>24</sup>און לָבָן הָאֵט איר  
געגעבן זײַן דינסט זלפֿהן—פֿאַר אַ דינסט צו זײַן טאָכטער לאהן.  
<sup>25</sup>און עס איז געווען אין דער פרי, ערשט דאָס איז לאה.

הָאֵט ער געזאָגט צו לָבָנען: וואָס האָסטו מיר דאָ געטאָן? האָב  
איך נישט געדינט בײַ דיר פֿאַר רחלען, און פֿאַרוואָס האָסטו  
מיך גענאַרט? <sup>26</sup>הָאֵט לָבָן געזאָגט: עס ווערט נישט געטאָן אַזוי אין  
אונדזער מקום, אויסצוגעבן די אינגערע פֿאַר דער עלטערער.



27 דערפיל די וואָך פון דער, און מיר וועלן דיר אויך יענע געבן, פאַר דעם דינסט וואָס דו וועסט דינען ביי מיר נאָך זיבן אַנדערע יאָר.

28 האָט יעקב אַזוי געטאָן, און ער האָט דערפילט די וואָך פון דער; און ער האָט אים געגעבן זיין טאָכטער רחלען, אים פאַר אַ ווייב. 29 און לָבָן האָט געגעבן צו זיין טאָכטער רחלען זיין דינסט בלָהֶהּ פאַר אַ דינסט צו איר.

30 און ער איז געקומען אויך צו רחלען. און ער האָט רחלען אויך מער ליב געהאַט פון לאה; און ער האָט געדינט ביי אים נאָך זיבן אַנדערע יאָר.

31 און גאָט האָט געזען אַז לאה איז ניט באַליבט, און ער האָט געעפנט איר טראַכט; און רחל איז געווען אַן עקָרָה. 32 און לאה איז טראַגעדיק געוואָרן, און האָט געבאָרן אַ זון, און זי האָט גערופן זיין נאָמען ראַובֿן, ווייל זי האָט געזאָגט: יאָ, גאָט האָט געזען מיין פֿיין, וואָרום אַצונד וועט מיך מיין מאַן ליב האָבן. 33 און זי איז ווידער טראַגעדיק געוואָרן, און האָט געבאָרן אַ זון, און זי האָט געזאָגט: ווייל גאָט געהערט אַז איך בין ניט באַליבט, דרום האָט ער מיר געגעבן אויך דעם דאָזיקן; און זי האָט גערופן זיין נאָמען שִׁמְעוֹן. 34 און זי איז ווידער טראַגעדיק געוואָרן, און האָט געבאָרן אַ זון, און זי האָט געזאָגט: אַצונד דאָס מאָל וועט מיין מאַן ווערן צוגעטאָן צו מיר, ווייל איך האָב אים געבאָרן דריי זין; דרום האָט מען גערופן זיין נאָמען לוי. 35 און זי איז ווידער טראַגעדיק געוואָרן, און האָט געבאָרן אַ זון, און זי האָט געזאָגט: דאָס מאָל טו איך לויבן גאָט; דרום האָט זי גערופן זיין נאָמען יהוֹדָה. און זי האָט אויפגעהערט געבערן.

ל יאון אַז רחל האָט געזען אַז זי געבערט ניט פון יעקבן, האָט רחל מקנא געווען איר שוועסטער, און זי האָט געזאָגט צו

"רָאָה בְּגִינֵי" ב' שְׁמֵי' י' לְנֵה' י' אֲנִיה.

יעקבן: גיב מיר קינדער, אַניט שטאַרב איך. <sup>3</sup>האַט דער צאָרן פון יעקבן געגרימט אויף רחלען, און ער האָט געזאָגט: בין איך דען אויף דעם אָרט פון גאָט, וואָס האָט פאַרמיטן פון דיר פרוכט פון לייב? <sup>4</sup>האַט זי געזאָגט: אָט איז מיין דינסט בְּלֶהָה, קום צו איר, און זי וועט געבערן אויף מיינע קני, און אויך איך וועל אויפגעריכט ווערן פון איר.

<sup>4</sup>און זי האָט אים געגעבן איר דינסט בְּלֶהָה פאַר אַ ווייב, און יעקב איז צו איר געקומען. <sup>5</sup>און בְּלֶהָה איז טראָגעדיק געוואָרן, און האָט יעקבן געבאָרן אַ זון. <sup>6</sup>און רחל האָט געזאָגט: גאָט האָט זיך פאַר מיר אָנגענומען, און האָט אויך מיין קול צוגעהערט, און מיר געגעבן אַ זון; דרום האָט זי גערופן זיין נאָמען דן. <sup>7</sup>און בְּלֶהָה, רחל'ס דינסט, איז ווידער טראָגעדיק געוואָרן, און האָט יעקבן געבאָרן אַ צווייטן זון. <sup>8</sup>און רחל האָט געזאָגט: שטאַרקע ראַנגלענישן האָב איך זיך געראַנגלט מיט מיין שוועסטער, און איך בין בייגעקומען; דרום האָט זי גערופן זיין נאָמען נַפְתָּלִי.

<sup>9</sup>און לאה האָט געזען אַז זי האָט אויפגעהערט געבערן, האָט זי גענומען איר דינסט זלֶפָּה, און זי געגעבן יעקבן פאַר אַ ווייב. <sup>10</sup>און זלֶפָּה, לאה'ס דינסט, האָט יעקבן געבאָרן אַ זון. <sup>11</sup>האַט לאה געזאָגט: מזלִי איז געקומען; און זי האָט גערופן זיין נאָמען גַד. <sup>12</sup>און זלֶפָּה, לאה'ס דינסט, האָט יעקבן געבאָרן אַ צווייטן זון. <sup>13</sup>האַט לאה געזאָגט: אויף מיין גליק! וואָרום די טעכטער וועלן מיך שאַצן גליקלאַך; און זי האָט גערופן זיין נאָמען אָשר.

<sup>14</sup>און ראובן איז געגאנגען אין די טעג פון ווייזשניט, און האָט געפונען ליבעפעלאַך אין פעלד, און האָט זיי געבראַכט צו זיין מוטער לאהן. האָט רחל געזאָגט צו לאהן: גיב מיר, איך בעט דיר, פון דיין זונס ליבעפעלאַך. <sup>15</sup>האַט זי געזאָגט

<sup>3</sup> רַגְנִי. <sup>4</sup> גַּם־לִמִּי. <sup>5</sup> גַּד. <sup>6</sup> דַּאָס־י.

צו איר: ווינציק וואָס דו האָסט צוגענומען מיין מאַן, ווילסטו נאָך צונועמען מיין זונס ליבעפעלאַך? האָט רחל געזאָגט: דער פאַר זאָל ער ליגן מיט דיר היינטיקע נאַכט, פאַר די ליבעפעלאַך פון דיין זון.

<sup>16</sup>און ווי יעקב איז געקומען פון פעלד אין אָונט, אַזוי איז לאה אים אַרויסגעגאַנגען אַנטקעגן, און האָט געזאָגט: צו מיר מוסטו קומען, וואָרום אָפּדינגען האָב איך דיך אָפּגעדוּנגען פאַר די ליבעפעלאַך פון מיין זון. און ער איז מיט איר געלעגן אין יענער נאַכט. <sup>17</sup>און גאָט האָט צוגעהערט צו לאה, און זי איז טראָגעדיק געוואָרן, און האָט יעקבן געבאָרן אַ פינפטן זון. <sup>18</sup>און לאה האָט געזאָגט: גאָט האָט געגעבן מיין שכר פאַר וואָס איך האָב געגעבן מיין דינסט צו מיין מאַן; און זי האָט גערופן זיין נאָמען יששכר. <sup>19</sup>און לאה איז ווידער טראָגעדיק געוואָרן, און האָט יעקבן געבאָרן אַ זעקסטן זון. <sup>20</sup>און לאה האָט געזאָגט: גאָט האָט מיך באַשאַנקען מיט אַ גוטן געשאַנק; דאָס מאָל וועט מיין מאַן וווינען מיט מיר, ווייל איך האָב אים געבאָרן זעקס זין; און זי האָט גערופן זיין נאָמען זבולון. <sup>21</sup>און דערנאָך האָט זי געבאָרן אַ טאַכטער, און זי האָט גערופן איר נאָמען דינה.

<sup>22</sup>און גאָט האָט געדאַכט אָן רחלען, און גאָט האָט צו געהערט צו איר, און האָט געעפנט איר טראַכט. <sup>23</sup>און זי איז טראָגעדיק געוואָרן, און האָט געבאָרן אַ זון; און זי האָט געזאָגט: גאָט האָט אָפּגעטאַן מיין חרפה. <sup>24</sup>און זי האָט גערופן זיין נאָמען יוסף, אַזוי צו זאָגן: גאָט זאָל מיר צוגעבן נאָך אַן אַנדער זון.

<sup>25</sup>און עס איז געווען, אַז רחל האָט געבאָרן יוספן, האָט יעקב געזאָגט צו לָבָנען: לאַז מיך אוועק, און איך וועל גיין צו

<sup>a</sup> שכר שְׂכָרְמִיָּהּ. <sup>b</sup> זָבֻלֹן. <sup>c</sup> יוֹסֵף. <sup>d</sup> יוֹסֵף.

מײן אָרט און צו מײן לאַנד. <sup>26</sup>גיב מיר מײנע ווייבער און מײנע קינדער, וואָס איך האָב דיר פֿאַר זײ געדינט, און איך וועל גײן; וואָרום דו ווײסט מײן דינסט וואָס איך האָב דיר געדינט.

<sup>27</sup>האַט לָבן צו אים געזאָגט: אויב, איך בעט דײך, איך האָב געפונען לײטועליקײט אין דײנע אויגן-; איך האָב געמערקט אַז גאַט האָט מיך געבענטשט פון דײנעטוועגן. <sup>28</sup>און ער האָט געזאָגט: זאָג מיר דײן לױן, און איך וועל געבן.

<sup>29</sup>האַט ער צו אים געזאָגט: דו ווײסט ווי איך האָב דיר געדינט, און וואָס דײן פי איז געוואָרן אונטער מיר; <sup>30</sup>וואָרום ווינציקוואָס האָסטו געהאַט פֿאַר מיר, און עס האָט זײך פֿאַר-מערט לרוב, און גאַט האָט דײך געבענטשט אין מײנע טריט. און אַצונד, ווען וועל איך אויך טאָן פֿאַר מײן הויזגעזינט?

<sup>31</sup>האַט ער געזאָגט: וואָס זאָל איך דיר געבן? האָט יעקב געזאָגט: זאָלסט מיר גאַרנישט געבן; אויב דו וועסט מיר טאָן דידאָזיקע זאַך, וועל איך ווידער פיטערן דײנע שאַף, און היטן: <sup>32</sup>איך וועל דורכגײן הײנט דורך אַלע דײנע שאַף, אַפצוטאָן פון דאָרטן אײטלאַך געשפרענקלט און געפלעקט לאַם, און אײטלאַך טונקל לאַם צווישן די שעפסן, און געפלעקט און געשפרענקלט צווישן די ציגן; און אַווינס זאָל זײן מײן לױן. <sup>33</sup>און עדות זאָגן וועט אויף מיר מײן ערלאַכקײט פֿאַר דיר, אין אַ שפעטערדיקן טאָג, אַז דו וועסט קומען איבערקוקן מײן לױן: אײטלאַכס וואָס איז ניט געשפרענקלט און געפלעקט צווישן די ציגן און טונקל צווישן די שעפסן, איז דאָס אַ גענובעטס בײ מיר.

<sup>34</sup>האַט לָבן געזאָגט: יאָ, זאָל זײן אַזוי ווי דײן וואָרט. <sup>35</sup>און ער האָט אָפגעטאָן אין יענעם טאָג די געשטרייפטע און געפלעקטע בעק, און אַלע געשפרענקלטע און געפלעקטע ציגן, אײטלאַכס וואָס האָט אויף זײך ווײס, און אײטלאַך טונקלס צווישן די שעפסן.

און ער האָט זיי איבערגעגעבן אין דער האַנט פון זיינע זין.  
<sup>36</sup>און ער האָט געמאַכט דריי טעג וועגס צווישן זיך און צווישן  
יעקבן. און יעקב האָט געפיטערט לָבַנִס איבעריקע שאָף.  
<sup>37</sup>האָט יעקב זיך גענומען פייכטע שטעקלאַך פון טאַפּאַל,  
און מאַנדלבוים, און פּלאַטאַנענבוים, און ער האָט אויסגעשיילט  
אויף זיי ווייסע אויסשיילונגען, אָפּדעקנדיק דאָס ווייסע  
וואָס אויף די שטעקלאַך. <sup>38</sup>און ער האָט אַריינגעשטעלט די  
שטעקלאַך וואָס ער האָט אַרומגעשיילט, אין די קאַריטעס,  
אין די וואַסעררינעס וווּ די שאָף קומען טרינקען, אַקעגן די  
שאָף; און זיי האָבן זיך געפאַרט אַז זיי זיינען געקומען טרינקען.  
<sup>39</sup>און די שאָף האָבן זיך געפאַרט פאַר די שטעקלאַך, און די  
שאָף האָבן געבאַרן געשטרײפּטע, געשפרענקלטע, און  
געפלעקטע. <sup>40</sup>און די לעמער האָט יעקב אָפּגעשיידט—און  
ער האָט צוגעקערט די פּנימער פון די שאָף אין לָבַנִס שאָף  
צו די געשטרײפּטע און אַלע טונקעלע—און האָט זיך  
געמאַכט סטאַדעס באַזונדער, און האָט זיי ניט געשטעלט מיט  
לָבַנִס שאָף. <sup>41</sup>און עס איז געווען, ווען נאָר די שטאַרקע שאָף  
האָבן זיך געפאַרט, אַזוי פּלעגט יעקב אַריינטאָן די שטעקלאַך  
פאַר די אויגן פון די שאָף אין די קאַריטעס, פּדי זיי זאָלן זיך  
פאַרן ביי די שטעקלאַך; <sup>42</sup>אַבער אַז די שאָף זיינען געווען  
שוואַכע, פּלעגט ער ניט אַריינטאָן; אַזוי פּלעגן די שוואַכע  
אַנקומען לָבַנִס, און די שטאַרקע יעקבן. <sup>43</sup>און דער מאַן איז  
געוואָרן זייער זייער רייך, און ער האָט געהאַט פיל שאָף, און  
דינסטן און קנעכט, און קעמלען און אייזלען.

**לא** און ער האָט געהערט די ווערטער פון לָבַנִס זין, אַזוי  
צו זאָגן: יעקב האָט צוגענומען אַלץ וואָס אונדזער  
פאָטער האָט געהאַט, און פון אונדזער פאָטערס האָב האָט ער  
געמאַכט די דאָזיקע גאַנצע רייכקייט. <sup>2</sup>און יעקב האָט געזען

אָן לְבָנִים פִּנִּים, ערשט ער איז ניט צו אים ווי נעכטדאייערנעכטן.  
 און גאָט האָט געזאָגט צו יעקבן: קער זיך אום צו דעם לאַנד  
 פֿון דיינע עלטערן, און צו דיין אָפּשטאַם, און איך וועל זיין  
 מיט דיר.

הָאָט יַעֲקֹב גַעשִׁיקֶט און הָאָט גֵּרופֿן רחלען און לאהן אין  
 פֿעלד, צו זיינע שאָף. און ער האָט צו זיי געזאָגט: איך זע אָן  
 אייער פֿאָטערס פֿנים, אַז ער איז ניט צו מיר ווי נעכטדאיייער  
 נעכטן; אָבער דער גאָט פֿון מיין פֿאָטער איז געווען מיט מיר.  
 און איר ווייסט אַז מיט מיין גאַנצן כּוֹח הָאָב איך געדינט אייער  
 פֿאָטער. און אייער פֿאָטער האָט געמאַכט געשפּעט פֿון מיר,  
 און האָט געביטן מיין לויך צען מאָל, נאָר גאָט האָט אים ניט  
 געלאָזן שלעכטס טאָן מיט מיר. אַז ער האָט אַזוי געזאָגט:  
 געשפּרענקלטע זאָלן זיין דיין לויך, האָבן אַלע שאָף געבאַרן  
 געשפּרענקלטע; און אַז ער האָט אַזוי געזאָגט: געשטרייפטע  
 זאָלן זיין דיין לויך, האָבן אַלע שאָף געבאַרן געשטרייפטע.  
 און גאָט האָט אַוועקגענומען פֿון אייער פֿאָטערס פי, און  
 געגעבן מיר. און עס איז געווען אין דער צייט ווען די שאָף  
 האָבן זיך געפֿאַרט, האָבן איך אויפֿגעהויבן מיינע אויגן, און האָב  
 געזען אין חלום, ערשט די בעק וואָס שפּרינגען אויף די שאָף  
 זיינען געשטרייפטע, געשפּרענקלטע, און געפֿלעקטע. און  
 אַ מלאַך פֿון גאָט האָט געזאָגט צו מיר אין חלום: יעקב! און  
 איך האָב געזאָגט: דאָ בין איך. און האָט ער צו מיר געזאָגט:  
 הייב אַקאָרשט אויף דיינע אויגן און זע, אַלע בעק וואָס שפּרינגען  
 אויף די שאָף זיינען געשטרייפטע, געשפּרענקלטע, און  
 געפֿלעקטע; וואָרום איך האָב געזען אַלץ וואָס לָבָן טוט צו  
 דיר. און בין דער גאָט פֿון בֵּית־אֵל וואָס דו האָסט דאָרטן  
 געזאָלבט אַ זיילשטיין, וואָס דו האָסט דאָרטן געטאָן אַ נדר  
 צו מיר. און אַצונד שטיי אויף, גיי אַרויס פֿון דעם היגן

לאַנד, און קער זיך אום צו דעם לאַנד פון דיין געבורט.  
<sup>14</sup>האַבן רחל און לאה געענטפערט און געזאָגט צו אים:  
האַבן מיר דען נאָך אַ חלק אָדער אַ ירושה אין אונדזער פּאָטערס  
היז? <sup>15</sup>זיינען מיר ניט אַזוי ווי פרעמדע פאַררעכנט ביי אים?  
וואָרום ער האָט אונדז פאַרקויפט, און אויפעסן אויך אויפֿ  
געגעסן דאָס געלט פאַר אונדז. <sup>16</sup>וואָרום די גאַנצע עשירות  
וואָס גאָט האָט אוועקגענומען פון אונדזער פּאָטער, דאָס איז  
אונדזערס און אונדזערע קינדערס. און אַצונד, אַלץ וואָס  
גאָט האָט דיר געהייסן, טו.

<sup>17</sup>איז יעקב אויפגעשטאַנען, און האָט אַרױפגעזעצט זײנע  
קינדער און זײנע װײבער אויף קעמלען; <sup>18</sup>און ער האָט אוועק  
געפירט דאָס גאַנצע פּי זײנס, און זײן גאַנצן פאַרמעג וואָס ער  
האַט אָנגעקליבן, דאָס פּי פון זײן אײגנס וואָס ער האָט  
אָנגעקליבן אין פּוּדְאָרְם—פּדי צו גײן צו זײן פּאָטער יצחקן,  
קײן כּנען. <sup>19</sup>און לבן איז געווען אוועקגעגאַנגען שערן זײנע שאָף.  
האַט רחל אַרױסגענובעט דעם תּרְפּים פון איר פּאָטער. <sup>20</sup>און  
יעקב האָט גענובעט דאָס האַרץ פון לבן דעם אַרמי מיט  
וואָס ער האָט אים ניט געלאָזט מערקן אַז ער אַנטלױפט. <sup>21</sup>און  
ער איז אַנטלאָפן מיט אַלץ וואָס ער האָט געהאַט, און ער איז  
אויפגעשטאַנען און אריבערגעגאַנגען דעם טײך, און האָט  
געקערט זײן פנים צום באַרג גלעֶד.

<sup>22</sup>איז אָנגעזאָגט געוואָרן לבִנען אויפן דריטן טאָג אַז  
יעקב איז אַנטלאָפן. <sup>23</sup>האַט ער גענומען זײנע ברידער מיט  
זיך, און האָט אים נאַכגעיאָגט זיבן טעג וועגס, און ער האָט אים  
אָנגעיאָגט אויפן באַרג גלעֶד.

<sup>24</sup>איז גאָט געקומען צו לבן דעם אַרמי אין אַ חלום פון דער  
נאַכט, און האָט צו אים געזאָגט: היט דיך, זאָלסט ניט רעדן מיט  
יעקבן פון גוטס ביז שלעכטס.

<sup>25</sup>און לָבָן האָט אָנגעיאָגט יעקבן. און יעקב האָט אויפֿ־געשטעלט זיין געצעלט אויפֿן באַרג; אויך לָבָן און זיינע ברידער האָבן אויפֿגעשטעלט אויפֿן באַרג גלעד. <sup>26</sup>האָט לָבָן געזאָגט צו יעקבן: וואָס האָסטו געטאָן וואָס דו האָסט געגנבעט מיין האַרץ, און האָסט אַוועקגעפירט מיינע טעכטער אַזוי ווי געפֿאַנגענע פֿון שווערד? <sup>27</sup>פֿאַרוואָס ביסטו אַנטלאָפֿן באַהאַלטענער הייט, און האָסט זיך אַוועקגעגנבעט פֿון מיר, און האָסט מיר נישט אויסגעזאָגט, אַז איך זאָל דיך באַלייטן מיט שמחה און מיט געזאַנגען, מיט פֿויק און מיט האַרץ? <sup>28</sup>און האָסט מיך נישט געלאָזן קושן מיינע זין און מיינע טעכטער. נאַריש האָסטו אַצונד געטאָן. <sup>29</sup>מיין האַנט האָט בכּוֹח צו טאָן מיט אייך שלעכטס, נאָר דער גאָט פֿון אייער פֿאָטער האָט געכטן ביי נאַכט געזאָגט צו מיר, אַזוי צו זאָגן: היט דיך פֿון צו רעדן מיט יעקבן פֿון גוטס ביזו שלעכטס. <sup>30</sup>און אַצונד, אַוועקגיין ביסטו אַוועקגעאַנגען, ווייל ביינאָן האָסטו זיך פֿאַרביינקט נאָך דיין פֿאָטערס הויז, אַלמאַי אָבער האָסטו געגנבעט מיין גאָט?

<sup>31</sup>האָט יעקב געענטפֿערט און האָט געזאָגט צו לָבָנען: ווייל איך האָב מורא געהאַט, וואָרום איך האָב געקלערט: טאַמער וועסטו אַוועקרויבן דייע טעכטער פֿון מיר. <sup>32</sup>ביי וועמען אָבער דו וועסט געפינען דיין גאָט, דער זאָל נישט לעבן. פֿאַר אונדזערע ברידער דערקען וואָס איז דינס ביי מיר, און נעם דיר צו. און יעקב האָט נישט געוויסט אַז רחל האָט עס געגנבעט. <sup>33</sup>איז לָבָן אַריינגעאַנגען אין דעם געצעלט פֿון יעקבן, און אין דעם געצעלט פֿון לאהן, און אין דעם געצעלט פֿון די צוויי דינסטן, און ער האָט נישט געפֿונען; און ער איז אַרויס־געאַנגען פֿון לאהס געצעלט, און איז אַריינגעאַנגען אין דעם געצעלט פֿון רחלען. <sup>34</sup>און רחל האָט גענומען דעם תּרְפִים, און האָט אים אַריינגעטאָן אין זאָטלקישן פֿון דעם קעמל, און האט



זיך געזעצט דערויף; און לָבֵן האָט אַרומגעטאַפט דאָס גאַנצע געזעלט, און האָט ניט געפונען. <sup>35</sup>האָט זי געזאָגט צו איר פּאָטער: זאָל ניט פאַרדריסן אין די אויגן פון מיין האַר, וואָס איך קען ניט אויפשטיין פאַר דיר, ווייל דער שטייגער פון ווייבער איז ביי מיר. און ער האָט געזוכט, און האָט ניט געפונען דעם תּרְפִּים.

<sup>36</sup>האָט יעקבן פאַרדראָסן, און ער האָט זיך געקריגט מיט לָבֵנען. און יעקב האָט זיך אָפּגערוּפֿן און האָט געזאָגט צו לָבֵנען: וואָס איז מיין פאַרברעך, וואָס איז מיין חטא, וואָס דו האָסט מיך נאַכגעיאָגט? <sup>37</sup>אַז דו האָסט דורכגעטאַפט אַלע מיינע זאַכן, וואָס האָסטו געפונען פון אַלע דיינע כל־בית? לייג עס דאָ פאַר מיינע ברידער און דיינע ברידער, און זאָלן זיי אַנטשיידן צווישן אונדז ביי־דן. <sup>38</sup>פאַר די צוואַנציק יאָר וואָס איך בין געווען מיט דיר, האָבן דיינע שעפּסן און דיינע ציגן ניט פאַרוואָרפֿן, און די ווידערס פון דיינע שאָף האָבן איך ניט געזעסן. <sup>39</sup>אַ פאַרצוקטע האָבן איך ניט געבראַכט צו דיר; איך פלעג לייַדן איר שאַדן; פון מיין האַנט פלעגסטו עס אויפמאַנען, געגנבעט ביי טאָג, צי געגנבעט ביי נאַכט. <sup>40</sup>ביי טאָג פלעגט מיך אויפעסן די היץ, און דער פּראָסט ביי נאַכט; און מיין שלאָף האָט געווייכט פון מיינע אויגן. <sup>41</sup>פאַר צוואַנציק יאָר בין איך געווען אין דייַן הויז: פּערצן יאָר האָבן איך דיר געדינט פאַר דיינע צוויי טעכטער, און זעקס יאָר פאַר דיינע שאָף; און דו האָסט געביטן מיין לויַן צען מאָל. <sup>42</sup>ווען ניט דער גאָט פון מיין פּאָטער, דער גאָט פון אַברהמען און די פּאַרכט פון יצחק, וואָלט געווען מיט מיר, וואָלסטו מיך אַצונד אַוועקגעשיקט מיט ליידיקן. גאָט האָט געזען מיין פיין און די מאַטערניש פון מיינע הענט, און ער האָט אַנטשיידט נעכטן ביי נאַכט. <sup>43</sup>האָט לָבֵן געענטפּערט און האָט געזאָגט צו יעקבן: די

<sup>36</sup> דער וועמען יצחק פּאַרכט.

טעכטער זיינען מיינע טעכטער, און די קינדער מיינע קינדער, און די שאָף מיינע שאָף, און אַלץ וואָס דו וועסט איז מיינס; און וואָס קען איך היינט טאָן צו די דאָזיקע טעכטער מיינע, אָדער צו זייערע קינדער וואָס זיי האָבן געבאַרן? <sup>44</sup> און אַצונד, קום לאַמיר שליסן אַ בונד, איך און דו, און זאָל עס זיין צום עדות צווישן מיר און צווישן דיר.

<sup>45</sup> האָט יעקב גענומען אַ שטיין, און האָט אים אויפגעשטעלט פאַר אַ זיילשטיין. <sup>46</sup> און יעקב האָט געזאָגט צו זיינע ברידער: קלייבט אָן שטיינער. האָבן זיי גענומען שטיינער, און געמאַכט אַ הויפן, און זיי האָבן געגעסן דאָרטן אויפן הויפן. <sup>47</sup> און לָבָן האָט אים גערופן יגְרִשָׁה דוּחָא, און יעקב האָט אים גערופן גַלְעָד. <sup>48</sup> און לָבָן האָט געזאָגט: דערדאָזיקער הויפן איז אַן עדות צווישן מיר און צווישן דיר היינט. דרום האָט מען גערופן זיין נאָמען גַלְעָד; <sup>49</sup> און אויך מצפָה, ווייל ער האָט געזאָגט: גאָט זאָל אַראָפקוקן צווישן מיר און צווישן דיר, ווען מיר וועלן זיין פאַרהוילן איינער פון אַנדערן, <sup>50</sup> אויב דו וועסט פייניקן מיינע טעכטער, און אויב דו וועסט צונעמען אַנדערע ווייבער צו מיינע טעכטער, בעת קיין מענטש איז נישטאָ לעבן אונדז; זע, גאָט איז אַן עדות צווישן מיר און צווישן דיר.

<sup>51</sup> און לָבָן האָט געזאָגט צו יעקב: אָט איז דערדאָזיקער הויפן, און אָט איז דער זיילשטיין, וואָס איך האָב אויפֿגעשטעלט צווישן מיר און צווישן דיר. <sup>52</sup> אַן עדות איז דער דאָזיקער הויפן, און אַן עדות דער זיילשטיין, אַז איך וועל נישט אַריבערגיין דעמדאָזיקן הויפן צו דיר, און אַז דו וועסט נישט אַריבערגיין דעמדאָזיקן הויפן און דעמדאָזיקן זיילשטיין צו מיר, צום בייזן. <sup>53</sup> זאָל דער גאָט פון אַברהמען, און דער גאָט פון נְחֹרֶן, דער גאָט פון זייער פאָטער, משפּטן צווישן אונדז. און יעקב האָט געשוואָרן ביי דער פאָרכט פון זיין פאָטער יצחק.

<sup>45</sup> הויפן פון עדות, אין אַראַמיש. <sup>46</sup> הויפן פון עדות, אין עברעאיש. <sup>47</sup> אויסקוק, וואַכטורעם.

<sup>54</sup>און יעקב האָט געשלאַכט שלאַכטאַפּפּער אויפן באַרג, און ער האָט גערופן זיינע ברידער צו עסן ברויט; און זיי האָבן געגעסן ברויט, און האָבן גענעכטיקט אויפן באַרג.

**לב** יאון לָבֵן האָט זיך געפעדערט אין דער פרי, און ער האָט געקושט זיינע זין און זיינע טעכטער, און האָט זיי געבענטשט; און לָבֵן איז אַוועקגעגאַנגען, און האָט זיך אומ־געקערט צו זיין אָרט.

<sup>2</sup>און יעקב איז געגאַנגען אויף זיין וועג, און מלאַכים פון גאָט האָבן אים באַגענט. <sup>3</sup>און יעקב האָט געזאָגט, אַז ער האָט זיי דערווען: גאָטס מחנה איז דאָס; און ער האָט גערופן דעם נאָמען פון יענעם אָרט מחנֵם.

## וּיִשְׁלַח

<sup>1</sup>און יעקב האָט געשיקט שלוחים פאַרויס פאַר זיך צו זיין ברודער עֶשָׂו קיין לאַנד שְׁעִיר, אין פעלד פון אָדום. <sup>2</sup>און ער האָט זיי באַפוילן, אַזוי צו זאָגן: אַזוי זאָלט איר זאָגן צו מיין האַר, צו עֶשָׂו: אַזוי האָט געזאָגט דיין קנעכט יעקב: ביי לָבֵנען האָב איך געוווינט, און איך האָב זיך אויפגעהאַלטן ביז אַצונד. <sup>3</sup>און איך האָב אָקסן און אייזלען, שאַף, און קנעכט און דינסטן; האָב איך געשיקט אַנוואַגן מיין האַר, כּדי צו געפינען לייטזעליקייט אין דיין אויגן.

<sup>4</sup>האָבן די שלוחים זיך אומגעקערט צו יעקבן, אַזוי צו זאָגן: מיר זיינען געקומען צו דיין ברודער, צו עֶשָׂו, און ער גייט דיר אויך אַנטקעגן, און פיר הונדערט מאַן מיט אים. <sup>5</sup>האָט יעקב זייער מורא געקריגן, און ער איז געווען באַקלעמט. און ער האָט צעטיילט דאָס פּאָלק וואָס מיט אים, און די שאַף און די רינדער און די קעמלען, אין צוויי מחנות. <sup>6</sup>און ער האָט געזאָגט:

אויב עָשׂוּ וועט קומען אויף איין מחנה, און וועט זי שלאָגן, וועט די איבעריקע מחנה אַנטרוגען ווערן.

<sup>10</sup>און יעקב האָט געזאָגט: גאָט פון מיין פאָטער אַברהמען, און גאָט פון מיין פאָטער יצחקן, יהוה, וואָס האָט געזאָגט צו מיר: קער זיך אום צו דיין לאַנד און צו דיין אָפּשטאַם, און איך וועל גוטס טאָן מיט דיר; <sup>11</sup>איך בין צו קליין פאַר אַלע חסדים און פאַר אַלדער טריישאַפט וואָס דו האָסט געטאָן מיט דיין קנעכט; וואָרום מיט מיין שטעקן בין איך אַריבערגעגאַנגען דעם דאָזיקן ירדן, און אַצונד בין איך געוואָרן צוויי מחנות. <sup>12</sup>זיי מיך מציל, איך בעט דיך, פון דער האַנט פון מיין ברודער, פון דער האַנט פון עָשׂוּ, וואָרום איך האָב מורא פאַר אים, ער זאָל ניט קומען און מיך שלאָגן מוטער מיט קינדער. <sup>13</sup>דו האָסט דאָך געזאָגט: גוטס טאָן וועל איך גוטס טאָן מיט דיר, און איך וועל מאַכן דיין זאַמען אַזוי ווי דער זאַמד פון ים, וואָס קען ניט געציילט ווערן פון פילקייט.

<sup>14</sup>און ער האָט דאָרטן גענעכטיקט יענע נאַכט; און ער האָט גענומען פון וואָס אים איז געקומען צו דער האַנט, אַ מתנה פאַר זיין ברודער עָשׂוּן: <sup>15</sup>צוויי הונדערט ציגן, און צוואַנציק בעק, צוויי הונדערט שעפסן, און צוואַנציק ווידערס, <sup>16</sup>דרייסיק קעמלען זייגעדיקע מיט זייערע יונגע, פערציק קי, און צען אַקסן, צוואַנציק אייזעלינס, און צען יונגע אייזלען. <sup>17</sup>און ער האָט איבערגעגעבן אין דער האַנט פון זיינע קנעכט צו סטאַדע, צו סטאַדע באַזונדער; און ער האָט אָנגעזאָגט זיינע קנעכט: גייט מיר פאַרויס, און וואַרע זאָלט איר מאַכן צווישן סטאַדע און סטאַדע. <sup>18</sup>און ער האָט באַפוילן דעם ערשטן, אַזוי צו זאָגן: אַז דו וועט באַגעגענען עָשׂוּ מיין ברודער, און וועט דיך פּרעגן, אַזוי צו זאָגן: וועמעס ביסטו? און ווהיזן גייסטו? און וועמעס זיינען די דאָזיקע פאַר דיר? <sup>19</sup>זאָלסטו זאָגן: דיין קנעכט

יעקבס; אַ מתנה איז דאָס געשיקט צו מיין האַר, צו עָשׂוֹן; און אָן איז ער אויך הינטער אונדז. <sup>20</sup>און ער האָט באַפוילן אויך דעם צווייטן און דעם דריטן, און אַלע וואָס זיינען געגאַנגען הינטער די סטאַדעס, אַזוי צו וואָגן: אַזוי ווי די דאָזיקע רייד זאָלט איר רעדן צו עָשׂוֹן, אַז איר טרעפט אים; <sup>21</sup>און איר זאָלט וואָגן: אָן איז אויך דיין קנעכט יעקב הינטער אונדז. וואָרום ער האָט געוואָגט: לאַמיך אים איבערבעטן מיט דער מתנה וואָס גייט מיר פאַרויס, און דערנאָך וועל איך זען זיין פנים, אפשר וועט ער מיך אויפנעמען.

<sup>22</sup>איז די מתנה אַוועק אים פאַרויס, און ער האָט גענעכטיקט יענע נאַכט אין לאַגער. <sup>23</sup>און ער איז אויפגעשטאַנען אין יענער נאַכט, און האָט גענומען זיינע צוויי ווייבער, און זיינע צוויי דינסטן, און זיינע עלף קינדער, און ער איז אַריבערגעפאַרן דעם איבערפאַר פון יבֿוק. <sup>24</sup>ער האָט זיי גענומען, און האָט זיי אַריבערגעפירט איבערן טייך, און האָט אַריבערגעפירט וואָס ער האָט געהאַט.

<sup>25</sup>און אַז יעקב איז געבליבן אַליין, האָט אַ מאַן זיך געראַנגלט מיט אים ביז דער פרימאָרגן איז אויפגעגאַנגען. <sup>26</sup>און אַז ער האָט געזען אַז ער קען אים ניט בייקומען, האָט ער אָנגערירט דאָס לעפל פון זיין דיך; און דאָס לעפל פון יעקבס דיך איז אויסגעלונקען געוואָרן אין זיין ראַנגלען זיך מיט אים. <sup>27</sup>האַט ער געוואָגט: לאַז מיך אַוועק, וואָרום דער פרימאָרגן איז אויפֿ־געגאַנגען. האָט ער געוואָגט: איך וועל דיך ניט אַוועקלאָזן, סײַדן וועסט מיך בענטשן. <sup>28</sup>האַט ער צו אים געוואָגט: וואָס איז דיין נאָמען? האָט ער געוואָגט: יעקב. <sup>29</sup>האַט ער געוואָגט: ניט מער זאָל יעקב גערופן ווערן דיין נאָמען, נײַערט ישָׁךְ אַל, וואָרום האָסט געשטריטן מיט גאָט און מיט מענטשן, און ביסט בײַ געקומען. <sup>30</sup>האַט יעקב געפרעגט און האָט געוואָגט: זאָג מיר, איך

\* דער וואָס שטרייט מיט גאָט.

בעט דרך, דיינ נאָמען. האָט ער געוואָגט: נאָך וואָס דען פּרעגסטו אויף מיינ נאָמען? און ער האָט אים דאָרטן געבענטשט.

<sup>31</sup>און יעקב האָט גערופן דעם נאָמען פון דעם אָרט פּוּנְאֵל,<sup>31</sup> ווייל: איך האָב געזען גאָט פנים אַל פנים, און מיינ זעל איז ניצול געוואָרן. <sup>32</sup>און די זון איז אים אויפגעגאַנגען ווי ער איז אַריבער געגאַנגען פּוּנְאֵל.<sup>32</sup> און ער האָט געהונקען אויף זיין דרך.

<sup>33</sup>דרום עסן ניט די קינדער פון ישראל דעם שפּרינגאָדער וואָס אויפן לעפל פון דרך, ביז אויף היינטיקן טאָג; ווייל ער האָט אָנגערירט דאָס לעפל פון יעקבס דרך, דעם שפּרינגאָדער.

**ל** און יעקב האָט אויפגעהויבן זיינע אויגן, און האָט אַ קוק געטאָן, ערשט עָשׂו קומט אָן, און פיר הונדערט מאָן מיט אים; האָט ער אַיינגעטיילט די קינדער צו לאהן, און צו רחלען, און צו די צוויי דינסטן. <sup>2</sup>און ער האָט געשטעלט די דינסטן און זייערע קינדער צוערשט, און לאהן און אירע קינדער הינטער זיי, און רחלען און יוספן די לעצטע. <sup>3</sup>און ער איז אַוועק זיי פאַרויס, און ער האָט זיך געבוקט צו דער ערד זיבן מאָל ביז ער האָט געזענט צו זיין ברודער.

<sup>4</sup>איז עָשׂו אים געלאָפן אַנטקעגן, און ער האָט אים אַרומ גענומען, און איז אים געפאַלן אויפן האַלדז, און האָט אים געקושט, און זיי האָבן געוויינט. <sup>5</sup>און ער האָט אויפגעהויבן זיינע אויגן, און האָט געזען די ווייבער און די קינדער, און ער האָט געוואָגט: ווער זיינען דידאָזיקע ביי דיר? האָט ער געוואָגט: די קינדער מיט וואָס גאָט האָט געלייטזעליקט דיינ קנעכט.

<sup>6</sup>האָבן געזענט די דינסטן, זיי און זייערע קינדער, און האָבן זיך געבוקט. <sup>7</sup>און אויך לאה און אירע קינדער האָבן געזענט, און האָבן זיך געבוקט; און דערנאָך האָבן געזענט יוסף און רחל, און האָבן זיך געבוקט.

<sup>1</sup> דער פנים פון גאָט. <sup>2</sup> אין טעקסט: פּוּנְאֵל

<sup>9</sup>הָאָט ער געזאָגט: וואָס איז ביי דיר דידאָזיקע גאַנצע מחנה וואָס איך האָב באַגענוגט? הָאָט ער געזאָגט: צו געפינען לייט-זעליקייט אין די אויגן פון מיין האַר. <sup>10</sup>הָאָט עָשָׂו געזאָגט: איך האָב גענוג, מיין ברודער, זאָל בלייבן ביי דיר וואָס ביי דיר. <sup>11</sup>הָאָט יעקב געזאָגט: ניין, איך בעט דיך; אויב, איך בעט דיך, איך האָב געפונען לייטזעליקייט אין דינע אויגן, זאָלסטו אָננעמען מיין מתנה פון מיין האַנט, וואָרום איך האָב געזען דיין פנים, אַזוי ווי מע זעט דעם פנים פון גאָט, און דו האָסט מיך באַויליקט. <sup>12</sup>נעם אָן, איך בעט דיך, מיין געשאַנק וואָס איז דיר געבראַכט געוואָרן, ווייל גאָט האָט מיך געלייטזעליקט, און ווייל ביי מיר איז דאָ פון אַלעם. און ער איז צוגעשטאַנען צו אים, ביז ער האָט אָנגענומען.

<sup>13</sup>הָאָט ער געזאָגט: לאַמיר ציען און גיין, און איך וועל גיין לעבן דיר. <sup>14</sup>הָאָט ער צו אים געזאָגט: מיין האַר מערקט אָ דו קינדער זיינען יונג, און די שאָף און די רינדער זיינען ביי מיר זייגעדיקע, און אַז מע וועט זיי צוטרייבן איין טאָג, וועלן אויס-שטאַרבן אַלע שאָף. <sup>15</sup>זאָל, איך בעט דיך, מיין האַר אַוועקגיין פאַרויס פאַר זיין קנעכט, און איך וועל מיר ציען פאַמעלאַך נאָך די טריט פון דעם פי וואָס פאַר מיר, און נאָך די טריט פון די קינדער, ביז וואָנען איך וועל קומען צו מיין האַר קיין שְׂעִיר. <sup>16</sup>הָאָט עָשָׂו געזאָגט: לאַמיר אָפּשטעלן ביי דיר פון דעם פאַלק וואָס מיט מיר. הָאָט ער געזאָגט: נאָך וואָס גאַר זאָל איך געפינען לייטזעליקייט אין די אויגן פון מיין האַר?

<sup>17</sup>און עָשָׂו האָט זיך אומגעקערט אין יענעם טאָג אויף זיין וועג קיין שְׂעִיר. <sup>18</sup>און יעקב האָט אַוועקגעצויגן קיין סוכות, און ער האָט געבויט פאַר זיך אַ הויז, און פאַר זיינע פי האָט ער געמאַכט ביי־דלאַך; דרום האָט מען גערופן דעם נאָמען פון דעם אָרט סוכות.

<sup>18</sup> יאון יעקב איז געקומען בשלום אין דער שטאָט שכם וואָס אין לאַנד כּנען, ווען ער איז געקומען פון פּדך־אַרם; און ער האָט געלאָגערט פאַר דער שטאָט. <sup>19</sup> יאון ער האָט אָפּגעקויפט דאָס שטיק פּעלד וואָס ער האָט דאָרטן אויפגעשטעלט זיין געצעלט, פון דער האַנט פון די קינדער פון חמור דעם פּאָטער פון שְׁכֶמֶן, פאַר הונדערט קשיטָה. <sup>20</sup> יאון ער האָט דאָרטן אויפגעשטעלט אַ מזבח, און האָט אים גערופן אַל־אֱלֹהֵי־יִשְׂרָאֵל.<sup>a</sup>

**לד** יאון דינה די טאכטער פון לאהן, וואָס זי האָט געבאָרן יעקבן, איז אַרויסגעגאַנגען זען די טעכטער פון לאַנד. <sup>2</sup> האָט שכם דער זון פון חמור דעם חוי, דעם פירשט פון לאַנד, זי דערזען, און ער האָט זי גענומען, און איז געלעגן מיט איר, און האָט זי געפייניקט. <sup>3</sup> יאון זיין זעל האָט זיך באַהעפט אָן יעקבס טאכטער דינהן, און ער האָט ליב געקריגן די מיידל, און ער האָט גערעדט צום האַרצן פון דער מיידל. יאון שכם האָט געזאָגט צו זיין פּאָטער חמורן, אַזוי צו זאָגן: נעם מיר די דאָזיקע מיידל פאַר אַ ווייב.

<sup>4</sup> יאון יעקב האָט געהערט אַז ער האָט פאַראומרייניקט זיין טאכטער דינהן, ווען זיינע זין זיינען געווען מיט זיין פי אין פעלד; האָט יעקב געשוויגן ביז זיי זיינען געקומען.

<sup>5</sup> יאון חמור דער פּאָטער פון שְׁכֶמֶן איז אַרויסגעקומען צו יעקבן, צו רעדן מיט אים. יאון די זין פון יעקבן זיינען געקומען פון פעלד, ווי זיי האָבן עס געהערט; און די מענער האָבן זיך געקלעמט, און זיי האָט שטאַרק געברענגט וואָס ער האָט באַגאַנגען אַ נבֿלה אַקעגן ישראל, צו ליגן מיט דער טאכטער פון יעקבן, וואָס אַזוי וואָס טאָר גיט געטאָן ווערן.

<sup>6</sup> יאון חמור האָט גערעדט מיט זיי, אַזוי צו זאָגן: די זעל פון מיין זון שְׁכֶמֶן גלויסט נאָך אַייער טאכטער. גיט זי אים, איך

<sup>a</sup> אל (גאט) דער גאט פון ישראל.



בעט אײך, פאַר אַ ווייב. <sup>9</sup>און וײט זיך מתחתן מיט אונדז; אײערע טעכטער וועט איר אונדז געבן, און אונדזערע טעכטער וועט איר אײך נעמען. <sup>10</sup>און איר וועט זיך באַזעצן בײ אונדז, און דאָס לאַנד וועט ליגן פאַר אײך; זיצט און פאַרקערט דרינען און באַפעסטיקט אײך אין איר. <sup>11</sup>און שׁם האָט געזאָגט צו איר פּאָטער און צו אירע ברידער: לאַמיר געפינען לײטזעליקייט אין אײערע אויגן, און וואָס איר וועט מיר זאָגן, וועל איך געבן. <sup>12</sup>מערט אויף מיר נדן און מתנות ביז גאַר, און איך וועל געבן אַזוי ווי איר וועט מיר זאָגן, נאָר גיט מיר די מײדל פאַר אַ ווייב.

<sup>13</sup>האַבן די זין פון יעקבן געענטפערט שׁכמען און זײן פּאָטער חמורן מיט ליסטיקייט, און זײ האָבן גערעדט—ווייל ער האָט פאַראומרײניקט זײער שוועסטער דינהן—<sup>14</sup>און זײ האָבן צו זײ געזאָגט: מיר קענען ניט טאָן די דאָזיקע זאַך, צו געבן אונדזער שוועסטער צו אַ מאַן וואָס איז אומבאַשניטן, וואָרום דאָס איז אַ חרפה פאַר אונדז. <sup>15</sup>נאָר מיט דעם באַדינג וועלן מיר אײך וויליקן צו אײך: אויב איר וועט ווערן אַזוי ווי מיר, אַז בײ אײך זאָל געמלט ווערן איטלאַכער מאַנספאַרשױן. <sup>16</sup>דענסמאָל וועלן מיר אײך געבן אונדזערע טעכטער, און אײערע טעכטער וועלן מיר אונדז נעמען, און מיר וועלן זיך באַזעצן בײ אײך, און ווערן אײן פּאָלק. <sup>17</sup>אַבער אַז איר וועט ניט צוהערן צו אונדז, זיך צו מלן, וועלן מיר נעמען אונדזער טאָכטער, און מיר וועלן אַוועקגיין.

<sup>18</sup>און זײערע ווערטער זײנען ווילגעפעלן אין די אויגן פון חמורן, און אין די אויגן פון שׁם דעם זון פון חמורן. <sup>19</sup>און דער יונג האָט ניט געזאָמט צו טאָן די זאַך, וואָרום ער האָט געגאַרט נאָך דער טאָכטער פון יעקבן; און ער איז געווען דער אַנגעזעענסטער פון דעם גאַנצן הויז פון זײן פּאָטער. <sup>20</sup>און חמור

און זיין זון שכם זיינען געקומען צום טויער פון זייער שטאָט, און האָבן גערעדט צו די מענטשן פון זייער שטאָט, אזוי צו זאָגן: <sup>21</sup>דידאָזיקע מענטשן זיינען אין שלום מיט אונדז; זאָלן זיי זיך באַזעצן אין לאַנד, און פאַרקערן דרינען; וואָרום זעט, דאָס לאַנד ליגט געראָם אין אַרט פאַר זיי. זייערע טעכטער וועלן מיר אונדז נעמען פאַר ווייבער, און אונדזערע טעכטער וועלן מיר זיי געבן. <sup>22</sup>אַבער נאָר מיט דעם באַדינג וועלן די מענטשן איינ וויליקן צו אונדז זיך צו באַזעצן ביי אונדז, צו ווערן איין פּאָלק, אַז ביי אונדז זאָל געמלט ווערן איטלאַכער מאַנספאַרשוי, אזוי ווי זיי זיינען געמלט. <sup>23</sup>זייער פי, און זייער אייגנס, און אַלע זייערע בהמות, וועלן דאָך זיין אונדזערע; זאָלען מיר נאָר אַיינוויליקן צו זיי, און זיי זאָלען זיך באַזעצן ביי אונדז.

<sup>24</sup>האָבן אַלע אַרויסגייער פון דעם טויער פון זיין שטאָט צוגעהערט צו חמורן און צו זיין זון שכם, און אַלע מאַנספאַרשוינען זיינען געמלט געוואָרן, אַלע אַרויסגייער פון דעם טויער פון זיין שטאָט.

<sup>25</sup>און עס איז געווען אויפן דריטן טאָג, ווען זיי זיינען געווען אין ווייטאָק, האָבן יעקבס צוויי זין, שמעון און לוי, די ברידער פון דינה, גענומען איטלאַכער זיין שווערד, און זיי זיינען געקומען זיכערערהייט אויף דער שטאָט, און האָבן אויס געהרגעט אַלע מאַנספאַרשוינען. <sup>26</sup>אויך חמורן און זיין זון שכם האָבן זיי געהרגעט מיטן שאַרף פון שווערד; און זיי האָבן צוגענומען דינה פון שכםס הויז, און זיינען אַרויסגעגאַנגען. זי זיינען די זין פון יעקבן געקומען אויף די דערשלאַגענע, און האָבן אויסגערויבט די שטאָט, ווייל זיי האָבן פאַראומרייניקט זייער שוועסטער; <sup>27</sup>זייערע שאַף און זייערע רינדער און זייערע אייזלען, סיי וואָס אין שטאָט, סיי וואָס אין פעלד, האָבן זיי צוגענומען; <sup>28</sup>און זייער גאַנצן פאַרמעג, און אַלע זייערע קליינע

קינדער און זייערע ווייבער, האָבן זיי געפאַנגען און אַוועק גערויבט—אַלץ וואָס אין הויז.

<sup>30</sup>האַט יעקב געזאָגט צו שמעוּנען און צו לויין: איר האָט מיך פאַראומגליקט, מיך צו פאַרמיאוסן ביי דעם באַווינער פון לאַנד, ביי דעם פּנעני און ביי דעם פּרוי; וואָרום איך בין אַ הייפל מענטשן, און זיי וועלן זיך אויפקלייבן אַקעגן מיר, און וועלן מיך שלאָגן, און איך און מיין הויז וועלן פאַרטיליגט ווערן. <sup>31</sup>האַבן זיי געזאָגט: זאָל מען אַזוי ווי מיט אַ זונה זיך באַגיין מיט אונדזער שוועסטער?

**לה** יאון גאָט האָט געזאָגט צו יעקבן: שטיי אויף, גיי אַרויף קיין בֵּית־אֵל און זיין דאָרטן, און מאַך דאָרטן אַ מזבח צו דעם גאָט וואָס האָט זיך באַוויזן צו דיר ביי דיין אַנטלויפן פון דיין ברודער עָשָׂן.

<sup>2</sup>האַט יעקב געזאָגט צו זיין הויזגעזינט, און צו אַלע וואָס מיט אים: טוט אָפּ די פּרעמדע געטער וואָס צווישן אַיך, און רייניקט אַיך, און בייט איבער אַייערע קליידער. <sup>3</sup>און לאָמיר אויפשטיין און אַרויפגיין קיין בֵּית־אֵל, און איך וועל דאָרטן מאַכן אַ מזבח צו דעם גאָט וואָס האָט מיר געענטפערט אין טאָג פון מיין נויט, און איז געווען מיט מיר אויף דעם וועג וואָס איך בין געגאַנגען.

<sup>4</sup>האַבן זיי אָפּגעגעבן יעקבן אַלע פּרעמדע געטער וואָס אין זייער האַנט, און די אוירינגען וואָס אין זייערע אויערן; און יעקב האָט זיי באַהאַלטן אונטער דעם אייכנבוים וואָס ביי שָׁכֶם. <sup>5</sup>און זיי האָבן אַוועקגעצויגן; און אַ שרעק פון גאָט איז געווען אויף די שטעט וואָס אַרום זיי, און זיי האָבן גיט נאָכ־געיאָגט די זין פון יעקבן.

<sup>6</sup>און יעקב איז געקומען קיין לוי וואָס אין לאַנד פּנען—דאָס

איז בִּית־אֵל—ער און דאָס גאַנצע פּאָלק וואָס מיט אים. <sup>7</sup>און ער האָט דאָרטן געבויט אַ מזבח, און האָט גערופן דעם אָרט אַל־בִּית־אֵל, <sup>8</sup>וואָרום דאָרטן האָט זיך גאָט אַנטפלעקט צו אים בײַ זײַן אַנטלויפן פֿון זײַן ברודער.

<sup>9</sup>און דבורה, רבקהס אַם, איז געשטאַרבן, און זי איז באַד־גראָבן געוואָרן אונטער בִּית־אֵל, אונטער דעם אייכנבוים; און ער האָט גערופן זײַן נאָמען אַל־וַד־בְּכוֹתִי.

<sup>10</sup>און גאָט האָט זיך ווידער באַוווּן צו יעקבן בײַ זײַן קומען פֿון פֿדד־אַרְם, און ער האָט אים געבענטשט. <sup>11</sup>און גאָט האָט צו אים געוואָגט: דײַן נאָמען איז יעקב; זאָל מער ניט גערופן ווערן דײַן נאָמען יעקב, נײַערט ישראל זאָל זײַן דײַן נאָמען; און ער האָט גערופן זײַן נאָמען ישראל. <sup>12</sup>און גאָט האָט צו אים געוואָגט: איך בין גאָט שׂדִי, פֿרוכפֿער דײַך און מער דײַך; אַ פּאָלק און אַ געזעמל פעלקער זאָל ווערן פֿון דיר, און מלכים זאָלן אַרויסגיין פֿון דײַנע לענדן. <sup>13</sup>און דאָס לאַנד וואָס איך האָב געגעבן אַברהמען און יצחקן, דיר וועל איך עס געבן, און דײַן זאָמען נאָך דיר וועל איך געבן דאָס לאַנד.

<sup>14</sup>און גאָט האָט זיך אויפֿגעהויבן פֿון איבער אים אין דעם אָרט וווּ ער האָט מיט אים גערעדט. <sup>15</sup>און יעקב האָט אויפֿ־געשטעלט אַ זײַל אויף דעם אָרט וווּ ער האָט מיט אים גערעדט, אַ זײַל פֿון שׂטײַן, און ער האָט אַרויפֿגעגאַסן אויף אים אַ גײס אָפֿפֿער, און געגאַסן אויף אים אײַל. <sup>16</sup>און יעקב האָט גערופן דעם נאָמען פֿון דעם אָרט וואָס גאָט האָט גערעדט מיט אים דאָרטן, בִּית־אֵל.

<sup>17</sup>און זײַ האָבן אַוועקגעצויגן פֿון בִּית־אֵל. און ווען עס איז נאָך געווען אַ שטרעק לאַנד צו קומען קײַן אַפֿרַת, איז רחל געגאַנגען צו קײַנד, און זי האָט געהאַט אַ שווערע געבורט. <sup>18</sup>און עס איז געווען, אין איר שווערער געבורט, האָט די הייבן צו

<sup>7</sup> דער גאָט פֿון בִּית־אֵל. <sup>8</sup> אייכנבוים פֿון געוויין.

איר געוואָגט: וואָלסט ניט מורא האָבן, וואָרום אויך דאָס איז דיר אַ זון. <sup>18</sup>און עס איז געווען, ווען איר נשמה איז אויסגעגאנגען, בעת זי איז געשטאַרבן, האָט זי גערופן זיין נאָמען בָּדֹאֹנִי; אַבער זיין פּאָטער האָט אים גערופן בנימין.<sup>19</sup>

<sup>19</sup>און רחל איז געשטאַרבן, און זי איז באַגראָבן געוואָרן אויפן וועג קיין אַפּרַת, דאָס איז בֵּית־לְחֶם. <sup>20</sup>און יעקב האָט געשטעלט אַ מצבה אויף איר קבר; דאָס איז די מצבה פון רחלס קבר ביו אויף היינט.

<sup>21</sup>און ישראל האָט אַוועקגעצויגן, און ער האָט אויפֿ־געשטעלט זיין געצעלט פון יענער זייט מגדל־עֶדֶר.

<sup>22</sup>און עס איז געווען ווען ישראל האָט געווינט אין יענעם לאַנד, איז געגאנגען ראובן און איז געלעגן מיט בְּלָהָה, זיין פּאָטערס קעפּסווייב; און ישראל האָט עס געהערט.

און די זין פון יעקבן זיינען געווען צוועלף: <sup>23</sup>די זין פון לאה: יעקבס בכור ראובן, און שמעון, און לוי, און יהודה, און יששכר, און זבולון; <sup>24</sup>די זין פון רחלען: יוסף און בנימין; <sup>25</sup>און די זין פון בְּלָהָה, רחלס דינסט: דָּן און נפתלי; <sup>26</sup>און די זין פון זלפָּה, לאהס דינסט: גָּד און אָשֶׁר. דאָס זיינען די זין פון יעקבן, וואָס זיינען אים געבאָרן געוואָרן אין פּדִדְאָרָם.

<sup>27</sup>און יעקב איז געקומען צו זיין פּאָטער יצחקן קיין מַמְרָא, קיין קרית־אַרְבֶּע—דאָס איז חֶבְרוֹן—וואָס דאָרטן האָט געווינט אַברהם און יצחק.

<sup>28</sup>און די טעג פון יצחקן זיינען געווען הונדערט יאָר און אַכציק יאָר. <sup>29</sup>און יצחק איז פּאַרגאַנגען און איז געשטאַרבן, און ער איז אַיינגעוואַמלט געוואָרן צו זיין פּאָלק, אַלט און זאָט מיט טעג. און יעקב איז געווען זיין האָבן אים באַגראָבן.

לֵוִי און דאָס זיינען די געבורטן פון יעקב, דאָס איז אַדוֹם. <sup>29</sup>יעקב האָט גענומען זיינע ווייבער פון די טעכטער פון

<sup>18</sup> זון פון מיינ טרויער. <sup>19</sup> זון פון דער רעכטער האַנט.

כּוּצָן: עֲדָה דִּי טֹאכְטֵער פּוֹן אַילֹון דַּעַם חַתִּי, און אָהֲלִיבְמָה דִּי טֹאכְטֵער פּוֹן עֲנָהן, דִּי טֹאכְטֵער פּוֹן צְבָעֹון דַּעַם חוּי; <sup>8</sup>און בְּשֵׁמֶת דִּי טֹאכְטֵער פּוֹן יִשְׁמַעְאֵלן, דִּי שׁוּעֵסטֵער פּוֹן נְבִיֹוֹתן. <sup>9</sup>און עֲדָה הָאֵט עֲשׂוֹן גַּעבאַרן אָלִיפּוֹן; און בְּשֵׁמֶת הָאֵט גַּעבאַרן רַעוּאֵלן; <sup>10</sup>און אָהֲלִיבְמָה הָאֵט גַּעבאַרן יַעוּשׁן, און יַעֲלָמֶען, און קַרְחָן. דָּאָס זײַנען דִּי זײַן פּוֹן עֲשׂוֹן, וואָס זײַנען אים גַּעבאַרן גַּעוּוּאַרן אין לֵאנֵד כּוּצָן.

<sup>11</sup>און עֲשׂוֹן הָאֵט גַּענוּמֶען זײַנע ווייבער, און זײַנע זײַן און זײַנע טַעכְטֵער, און אַלֵּע נַפְשׁוֹת פּוֹן זײַן הויזגעזינט, און זײַן פִּי, און אַלֵּע זײַנע בַּהֲמוֹת, און זײַן גאַנץ אײַגנס וואָס ער הָאֵט אָנגַעקלִיבן אין לֵאנֵד כּוּצָן, און ער איז אַוועקגעגאַנגען אין אַ לֵאנֵד, אַוועק פּוֹן זײַן ברוי־דער יַעקבן. זװאַרום זײַער פאַרמעג איז געווען צו גרויס אויף צו זיצן באַנאַנד, און דָּאָס לֵאנֵד פּוֹן זײַער ווינשאַפֿט הָאֵט זײַ גיט גַעקענט טראַגן פּוֹן וועגן זײַער פִּי. <sup>12</sup>הָאֵט עֲשׂוֹן זיך באַזעצט אויפן באַרג שְׁעִיר; עֲשׂוֹן דָּאָס איז אַדוֹם.

<sup>13</sup>און דָּאָס זײַנען דִּי גַעבוּרְטֵן פּוֹן עֲשׂוֹן דַּעַם פֹּאָטֵער פּוֹן אַדוֹם אויפן באַרג שְׁעִיר. <sup>14</sup>דָּאָס זײַנען דִּי גַעמֶען פּוֹן עֲשׂוֹן זײַן: אָלִיפּוֹ דַּער זײַן פּוֹן עֲשׂוֹן ווייב עֲדָהן, רַעוּאֵל דַּער זײַן פּוֹן עֲשׂוֹן ווייב בְּשֵׁמֶתן. <sup>15</sup>און דִּי זײַן פּוֹן אָלִיפּוֹן זײַנען גַּעווען: תִּימָן, אֹמֶר, צַפּוֹ, און גַּעֲתָם, און קִנּוּ. <sup>16</sup>און תַּמְנֵעַ איז גַּעווען אַ קַעפּסוּוִיב פּוֹן עֲשׂוֹן זײַן אָלִיפּוֹן, און זי הָאֵט אָלִיפּוֹן גַּעבאַרן עַמְלָקָן. דָּאָס זײַנען דִּי זײַן פּוֹן עֲשׂוֹן ווייב עֲדָהן. <sup>17</sup>און דָּאָס זײַנען דִּי זײַן פּוֹן רַעוּאֵלן: נַחַת, און נָרְחַ, שָׁמָה, און מְנָה. דָּאָס זײַנען גַּעווען דִּי זײַן פּוֹן עֲשׂוֹן ווייב בְּשֵׁמֶתן. <sup>18</sup>און דָּאָס זײַנען גַּעווען דִּי זײַן פּוֹן עֲשׂוֹן ווייב אָהֲלִיבְמָה דַּער טֹאכְטֵער פּוֹן עֲנָהן, דַּער טֹאכְטֵער פּוֹן צְבָעֹונען; זי הָאֵט עֲשׂוֹן גַּעבאַרן יַעוּשׁן, און יַעֲלָמֶען, און קַרְחָן. <sup>19</sup>דָּאָס זײַנען דִּי פִּירשטן פּוֹן דִּי קינדער פּוֹן עֲשׂוֹן: דִּי קינדער פּוֹן עֲשׂוֹן בְּכוֹר אָלִיפּוֹן: דַּער פִּירשט פּוֹן תִּימָן, דַּער פִּירשט

פון אומר, דער פירשט פון צפון, דער פירשט פון קנו, <sup>16</sup>דער פירשט פון קרח, דער פירשט פון געפם, דער פירשט פון עמלק. דאָס זיינען די פירשטן פון אליפו אין לאַנד אָדום. דאָס זיינען די קינדער פון עדה. <sup>17</sup>און דאָס זיינען די קינדער פון עשו זון רעואלן: דער פירשט פון נחת, דער פירשט פון נרח, דער פירשט פון שמחה, דער פירשט פון מנה. דאָס זיינען די פירשטן פון רעואל אין לאַנד אָדום. דאָס זיינען די קינדער פון עשו ווייב בשמתן. <sup>18</sup>און דאָס זיינען די קינדער פון עשו ווייב אהליבמה: דער פירשט פון יעוש, דער פירשט פון יעלם, דער פירשט פון קרח; דאָס זיינען די פירשטן פון עשו ווייב אהליבמה דער טאכטער פון ענה. <sup>19</sup>דאָס זיינען די קינדער פון עשו, און דאָס זיינען זייערע פירשטן; דאָס איז אָדום.

<sup>20</sup>דאָס זיינען די זין פון שעיר דעם חורי, די באוויינער פון לאַנד: לוטן, און שובל, און צבעון, און ענה, <sup>21</sup>און דשון, און אצור, און דישן, דאָס זיינען די פירשטן פון די חורים, די קינדער פון שעיר אין לאַנד אָדום. <sup>22</sup>און די זין פון לוטנען זיינען געווען חורי און הימם. און לוטנס שוועסטער איז געווען תמוע. <sup>23</sup>און דאָס זיינען די זין פון שובלן: עלון, און מנחת, און עיבל, שפון, און אונם. <sup>24</sup>און דאָס זיינען די זין פון צבעונען: איה און ענה. דאָס איז דער ענה וואָס האָט געפונען די הייסע קוואַלן אין דער מדבר, ווען ער האָט געפיטערט די אייזלען פון זיין פאָטער צבעונען. <sup>25</sup>און דאָס זיינען די קינדער פון ענה: דשון, און אהליבמה די טאכטער פון ענה. <sup>26</sup>און דאָס זיינען די זין פון דשונען: חמדון, און אשבן, און יתרון, און כרן. <sup>27</sup>דאָס זיינען די זין פון אצורן: בלהן, און נענן, און עקן. <sup>28</sup>דאָס זיינען די זין פון דישינען: עוץ און ארן.

<sup>29</sup>דאָס זיינען די פירשטן פון דעם חורי: דער פירשט פון לוטן, דער פירשט פון שובל, דער פירשט פון צבעון, דער

פירשט פון צנה,<sup>30</sup> דער פירשט פון דשון, דער פירשט פון אצור, דער פירשט פון דיִשן. דאָס זיינען די פירשטן פון די חורים, לויט זייערע פירשטן אין לאַנד שְׁעִיר.

<sup>31</sup>און דאָס זיינען די מלכים וואָס האָבן געקייניגט אין לאַנד אָדום, איידער עס האָט געקייניגט אַ קייניג ביי די קינדער פון ישראל. <sup>32</sup>עס האָט געקייניגט אין אָדום בַּלַע דער זון פון בְּעוֹרָן; און דער נאָמען פון זיין שטאָט איז געווען דנהָבָה. <sup>33</sup>איז בַּלַע געשטאַרבן, און אויף זיין אָרט האָט געקייניגט יוֹבב דער זון פון זַרְחָן, פון בְּצָרָה. <sup>34</sup>איז יוֹבב געשטאַרבן, און אויף זיין אָרט האָט געקייניגט חוּשָׁם פון לאַנד פון דעם תִּימָנִי. <sup>35</sup>איז חוּשָׁם געשטאַרבן, און אויף זיין אָרט האָט געקייניגט הֶדֶד דער זון פון בְּדָדן, וואָס האָט געשלאָגן מְדִין אין פעלד פון מוֹאָב; און דער נאָמען פון זיין שטאָט איז געווען עֵינִת. <sup>36</sup>איז הֶדֶד געשטאַרבן, און אויף זיין אָרט האָט געקייניגט שְׁמֵלָה פון מְשֻׁרָקָה. <sup>37</sup>איז שְׁמֵלָה געשטאַרבן, און אויף זיין אָרט האָט געקייניגט שאוּל פון רחובות ביים טייך. <sup>38</sup>איז שאוּל געשטאַרבן, און אויף זיין אָרט האָט געקייניגט בְּעִלְחָנָן דער זון פון עֶכְבֹּרָן. <sup>39</sup>איז בְּעִלְחָנָן דער זון פון עֶכְבֹּרָן געשטאַרבן, און אויף זיין אָרט האָט געקייניגט הֶדֶד; און דער נאָמען פון זיין שטאָט איז געווען פְּעוֹ; און דער נאָמען פון זיין ווייב איז געווען מְהִיטבָּאֵל די טאַכטער פון מְטַרְד דער טאַכטער פון מִרְזָבָן.

<sup>40</sup>און דאָס זיינען די נעמען פון די פירשטן פון צָשׁוּ, לויט זייערע משפחות, לויט זייערע ערטער, מיט זייערע נעמען: דער פירשט פון תַּמְנֹע, דער פירשט פון צְלָנָה, דער פירשט פון יתת, <sup>41</sup>דער פירשט פון אָה־לִיבָמָה, דער פירשט פון אֶלָה, דער פירשט פון פִּינוֹן, <sup>42</sup>דער פירשט פון קִנּוּ, דער פירשט פון תִּימָן, דער פירשט פון מְבַצָר, <sup>43</sup>דער פירשט פון מְגַדִיאֵל, דער פירשט



פון עינים. דאָס זיינען די פירשטן פון אָדום לויט זייערע ווייניג  
ערטער, אין דעם לאַנד פון זייער אייגנטום. דאָס איז עשו  
דער פאָטער פון אָדום.

### וַיֵּשֶׁב

לָךְ יֵאוּן יַעֲקֹב אִיז געוועסן אין דעם לאַנד פון זיין פאָטערס  
ווינשאַפט, אין לאַנד כנען.

דאָס איז די געשיכטע פון יעקבן: יוסף צו זיבעצן יאָר  
איז געווען אַ פאָסטוך מיט זיינע ברידער ביי די שאַף; און ער  
איז געווען אַ אינגל אַקעגן די זין פון בִּלְהָה, און אַקעגן די זין  
פון זלפָּה, די ווייבער פון זיין פאָטער; און יוסף האָט געבראַכט  
בייזע רייד אויף זיי צו זייער פאָטער.

און ישראל האָט ליב געהאַט יוספן מער פון אַלע זיינע  
זין, ווייל ער איז ביי אים געווען אַ ברוקווינס. און ער האָט אים  
געמאַכט אַ געשטרייפט העמדל. און אַז זיינע ברידער האָבן  
געזען אַז זייער פאָטער האָט אים ליבער פון אַלע זיינע ברידער,  
האָבן זיי אים פיינט געקריגן, און גיט געקענט רעדן צו אים  
פרידלאַך.

און יוספן האָט זיך געחלומט אַ חלום, און ער האָט דער-  
ציילט זיינע ברידער, און זיי האָבן אים נאָך מער פיינט געקריגן.  
און ער האָט צו זיי געזאָגט: הערט אַקאַרשט דעמדאָויקן חלום  
וואָס מיר האָט זיך געחלומט: מיר בינדן אַזוי גארבן אין פעלד,  
ערשט מײן גארב האָט זיך אויפגעוויבן, און איז אויך געבליבן  
שטיין; און זע, אייערע גארבן האָבן זיך אַרומגעשטעלט, און  
האָבן זיך געבוקט צו מײן גארב.

האָבן זיינע ברידער צו אים געזאָגט: קיינען ווילסטו קיינען  
איבער אונדז? אָדער געוועלטיקן ווילסטו געוועלטיקן איבער

אונדז? און זיי האָבן אים נאָך מער פיינט געקריגן פאַר זיינע חלומות, און פאַר זיינע רייד.

<sup>9</sup>און אים האָט זיך ווידער געחלומט אַן אַנדער חלום, און ער האָט דערציילט זיינע ברידער, און האָט געזאָגט: אַט האָט זיך מיר ווידער געחלומט אַ חלום: ערשט די זון און די לבנה און די עלף שטערן בוקן זיך צו מיר.

<sup>10</sup>און ווי ער האָט עס דערציילט זיין פאָטער און זיינע ברידער, האָט זיין פאָטער אָנגעשריען אויף אים, און האָט צו אים געזאָגט: וואָס איז דאָס פאַר אַ חלום וואָס דיר האָט זיך געחלומט? זאָל איך און דיין מוטער און דייןע ברידער גאָר קומען זיך בוקן פאַר דיר צו דער ערד?

<sup>11</sup>און די ברידער האָבן אים מקנא געווען; אָבער זיין פאָטער האָט די זאך געהאַלטן אין זינען.

<sup>12</sup>און זיינע ברידער זיינען געגאַנגען פיטערן די שאַף פון זייער פאָטער אין שכם. <sup>13</sup>האָט ישראל געזאָגט צו יוספּן: דייןע ברידער פיטערן דאָך אין שכם; קום און איך וועל דיך שיקן צו זיי. האָט ער צו אים געזאָגט: דאָ בין איך. <sup>14</sup>האָט ער צו אים געזאָגט: גיי אַקאַרשט זע אויב פריד איז צו דייןע ברידער, און פריד צו די שאַף, און ברענג מיר אַן ענטפער. און ער האָט אים אַוועקגעשיקט פון דעם טאַל פון חֶבְרוֹן, און ער איז געקומען קיין שכם. <sup>15</sup>האָט אים געפונען אַ מאַן, ערשט ער בלאַנדזשעט אום אין פעלד; און דער מאַן האָט אים געפרעגט, אַווי צו זאָגן: וואָס זוכסטו? <sup>16</sup>האָט ער געזאָגט: מיינע ברידער זוך איך; זאָג מיר, איך בעט דיך, ווו פיטערן זיי? <sup>17</sup>האָט דער מאַן געזאָגט: זיי האָבן אַוועקגעצויגן פון דאַנען, וואָרום איך האָב געהערט ווי זיי זאָגן: לאַמיר גיין קיין דוֹתָן. איז יוספּ געגאַנגען נאָך זיינע ברידער, און ער האָט זיי געפונען אין דוֹתָן.

<sup>18</sup>און ווי זיי האָבן אים דערזען פון ווייטן, און איידער נאָך

ער האָט גענענט צו זיי, האָבן זיי זיך געקליגט קעגן אים, אים צו טייטן. <sup>19</sup>און זיי האָבן געזאָגט איינער צום אנדערן: אָן קומט דערדאָזיקער בעל־חלומות. <sup>20</sup>און אַצונד, קומט, און לאַמיר אים הרגען, און אים אַריינזאָרפן אין איינער פון די גריבער, און מיר וועלן זאָגן: אַ ביזעזע חיה האָט אים אויפגעגעסן; און מיר וועלן זען וואָס וועט ווערן פון זיינע חלומות.

<sup>21</sup>האָט ראובן דערהערט, און ער האָט אים געזוכט מציל צו זיין פון זייער האַנט, און האָט געזאָגט: לאַמיר אים ניט נעמען דאָס לעבן. <sup>22</sup>און ראובן האָט צו זיי געזאָגט: איר זאָלט ניט פאַרגיסן קיין בלוט; וואָרפט אים אַריין אין יענער גרוב וואָס אין מדבר, אַבער אַ האַנט זאָלט איר ניט אויס־שטרעקן אויף אים—כדי אים מציל צו זיין פון זייער האַנט, אים אומצוקערן צו זיין פאַטער.

<sup>23</sup>און עס איז געווען, ווי יוסף איז צוגעקומען צו זיינע ברידער, אזוי האָבן זיי אויסגעטאָן יוספן זיין העמדל, דאָס געשטרייפטע העמדל וואָס אויף אים. <sup>24</sup>און זיי האָבן אים גענומען, און האָבן אים אַריינגעזאָרפן אין דער גרוב. און די גרוב איז געווען ליידיק, קיין וואַסער איז אין איר ניט געווען. <sup>25</sup>און זיי האָבן זיך געזעצט עסן ברויט. און זיי האָבן אויפ־געהויבן זייערע אויגן, און האָבן אַ קוק געטאָן, ערשט אַ קאָראַוואַן ישמעאָלים קומט אָן פון גלעד, און זייערע קעמלען טראָגן געויררן און באַלזאָם און לאַדאָן וואָס זיי גייען אַראָפֿ־נידערן קיין מצרים. <sup>26</sup>האָט יהודה געזאָגט צו זיינע ברידער: וואָס וועט אַרויסקומען, אַז מיר וועלן הרגען אונזער ברודער, און מיר וועלן פאַרדעקן זיין בלוט? <sup>27</sup>קומט, און לאַמיר אים פאַרקויפן צו די ישמעאָלים, און אונדזער האַנט זאָל ניט זיין אויף אים; וואָרום אונדזער ברודער, אונדזער פלייש איז ער. און זיינע ברידער האָבן צוגעהערט. <sup>28</sup>און ווי די מדנישע לייט, די

סוחרים, זיינען פאַרבייגעגאַנגען, אַזוי האָבן זיי אַרויסגעצויגן און אַרויפגעבראַכט יוספּן פּון דער גרוב, און זיי האָבן פאַרקויפט יוספּן צו די ישמעאליים פאַר צוואַנציק זילבערשטיק; און די האָבן אַוועקגעפירט יוספּן קיין מצרים.

<sup>29</sup>און ראובן האָט זיך אומגעקערט צו דער גרוב, ערשט יוסף איז ניטאָ אין דער גרוב; האָט ער צעריסן זיינע קליידער. <sup>30</sup>און ער האָט זיך אומגעקערט צו זיינע ברידער, און האָט געזאָגט: דער אינגל איז ניטאָ, און איך, ווו טו איך מיך אַהיין?

<sup>31</sup>און זיי האָבן גענומען יוספּס העמדל, און האָבן געשאַכטן אַ ציגנבאַק, און האָבן אַיינגעטונקט דאָס העמדל אין דעם בלוט. <sup>32</sup>און זיי האָבן אַוועקגעשיקט דאָס געשטרייפטע העמדל, און געלאָזט ברענגען צו זייער פּאָטער, און געלאָזט זאָגן: דאָס האָבן מיר געפונען; דערקען אַקאַרשט אויב דאָס איז דיין זונס העמדל אַדער ניט. <sup>33</sup>האָט ער עס דערקענט, און ער האָט געזאָגט: מיין זונס העמדל; אַ ביזע חיה האָט אים אויפגעגעסן, פאַרצוקן פאַרצוקט געוואָרן איז יוסף. <sup>34</sup>און יעקב האָט צעריסן זיינע קליידער, און אָנגעטאַן זאַק אויף זיינע לענדן, און ער האָט געטרויערט אויף זיין זון פיל טעג. <sup>35</sup>און אַלע זיינע זין און אַלע זיינע טעכטער זיינען אויפגעשטאַנען אים צו טרייסטן, אַבער ער האָט זיך ניט געוואָלט טרייסטן; און ער האָט געזאָגט: פאַרוואָר, אַן אַבל וועל איך נידערן צו מיין זון אין קבר. און זיין פּאָטער האָט אים באַוויינט.

<sup>36</sup>און די מדנים האָבן אים פאַרקויפט אין מצרים צו פּוטיפּרן, אַ הויפּדינער פּון פּרעהן, דעם אויבערלייבוועכטער.

**לח** יאון עס איז געווען אין יענער צייט, האָט יהודה אַראָפּ גענידערט פּון זיינע ברידער, און ער האָט אַיינגעקערט צו אַ מאַן פּון צדולם, וואָס זיין נאָמען איז געווען חנה.

<sup>2</sup>און יהודה האָט דאָרטן געזען די טאָכטער פון אַ מאַן אַ פּנעני, וואָס זיין נאָמען איז געווען שוע, און ער האָט זי גענומען, און איז געקומען צו איר. <sup>3</sup>און זי איז טראָגעדיק געוואָרן, און האָט געבאָרן אַ זון; און ער האָט גערופן זיין נאָמען ער. <sup>4</sup>און זי איז ווידער טראָגעדיק געוואָרן, און האָט געבאָרן אַ זון; און זי האָט גערופן זיין נאָמען אונן. <sup>5</sup>און זי האָט ווידער געבאָרן אַ זון; און זי האָט גערופן זיין נאָמען שלה. און ער איז געווען אין כּוּיב, אַז זי האָט אים געבאָרן.

<sup>6</sup>און יהודה האָט גענומען אַ ווייב פאַר ער זיין בכּור, וואָס איר נאָמען איז געווען תּמָר. <sup>7</sup>און ער, יהודהס בכּור, איז געווען שלעכט אין די אויגן פון גאָט, און גאָט האָט אים געטייט. <sup>8</sup>האָט יהודה געזאָגט צו אוננען: קוים צו דיין ברודערס ווייב, און באַשוועגער זי, און שטעל אויף אַ זאָמען נאָך דיין ברודער. <sup>9</sup>און אַזוי ווי אונן האָט געוויסט אַז דער זאָמען וועט ניט געהערן צו אים, אַז ער איז געקומען צו זיין ברודערס ווייב, האָט ער אויסגעבראַכט צו דער ערד, כּדי ניט צו געבן אַ זאָמען צו זיין ברודער. <sup>10</sup>איז געווען שלעכט אין די אויגן פון גאָט וואָס ער האָט געטאָן, און ער האָט אים אויך געטייט.

<sup>11</sup>האָט יהודה געזאָגט צו זיין שנוּר תּמָרן: זיין אַן אַלמנה אין דיין פּאָטערס הויז, ביז מיין זון שלה וועט אויפּוואַקסן; וואָרום ער האָט געקלערט: טאָמער וועט ער אויך שטאַרבן אַזוי ווי זיינע ברודער. איז תּמָר אַזעקגעאַנגען, און איז געזעסן אין איר פּאָטערס הויז.

<sup>12</sup>האַבן זיך געמערט די טעג, און שוּעס טאָכטער, די ווייב פון יהודה, איז געשטאַרבן. און אַז יהודה האָט זיך געהאַט געטרייסט, איז ער אַרויפגעאַנגען צו די שערער פון זיינע שאַף קיין תּמָנָה, ער און זיין גוטער פריינט חיקה פון צדולם. <sup>13</sup>איז אַנגעזאָגט געוואָרן תּמָרן, אַזוי צו זאָגן: זע, דיין שווער

גייט אַרויף קיין תּמנָה, צו שערן זיינע שאַף. <sup>14</sup>האַט זי אויס-  
געטאַן אירע אַלמנה-קליידער פון זיך, און האָט זיך פאַרדעקט  
מיט אַ שליער, און זיך אַיינגעוויקלט, און זי האָט זיך געזעצט  
ביים אַיינגאַנג פון עינים, וואָס אויפן וועג קיין תּמנָה; וואָרום  
זי האָט געזען אַז שְׁלָה איז אויפגעוואַקסן, און זי איז ניט געגעבן  
געוואָרן צו אים פאַר אַ ווייב.

<sup>15</sup>און יהודה האָט זי געזען, און ער האָט זי גערעכנט פאַר אַ  
זונה, ווייל זי האָט פאַרדעקט איר פנים. <sup>16</sup>האַט ער פאַרקערט  
צו איר ביים וועג, און האָט געזאָגט: קום, איך בעט דיך, לאַמיר  
קומען צו דיר; וואָרום ער האָט ניט געוויסט אַז זי איז זיין  
שנור. האָט זי געזאָגט: וואָס וועסטו מיר געבן, אַז דו וועסט  
קומען צו מיר? <sup>17</sup>האַט ער געזאָגט: איך וועל שיקן אַ ציגנ-  
בעקל פון די שאַף. האָט זי געזאָגט: סיידין וועסט מיר געבן אַ  
משכון ביו דו שיקסט. <sup>18</sup>האַט ער געזאָגט: וואָס פאַר אַ משכון  
וואָל איך דיר געבן? האָט זי געזאָגט: דיין זיגלרינג, און דיין  
שנור, און דיין שטעקן וואָס אין דיין האַנט. האָט ער עס איר  
געגעבן, און ער איז צו איר געקומען, און זי איז טראָגעדיק  
געוואָרן פון אים. <sup>19</sup>און זי איז אויפגעשטאַנען און איז אַוועק  
געגאַנגען, און זי האָט אויסגעטאַן פון זיך איר שליער, און האָט  
אַנגעטאַן אירע אַלמנה-קליידער.

<sup>20</sup>און יהודה האָט געשיקט דאָס ציגנבעקל דורך דער  
האַנט פון זיין גוטן פריינט פון עֲדוֹלָם, כדי אָפצונעמען דעם  
משכון פון דער פרויס האַנט; אָבער ער האָט זי ניט געפונען.  
<sup>21</sup>האַט ער געפרעגט די מענטשן פון איר אָרט, אַזוי צו זאָגן:  
וואו איז די זונה וואָס איז געווען אין עינים ביים וועג? האָבן זיי  
געזאָגט: דאָ איז ניט געווען קיין זונה. <sup>22</sup>האַט ער זיך אומ-  
געקערט צו יהודה, און האָט געזאָגט: איך האָב זי ניט געפונען.  
און אויך די מענטשן פון דעם אָרט האָבן געזאָגט: דאָ איז ניט

געווען קיין זונה. <sup>23</sup>האָט יהודה געזאָגט: זאָל זי עס האַלטן פאַר זיך, כּדי מיר זאָלן ניט ווערן צו שפּאַט; איך האָב דאָך געשיקט דאָסדאָזיקע ציקעלע, און דו האָסט זי ניט געפונען. <sup>24</sup>און עס איז געווען אין אַרום דריי חדשים, איז אָנגעזאָגט געוואָרן יהודה, אַזוי צו זאָגן: דײַן שנוּר פֿאַר האָט מזנה געווען, און אָט איז זי אויך טראָגעדיק פּון זנות. האָט יהודה געזאָגט: פירט זי אַרויס, און זאָל זי פאַרברענט ווערן.

<sup>25</sup>ווי זי איז אַרויסגעפירט געוואָרן, אַזוי האָט זי געשיקט זאָגן צו איר שווער: פּון דעם מאָן וואָס די דאָזיקע געהערן צו אים, בין איך טראָגעדיק. און זי האָט געזאָגט: דערקען אַקאַרשט וועמעס איז דערדאָזיקער זיגלרינג, און די שנוּרן, און דער שטעקן? <sup>26</sup>האָט יהודה דערקענט, און ער האָט געזאָגט: זי איז גערעכטער פּון מיר, דערפאַר ווײַל איך האָב זי ניט געגעבן צו מיין זון שְׁלֹהֵן. אָבער ער האָט מער ווידער ניט פאַרקערט מיט איר.

<sup>27</sup>און עס איז געווען אין דער צײַט פּון איר געבערן, ערשט אַ צווילינג איז אין איר לײַב. <sup>28</sup>און עס איז געווען, אַז זי האָט געבאָרן, האָט אײַנער אַרויסגעשטעקט זײַן האַנט, און די הײַבן האָט גענומען און האָט אָנגעבונדן אָן זײַן האַנט אַ רויטן פּאַדים, אַזוי צו זאָגן: דערדאָזיקער איז אַרויסגעקומען צוערשט. <sup>29</sup>און עס איז געווען, ווי ער צײַט צוריק זײַן האַנט, ערשט זײַן ברודער איז אַרויסגעקומען; האָט זי געזאָגט: וואָס האָסטו זיך געריסן מיט אַזאַ רײַסעניש? און מע האָט גערופן זײַן נאָמען פֿרֶז. <sup>30</sup>און דערנאָך איז אַרויסגעקומען זײַן ברודער, וואָס אויף זײַן האַנט איז געווען דער רויטער פּאַדים; און מע האָט גערופן זײַן נאָמען זַרח.<sup>31</sup>

**ל** יאון יוסף איז אַראָפּגענדערט געוואָרן קיין מצרים, און פּוטיפֿר, אַ הויפּדינער פּון פֿרעהן, דער אויבער-

\* פֿרֶז. <sup>31</sup> זונאויספּאַנג, רויטקײט.

ל״בוועכטער, אַ מצרישער מאַן, האָט אים אָפגעקויפט פון דער האַנט פון די ישמעאָלים וואָס האָבן אים אַהין אַראָפֿ גענידערט. <sup>2</sup> און גאָט איז געווען מיט יוספֿן, און ער איז געווען אַ באַגליקטער מענטש; און ער איז געווען אין הויז פון זיין האַר דעם מצרי. <sup>3</sup> און זיין האַר האָט געזען, אַז גאָט איז מיט אים, און אַלץ וואָס ער טוט, באַגליקט גאָט אין זיין האַנט; <sup>4</sup> האָט יוסף געפונען חן אין זיינע אויגן, און ער האָט אים באַדינט. און ער האָט אים אויפגעזעצט איבער זיין הויז, און אַלץ וואָס ער האָט געהאַט, האָט ער איבערגעגעבן אין זיין האַנט. <sup>5</sup> און עס איז געווען, פון זינט ער האָט אים אויפגעזעצט איבער זיין הויז, און איבער אַלץ וואָס ער האָט געהאַט, האָט גאָט געבענטשט דעם מצרים הויז פון יוספֿס וועגן, און אַ ברכה פון גאָט איז געווען אויף אַלץ וואָס ער האָט געהאַט אין הויז און אין פעלד. <sup>6</sup> האָט ער איבערגעלאָזן אַלץ וואָס ער האָט געהאַט אין יוספֿס האַנט, און ער האָט לעבן אים ניט געוויסט פון קיין זאַך, אַחוץ דעם ברויט וואָס ער האָט געגעסן. און יוסף איז געווען שיין אויפן געשטאַלט, און שיין אויפן פנים.

<sup>7</sup> און עס איז געווען נאָך די דאָזיקע געשעענישן, האָט זיין האַרס ווייב אויפגעהויבן אירע אויגן אויף יוספֿן, און זי האָט געזאָגט: ליג מיט מיר. <sup>8</sup> האָט ער ניט געוואָלט, און ער האָט געזאָגט צו זיין האַרס ווייב: זע, מיין האַר ווייס ניט לעבן מיר וואָס אין הויז טוט זיך, און אַלץ וואָס ער האָט, האָט ער איבער געגעבן אין מיין האַנט. <sup>9</sup> ער איז אין דעמדאָזיקן הויז ניט גרעסער פון מיר, און ער האָט ניט פאַרמיטן פון מיר קיין זאַך, נאָר בלויז דיך, ווייל דו ביסט זיין ווייב. היינט ווי קען איך טאָן דאָסדאָזיקע גרויסע ביזו, און זינדיקן צו גאָט?

<sup>10</sup> און עס איז געווען, אַז זי האָט גערעט צו יוספֿן טאָג פאַר טאָג, און ער האָט ניט צוגעהערט צו איר, צו ליגן מיט איר, צו



זיין מיט איר, <sup>11</sup>איז, איין טאָג ווען ער איז אַרײַנגעקומען אין הויז צו טאָגן זיין אַרבעט, און קיין מענטש פון די הויזלייט איז דאָרטן ניט געווען אין הויז, <sup>12</sup>האַט זי אים אָנגעכאַפט פאַר זיין קלייד, אַזוי צו זאָגן: ליג מיט מיר. האָט ער איבערגעלאָזן זיין קלייד אין איר האַנט, און איז אַנטלאָפֿן און אַרויס דרויסן. <sup>13</sup>און עס איז געווען, ווי זי האָט געזען, אַז ער האָט איבערגעלאָזן זיין קלייד אין איר האַנט, און איז אַנטלאָפֿן דרויסן, <sup>14</sup>אַזוי האָט זי גערופֿן צו אירע הויזלייט, און האָט צו זיי געזאָגט, אַזוי צו זאָגן: זעט, מע האָט אונדז געבראַכט אַ מאַן אַ עברי, צו מאַכן געשפּעט פון אונדז; ער איז געקומען צו מיר צו ליגן מיט מיר, און איך האָב גערופֿן אויף אַ הויכן קול. <sup>15</sup>איז, ווי ער האָט געהערט, אַז איך האָב אויפֿגעהויבן מיין קול און האָב גערופֿן, אַזוי האָט ער איבערגעלאָזן זיין קלייד ביי מיר, און איז אַנטלאָפֿן און אַרויס דרויסן.

<sup>16</sup>און זי האָט אַוועקגעלייגט זיין קלייד ביי זיך, ביז זיין האַר איז געקומען אַהיים. <sup>17</sup>און זי האָט גערעדט צו אים אַזוי ווי די דאָזיקע ווערטער, אַזוי צו זאָגן: דער קנעכט דער עברי וואָס דו האָסט אונדז געבראַכט, איז געקומען צו מיר צו מאַכן געשפּעט פון מיר. <sup>18</sup>און עס איז געווען, ווי איך האָב אויפֿגעהויבן מיין קול און האָב גערופֿן, אַזוי האָט ער איבערגעלאָזן זיין קלייד ביי מיר, און איז אַנטלאָפֿן דרויסן.

<sup>19</sup>און עס איז געווען, ווי זיין האַר האָט געהערט די ווערטער פון זיין ווייב, וואָס זי האָט צו אים גערעדט, אַזוי צו זאָגן: אַוועלכע זאָכן האָט געטאָן צו מיר דײַן קנעכט, האָט זיין צאָרן געגרימט. <sup>20</sup>און יוספס האַר האָט אים גענומען, און האָט אים אַרײַנגעזעצט אין געפענקעניש, אין דעם אָרט וווּ דעם מלכס געפאַנגענע זינען אַיינגעשפּאַרט; און ער איז דאָרטן געווען אין געפענקעניש.

<sup>21</sup>און גאָט איז געווען מיט יוספן, און ער האָט גענייגט צו אים געגאָד, און אים געגעבן חן אין די אויגן פון דעם האָר פון געפענקעניש. <sup>22</sup>און דער האָר פון געפענקעניש האָט איבער געגעבן אויף דער האַנט פון יוספן אַלע געפאַנגענע וואָס אין געפענקעניש; און אַלץ וואָס מע האָט דאָרטן געטאָן, האָט ער אויפגעטאָן. <sup>23</sup>דער האָר פון געפענקעניש האָט ניט נאָכגעקוקט קיין שום זאָך אונטער זיין האַנט, ווייל גאָט איז געווען מיט אים, און וואָס ער האָט געטאָן, האָט גאָט באַגליקט.

**מ** און עס איז געווען נאָך די דאָזיקע געשעענישן, האָט דער טראַנקמייסטער פון דעם מלך פון מצרים, און דער בעקער, זיך פאַרוינדיקט אַקעגן זייער האָר, דעם מלך פון מצרים. <sup>2</sup>און פּרעה האָט געצערנט אויף זיינע צוויי הויפּדינער, אויף דעם אויבערטראַנקמייסטער און אויף דעם אויבער בעקער. <sup>3</sup>און ער האָט זיי אַריינגעזעצט אין דער וואַך פון דעם אויבערלייבּוּעכטערס הויז, אין געפענקעניש, אין דעם אָרט וואָס יוסף איז דאָרטן געווען אַיינגעשפּאַרט. <sup>4</sup>און דער אויבערלייבּוּעכטער האָט געשטעלט יוספן לעבן זיי, און ער האָט זיי באַדינט; און זיי זיינען געווען אַ צייט אין וואַך.

<sup>5</sup>האָט זיך ביידן געחלומט אַ חלום אין איין נאַכט, איטלאַכן זיין חלום, איטלאַכן לויט דעם פּתרון פון זיין חלום—דעם טראַנקמייסטער און דעם בעקער פון דעם מלך פון מצרים, וואָס זיינען געווען אַיינגעשפּאַרט אין געפענקעניש. <sup>6</sup>און יוסף איז געקומען צו זיי אין דער פּרי, און האָט זיי אָנגעקוקט, ערשט זיי זיינען צעטראַגן. <sup>7</sup>האָט ער געפרעגט די הויפּדינער פון פּרעהן וואָס מיט אים אין דער וואַך פון זיין האַרס הויז, אַזוי צו זאָגן: פאַר וואָס זיינען אַייערע פּנימער היינט פאַרערגערט? <sup>8</sup>האָבן זיי צו אים געזאָגט: אונדז האָט זיך געחלומט אַ חלום, און ניטאָ ווער זאָל אים פּוּתן זיין. האָט יוסף צו זיי געזאָגט:

פתרונים זיינען דאָך פון גאָט; דערציילט מיר, איך בעט אייך.  
 הָאָט דער אויבערטראַנקמייסטער דערציילט זיין חלום  
 צו יוספּן, און ער האָט צו אים געזאָגט: מיר חלומט זיך, ערשט  
 פאַר מיר איז אַ וויינשטאַק, <sup>10</sup>און אויפן וויינשטאַק דריי צווייגן;  
 און ווי ער בלייט, איז אויפגעגאַנגען זיין בליאַכץ, האָבן זיינע  
 הענגלאַך געצייטיקט ווינטרויבן. <sup>11</sup>און פֿרעהס בעכער איז  
 געווען אין מיין האַנט; האָב איך גענומען די ווינטרויבן, און  
 האָב זיי אויסגעקוועטשט אין פֿרעהס בעכער, און דערלאָנגט  
 דעם בעכער אין פֿרעהס האַנט.

<sup>12</sup>הָאָט יוסף צו אים געזאָגט: דאָס איז דער פתרון דערפון:  
 די דריי צווייגן דאָס זיינען דריי טעג. <sup>13</sup>אין דריי טעג אַרום  
 וועט פֿרעה אויפנעמען דיין קאַפּ, און וועט דיך אומקערן אויף  
 דיין שטאַנד, און וועסט דערלאָנגען פֿרעהס בעכער אין זיין  
 האַנט, לויטן פריערדיקן שטייגער, ווען דו ביסט געווען זיין  
 טראַנקמייסטער. <sup>14</sup>אַבער זאָלסט מיך געדענקען ביי זיך, אַז  
 דיר וועט גוט זיין, און זאָלסט טאָן, איך בעט דיך, אַ חסד מיט  
 מיר, און מיך דערמאַנען פאַר פֿרעהן, און מיך אַרויסציען פון  
 דעמדאָיקן הויז. <sup>15</sup>וואָרום געגנבעט בין איך געגנבעט געוואָרן  
 פון לאַנד פון די עברים; און דאָ אויך האָב איך קיין זאַך גיט  
 געטאָן, וואָס מע האָט מיך אַריינגעזעצט אין תּפּיסה.

<sup>16</sup>הָאָט דער אויבערבעקער געזען אַז ער האָט צום גוטן  
 פֿותר געווען, און ער האָט געזאָגט צו יוספּן: מיר אויך האָט זיך  
 געחלומט, ערשט דריי געפלאַכטענע קערב זיינען אויף מיין  
 קאַפּ; <sup>17</sup>און אין דעם אויבערשטן קאַרב איז פון אַלערליי  
 עסנוואַרג פאַר פֿרעהן, געבעקזאַכן, און די פּויגלען עסן זיי  
 פון דעם קאַרב איבער מיין קאַפּ.

<sup>18</sup>הָאָט יוסף געענטפערט און האָט געזאָגט: דאָס איז דער  
 פתרון דערפון: די דריי קערב דאָס זיינען דריי טעג. <sup>19</sup>אין

דריי טעג אַרום וועט פֿרעה אַראָפֿנעמען דיין קאָפּ פֿון דיר, און וועט דיך אויפהענגען אויף אַ בוים, און די פּויגלען וועלן עסן דיין פֿלייש פֿון דיר.

<sup>20</sup>און עס איז געווען אויפן דריטן טאָג, אין פֿרעהס געבורטס־טאָג, האָט ער געמאַכט אַ מאָלצייט פֿאַר אַלע זיינע קנעכט, און האָט אויפגענומען דעם קאָפּ פֿון דעם אויבערטראַנק־מייסטער, און דעם קאָפּ פֿון דעם אויבערבעקער, צווישן זיינע קנעכט. <sup>21</sup>און ער האָט אומגעקערט דעם אויבער־טראַנקמייסטער צו זיין טראַנקמייסטערשאַפט; און ער האָט דערלאָנגט דעם בעכער אין פֿרעהס האַנט. <sup>22</sup>און דעם אויבערבעקער האָט ער אויפֿגעהאַנגען, אַזוי ווי יוסף האָט זיי פֿותר געווען. <sup>23</sup>אַבער דער אויבערטראַנקמייסטער האָט גיט געדאַכט אָן יוספּן, און האָט אים פֿאַרגעסן.

## מקץ

**מא** און עס איז געווען צום סוף פֿון צוויי יאָר צייט, האָט זיך פֿרעהן געחלומט, ערשט ער שטייט ביים טייך. <sup>2</sup>און אָט גייען אַרויף פֿון טייך זיבן קי, שיינ אויפן אויסזען און פעט אויפן לייב; און זיי האָבן זיך געפּיטערט אין דעם טייכ־גראָז. <sup>3</sup>און אָט גייען אַרויף נאָך זיי פֿון טייך זיבן אַנדערע קי, מיאוס אויפן אויסזען, און מאַגער אויפן לייב; און זיי האָבן זיך געשטעלט לעבן יענע קי ביים ברעג טייך. <sup>4</sup>און די מיאוסע אויפן אויסזען און מאַגער־לייביקע קי האָבן אויפגעגעסן די זיבן שיינע אויפן אויסזען און פעטע קי. און פֿרעה האָט זיך אויפֿ־געכאַפט.

<sup>5</sup>און ער איז אַייגעשלאַפּן, און אים האָט זיך געחלומט אַ צווייט מאָל, ערשט זיבן זאַנגען גייען־אויף אויף איין שטענגל,

געוונטע און גוטע. <sup>6</sup>און אָט שפּראַצן אַרויס נאָך זיי זיבן זאָגען דינע און פאַרברענטע פון מורחזוינט. <sup>7</sup>און די דינע זאָגען האָבן אַיינגעשלונגען די זיבן געוונטע און פּולע זאָגען. און פּרעה האָט זיך אויפגעכאַפּט, ערשט עס איז אַ חלום.

<sup>8</sup>און עס איז געווען אין דער פּרי, איז זיין געמיט געווען צערודערט, און ער האָט געשיקט און גערופן אַלע חרטומים פון מצרים, און אַלע אירע חכמים; און פּרעה האָט זיי דערציילט זיינע חלומות, אָבער קיינער האָט זיי ניט געקענט פּוּתן זיין פאַר פּרעהן.

<sup>9</sup>האָט דער אויבערטראַנקמייסטער גערעדט צו פּרעהן, אַזוי צו זאָגן: מיינע זינד מוז איך היינט דערמאָגען. <sup>10</sup>פּרעה האָט געצערנט אויף זיינע קנעכט, און האָט מיך אַריינגעזעצט אין דער וואַך פון דעם אויבערלייבוועכטערס הויז, מיך און דעם אויבערבעקער. <sup>11</sup>האָט זיך אונדז געחלומט אַ חלום אין איין נאַכט, מיר און אים; איטלאַכן לויט דעם פּתרון פון זיין חלום האָט זיך אונדז געחלומט. <sup>12</sup>און דאָרטן איז מיט אונדז געווען אַ צברישער יונג, אַ קנעכט פון דעם אויבערלייבוועכטער, האָבן מיר אים דערציילט, און ער האָט אונדז פּוּתן געווען אונדזערע חלומות; איטלאַכן לויט זיין חלום האָט ער פּוּתן געווען. <sup>13</sup>און עס איז געווען, אַזוי ווי ער האָט אונדז פּוּתן געווען, אַזוי איז געשען: מיך האָט מען אומגעקערט אויף מיין שטאַנד, און אים האָט מען אויפגעזאָגען.

<sup>14</sup>האָט פּרעה געשיקט און גערופן יוספּן, און מע האָט אים אויף גיך אַרויסגענומען פון תּפּיסה. און ער האָט זיך אָפּגעגאָלט, און האָט איבערגעביטן זיינע קליידער, און איז געקומען צו פּרעהן.

<sup>15</sup>האָט פּרעה געזאָגט צו יוספּן: מיר האָט זיך געחלומט אַ חלום, און ניטאָ ווער זאָל אים פּוּתן זיין; און איך האָב געהערט

זאָגן אויף דיר, אַז דו פאַרשטייסט אַ חלום, אים פּוּתֶר צו זײַן.  
 16האַט יוסף געענטפערט פֿרעהן, אַזוי צו זאָגן: ניט איך,  
 גאָט וועט באַשײדן דעם פֿריד פֿון פֿרעהן.  
 17האַט פֿרעה געזאָגט צו יוספֿן: מיר חלומט זיך, ערשט  
 איך שטיי ביים ברעג טײַך. 18און אָט גײען אַרויף פֿון טײַך  
 זיבן קי, פעט אויפֿן לײב און שײן אויפֿן געשטאַלט; און זיי האָבן  
 זיך געפֿיטערט אין גראָז. 19און אָט גײען אַרויף נאָך זיי זיבן  
 אַנדערע קי, אַרעם און זײער מיאוס אויפֿן געשטאַלט און דאָר  
 אויפֿן לײב, וואָס אין גאַנצן לאַנד מצרַים האָב איך ניט געזען  
 זײער גלײכן אין מיאוסקײט. 20און די דאָרע און מיאוסע  
 קי האָבן אויפֿגעזעסן די ערשטע זיבן פעטע קי. 21און זיי  
 זײנען אַרײן אין זיי, און עס איז ניט געווען קענטיק אַז זיי זײנען  
 אין זיי אַרײן, און זײער אויסזען איז געווען אַזוי מיאוס ווי אין  
 אָנהײב. און איך האָב זיך אויפֿגעכאַפֿט. 22און איך האָב געזען  
 אין מיין חלום, ערשט זיבן זאָנגען גײעך־אויף אויף אײן שטענגל,  
 פּולע און גוטע. 23און אָט שפּראַצן אַרויס נאָך זיי זיבן זאָנגען  
 אײנגעטריקנטע, דינע, פאַרברענטע פֿון מזרח־זײט. 24און  
 די דינע זאָנגען האָבן אײנגעשלונגען די זיבן גוטע זאָנגען. האָב  
 איך דערציילט די חרטומים, אָבער קײנער קען מיר ניט זאָגן.  
 25האַט יוסף געזאָגט צו פֿרעהן: דער חלום פֿון פֿרעהן איז  
 אײנער; וואָס גאָט וויל טאָן האָט ער אָנגעזאָגט פֿרעהן. 26די  
 זיבן גוטע קי דאָס זײנען זיבן יאָר, און די זיבן גוטע זאָנגען דאָס  
 זײנען זיבן יאָר; אײן חלום איז דאָס. 27און די זיבן דאָרע און  
 מיאוסע קי, וואָס זײנען אַרויפֿגעקומען נאָך זיי, דאָס זײנען זיבן  
 יאָר; און די זיבן לײדיקע זאָנגען פאַרברענט פֿון מזרח־זײט,  
 דאָס וועלן זײן זיבן הונדערט יאָרן. 28דאָס איז די זאך וואָס איך  
 האָב געזאָגט פֿרעהן: וואָס גאָט וויל טאָן האָט ער באַזײזן פֿרעהן.  
 29זע, עס קומען זיבן יאָר פֿון גרויס זעט אין גאַנצן לאַנד מצרַים.

<sup>30</sup>און נאך זיי וועלן אויפשטיין זיבן הונגעריאָרן, און די גאַנצע זעט וועט זיין פאַרגעסן אין לאַנד מצרים; און דער הונגער וועט פאַרלענדן דאָס לאַנד. <sup>31</sup>און פון דער זעט וועט ניט זיין צו מערקן אין לאַנד, פון וועגן יענעם הונגער וואָס נאָכדעם; וואָרום ער וועט זיין זייער שווער. <sup>32</sup>און וואָס דער חלום האָט זיך איבערגעזחזרט אַ צווייט מאָל: ווייל די זאך איז פעסט פון גאָט, און גאָט אַיילט דאָס צו טאָן. <sup>33</sup>און אַצונד, זאָל פֿרעה זען אַ פאַרשטאַנדיקן און אַ קלוגן מאַן, און אים שטעלן איבערן לאַנד מצרים. <sup>34</sup>זאָל פֿרעה דאָס טאָן, און זאָל ער אויפזעצן אויפזעצן איבערן לאַנד, און באַוואַרענען דאָס לאַנד מצרים אין די זיבן זאַטע יאָרן. <sup>35</sup>און זאָל מען אויפזאַמלען די גאַנצע שפייז פון דיראַזיקע גוטע יאָרן וואָס קומען, און זאָל מען אַנקלייבן תבואה אונטער דער האַנט פון פֿרעהן, פאַר שפייז אין די שטעט, און היטן. <sup>36</sup>און די שפייז וועט זיין אַוועקגעלייגט פאַרן לאַנד, אויף די זיבן הונגעריאָרן וואָס וועלן זיין אין לאַנד מצרים, און דאָס לאַנד וועט ניט פאַרשיטן ווערן פון הונגער. <sup>37</sup>און די זאך איז ווילגעפעלן אין די אויגן פון פֿרעהן, און אין די אויגן פון אַלע זיינע קנעכט. <sup>38</sup>און פֿרעה האָט געזאָגט צו זיינע קנעכט: קענען מיר דען געפינען אַזאָ ווי דערדאַזיקער, אַ מאַן וואָס דער גייסט פון גאָט איז אין אים? <sup>39</sup>און פֿרעה האָט געזאָגט צו יוספן: נאָכדעם ווי גאָט האָט דיך געלאָזט וויסן דאָס אַלץ, איז ניטאָ אַ פאַרשטאַנדיקער און אַ קלוגער אַזוי ווי דו. <sup>40</sup>דו וועסט זיין איבער מיין הויז, און לויט דיין מויל זאָל געווירטשאַפט ווערן מיין גאַנץ פּאַלק; נאָר מיטן טראָן וועל איך זיין גרעסער פון דיר. <sup>41</sup>און פֿרעה האָט געזאָגט צו יוספן: זע, איך האָב דיך אויפגעזעצט איבערן גאַנצן לאַנד מצרים. <sup>42</sup>און פֿרעה האָט אַראָפּגענומען זיין זיגלרינג פון זיין האַנט, און האָט אים אָנגעטאָן אויף דער האַנט פון יוספן, און ער האָט אים

אָנעקליידט אין ליינענע בנדים, און אים אָנעטאָן אַ גילדערנע קייט אויפן האַלדו. <sup>44</sup>און ער האָט אים געמאַכט פאָרן אין זיין צווייטן רייטוואָגן; און מע האָט אויסגערויפן פאָר אים: אַברך! און ער האָט אים אויפגעזעצט איבערן גאַנצן לאַנד מצרים.

<sup>44</sup>און פֿרעה האָט געזאָגט צו יוספּן: איך בין פֿרעה, אָבער אַן דיר זאָל קיינער ניט אויפהייבן אַ האַנט אָדער אַ פּוס אין גאַנצן לאַנד מצרים. <sup>45</sup>און פֿרעה האָט גערויפן דעם נאָמען פּון יוספּן, צִפְנַת־פָּעַנִחַ; און ער האָט אים געגעבן אָסנת די טאָכטער פּון פּוּט־פֿרַע, דעם פֿריסטער פּון און, פאָר אַ ווייב. און יוסף איז אַרויסגעגאַנגען איבערן לאַנד מצרים. <sup>46</sup>און יוסף איז געווען דרייסיק יאָר אַלט, ווען ער האָט זיך געשטעלט פאָר פֿרעה דעם מלך פּון מצרים. און יוסף איז אַרויסגעגאַנגען פּון פאָר פֿרעהן, און איז דורכגעגאַנגען דורכן גאַנצן לאַנד מצרים.

<sup>47</sup>און דאָס לאַנד האָט געבראַכט אין די זיבן זאַטע יאָרן הויפּנסווייז. <sup>48</sup>און ער האָט אויפגעזאַמלט די גאַנצע שפּייז פּון די זיבן יאָר וואָס זיינען געווען אין לאַנד מצרים, און האָט אַריינגעטאָן די שפּייז אין די שטעט; די שפּייז פּון די פּעלדער פּון אַ שטאָט וואָס אַרום איר, האָט ער אַריינגעטאָן אין איר. <sup>49</sup>און יוסף האָט אָנעקליבן תּבּוּאה אַזוי ווי זאַמד פּון ים, זייער פּיל, ביז מע האָט אויפגעהערט צו ציילן, ווייל עס איז געווען אַן אַ צאָל.

<sup>50</sup>און ביי יוספּן זיינען געבאָרן געוואָרן, איידער דאָס הונגעריאָר איז געקומען, צוויי זין, וואָס אָסנת די טאָכטער פּון פּוּט־פֿרַע דעם פֿריסטער פּון און האָט אים געבאָרן. <sup>51</sup>און יוסף האָט גערויפן דעם נאָמען פּון דעם בכּוֹר מְנַשֶׁה, ווייל: „גאָט האָט מיך געמאַכט פאָרגעסן“ מיין גאַנצע מאַטערניש, און דאָס



גאנצע הויז פון מיין פאָטער".<sup>52</sup> און דעם נאָמען פון דעם צווייטן האָט ער גערופן אַפּרִים, ווייל: „גאָט האָט מיך געפרוכפּערט“ אין דעם לאַנד פון מיין פיין“.

<sup>53</sup>און עס האָבן זיך געענדיקט די זיבן יאָר פון דער זעט וואָס איז געווען אין לאַנד מצרים. <sup>54</sup>און עס האָבן אָנגעהויבן קומען די זיבן הונגעריאָרן, אזוי ווי יוסף האָט פאַראויסגעזאָגט. און עס איז געווען אַ הונגער אין אַלע לענדער, נאָר אין גאנצן לאַנד מצרים איז געווען ברויט.

<sup>55</sup>און אז דאָס גאנצע לאַנד מצרים האָט אָנגעהויבן הונגערן, און דאָס פּאָלק האָט געשריען צו פּרעהן אום ברויט, האָט פּרעה געזאָגט צו גאנץ מצרים: גייט צו יוסף; וואָס ער וועט אייך זאָגן, זאָלט איר טאָן. <sup>56</sup>און דער הונגער איז געווען איבערן גאנצן לאַנד; און יוסף האָט געעפנט אַלע שפייכלערס, און האָט פאַרקויפט צו מצרים; און דער הונגער האָט זיך געשטאַרקט אין לאַנד מצרים. <sup>57</sup>און פון דער גאנצער ערד איז מען געקומען קיין מצרים צו יוסף קויפן תבואה, וואָרום דער הונגער איז געווען שטאַרק אויף דער גאנצער ערד.

**מב** און יעקב האָט געזען אז עס איז דאָ תבואה אין מצרים, און יעקב האָט געזאָגט צו זיינע זין: וואָס קוקט איר אייך אָן? <sup>2</sup>און ער האָט געזאָגט: אָט האָב איך געהערט, אז עס איז דאָ תבואה אין מצרים. גידערט אַראָפּ אַהין, און קויפט אונדז אייך פון דאָרטן, כדי מיר זאָלן לעבן און ניט שטאַרבן. <sup>3</sup>האָבן יוספּס צען ברידער אַראָפּגענידערט קויפן תבואה פון מצרים. <sup>4</sup>אַבער בנימין, יוספּס ברודער, האָט יעקב ניט מיטגעשיקט מיט זיינע ברידער, ווייל ער האָט געזאָגט: טאָמער וועט אים טרעפן אַן אומגליק.

<sup>5</sup>זיינען געקומען די זין פון ישראלן איינקויפן, צווישן די

וואָס זײַנען געקומען, וואָרום דער הונגער איז געווען אין לאַנד  
 כּנָען. <sup>6</sup> און יוסף איז געווען דער געוועלטיקער איבערן לאַנד;  
 ער איז געווען דער וואָס האָט פאַרקויפט צום גאַנצן פּאָלק פון  
 לאַנד. זײַנען געקומען יוספּס ברידער, און האָבן זיך צו אים  
 געבוקט מיטן פנים צו דער ערד. <sup>7</sup> און יוסף האָט געזען זײַנע  
 ברידער, און האָט זיי דערקענט, אָבער ער האָט זיך געמאַכט  
 פרעמד צו זיי, און האָט גערעדט מיט זיי האַרט, און האָט צו  
 זיי געזאָגט: פון וואַנען קומט איר? האָבן זיי געזאָגט: פון לאַנד  
 כּנָען, אַיינצוקויפן שפּייז.

<sup>8</sup> און יוסף האָט דערקענט זײַנע ברידער, אָבער זיי האָבן  
 אים ניט דערקענט. <sup>9</sup> און יוסף האָט זיך דערמאַנט אָן די  
 חלומות, וואָס האָבן זיך אים געחלומט וועגן זיי, און ער האָט  
 צו זיי געזאָגט: אויסקוקערס זײט איר; צו זען די נאַקעטקײט  
 פון לאַנד זײט איר געקומען.

<sup>10</sup> האָבן זיי צו אים געזאָגט: ניין, מײן האַר, נײַערט צו קויפן  
 שפּייז זײַנען געקומען דײַנע קנעכט. <sup>11</sup> מיר אַלע זײַנען זײַן פון  
 אײן מאַן; ערלאַכע מענטשן זײַנען מיר; דײַנע קנעכט זײַנען  
 קײנמאַל ניט געווען קײן אויסקוקערס.

<sup>12</sup> האָט ער צו זיי געזאָגט: ניין, נײַערט די נאַקעטקײט פון  
 לאַנד זײט איר געקומען זען.

<sup>13</sup> האָבן זיי געזאָגט: צוועלף ברידער זײַנען מיר, דײַנע  
 קנעכט, זײַן פון אײן מאַן אין לאַנד כּנָען, און אַט איז דער  
 אינגסטער הײנט מיט אונדזער פּאָטער, און אײנער איז ניט  
 געוואָרן.

<sup>14</sup> האָט יוסף צו זיי געזאָגט: דאָס איז דאָך וואָס איך האָב  
 צו אײך גערעדט, אַזוי צו זאָגן: אויסקוקערס זײט איר. <sup>15</sup> דער-  
 מיט וועט איר געפרוּווט ווערן: אַזוי ווי פּרעה לעבט, אויב איר  
 וועט פון דאַנען אַרויסגיין, סײַדן אַײער אינגסטער ברודער

וועט קומען אהער! <sup>16</sup>שיקט פון אייך איינעם, ער זאל ברענגען אייער ברודער, און איר בלייבט איינגעשפארט, כדי אייערע ווערטער זאלן אויסגעפרווט ווערן, אויב דער אמת איז מיט אייך; און אויב ניט, אזוי ווי פרעה לעבט, אז איר זייט אויס-קוקערס!

<sup>17</sup>און ער האָט זיי אַרײַנגענומען אין וואַך אויף דריי טעג.  
<sup>18</sup>און יוסף האָט צו זיי געזאָגט אויפן דריטן טאָג: דאָס טוט, און איר וועט בלייבן לעבן-איך האָב מורא פאַר גאָט: <sup>19</sup>אויב איר זייט ערלאַכע מענטשן, זאָל איין ברודער אייערער בלייבן איינגעשפארט אין אייער וואַכהויז, און איר גייט, און ברענגט תבואה פאַר דעם הונגער פון אייערע הויגעזינטן. <sup>20</sup>און אייער אינגסטן ברודער זאָלט איר ברענגען צו מיר; און אייערע ווערטער וועלן באַווערט ווערן, און איר וועט ניט שטאַרבן. האָבן זיי אזוי געטאָן.

<sup>21</sup>און זיי האָבן געזאָגט איינער צום אַנדערן: פאַרוואָר, מיר זיינען שולדיק וועגן אונדזער ברודער וואָס מיר האָבן צוגעזען דעם צער פון זיין זעל, ווען ער האָט זיך געבעטן ביי אונדז, און מיר האָבן ניט צוגעהערט. דרום איז אויף אונדז געקומען די דאָזיקע צרה. <sup>22</sup>און ראובן האָט זיך אָפגערופן צו זיי, אזוי צו זאָגן: האָב איך אייך ניט געזאָגט, אזוי צו זאָגן: פאַרזינדיקט אייך ניט אָן דעם אינגל? אָבער איר האָט ניט צוגעהערט; און אַט אויך ווערט זיין בלוט אויפגעמאַנט.

<sup>23</sup>און זיי האָבן ניט געוואוסט אז יוסף פאַרשטייט וואָרום אַ טאָלמעטש איז געווען צווישן זיי. <sup>24</sup>האָט ער זיך אָפגעדרייט פון זיי, און האָט געוויינט. און ער האָט זיך אומגעקערט צו זיי, און האָט צו זיי גערעדט; און ער האָט גענומען פון זיי שמענען, און האָט אים איינגעשפארט פאַר זייערע אויגן.  
<sup>25</sup>און יוסף האָט באַפוילן, מע זאָל אָנפילן זייערע כלים

מיט תבואה, און אומקערן זייער געלט איטלאַכן אין זיין זאַק, און זיי געבן שפייז אויפן וועג. און מע האָט צו זיי אַזוי געטאַן.<sup>26</sup> און זיי האָבן אויפגעלאָדן זייער תבואה אויף זייערע אייזלען, און זיינען אַוועקגעגאַנגען פון דאָרטן.

<sup>27</sup>האַט איינער געעפנט זיין זאַק צו געבן זיין אייזל פוטער אין האַרבעריק, און האָט דערזען זיין געלט, ערשט עס איז אין מויל פון זיין זאַק. <sup>28</sup>האַט ער געזאָגט צו זיינע ברידער: מײן געלט איז אומגעקערט געוואָרן, און אָט איז עס אויך אין מײן זאַק. איז זיי אַרויסגעפאַלן דאָס האַרץ, און זיי האָבן ציטערנדיק געזאָגט איינער צום אַנדערן: וואָס האָט אונדז דאָ גאָט געטאַן?

<sup>29</sup>און זיי זיינען געקומען צו זייער פאָטער יעקבן קיין לאַנד כּנען, און האָבן אים דערציילט אַלץ וואָס זיי האָט געטראָפּן, אַזוי צו זאָגן: <sup>30</sup>דער מאַן, דער האַר פון לאַנד, האָט מיט אונדז גערעדט האַרט, און ער האָט אונדז געמאַכט פאַר אויסקוקערס פון דעם לאַנד. <sup>31</sup>האַבן מיר צו אים געזאָגט: ערלאַכע מענטשן זיינען מיר, מיר זיינען קיינמאָל ניט געווען קיין אויסקוקערס. <sup>32</sup>צוועלף ברידער זיינען מיר, זין פון אונדזער פאָטער; איינער איז ניט געוואָרן, און דער אינגסטער איז היינט מיט אונדזער פאָטער אין לאַנד כּנען. <sup>33</sup>האַט דער מאַן, דער האַר פון לאַנד, צו אונדז געזאָגט: דערמיט וועל איך וויסן אַז איר זייט ערלאַכע מענטשן: איין ברודער אַייערן לאָזט איבער ביי מיר, און נעמט גענוג פאַר דעם הונגער פון אַייערע הויזגעזינטן, און גייט. <sup>34</sup>און ברענגט אַייער אינגסטן ברודער צו מיר, און איך וועל וויסן אַז איר זייט ניט קיין אויסקוקערס, נאָר איר זייט ערלאַכע מענטשן; וועל איך אײך אָפּגעבן אַייער ברודער, און איר וועט מעגן פאַרקערן אין לאַנד.

<sup>35</sup>און עס איז געווען, ווי זיי לידיקן אויס זייערע זעק,

ערשט איטלאַכנס בינטל געלט איז אין זיין זאַק; און ווי זיי און זייער פּאָטער האָבן דערזען זייערע בינטלאַך געלט, אַזוי האָבן זיי מורא געקראָגן. <sup>86</sup> און זייער פּאָטער יעקב האָט צו זיי געזאָגט: איר האָט מיך באַרויבט פון מיינע קינדער; יוסף איז מער ניטאָ, און שמעון איז ניטאָ, און בנימינען ווילט איר אַוועקנעמען; דאָס אַלץ איז אויף מיר אויסגעגאַנגען.

<sup>87</sup> האָט ראובן געזאָגט צו זיין פּאָטער, אַזוי צו זאָגן: מיינע ביידע זין זאָלסטו טייטן, אויב איך וועל דיר אים ניט צוריק ברענגען. גיב אים אויף מיין האַנט, און איך וועל אים אומ-קערן צו דיר.

<sup>88</sup> האָט ער געזאָגט: מיין זון וועט ניט אַראָפּנידערן מיט אייך, וואָרום זיין ברודער איז טויט, און ער אַליין איז געבליבן, און אַז אים וועט טרעפן אַן אומגליק אויף דעם וועג וואָס איר וועט גיין דערויף, וועט איר מאַכן נידערן מיינע גראַע האָר מיט טרויער אין קבר.

**מג** יאון דער הונגער איז געווען שווער אין לאַנד. <sup>2</sup> און עס איז געווען, אַז זיי האָבן אויפגעגעסן די תבואה, וואָס זיי האָבן געבראַכט פון מצרים, האָט זייער פּאָטער צו זיי געזאָגט: גייט ווידער, קויפט אונדז אַ ביסל שפייז.

<sup>3</sup> האָט יהודה געזאָגט צו אים, אַזוי צו זאָגן: וואָרענען האָט אונדז געוואָרנט דער מאַן, אַזוי צו זאָגן: איר זאָלט מיין פנים ניט זען, אויב אַייער ברודער איז ניט מיט אַיך. <sup>4</sup> אויב דו שיקסט אונדזער ברודער מיט אונדז, וועלן מיר אַראָפּנידערן, און וועלן דיר אַינקויפן שפייז. <sup>5</sup> אויב אָבער דו שיקסט ניט, וועלן מיר ניט אַראָפּנידערן, וואָרום דער מאַן האָט אונדז אָנגעזאָגט: איר זאָלט מיין פנים ניט זען, אויב אַייער ברודער איז ניט מיט אַיך.

<sup>6</sup> האָט ישראל געזאָגט: נאָך וואָס האָט איר מיר געטאָן די רעה, צו זאָגן דעם מאַן, אַז איר האָט נאָך אַ ברודער?

7האָבן זיי געזאָגט: דער מאַן האָט זיך פאַנאַנדערגעפרעגט וועגן אונדז, און וועגן אונדזער משפּחה, אַזוי צו זאָגן: לעבט נאָך אַייער פּאָטער? האָט איר נאָך אַ ברודער? און מיר האָבן אים דערציילט לויט די דאָזיקע ווערטער. זאָלן מיר גאָר וויסן, אָז ער וועט זאָגן: ברענגט אַראָפּ אַייער ברודער? און יהודה האָט געזאָגט צו זיין פּאָטער ישראל: שיק דעם אינגל מיט מיר, און מיר וועלן אויפשטיין און וועלן גיין, כדי מיר זאָלן לעבן און ניט שטאַרבן, אי מיר, אי דו, אי אונדזערע קליינע קינדער. 8אויך בין ערב פאַר אים, פון מיין האַנט זאָלסטו אים מאַנען; אויב איך וועל דיר אים ניט ברענגען און אים אַוועק שטעלן פאַר דיר, זאָל איך זיין אַ פאַרוינדיקטער צו דיר אַלע טעג. 9וואָרום אָז מיר וואָלטן זיך ניט אויפגעהאַלטן, וואָלטן מיר שוין אַצונד זיך געהאַט אומגעקערט צום צווייטן מאָל.

11האַט זייער פּאָטער ישראל צו זיי געזאָגט: אויב שוין יאָ אַזוי, טוט אַט-וואָס: נעמט פון די בעסטע פרוכטן פון לאַנד אין אַייערע כּלים, און ברענגט אַראָפּ צו דעם מאַן אַ מתנה, אַ ביסל באַלזאַם, און אַ ביסל האַניק, געווירץ, און לאַדאַן, ניס, און מאַנדלען. 12און טאַפל געלט נעמט מיט אין אַייער האַנט; און דאָס געלט וואָס איז אומגעקערט געוואָרן אין מויל פון אַייערע זעק, זאָלט איר אומקערן מיט אַייער האַנט; אפשר איז דאָס געווען אַ פאַרזע. 13און נעמט אַייער ברודער, און שטייט אויף, גייט ווידער צו דעם מאַן. 14און גאַט שדי וועט אַיך געבן דערבאַרימונג ביי דעם מאַן, און ער וועט אַיך אַוועקלאָזן אַייער אַנדער ברודער און בנימינען; און איך, אויב איך מוז אַנווערן מיינע קינדער, וועל איך אַנווערן.

15האָבן די מענער גענומען די דאָזיקע מתנה, און טאַפל געלט האָבן זיי מיטגענומען אין זייער האַנט, און בנימינען, און זיי זיינען אויפגעשטאַנען און האָבן גענידערט קיין מצרים, און האָבן זיך געשטעלט פאַר יוספּן.

<sup>16</sup>און ווי יוסף האָט דערזען בנימינען מיט זיי, אַזוי האָט ער געזאָגט צו דעם וואָס איבער זיין הויז: ברענג אַריין די מענטשן אין הויז, און שעכט אַ שעכטונג, און גרייט צו, וואָרום די מענטשן וועלן עסן מיט מיר צו מיטאַג. <sup>17</sup>האָט דער מאַן געטאַן אַזוי ווי יוסף האָט געהייסן, און דער מאַן האָט אַריינגעבראַכט די מענער אין יוספס הויז.

<sup>18</sup>און די מענער האָבן מורא געהאַט, ווייל זיי זיינען אַריינגעבראַכט געוואָרן אין יוספס הויז, און זיי האָבן געזאָגט: פון וועגן דעם געלט וואָס איז אומגעקערט געוואָרן אין אונדזערע זעק דאָס ערשטע מאָל, ווערן מיר אַריינגעבראַכט, כדי זיך אַרויפצוואַרפן אויף אונדז, און אָנפאַלן אויף אונדז, און אונדז נעמען פאַר קנעכט מיט אונדזערע אייזלען.

<sup>19</sup>האָבן זיי געענט צו דעם מאַן וואָס איבער יוספס הויז, און האָבן גערעדט צו אים אין איינגאַנג פון הויז. <sup>20</sup>און זיי האָבן געזאָגט: איך בעט דיך, מיין האַר, מיר האָבן אַראָפגענידערט דאָס ערשטע מאָל צו קויפן שפייז. <sup>21</sup>און עס איז געווען, אַז מיר זיינען געקומען צום האַרבעריק, און האָבן געעפנט אונדזערע זעק, ערשט איטלאַכנס געלט איז אין מויל פון זיין זאַק, אונדזער געלט אין זיין פולער וואָג; האָבן מיר עס אָפגעבראַכט אין אונדזער האַנט. <sup>22</sup>און נאָך אַנדער געלט האָבן מיר אַראָפגעבראַכט אין אונדזער האַנט, צו קויפן שפייז. מיר ווייסן ניט ווער עס האָט אַריינגעטאַן אונדזער געלט אין אונדזערע זעק.

<sup>23</sup>האָט ער געזאָגט: פריד צו אַיך! איר זאָלט ניט מורא האָבן; אַייער גאָט, און דער גאָט פון אַייער פאָטער, האָט אַיך געשאַנקן אַן אוצר אין אַייערע זעק; אַייער געלט איז מיר אַריינגעקומען. און ער האָט אַרויסגעבראַכט צו זיי שמעווען. <sup>24</sup>און דער מאַן האָט אַריינגעבראַכט די מענער אין יוספס הויז, און ער האָט געגעבן וואַסער, און זיי האָבן געוואַשן זייערע

פיס; און ער האָט געגעבן פוטער פאַר זייערע אייזלען. <sup>26</sup>און זיי האָבן צוגעגרייט די מתנה איידער יוסף וועט קומען אים מיטאַג, וואָרום זיי האָבן געהערט אַז דאָרטן וועלן זיי עסן ברויט. <sup>26</sup>און ווי יוסף איז געקומען אין הויז, אזוי האָבן זיי אַרייַר געבראַכט צו אים אין הויז די מתנה וואָס אין זייער האַנט, און זיי האָבן זיך געבוקט פאַר אים צו דער ערד. <sup>27</sup>און ער האָט זיי געפרעגט אויף פריד, און ער האָט צו זיי געזאָגט: איז פריד צו אַייער אַלטן פאָטער, וואָס איר האָט פון אים דערציילט? לעבט ער נאָך? <sup>28</sup>האָבן זיי געזאָגט: פריד איז צו דיין קנעכט אונדזער פאָטער, ער לעבט נאָך. און זיי האָבן זיך גענייגט און זיך געבוקט.

<sup>29</sup>האָט ער אויפגעהויבן זיינע אויגן, און האָט דערזען זיין ברודער בנימין, זיין מוטערס זון, און ער האָט געזאָגט: איז דאָס אַייער אינגסטער ברודער, וואָס איר האָט מיר פון אים דערציילט? און ער האָט געזאָגט: זאָל דיך גאָט לייטועליקן, מיין זון.

<sup>30</sup>און יוסף האָט זיך געאַיילט, וואָרום זיין האַרץ האָט אים פאַרקלעמט אויף זיין ברודער, און ער האָט זיך געוואָלט פאַנאָדערוויינען; איז ער אַריין אין קאַמער, און האָט דאָרטן געוויינט. <sup>31</sup>און ער האָט אָפגעוואָשן זיין פנים, און איז אַרויס געגאַנגען; און ער האָט זיך אַיינגעהאַלטן און האָט געזאָגט: לייגט ברויט.

<sup>32</sup>האָט מען געלייגט פאַר אים באַזונדער, און פאַר זיי באַזונדער, און פאַר די מצרים וואָס האָבן געגעסן ביי אים, באַזונדער, וואָרום די מצרים קענען ניט עסן ברויט מיט די עברים, ווייל דאָס איז אַן אומווערדיקייט ביי די מצרים. <sup>33</sup>און זיי זיינען אויסגעזעצט געוואָרן פאַר אים, דער בכור לויט זיין בכורהשאַפט, און דער אינגערער לויט זיין יונגקייט:



און די מענטשן האָבן זיך געוונדערט צווישן איינאַנדער.  
 34 און ער האָט זיי געלאָזט צוטראַגן חלקים פון פאַר אים, און  
 בנימינס חלק איז געווען פינף מאָל אַזוי פיל ווי זייער איטלאַכנס  
 חלק. און זיי האָבן געטרונקען און זיך אָנגעטרונקען מיט אים.

**מד** און ער האָט באַפוילן דעם וואָס איבער זיין הויז, אַזוי  
 צו זאָגן: פיל אָן די זעק פון די מענטשן מיט שפייז ווי  
 פיל זיי קענען טראַגן, און טו אַריין איטלאַכנס געלט אין מויל  
 פון זיין זאַק. 2 און מײן בעכער, דעם זילבערנעם בעכער,  
 זאַלסטו אַריינטאָן אין מויל פון דעם זאַק פון דעם אינגסטן,  
 מיט דעם געלט פאַר זיין תבואה.

און ער האָט געטאָן אַזוי ווי דאָס וואָרט וואָס יוסף האָט  
 גערעדט.

35 ווי דער מאַרגן האָט אויפגעלויכטן, אַזוי זיינען די מענער  
 אַוועקגעשיקט געוואָרן, זיי און זייערע אייזלען. 1 זיי זיינען  
 נאָר וואָס אַרויסגעגאַנגען פון שטאָט, נאָך ניט געווען ווייט  
 אַוועק, אַזוי האָט יוסף געזאָגט צו דעם וואָס איבער זיין הויז:  
 שטיי אויף, יאָג נאָך די מענטשן, און אַז דו וועסט זיי אַניאָגן,  
 זאַלסטו זאָגן צו זיי: פאַרוואָס האָט איר אָפגעצאָלט אַ רעה  
 פאַר אַ טובה? 2 דאָס איז דאָך דער וואָס מײן האַר טרינקט  
 פון אים, און צויבערן טוט ער צויבערן מיט אים. איר האָט  
 זיך שלעכט באַגאַנגען מיט וואָס איר האָט געטאָן.

36 און ער האָט זיי אָנגעיאָגט, און האָט צו זיי גערעדט די  
 דאָזיקע ווערטער. 1 האָבן זיי צו אים געזאָגט: פאַר וואָס רעדט  
 מײן האַר אַזעלכע ווערטער? באַהיט זאָלן ווערן דייע קנעכט  
 פון טאָן אַזאַ זאַך! 2 זע, דאָס געלט וואָס מיר האָבן געפונען  
 אין מויל פון אונדזערע זעק, האָבן מיר דיר אומגעקערט פון  
 לאַנד פונען, היינט ווי וועלן מיר גנבען פון דיין האַרס הויז

וילבער אָדער גאָלד? דערײַעניקער פון דײַנע קנעכט וואָס ער וועט בײַ אים געפונען ווערן, זאָל שטאַרבן, און אויך מיר וועלן זײַן קנעכט צו מײַן האַר.

<sup>10</sup>האַט ער געזאָגט: הגם געזאָלט האָט אַצונד זײַן אַזוי ווי אײַערע ווערטער, זאָל נאָר דער וואָס ער וועט בײַ אים געפונען ווערן, זײַן אַ קנעכט צו מיר, און איר וועט זײַן רײַן.

<sup>11</sup>האַבן זײַ אויף גיך אַראָפּגעלאָזט איטלאַכער זײַן זאַק אויף דער ערד, און זײַ האָבן געעפנט איטלאַכער זײַן זאַק. <sup>12</sup>און ער האָט געזוכט; מיטן עלטסטן האָט ער אָנגעהויבן, און מיטן אינגסטן האָט ער געענדיקט. און דער בעכער איז געפונען געוואָרן אין בנימינס זאַק.

<sup>13</sup>האַבן זײַ צעריסן זײַערע קלײדער, און איטלאַכער האָט אויפגעלאָדן זײַן אייזל, און זײַ האָבן זיך אומגעקערט אין שטאָט. <sup>14</sup>און יהודה איז געקומען מיט זײַנע ברידער אין יוספס הויז; און ער איז נאָך דאָרטן געווען. און זײַ זײַנען געפאלן פאַר אים צו דער ערד.

<sup>15</sup>האַט יוסף צו זײַ געזאָגט: וואָס איז דאָס פאַר אַ טוואונג וואָס איר האָט געטאָן? האָט איר ניט געוויסט אַז צויבערן טוט צויבערן אַזאַ מאַן ווי איך?

<sup>16</sup>האַט יהודה געזאָגט: וואָס זאָלן מיר זאָגן צו מײַן האַר, וואָס זאָלן מיר רעדן, און וואָס זאָלן מיר זיך פאַרענטפערן? גאָט האָט געפונען די זינד פון דײַנע קנעכט. אָט זײַנען מיר קנעכט צו מײַן האַר, אי מיר, אי דער וואָס דער בעכער איז געפונען געוואָרן אין זײַן האַנט.

<sup>17</sup>האַט ער געזאָגט: חלילה מיר דאָס צו טאָן! דער מאַן וואָס דער בעכער איז געפונען געוואָרן אין זײַן האַנט, ער זאָל זײַן אַ קנעכט צו מיר, און איר גײט אַרויף בשלום צו אײַער פאַטער.

## ויגש

<sup>18</sup> והָאֵט יְהוּדָה גַענענט צו אים, און הָאֵט געוואָגט: איך בעט דײך, מײן האַר, זאָל אַקאַרשט דײן קנעכט רעדן אַ וואָרט אין די אויערן פון מײן האַר, און זאָל דײן צאָרן ניט גרימען אויף דײן קנעכט; וואָרום דו ביסט אַזוי ווי פֿרעה. <sup>19</sup> מײן האַר הָאֵט געפרעגט זײנע קנעכט, אַזוי צו זאָגן: הָאֵט איר אַ פּאָטער אָדער אַ ברודער? <sup>20</sup> און מיר האָבן געוואָגט צו מײן האַר: מיר האָבן אַן אַלטן פּאָטער, און אַ קלײנעם בן־זקונים, וואָס זײן ברודער איז טויט, און ער אַלײן איז געבליבן פון זײן מוטער, און זײן פּאָטער הָאֵט אים ליב. <sup>21</sup> הָאָסטו געוואָגט צו דײנע קנעכט: ברענגט אים אַראָפּ צו מיר, איך זאָל טאָן מײן אויג אויף אים. <sup>22</sup> האָבן מיר געוואָגט צו מײן האַר: דאָס אינגל קען ניט פּאַרלאָזן זײן פּאָטער, וואָרום אַז ער וועט פּאַרלאָזן זײן פּאָטער, וועט דער שטאַרבן. <sup>23</sup> הָאָסטו געוואָגט צו דײנע קנעכט: אויב אײער אינגסטער ברודער וועט ניט אַראָפּנידערן מיט אײך, זאָלט איר מער מײן פנים ניט זען. <sup>24</sup> און עס איז געווען, אַז מיר זײנען אַרויפגעקומען צו דײן קנעכט, אונדזער פּאָטער, האָבן מיר אים דערצײלט די ווערטער פון אונדזער האַר. <sup>25</sup> און אַז אונדזער פּאָטער הָאֵט געוואָגט: גײט ווידער, קויפט אונדז אַ ביסל שפּײז, <sup>26</sup> האָבן מיר געוואָגט: מיר קענען ניט אַראָפּנידערן; נאָר אויב אונדזער אינגסטער ברודער וועט זײן מיט אונדז, וועלן מיר אַראָפּנידערן, וואָרום מיר קענען ניט זען דעם מאַנס פנים, אַזוי אונדזער אינגסטער ברודער איז ניט מיט אונדז. <sup>27</sup> הָאֵט דײן קנעכט, אונדזער פּאָטער, צו אונדז געוואָגט: איר וויסט אַז צוויי הָאֵט מיר מײן ווייב געבאַרן. <sup>28</sup> און אײנער איז אַוועקגעגאַנגען פון מיר, און איך האָב געוואָגט: פאַרוואָר, פאַרצוקן איז ער פאַרצוקט געוואָרן; און איך האָב אים ניט געזען ביז אַצונד. <sup>29</sup> און אַז איר וועט אַוועקנעמען אויך דעמדאָזיקן פון מײן פנים,

און אים וועט טרעפן אן אומגליק, וועט איר מאַכן נידערן מיינע גראַע האַר מיט קומער אין קבר. <sup>30</sup>און אַצונד אַז איך וועל קומען צו דיין קנעכט, מײן פּאָטער, און דער אינגל איז מיט אונדז נײַטאָ, אַזוי ווי זײן זעל איז צוגעבונדן צו זײן זעל, <sup>31</sup>איז, ווי ער וועט זען אַז דער אינגל איז נײַטאָ, אַזוי וועט ער שטאַרבן, און דײנע קנעכט וועלן מאַכן נידערן די גראַע האַר פּון דײן קנעכט, אונדזער פּאָטער, מיט טרויער אין קבר. <sup>32</sup>וואַרום דײן קנעכט איז ערב געווען פאַר דעם אינגל צו זײן פּאָטער, אַזוי צו זאָגן: אויב איך וועל דיר אים נײט ברענגען, זאָל איך זײן אַ פאַרזינדיקטער צו מײן פּאָטער אַלע טעג. <sup>33</sup>און אַצונד, איך בעט דײך, זאָל דײן קנעכט בלײבן אַנשטאַט דעם אינגל, אַ קנעכט צו מײן האַר, און דער אינגל זאָל אַרױפגײן מיט זײנע ברידער. <sup>34</sup>וואַרום ווי קען איך אַרױפגײן צו מײן פּאָטער, אַז דער אינגל איז נײט מיט מיר? איך וועל חלילה צווען דאָס בײז וואָס וועט טרעפן מײן פּאָטער.

**מה** יאון יוסף האָט זיך נײט געקענט אַינהאַלטן פאַר אַלע וואָס ווײנען געשטאַנען לעבן אים, און ער האָט אויס גערופן: פירט אַרויס אַלע מענטשן פון מיר. און קײן מענטש איז נײט געשטאַנען לעבן אים, ווען יוסף האָט זיך דערקענט צו זײנע ברידער. <sup>2</sup>און ער האָט אַרויסגעלאָזט זײן קול אין געוויין, און די מצרים האָבן געהערט; און דאָס הויז פון פּרעהן האָט געהערט דערפון.

<sup>3</sup>און יוסף האָט געזאָגט צו זײנע ברידער: איך בין יוסף; לעבט נאָך מײן פּאָטער? און זײנע ברידער האָבן אים נײט געקענט ענטפערן, וואַרום זײ האָבן זיך דערשראַקן פאַר אים. <sup>4</sup>האָט יוסף געזאָגט צו זײנע ברידער: גענענט צו מיר, איך בעט אײך. האָבן זײ גענענט. און ער האָט געזאָגט: איך בין אײער ברודער יוסף, וואָס איר האָט מיך פאַרקויפט קײן

מצרים. <sup>5</sup>און אצונד זאלט איר אייך ניט קלעמען, און זאל ניט פארדריסן אין אייערע אויגן, וואָס איר האָט מיך פאַרקויפט אַהער, וואָרום צו דערהאַלטן לעבנס האָט מיך גאָט געשיקט אייך פאַרויס. <sup>6</sup>וואָרום שוין צוויי יאָר אָ דער הונגער איז אין לאַנד, און נאָך פינף יאָר וועלן זיין, וואָס עס וועט ניט זיין קיין אַקער און קיין שניט. <sup>7</sup>און גאָט האָט מיך געשיקט אייך פאַרויס, כדי אייך צו לאָזן אָן איבערבלייב אויף דער ערד, און אייך צו דערהאַלטן ביים לעבן דורך אַ גרויסער ישועה. <sup>8</sup>און אצונד, ניט איר האָט מיך אַהער געשיקט, נייערט גאָט; און ער האָט מיך געמאַכט פאַר אַ פּאָטער צו פּרעהן, און פאַר אַ האַר אויף זיין גאַנצן הויז, און פאַר אַ געוועלטיקער איבערן גאַנצן לאַנד מצרים. <sup>9</sup>איילט און גייט אַרויף צו מיין פּאָטער, און איר זאלט זאָגן צו אים: אַזוי האָט געזאָגט דיין זון יוסף: גאָט האָט מיך געמאַכט פאַר אַ האַר איבער גאַנץ מצרים; נידער אַראָפּ צו מיר, זאַלסט זיך ניט אויפהאַלטן. <sup>10</sup>און וועסט זיצן אין לאַנד גושן, און וועסט זיין גאַנט צו מיר, דו און דייע קינדער און דייע קינדערס קינדער, און דייע שאָף, און דייע רינדער, און אַלץ וואָס דו האָסט. <sup>11</sup>און איך וועל דיך דאַרטן אויסהאַלטן; וואָרום נאָך פינף יאָר וועט זיין דער הונגער; כדי זאַלסט ניט אומקומען, דו און דיין הויגעזינט און אַלץ וואָס דו האָסט. <sup>12</sup>און אַט זעען אייערע אויגן, און די אויגן פון מיין ברודער בנימינען, אָז מיין מויל רעדט דאָס צו אייך. <sup>13</sup>און איר זאלט דערציילן מיין פּאָטער מיין גאַנצן כבוד אין מצרים, און אַלץ וואָס איר האָט געזען, און איר זאלט איילן און אַראָפּברענגען מיין פּאָטער אַהער. <sup>14</sup>און ער איז געפאַלן אויפן האַלדז פון זיין ברודער בנימינען, און האָט געוויינט, און בנימין האָט געוויינט אויף זיין האַלדז. <sup>15</sup>און ער האָט געקושט אַלע זיינע ברידער, און האָט

געוויינט אויף זיי, און דערנאָך האָבן זיינע ברידער גערעדט מיט אים.

<sup>16</sup>און דער קלאַנג איז געהערט געוואָרן אין פֿרעהס הויז, אַזוי צו זאָגן: יוספס ברידער זיינען געקומען; און עס איז וויל-געפעלן אין די אויגן פון פֿרעהן, און אין די אויגן פון זיינע קנעכט.

<sup>17</sup>און פֿרעה האָט געזאָגט צו יוספן: זאָג צו דייןע ברידער: טוט אָט-וואָס: לאַדט אָן אַייערע בהמות, און גייט, קומט קיין לאַנד כּנען,<sup>18</sup> און נעמט אַייער פּאָטער, און אַייערע הויזגעזינטן, און קומט צו מיר, און איך וועל אַיך געבן דאָס בעסטע פון לאַנד מַצְרַיִם, און עסט דאָס פעטס פון לאַנד. <sup>19</sup>און דו ווערסט באַפוילן, טוט אָט-וואָס: נעמט אַיך פון לאַנד מַצְרַיִם וועגן פּאָר אַייערע קליינע קינדער, און פּאָר אַייערע ווייבער, און איר זאָלט אַרויפנעמען אַייער פּאָטער און קומען. <sup>20</sup>און אַייער אויג זאָל זיך ניט קימערן אום אַייערע זאַכן, וואָרום דאָס בעסטע פון גאַנצן לאַנד מַצְרַיִם איז אַייערס.

<sup>21</sup>האָבן די זין פון ישראלן אַזוי געטאָן, און יוסף האָט זיי געגעבן וועגן, לויט דעם מויל פון פֿרעהן; און ער האָט זיי געגעבן שפּייז אויפן וועג. <sup>22</sup>זיי אַלעמען האָט ער געגעבן גאַנצען קליידער פּאָר איטלאַכן, און בנימינען האָט ער געגעבן דריי הונדערט זילבערשטיק, און פינף גאַנג קליידער. <sup>23</sup>און צו זיין פּאָטער האָט ער דעסגלייכן געשיקט צען אייזלען באַלאַדן מיטן בעסטן פון מַצְרַיִם, און צען אייזעלינס באַלאַדן מיט תבואה און ברויט, און שפּייז פּאָר זיין פּאָטער אויפן וועג. <sup>24</sup>און ער האָט אַוועקגעשיקט זיינע ברידער, און זיי זיינען אַוועק געגאַנגען; און ער האָט זיי אַנגעזאָגט: איר זאָלט אַיך ניט קריגן אויפן וועג.

<sup>25</sup>און זיי זיינען אַרויפגעגאַנגען פון מַצְרַיִם, און זיינען

געקומען קיין לאַנד פֿונען צו זייער פֿאָטער יעקבן. <sup>26</sup>און זיי האָבן אים דערציילט, אַזוי צו זאָגן: יוסף לעבט נאָך; און אַז ער געוועלטיקט איבערן גאַנצן לאַנד מצרים. איז זיין האַרץ פֿאַרקילט געוואָרן, וואָרום ער האָט זיי נישט געגלויבט. <sup>27</sup>האָבן זיי אים דערציילט אַלע ווערטער פֿון יוספֿן, וואָס ער האָט צו זיי גערעדט, און ער האָט געזען די וועגן וואָס יוסף האָט געשיקט אים צו פירן, און דער גייסט פֿון זייער פֿאָטער יעקבן האָט אָפּגעלעבט. <sup>28</sup>און ישראל האָט געזאָגט: גענוג! מ׳יין זון יוסף לעבט נאָך; איך וועל גיין און וועל אים זען איידער איך שטאַרב.

**כז** יאון ישראל האָט אַוועקגעצויגן מיט אַלץ וואָס ער האָט געהאַט, און איז געקומען קיין באַר־שבע, און ער האָט געשלאַכט שלאַכטאָפּפער צו דעם גאָט פֿון זיין פֿאָטער יצחקן. <sup>29</sup>און גאָט האָט גערעדט צו ישראלן אין זעאונגען פֿון דער נאַכט, און האָט געזאָגט: יעקב, יעקב! האָט ער געזאָגט: דאָ בין איך. <sup>30</sup>האָט ער געזאָגט: איך בין גאָט, דער גאָט פֿון דיין פֿאָטער, זאָלסט נישט מורא האָבן אַראָפּצונידערן קיין מצרים, וואָרום פֿאַר אַ גרויס פֿאַלק וועל איך דיך דאָרטן מאַכן. <sup>31</sup>איך וועל אַראָפּנידערן מיט דיר קיין מצרים, און אויך אַרויפ־ברענגען וועל איך דיך אַרויפֿברענגען. און יוסף וועט אַרויפ־טאָן זיין האַנט אויף דינע אויגן.

<sup>32</sup>און יעקב איז אויפֿגעשטאַנען פֿון באַר־שבע, און די קינדער פֿון ישראל האָבן געפירט זייער פֿאָטער יעקבן, און זייערע קליינע קינדער, און זייערע ווייבער, אויף די וועגן וואָס פֿרעה האָט געשיקט אים צו פירן. <sup>33</sup>און זיי האָבן גענומען זייערע פי, און זייער פֿאַרמעג וואָס זיי האָבן אָנגעקליבן אין לאַנד פֿונען, און זיי זיינען געקומען קיין מצרים, יעקב און אַלע זיינע קינדער מיט אים; זיינע זין און זיינע וינס זין מיט אים, זיינע

טעכטער, און זיינע זינס טעכטער, און אַלע זיינע קינדער, האָט ער געבראַכט מיט זיך קיין מצרים.

<sup>8</sup>און דאָס זיינען די נעמען פון די קינדער פון ישראל וואָס זיינען געקומען קיין מצרים, יעקב און זיינע קינדער: יעקבס בכור ראובן. <sup>9</sup>און די זין פון ראובנען: חנוך, און פלוא, און חצרון, און פרמי. <sup>10</sup>און די זין פון שמעווען: ימואל, און ימין, און אוהד, און זכין, און צוחר, און שאול דער זון פון אַ כנענית. <sup>11</sup>און די זין פון לוי: גרשון, קהת, און מררי. <sup>12</sup>און די זין פון יהודה: ער, און און, און שלה, און פרץ, און זרח; און ער און און זיינען געשטאַרבן אין לאַנד כנען. און די זין פון פרצן זיינען געווען חצרון און חמול. <sup>13</sup>און די זין פון יששכרן: תולע, און פונה, און יוב, און שמרון. <sup>14</sup>און די זין פון זבולונען: סרד, און אלון, און חלאל. <sup>15</sup>דאָס זיינען די זין פון לאהן, וואָס זי האָט געבאָרן יעקבן אין פּדךאַרם; דערצו זיין טאָכטער דינה; אַלע נפשות פון זיינע זין און זיינע טעכטער, דריי און דרייסיק. <sup>16</sup>און די זין פון גדן זיינען געווען צפיון, און חגי, שוני, און אַצבון, ערי, און אַרודי, און אַראַלי. <sup>17</sup>און די קינדער פון אַשרן: ימנה, און ישנה, און ישוי, און בריצה, און זייער שוועסטער שרח; און די זין פון בריצהן: חָבֵר און מלכיאל. <sup>18</sup>דאָס זיינען די זין פון זלפהן, וואָס לָבָן האָט געגעבן זיין טאָכטער לאהן, און די דאָזיקע האָט זי געבאָרן יעקבן—זעכצן נפשות. <sup>19</sup>די זין פון יעקבס ווייב רחלען זיינען געווען יוסף און בנימין. <sup>20</sup>און ביי יוספן זיינען געבאָרן געוואָרן אין לאַנד מצרים מנשה און אפרים, וואָס אָסנת די טאָכטער פון פּוטי־פֶרַע דעם פריסטער פון און האָט אים געבאָרן. <sup>21</sup>און די זין פון בנימיןען זיינען געווען זלע, און בכר, און אַשבל, גרא, און נַעֲמָן, אחי, און ראש, מופים, און חופים, און אַרד. <sup>22</sup>דאָס זיינען די זין פון רחלען, וואָס זיינען געבאָרן געוואָרן ביי יעקבן: אַלע נפשות, פערצן. <sup>23</sup>און די זין



פון דנען: חושים. <sup>24</sup>און די זין פון נפתלין: נחצאל, און גוני, און יצור, און שלם. <sup>25</sup>דאָס זיינען די זין פון בלהה, וואָס לָבָן האָט געגעבן זיין טאָכטער רחלען, און די דאָזיקע האָט זי געבאָרן יעקבן: אַלע נפשות, זיבן.

<sup>26</sup>אַלע נפשות פון יעקבן וואָס זיינען געקומען קיין מצרים, די וואָס זיינען אַרויסגעגאַנגען פון זיין דיר, אַחוץ די ווייבער פון יעקבס זין—אַלע נפשות זיינען געווען זעקס און זעכציק. <sup>27</sup>און יוספס זין, וואָס זיינען אים געבאָרן געוואָרן אין מצרים, זיינען געווען צוויי נפשות. אַלע נפשות פון יעקבס הויז וואָס זיינען געקומען קיין מצרים, זיבעציק.

<sup>28</sup>און יהודהן האָט ער געשיקט פאַרויס פאַר זיך צו יוספסן, צו ווייזן אים פאַרויס דעם וועג קיין גושן; און זיי זיינען אָנגעקומען קיין לאַנד גושן.

<sup>29</sup>און יוסף האָט אַינגעשפּאַנט זיין רייטוואָגן, און איז אַרויפֿ געגאַנגען אַנטקעגן זיין פּאָטער ישראלן קיין גושן. און ווי ער האָט זיך געוויזן פאַר אים, אַזוי איז ער אים געפּאַלן אויפן האַלדז, און ער האָט לאַנג געוויינט אויף זיין האַלדז. <sup>30</sup>און ישראל האָט געוואָגט צו יוספסן: אַצונד קען איך שטאַרבן, נאָכדעם ווי איך האָב געווען דיין פנים, אַז דו לעבסט נאָך.

<sup>31</sup>און יוסף האָט געוואָגט צו זיינע ברידער און צו זיין פּאָטערס הויזגעזינט: איך וועל אַרויפגיין און וועל דערציילן פּרעהן, און איך וועל אים זאָגן: מיינע ברידער און מיין פּאָטערס הויזגעזינט, וואָס זיינען געווען אין לאַנד פּנען, זיינען געקומען צו מיר. <sup>32</sup>און די מענטשן זיינען פּאַסטוכער פון שאָף, וואָרום זיי זיינען מענטשן פון פי; און זייערע שאָף און זייערע רינדער און אַלץ וואָס זיי האָבן, האָבן זיי מיטגעבראַכט. <sup>33</sup>און עס וועט זיין, אַז פּרעה וועט אַיך רופן, און וועט זאָגן: וואָס איז אַייער טאָן? <sup>34</sup>זאָלט איר זאָגן: מענטשן פון פי זיינען דייע

קנעכט פון אונדזער יוגנט אָן און ביז אַצונד, אַזוי מיר, אַזוי אונדזערע עלטערן; כדי איר זאָלט זיצן אין לאַנד גושן, וואָרום אָן אומווערדיקייט ביי די מצרים איז יעטוועדער פאַסטוך פון שאָף.

**מז** יאָן יוסף איז געגאַנגען און האָט דערציילט פֿרעהן, און האָט געזאָגט: מיין פאָטער און מייע ברודער, מיט זייערע שאָף און זייערע רינדער און אַלץ וואָס זיי האָבן, זיינען געקומען פון לאַנד כנען, און זיי זיינען אין לאַנד גושן. און פון צווישן זיינע ברודער האָט ער גענומען פינף מאָן, און האָט זיי געשטעלט פאַר פֿרעהן. האָט פֿרעה געזאָגט צו זיינע ברודער: וואָס איז אַייער טאָן? האָבן זיי געזאָגט צו פֿרעהן: פאַסטוכער פון שאָף זיינען דייע קנעכט, אַזוי מיר, אַזוי אונדזערע עלטערן. און זיי האָבן געזאָגט צו פֿרעהן: צו ווינען אין לאַנד זיינען מיר געקומען, וואָרום עס איז ניטאָ קיין פיטערונג פאַר די שאָף פון דייע קנעכט, ווייל דער הונגער איז שווער אין לאַנד כנען. און אַצונד, איך בעט דיך, זאָלן דייע קנעכט זיצן אין לאַנד גושן.

האָט פֿרעה געזאָגט צו יוסף, אַזוי צו זאָגן: דיין פאָטער און דייע ברודער זיינען געקומען צו דיר; דאָס לאַנד מצרים ליגט פאַר דיר, אין בעסטן טייל פון לאַנד באַזעץ דיין פאָטער און דייע ברודער. זאָלן זיי זיצן אין לאַנד גושן. און אויב דו וויסט אַז צווישן זיי זיינען דאָ טויגלאַכע מענטשן, זאָלסטו זיי מאַכן פאַר אויבערלייט איבער דעם פי וואָס איך האָב. און יוסף האָט געבראַכט זיין פאָטער יעקב, און ער האָט אים געשטעלט פאַר פֿרעהן; און יעקב האָט געבענטשט פֿרעהן. און פֿרעה האָט געזאָגט צו יעקב: וויפיל זיינען די טעג פון די יאָרן פון דיין לעבן? האָט יעקב געזאָגט צו פֿרעהן: די טעג פון די יאָרן פון מיין וואַנדערשאַפט זיינען הונדערט און דרייסיק

יאָר. ווינציק און שלעכט זיינען די טעג פון די יאָרן פון מיין לעבן, און זיי קומען נישט צו די טעג פון די יאָרן פון מיינע עלטערנס לעבן אין די טעג פון זייער וואַנדערשאַפט.<sup>10</sup> און יעקב האָט געבענטשט פֿרעהן, און איז אַרויסגעגאַנגען פון פֿאַר פֿרעהן.

<sup>11</sup>און יוסף האָט באַזעצט זיין פֿאַטער און זיינע ברידער, און ער האָט זיי געגעבן אייגנטום אין לאַנד מצרים, אין בעסטן טייל פון לאַנד, אין לאַנד רַעמסס, אַזוי ווי פֿרעה האָט באַפוילן.<sup>12</sup> און יוסף האָט אויסגעהאַלטן זיין פֿאַטער און זיינע ברידער, און דאָס גאַנצע הויז פון זיין פֿאַטער, מיט ברויט, ווי נאָכן געזינט.

<sup>13</sup>און קיין ברויט איז נישט געווען אין גאַנצן לאַנד, וואָרום דער הונגער איז געווען זייער שווער, און דאָס לאַנד מצרים און דאָס לאַנד כְּנָען זיינען אויסגעמאַטערט געוואָרן פון דעם הונגער.<sup>14</sup> און יוסף האָט אויפגעקליבן דאָס גאַנצע געלט וואָס האָט זיך געפונען אין לאַנד מצרים און אין לאַנד כְּנָען, פֿאַר דער תּבוּאה וואָס זיי האָבן געקויפט. און יוסף האָט געבראַכט דאָס געלט אין פֿרעהס הויז.<sup>15</sup> און אַז דאָס געלט איז אויס־געגאַנגען פון לאַנד מצרים און פון לאַנד כְּנָען, זיינען אַלע מצרים געקומען צו יוספן, אַזוי צו זאָגן: גיב אונדז ברויט; וואָרום נאָך וואָס זאָלן מיר שטאַרבן פֿאַר דיר? אַז דאָס געלט האָט זיך אויסגעלאָזט.<sup>16</sup> האָט יוסף געזאָגט: גיט אַייערע פי, און איך וועל אַיך געבן פֿאַר אַייערע פי, אויב דאָס געלט האָט זיך אויסגעלאָזט.<sup>17</sup> האָבן זיי געבראַכט זייערע פי צו יוספן, און יוסף האָט זיי געגעבן ברויט פֿאַר פֿערד, און פֿאַר סטאַדעס שאַף, און פֿאַר סטאַדעס רינדער, און פֿאַר אייזלען; און ער האָט זיי פֿאַרוואָרגט מיט ברויט אין יענעם יאָר, פֿאַר אַלע זייערע פי.

<sup>18</sup>הָאֵט זיך דאָס יאָר געענדיקט; און אויפן צווייטן יאָר זיינען זיי געקומען צו אים, און האָבן צו אים געזאָגט: מיר וועלן ניט פאַרהוילן פון מיין האַר, אַז אַזוי ווי דאָס געלט איז אויסגעגאַנגען, און די סטאַדעס פּי זיינען ביי מיין האַר, איז ניט געבליבן פאַר מיין האַר אַחוץ נאָר אונדזער לייב און אונדזער ערד. <sup>19</sup>נאָך וואָס זאָלן מיר אומקומען פאַר דייע אויגן, אי מיר אי אונדזער ערד? קויף אָפּ אונדז און אונדזער ערד פאַר ברויט, און מיר מיט אונדזער ערד וועלן זיין קנעכט צו פּרעהן; און גיב אונדז זריעה, פּדי מיר זאָלן לעבן און ניט שטאַרבן, און די ערד זאָל ניט פאַרוויסט ווערן.

<sup>20</sup>הָאֵט יוסף אָפּגעקויפט די גאַנצע ערד פון מצרים פאַר פּרעהן, וואָרום די מצרים האָבן פאַרקויפט איטלאַכער זיין פעלד, ווייל דער הונגער האָט זיך געשטאַרקט איבער זיי; און דאָס לאַנד איז געוואָרן פּרעהס. <sup>21</sup>און דאָס פּאָלק, זיי האָט ער שטעטווייז איבערגעפירט פון איין עק געמאַרק פון מצרים צום אַנדער עק. <sup>22</sup>נאָר די ערד פון די פּריסטער האָט ער ניט אָפּגעקויפט, ווייל די פּריסטער האָבן געקריגן אַ קצבה פון פּרעהן, און זיי האָבן געגעסן זייער קצבה וואָס פּרעה האָט זיי געגעבן; דרום האָבן זיי ניט פאַרקויפט זייער ערד.

<sup>23</sup>און יוסף האָט געזאָגט צום פּאָלק: אָט האָב איך היינט אָפּגעקויפט אייך און אייער לאַנד פאַר פּרעהן; נאָט אייך זריעה, און פאַרווייט די ערד. <sup>24</sup>און עס וועט זיין ביי די תּבואות, וועט איר געבן אַ פינפטל צו פּרעהן, און פיר חלקים וועלן אייך זיין פאַר זריעה פון פעלד, און פאַר אייער עסן, און פאַר די וואָס אין אייערע הייזער, און צום עסן פאַר אייערע קליינע קינדער.

<sup>25</sup>הָאָבן זיי געזאָגט: האָסט אונדז דאָס לעבן דערהאַלטן; לאַמיר געפינען לייטזעליקייט אין די אויגן פון מיין האַר, און

מיר וועלן זיין קנעכט צו פרעהן. <sup>26</sup>און יוסף האָט עס געמאַכט פאַר אַ געזעץ ביז אויף היינטיקן טאָג אויף דער ערד פון מצרים, אַז צו פרעהן זאָל געהערן אַ פינפטל. נאָר די ערד פון די פריסטער אַליין איז ניט געוואָרן פרעהס. <sup>27</sup>און ישראל איז געזעסן אין לאַנד מצרים, אין לאַנד גושן; און זיי האָבן זיך דאַרטן אַיינגעפעסטיקט, און האָבן זיך געפרוכפערט און געמערט זייער.

### ויחי

<sup>28</sup>און יעקב האָט געלעבט אין לאַנד מצרים זיבעצן יאָר; און די טעג פון יעקבן, די יאָרן פון זיין לעבן, זיינען געווען הונדערט יאָר און זיבן און פערציק יאָר. <sup>29</sup>און די טעג פון ישראלן האָבן גענענט צום שטאַרבן, און ער האָט גערופן זיין זון יוספן, און האָט צו אים געזאָגט: אויב, איך בעט דיך, איך האָב געפונען לייטזעליקייט אין דיינע אויגן, טו, איך בעט דיך, דיין האַנט אונטער מיין דיך, און זאָלסט טאָן מיט מיר אַ חסד און אַ טריישאַפט: זאָלסט מיך ניט באַגראָבן, איך בעט דיך, אין מצרים. <sup>30</sup>און אַז איך וועל זיך לייגן צו מיינע עלטערן, זאָלסטו מיך אַוועקטראָגן פון מצרים, און מיך באַגראָבן אין זייער קבר. האָט ער געזאָגט: איך וועל טאָן אַזוי ווי דיין וואָרט: <sup>31</sup>האָט ער געזאָגט: שווער מיר. און ער האָט אים געשוואָרן: און ישראל האָט זיך געבוקט צוקאַפּנס פון בעט.

**מח** און עס איז געווען נאָך די דאָזיקע געשעענישן, האָט מען אָנגעזאָגט יוספן: זע, דיין פאַטער איז קראַנק. האָט ער גענומען מיט זיך זיינע צוויי זין, מנשהן און אפריםען. <sup>2</sup>און מע האָט געלאָזט וויסן יעקבן און געזאָגט: זע, דיין זון יוסף

קומט צו דיר; און ישראל האָט זיך געשטאַרקט, און האָט זיך געזעצט אויפן בעט.

<sup>3</sup> און יעקב האָט געזאָגט צו יוספּן: גאָט שְׂדֵי האָט זיך באַווִּיזן צו מיר אין לוי, אין לאַנד כְּנָעַן, און ער האָט מיך געבענטשט. <sup>4</sup> און ער האָט צו מיר געזאָגט: זע, איך וועל דיך פּרוּכפּערן און וועל דיך מערן, און איך וועל דיך מאַכן פּאַר אַ געזעמל פּעלקער; און איך וועל געבן דאָסדאָזיקע לאַנד צו דיין זאָמען נאָך דיר פּאַר אַן אייביקן אייגנטום. <sup>5</sup> און אַצונד, די צוויי זין וואָס זיינען דיר געבאָרן געוואָרן אין לאַנד מצרים פּאַר מיין קומען צו דיר קיין מצרים, זיי זיינען מיינע: אפרים און מנשה זאָלן זיין מיינע אַזוי ווי ראובן און שמעון. <sup>6</sup> אָבער דייןע געבאָרענע וואָס דו האָסט געבאָרן נאָך זיי, זאָלן זיין דייןע; אויף דעם נאָמען פּון זייערע ברידער זאָלן זיי גערופן ווערן אין זייער נחלה. <sup>7</sup> ...און איך, אַז איך בין געקומען פּון פּדן, איז מיר געשטאַרבן רחל אין לאַנד כְּנָעַן אויפן וועג, ווען עס איז נאָך געווען אַ שטרעק לאַנד צו קומען קיין אַפּרַת; און איך האָב זי דאָרטן באַגראָבן אויפן וועג קיין אַפּרַת, דאָס איז בֵּית־לְחָם.

<sup>8</sup> און ישראל האָט געזען יוספּס זין, און ער האָט געזאָגט: ווער זיינען די דאָזיקע? <sup>9</sup> האָט יוסף געזאָגט צו זיין פּאָטער: דאָס זיינען מיינע זין וואָס גאָט האָט מיר געשאַנקען דאָ הי. האָט ער געזאָגט: נעם זיי, איך בעט דיך, צו מיר, און איך וועל זיי בענטשן. <sup>10</sup> און די אויגן פּון ישראל זיינען געווען טונקל פּון זקנה, ער האָט ניט געקענט זען. האָט ער זיי געמאַכט גענענען צו אים, און ער האָט זיי געקושט און זיי געהאַלדוט. <sup>11</sup> און ישראל האָט געזאָגט צו יוספּן: איך האָב ניט געדאַכט דיין פנים צו זען, און אָט האָט מיך גאָט געלאָזט זען אויך דייןע קינדער.

<sup>12</sup>און יוסף האָט זיי אַרויסגעצויגן פון צווישן זיינע קני, און האָט זיך געבוקט אויף זיין פנים צו דער ערד. <sup>13</sup>און יוסף האָט זיי ביידן גענומען, אפרימען אין זיין רעכטער האַנט, צו דער לינקער האַנט פון ישראל, און מנשהן אין זיין לינקער האַנט, צו דער רעכטער האַנט פון ישראל, און האָט זיי געמאַכט געזענען צו אים. <sup>14</sup>האָט ישראל אויסגעשטרעקט זיין רעכטע האַנט, און אַרויפגעטאַן אויפן קאָפּ פון אפרימען, וואָס איז געווען דער אינגערער, און זיין לינקע האַנט אויפן קאָפּ פון מנשהן; ער האָט בפיוון איבערגעדרייט זיינע הענט, וואָרום מנשה איז געווען דער בכור. <sup>15</sup>און ער האָט געבענטשט יוספן, און האָט געזאָגט: דער גאָט וואָס מיינע עלטערן אַברהם און יצחק זיינען געגאנגען פאַר אים, דער גאָט וואָס איז געווען מיין פאָסטוך פון זינט איך לעב ביז אויף היינטיקן טאָג, <sup>16</sup>דער מלאַך וואָס האָט מיך אויסגעלייזט פון אַלעם ביזן, ער זאָל בענטשן די אינגלאַך; און עס זאָל גערופן ווערן אויף זיי מיין נאָמען, און דער נאָמען פון מיינע עלטערן אַברהם און יצחק; און זיי זאָלן זיך מערן לרוב אויף דער ערד.

<sup>17</sup>און יוסף האָט געזען, אַז זיין פאָטער טוט אַרויף זיין רעכטע האַנט אויפן קאָפּ פון אפרימען, און עס איז אויסגעקומען שלעכט אין זיינע אויגן; האָט ער אונטערגעלענט זיין פאָטערס האַנט, כדי זי אַוועקצונעמען פון אפרימס קאָפּ אויף מנשהס קאָפּ. <sup>18</sup>און יוסף האָט געזאָגט צו זיין פאָטער: גיט אַזוי, מיין פאָטער, וואָרום דער איז בכור; טו אַרויף דיין רעכטע האַנט אויף זיין קאָפּ. <sup>19</sup>אָבער זיין פאָטער האָט גיט געוואָלט, און האָט געזאָגט: איך ווייס, מיין זון, איך ווייס; ער אויך וועט ווערן אַ פאָלק, און ער אויך וועט זיין גרויס, אָבער זיין אינגערער ברודער וועט זיין גרעסער פון אים, און זיין נאָמען וועט ווערן אַ פולע פעלקער. <sup>20</sup>און ער האָט זיי געבענטשט אין

יענעם טאָג, אַזוי צו זאָגן: מיט דיר זאָל זיך בענטשן ישראל,  
אַזוי צו זאָגן: גאָט זאָל דיך מאַכן אַזוי ווי אפרים און אַזוי ווי  
מנשה. און ער האָט געשטעלט אפריםען פאַר מנשהן.  
21 און ישראל האָט געזאָגט צו יוספּן: זע, איך שטאַרב;  
אַבער גאָט וועט זיין מיט אייך, און ער וועט אייך אומקערן צו  
דעם לאַנד פון אייערע עלטערן. 22 און איך האָב דיר געגעבן  
איינ חלק איבער דייע ברידער, וואָס איך האָב אַוועקגענומען  
פון דער האַנט פון דעם אַמורי מיט מיין שווערד און מיט מיין  
בויגן.

**מח** יאָן יעקב האָט גערופן זיינע זין, און האָט געזאָגט:  
זאַמלט אייך איין, און איך וועל אייך זאָגן וואָס אייך  
וועט געשען אין סוף פון די טעג.

23 קלייבט אייך אויף און הערט, קינדער פון יעקב,  
און האַרכט צו אייער פאַטער ישראל:

יראובן, מיין בָּכוֹר ביסטו,

מיין כּוֹח און מיין ערשטע קראַפט,

די פּער פון גרויסקייט, און די פּער פון מאַכט.

24 ביסט אייליק ווי וואַסער-זאָלסטו די פּער ניט זיין;

ווייל דו ביסט אויף דיין פאַטערס געלעגער אַרויף;

דענסמאָל האַסטו עס פאַרשוועכט-

מיין בעט אַזוי ער איז אַרויף.

25 שמעון און לוי זיינען ברידער,

וואָפּן פון רויב זיינען זייערע לייבקרובים.

26 אין זייער באַראַט זאָל ניט קומען מיין זעל,

צו זייער געזעמל זאָל מיין כּבוֹד ניט צושטיין;

וואָרום אין זייער כּעס הרגען זיי אַ מענטשן,

און אין זייער גוטמוט פאַרקריפלען זיי אַן אַקס.



7 פֶּאָרשְׁאָלְטן זייער כּעס, ווייל ער איז שטאַרק,  
און זייער צאַרן, ווייל ער איז האַרט!  
איך וועל זיי צעטיילן אין יעקב,  
און זיי צעשפּרייטן אין ישראל.

9 יהודה, דיך וועלן לויבן דיינע ברידער,  
דיין האַנט וועט זיין דיינע פיינט אויפן נאַקן,  
די זין פון דיין פֶּאָטער וועלן זיך בוקן צו דיר.  
9 אַ יונגער לייב איז יהודה;

פון פֶּאָרצוקונג, מיין זון, ביסטו אויפגעוואַקסן;  
ער קניט, ער הויערט ווי אַ לייב,  
און ווי אַ לייבינטע-ווער קען אים אויפרייצן?  
10 ניט אָפּגעטאַן וועט ווערן אַ צעפטער פון יהודה,  
און אַ הערשערשטאַק פון צווישן זיינע פיס,  
ווי לאַנג מע וועט קומען קיין שילוי;

און צו אים וועלן פעלקער געהאַרן.  
11 ער בינדט צום ווינשטאַק זיין יונגאיידל,  
און צום ווינצווייג דעם זון פון זיין אייזעלין.  
ער וואַשט אין וויין זיין קלייד,  
און אין בלוט פון טרויבן זיין בגד;  
12 גערויטיקט די אויגן פון וויין,  
און ווייס די ציינער פון מילך.

13 זבולון וועט ווינען ביים באַרטן פון ימען,  
און ער וועט זיין אַ באַרטן פֶּאָר שיפן,  
און זיין לענד איבער צידון.

14 יששכר איז אַ בייניקער איידל,  
ער הויערט צווישן די שאַפּגעהעפטן.  
15 און ער האַט געזען די רוי, אַז זי איז גוט,

און דאָס לאַנד, אַז עס איז ליב,  
האַט ער געבויגן זיין רוקן צו טראָגן,  
און איז אַ צינוקנעכט געוואָרן.

<sup>16</sup> זיין וועט זיך אָננעמען פאַר זיין פּאָלק,  
ווי איינער פון די שבטים פון ישראל.  
<sup>17</sup> זיין וועט זיין אַ שלאַנג אויפן וועג,  
אַ האַרנשלאַנג אויפן שטעג,  
וואָס בייסט די טריט פון דעם פּערד,  
און זיין רייטער פּאַלט אַהינטער.

<sup>18</sup> אויף דיין הילף, גאַט, טו איך האָפּן.

<sup>19</sup> גאָד-אים וועט אַ מחנה באַפּאַלן,  
אַבער ער וועט אָנפאַלן אויף זייער טריט.

<sup>20</sup> ביי אַשרן וועט פּעט זיין זיין ברויט,  
און ער וועט אַרויסגעבן מלכות־געריכטן.

<sup>21</sup> נפתלי איז אַ הינדין אַ פּלינקע;

ער גיט אַרויס שיינע רייד.

<sup>22</sup> אַ פּרוכטיק בוימל איז יוסף,

אַ פּרוכטיק בוימל ביי אַ קוואַל;

די צווייגן שפּרייטן איבער דער מויער.

<sup>23</sup> און אים געביטערט, און געשאַסן,

און אים געפיינט האָבן די פּיילמענער;

<sup>24</sup> אַבער פּעסט איז זיין בויגן געבליבן,

און פּלינק געווען זיינען די אַרעמס פון זיינע הענט,

דורך די הענט פון דעם מאַכטיקן פון יעקב,

פון דאָרט-פון דעם פּאַסטוך, דעם פּעלז פון ישראל;

<sup>a</sup> וואָרטשפּיל: זין זיין. <sup>b</sup> וואָרטשפּיל: גאָד גרוי גענוי.

<sup>25</sup>פון דעם גאָט פון דיין פאָטער וואָס העלפט דיר,  
און פון שדי וואָס בענטשט דיר,  
מיט ברכות פון הימל פון אויבן,  
ברכות פון תקוה וואָס הויערט אונטן,  
ברכות פון ברוסטן און טראַכט.  
<sup>26</sup>די ברכות פון דיין פאָטער שטייגן אַריבער  
די ברכות פון מיינע עלטערן—  
ביז דעם שפיץ פון די אייביקע בערג.  
זיי זאָלן זיין אויף דעם קאָפּ פון יוספּן,  
און אויפן שפיצקאָפּ פון דעם פירשט פון זיינע ברידער.  
<sup>27</sup>בנימין איז אַ וואָלף וואָס פאַרצוקט;  
אין דער פרי עסט ער פאַנג,  
און אין אַוונט טיילט ער רויב.

<sup>28</sup>די אַלע זיינען די צוועלף שבטים פון ישראל, און דאָס  
איז וואָס זייער פאָטער האָט צו זיי גערעדט און זיי געבענטשט;  
איטלאַכן ווי לויט זיין ברכה האָט ער זיי געבענטשט. <sup>29</sup>און ער  
האָט זיי באַפוילן, און זיי אָנגעזאָגט: איך ווער אַייגעזאָמלט  
צו מיין פאָלק; באַגראַבט מיך לעבן מיינע עלטערן, אין דער  
הייל וואָס אין דעם פעלד פון עפרון דעם חתי, <sup>30</sup>אין דער הייל  
וואָס אין דעם פעלד פון מכפלה, וואָס פאַר ממרא אין לאַנד  
כנען, וואָס אַברהם האָט אָפגעקויפט מיטן פעלד פון עפרון  
דעם חתי פאַר אַ קבר־אייגנטום—<sup>31</sup>דאָרטן האָט מען באַגראָבן  
אַברהמען און זיין ווייב שרהן, דאָרטן האָט מען באַגראָבן  
יצחקן און זיין ווייב רבקהן, און דאָרטן האָב איך באַגראָבן  
לאהן—<sup>32</sup>דער אַיינקוויף פון דעם פעלד מיט דער הייל וואָס  
דרינען, פון די קינדער פון חת.

<sup>33</sup>און ווי יעקב האָט געענדיקט זיין צוואַה צו זיינע זין, אַזוי

הָאָט ער אַרײַנגענומען זײַנע פּײַס אין בעט, און איז פאַרגאַנגען, און איז אַײַנגעזאַמלט געוואָרן צו זײַן פּאַלק.  
 נ יאָן יוסף איז געפאַלן אויף זײַן פּאַטערס פּנים, און ער האָט געוויינט איבער אים, און האָט אים געקושט.  
 און יוסף האָט באַפוילן זײַנע קנעכט די רופּאים אַײַנצור באַלזאַמירן זײַן פּאַטער; און די רופּאים האָבן אַײַנגעבאַלזאַמירט ישׂראלן. און עס זײַנען דערפּילט געוואָרן איבער אים פּערציק טעג, וואָרום אַזוי פּיל טעג מוזן דערפּילט ווערן ביים אַײַנבאַלזאַמירן. און די מצרים האָבן אים באַוויינט זיבעציק טעג.

און אַז די טעג פון זײַן באַוויינט זײַנען אַריבער, האָט יוסף גערעדט צו פּרעהס הויז, אַזוי צו זאָגן: אויב, איך בעט דײַך, איך האָב געפונען לײַטזעליקייט אין אַײַערע אויגן, רעדט, איך בעט אײַך, אין די אויערן פון פּרעהן, אַזוי צו זאָגן: מײַן פּאַטער האָט מיך באַשוואָרן, אַזוי צו זאָגן: זע, איך שטאַרב; אין מײַן קבר וואָס איך האָב מיר געגראָבן אין לאַנד כּנען, דאַרטן זאַלסטו מיך באַגראָבן. און אַצונד, לאָמײַך אַרױפּגיין, איך בעט דײַך, און באַגראָבן מײַן פּאַטער, און זײַך אומקערן.

הָאָט פּרעה געזאָגט: גי אַרױף, און באַגראָב דײַן פּאַטער, אַזוי ווי ער האָט דײַך באַשוואָרן. איז יוסף אַרױפּגעגאַנגען צו באַגראָבן זײַן פּאַטער, און מיט אים זײַנען אַרױפּגעגאַנגען אַלע קנעכט פון פּרעהן, די עלטסטע פון זײַן הויז, און אַלע עלטסטע פון לאַנד מצרים, און דאָס גאַנצע הויזגעזינט פון יוספן, און זײַנע ברײדער, און זײַן פּאַטערס הויזגעזינט; בלויז זײַערע קלײנע קינדער, און זײַערע שאָף און זײַערע רינדער, האָבן זיי איבערגעלאָזן אין לאַנד גושן. און זײַערע רײטער און רײטוועגן זײַנען אַרױפּגעגאַנגען מיט אים, און די מחנה איז געווען זײַער גרויס.

<sup>10</sup>און זיי זיינען געקומען ביז דעם שייער פון אָטד וואָס אויף יענער זייט ירדן, און האָבן דאָרטן געקלאָגט זייער אַ גרויסע און שווערע קלאָג; און ער האָט געמאַכט אַ טרויער אויף זיין פאָטער זיבן טעג. <sup>11</sup>און דער באַווינער פון לאַנד, דער פּנעני, האָט געזען דעם טרויער ביי דעם שייער פון אָטד, און זיי האָבן געזאָגט: אַ שווערער טרויער איז דאָס ביי מצרים. דרום האָט מען גערופן דעם נאָמען דערפון אַב־ל־מצרים, וואָס אויף יענער זייט ירדן.

<sup>12</sup>און זיינע זין האָבן געטאָן צו אים אַזוי ווי ער האָט זיי באַפוילן. <sup>13</sup>און זיינע זין האָבן אים אַוועקגעטראָגן קיין לאַנד פּנען, און האָבן אים באַגראָבן אין דער הייל פון דעם פעלד פון מַכפֿלָה, וואָס אַברהם האָט אָפּגעקויפט מיטן פעלד, פאַר אַ קבר־אייגנטום, פון עפרון דעם חתי, פאַר מַמְרָא.

<sup>14</sup>און יוסף האָט זיך אומגעקערט קיין מצרים, נאָכדעם ווי ער האָט באַגראָבן זיין פאָטער, ער און זיינע ברידער, און אַלע וואָס זיינען אַרויפגעגאַנגען מיט אים צו באַגראָבן זיין פאָטער.

<sup>15</sup>און ווי יוספס ברידער האָבן געזען אַז זייער פאָטער איז טויט, אַזוי האָבן זיי געזאָגט: אפשר וועט אונדז יוסף טראָגן אַ שנאה, און אומקערן וועט ער אונדז אומקערן אַלדאָס שלעכטס וואָס מיר האָבן אים געטאָן. <sup>16</sup>און זיי האָבן געהייסן זאָגן יוספן: דיין פאָטער האָט באַפוילן פאַר זיין טויט, אַזוי צו זאָגן: <sup>17</sup>אַזוי זאָלט איר זאָגן צו יוספן: פאַרגיב, איך בעט דיך, דעם פאַר־ברעך פון דיין ברידער און זייער חטא, וואָס זיי האָבן דיר שלעכטס געטאָן. און אַצונד, פאַרגיב, איך בעט דיך, דעם פאַרברעך פון די קנעכט פון דיין פאָטערס גאָט. און יוסף האָט געוויינט אַז מע האָט צו אים גערעדט.

<sup>18</sup>און זיינע ברידער אויך געגאַנגען און זיינען

אנדערגעפאלן פאַר אים, און האָבן געזאָגט: זע, מיר זיינען דייןע קנעכט. <sup>10</sup>האַט יוסף צו זיי געזאָגט: איר זאָלט ניט מורא האָבן; בין איך דען אויף דעם אָרט פון גאָט? <sup>20</sup>וואָרום איר האָט געמיינט אַ רעה פאַר מיר, אָבער גאָט האָט עס געמיינט פאַר אַ טובה, פדי צו מאַכן אַזוי ווי היינטיקן טאָג, צו דערהאַלטן ביים לעבן אַ סך פּאָלק. <sup>21</sup>און אַצונד, זאָלט איר ניט מורא האָבן; איך וועל אויסהאַלטן אַיך און אַייערע געזינטן. און ער האָט זיי געטרייט, און זיי גערעדט צום האַרצן.

<sup>22</sup>און יוסף איז געבליבן אין מצרים, ער און זיין פּאָטערס הויגעזינט; און יוסף האָט געלעבט הונדערט און צען יאָר. <sup>23</sup>און יוסף האָט געזען פון אפרימען אוראייניקלאַך; אויך די קינדער פון מְכיר, מנשהס זון, זיינען געבאָרן געוואָרן אויף יוספס קני.

<sup>24</sup>און יוסף האָט געזאָגט צו זיינע ברידער: איך שטאַרב; אָבער דערמאָנען וועט זיך גאָט דערמאָנען אַן אַיך, און ער וועט אַיך אויפברענגען פון דעם היגן לאַנד צו דעם לאַנד וואָס ער האָט צוגעשוואָרן אַברהמען, יצחקן, און יעקבן. <sup>25</sup>און יוסף האָט באַשוואָרן די זין פון ישראלן, אַזוי צו זאָגן: דערמאָנען וועט זיך גאָט דערמאָנען אַן אַיך; זאָלט איר אויפברענגען מיינע ביינער פון דאַנען.

<sup>26</sup>און יוסף איז געשטאַרבן צו הונדערט און צען יאָר. און מע האָט אים אַייגעבאַלזאַמירט, און ער איז אַריינגעטאַן געוואָרן אין אַן אָרון אין מצרים.

שמות





## שמות

1	א	די קינדער פון ישראל פארמערן זיך אין מצרים די קנעכטשאפט פון די קינדער פון ישראל אונטער
8	א	א נייעם פרעהן
1	ב	געבורט אין יוגנט פון משהן
15	ב	משה אנטלויפט קיין מדין
23	ב	גאָט זעט די ליידן פון די קינדער פון ישראל גאָט אַנטפלעקט זיך צו משהן פון אַ ברענעדיקן דאָרן.
1	ג	אין שיקט אים צו פרעהן
18	ד	משה קערט זיך אום קיין מצרים משה באַגעגנט אַהרנען. אַהרן רעדט צו די קינדער
27	ד	פון ישראל משה און אַהרן קומען פאַר פרעהן. די קנעכטשאַפט
1	ה	ווערט גרעסער גאָט דערמאָנט זיין בונד מיט ישראל, און באַגייט
2	ו	זיין אָנאָג פון אויסלייזונג
14	ו	די משפחה פון משהן און אַהרנען
28	ו	די ווינדערצייכנס
14	ז	די פּלאַג פון בלוט
26	ז	די פּלאַג פון פרעש
12	ח	די פּלאַג פון אומגעציפער
16	ח	די פּלאַג פון פליגן
1	ט	די מגפה אויף בהמות
8	ט	דער אויסשלאַג
13	ט	דער האַגל

1	י	דער היישעריק
21	י	די פינצטערניש
1	יא	גאָט טייט די בכורים אין מצרים
1	יב	דער קרבן־פסח. דאָס אַרױסגיין פון מצרים
1	יג	די הייליקונג פון אַלע בכורים פון ישראל
17	יג	די שפּאַלטונג פון ים־סוף
1	טו	דאָס ליד פון ים־סוף
22	טז	דאָס וואַסער פון מַרְה. די קוואַלן פון אַילם
1	טז	דער מן און די וואַכטלפּוּיגלען (שְׁלוֹ)
1	יז	משה שלאַגט וואַסער פון פעלו
8	יז	די מלחמה מיט צַמְלִיק
1	יח	תּרוּ קומט צו משהן
1	יט	מתחַתורה. די צען געבאַט (עֲשֶׂרֶת הַדְּבָרוֹת)
1	כא	געזעצן
20	כג	גאָט וואַרנט ישראל
1	כד	משה בויט אַ מזבח. משה אויפן באַרג סיני
1	כה	צוגרייטונג פאַר בויען דעם משכן
10	כה	דער אַרון
23	כה	דער הייליקער טיש
31	כה	די מגורה
1	כו	די פאַרהאַנגען פון משכן און זיינע צודעקן
15	כו	די ברעטער פון משכן און זיינע שוועלן
31	כו	דער פּרוֹכָת און דער טיר־פאַרהאַנג
1	כז	דער מזבח פאַר בראַנד־אָפּפער
9	כז	דער הויף פון משכן
20	כז	דאָס אייל פאַר דער מגורה
1	כח	די הייליקע קליידער
1	כט	די אַיינווייאונג פון די פּהגים
38	כט	דער טעגלאַכער קרבן (קרבן תּמיד)

1	ל	דער מזבח פאר ווירויך
11	ל	דאָס קאָפּגעלט
17	ל	דער האַנטפּאַס
22	ל	דאָס הייליקע אייל און דער ווירויך
1	לא	די בוימיינסטער פון משכן
12	לא	דאָס זעבאָט פון שבת
1	לב	דאָס גאָלדענע קאַלב (דער עגל)
1	לג	גאָטס צאָרן
7	לג	ווי גאָט פּלעגט זיך באַווייזן צו משהן
12	לג	משה פאַרלאַנגט אָנצוקוקן גאָט
1	לד	די נייע לוחות
29	לד	משהס שטראַלנדיקער פּנים
1	לה	אָפּהיטונג פון שבת
4	לה	בויאונג פון משכן
1	מ	אויפשטעלונג פון משכן



## סדרות פון שמות

1	א	שמות (די נעמען)
2	ו	נאָראַ (און איך האָב זיך באַוווּזן)
1	י	בא (קים)
17	יג	בְּשַׁלַּח (ביים אַוועקלאָזן)
1	יח	יְתָרוֹ
1	כא	מִשְׁפָּטִים (געזעצן)
1	כה	תְּרוּמָה (אַפשיידונג)
20	כו	תְּצַנֵּה (זאָלסט באַפעלן)
11	ל	כִּי תֵשָׂא (אַז דו וועסט אױפֿנעמען)
1	לה	נִיָּקָה לְ (האַט אײַנגעזאַמלט)
21	לח	פְּקוּדֵי (איבערצײלונגען)



## שמות

א' און דאָס זיינען די נעמען פון די קינדער פון ישראל וואָס זיינען געקומען קיין מצרים מיט יעקבן; איטלאַכער מיט זיין הויזגעזינט זיינען זיי געקומען: ראובן, שמעון, לוי, און יהודה; יששכר, זבולון, און בנימין; דן און נפתלי, גד און אשר. <sup>5</sup> און אַלע נפשות וואָס זיינען אַרויסגעגאַנגען פון יעקבס דין, זיינען געווען זיבעציק נפשות; און יוסף איז שוין געווען אין מצרים. <sup>6</sup> איז געשטאַרבן יוסף, און אַלע זיינע ברידער, און יענער גאַנצער דור. און די קינדער פון ישראל האָבן זיך געפרוכפערט, און זיך געווידמענט און געמערט, און זיי זיינען געוואָרן זייער שטאַרק, און דאָס גאַנצע לאַנד איז פול געוואָרן מיט זיי.

<sup>8</sup> איז אויפגעשטאַנען אַ נייער מלך איבער מצרים, וואָס האָט ניט געקענט יוספן. <sup>9</sup> און ער האָט געזאָגט צו זיין פּאָלק: זעט, דאָס פּאָלק פון די קינדער פון ישראל איז מערער און שטאַרקער פון אונדז. <sup>10</sup> קומט לאַמיר זיך קליגן קעגן אים; אַניט וועט ער זיך מערן, און עס וועט זיין, אַז עס וועט זיך טרעפן אַ מלחמה, וועט ער אויך צושטיין צו אונדזערע פיינט, און ער וועט מלחמה האַלטן אויף אונדז, און וועט אַרויסגיין פון לאַנד. <sup>11</sup> האָבן זיי געמאַכט איבער אים צינוואַרן, כדי אים צו פייניקן מיט זייערע לאַסטאַרבעט, און ער האָט געבויט שפייכלערשטעט פאַר פּרעהן, פּתום און רעמסס. <sup>12</sup> אַבער ווי זיי האָבן אים געפייניקט, אַזוי האָט ער זיך געמערט, און אַזוי האָט ער זיך צעשפרייט; און זיי זיינען געווען אין שרעק

פֿאַר די קינדער פֿון ישראל. <sup>13</sup>און די מצרים האָבן געמאַכט אַרבעטן די קינדער פֿון ישראל מיט האַרטיקייט. <sup>14</sup>און זיי האָבן פֿאַרביטערט זייער לעבן מיט שווערער אַרבעט, ביי ליים און ביי ציגל, און ביי אַלערליי אַרבעט אין פעלד; אַלדי אַרבעט זייערע וואָס זיי האָבן מיט זיי געאַרבעט, איז געווען מיט האַרטיקייט.

<sup>15</sup>און דער מלך פֿון מצרים האָט גערעדט צו די אידישע הייבינס, וואָס דער נאָמען פֿון איינער איז געווען שפֿרה, און דער נאָמען פֿון דער צווייטער פּוֹעָה, <sup>16</sup>און ער האָט געזאָגט: אַז איר העלפט די אידישע ווייבער געבערן, זאָלט איר זען אויפן בראַכשטול, אויב דאָס איז אַ זון, זאָלט איר אים טייטן, און אויב דאָס איז אַ טאָכטער, זאָל זי בלייבן לעבן.

<sup>17</sup>אַבער די הייבינס האָבן מורא געהאַט פֿאַר גאָט, און זיי האָבן ניט געטאָן אַזוי ווי דער מלך פֿון מצרים האָט זיי אָר געזאָגט, און זיי האָבן געלאָזט לעבן די אינגלאַך. <sup>18</sup>האָט דער מלך פֿון מצרים גערופן די הייבינס, און האָט צו זיי געזאָגט: פֿאַרוואָס האָט איר געטאָן דידאָזיקע זאַך, און געלאָזט לעבן די אינגלאַך? <sup>19</sup>האָבן די הייבינס געזאָגט צו פֿרעהן: ווייל ניט אַזוי ווי די מצרישע ווייבער זיינען די אידישע; וואָרום זיי זיינען לעבֿהאַפטיק; איידער די הייבין קומט צו זיי, האָבן זיי שוין גע־באָרן.

<sup>20</sup>און גאָט האָט באַגייטיקט די הייבינס; און דאָס פֿאַלק האָט זיך געמערט, און זיי זיינען געוואָרן זייער שטאַרק. <sup>21</sup>און עס איז געווען, ווייל די הייבינס האָבן מורא געהאַט פֿאַר גאָט, האָט ער זיי געמאַכט הייזער.

<sup>22</sup>און פֿרעה האָט באַפוילן זיין גאַנצן פֿאַלק, אַזוי צו זאָגן: יעטוועדער זון וואָס ווערט געבאָרן, זאָלט איר אים אין טייך אַריינזאַרפֿן, און יעטוועדער טאָכטער זאָלט איר לאָזן לעבן.



ב<sup>1</sup> און אַ מאַן פון דעם הויז פון לני איז געגאַנגען און האָט גענומען  
אַ טאַכטער פון לוי. <sup>2</sup> און די פרוי איז טראָגעדיק געוואָרן,  
און האָט געבאָרן אַ זון; און זי האָט אים געזען אַז ער איז שוין,  
און האָט אים באַהאַלטן דריי חדשים. <sup>3</sup> און אַז זי האָט אים  
מער ניט געקענט באַהאַלטן, האָט זי גענומען פאַר אים אַ קעסטל  
פון יאַמש, און האָט עס אויסגעקלעפט מיט ליים און מיט פּעך;  
און זי האָט אַריינגעטאַן דערין דאָס קינד, און האָט עס אַהינד  
געטאַן אין די ריטלאַך ביים ברעגטייך. <sup>4</sup> און זיין שוועסטער האָט  
זיך געשטעלט פון דער ווייטן, צו וויסן וואָס מיט אים וועט געשען.  
<sup>5</sup> און די טאַכטער פון פּרעהן האָט אַראָפּגענידערט זיך צו  
באָדן אין טייך; און אירע מיידלאַך זיינען אומגעגאַנגען ביין  
זייט טייך. האָט זי דערזען דאָס קעסטל צווישן די ריטלאַך,  
און זי האָט געשיקט איר דינסט, און האָט עס געלאָזט נעמען.  
<sup>6</sup> און זי האָט עס געעפנט, און האָט עס דערזען—דאָס קינד—  
ערשט אַ אינגל וואָס וויינט. האָט זי זיך דערבאַרימט אויף אים,  
און האָט געזאָגט: פון די קינדער פון די עברים איז דערדאָזיקער.  
<sup>7</sup> האָט זיין שוועסטער געזאָגט צו פּרעהם טאַכטער: זאָל איך  
גיין און דיר רופן אַ זייגפרוי פון די אידישע ווייבער, אַז זי זאָל  
זייגן פאַר דיר דאָס קינד? <sup>8</sup> האָט פּרעהם טאַכטער צו איר  
געזאָגט: גיי. איז דאָס מיידל געגאַנגען און האָט גערופן די  
מוטער פון דעם קינד. <sup>9</sup> און פּרעהם טאַכטער האָט צו איר  
געזאָגט: נעם אַוועק דאָסדאָזיקע קינד, און זייג עס פאַר מיר, און  
איך וועל דיר געבן דיין לוי. האָט די פרוי גענומען דאָס קינד,  
און האָט עס געזייגט.

<sup>10</sup> און אַז דאָס קינד איז גרעסער געוואָרן, האָט זי אים  
געבראַכט צו פּרעהם טאַכטער, און ער איז איר געוואָרן פאַר אַ  
זון. און זי האָט גערופן זיין נאָמען משה, און האָט געזאָגט: ווייל  
פון וואָסער האָב איך אים אַרויסגעצויגן."

<sup>11</sup>און עס איז געווען אין יענע טעג, און משה איז אויפֿ געוואָקסן, איז ער אַרויסגעגאַנגען צו זיינע ברידער, און האָט זיך צוגעקוקט צו זייערע לאַסטאַרבעט; און ער האָט געזען אַ מאַן אַ מצרי שלאַגן אַ מאַן אַ אידן, פון זיינע ברידער. <sup>12</sup>האָט ער זיך אומגעקוקט אַהער און אַהין, און אַז ער האָט געזען אַז קיין מענטש איז נישטאָ, האָט ער דערשלאַגן דעם מצרי, און האָט אים באַהאַלטן אין זאַמד. <sup>13</sup>און ער איז אַרויסגעגאַנגען אויפן צווייטן טאַג, ערשט צוויי מענער אידן ראַנגלען זיך; האָט ער געזאָגט צו דעם אומגערעכטן: פאַרוואָס שלאָגסטו דו מיין חבר? <sup>14</sup>האָט יענער געזאָגט: ווער האָט דיך געמאַכט פאַר אַ מאַן אַ האַר און אַ ריכטער איבער אונדז? צי מיינסטו מיך צו הרגען, אַזוי ווי דו האָסט געהרגעט דעם מצרי? האָט משה מורא געקראָגן, און ער האָט געזאָגט: פאַרוואָר, די נאָך איז דערוואַסט געוואָרן.

<sup>15</sup>און פֿרעה האָט געהערט פון דערדאָזיקער נאָך, און ער האָט געוואָלט הרגען משה. איז משה אַנטלאָפן פון פאַר פֿרעהן, און ער האָט זיך באַזעצט אין לאַנד מדֿינ; און ער איז געזעסן ביי אַ ברונעם. <sup>16</sup>און דער פריסטער פון מדֿינ האָט געהאַט זיבן טעכטער; זיינען זיי געקומען, און האָבן אָנגעשעפט און אָנגעפילט די קאַריטעס, כדי אַנצוטרינקען די שאַף פון זייער פאָטער. <sup>17</sup>אַבער די פאַסטוכער זיינען געקומען, און האָבן זיי אַוועקגעטריבן. איז משה אויפגעשטאַנען און האָט זיי געהאַלפן, און האָט אָנגעטרונקען זייערע שאַף. <sup>18</sup>און אַז זיי זיינען געקומען צו זייער פאָטער פֿעוואָלן, האָט ער געזאָגט: פאַר-וואָס זייט איר היינט געקומען אַזוי גיך? <sup>19</sup>האָבן זיי געזאָגט: אַ מאַן אַ מצרי אונדז געהאַלפן פון דער האַנט פון די פאַסטוכער, און אויך אָנשעפן האָט ער אָנגעשעפט פאַר אונדז, און האָט אָנגעטרונקען די שאַף. <sup>20</sup>האָט ער געזאָגט צו

זיינע טעכטער: און אַווי איז ער? פאַרוואָס דען האָט איר דעם מאָן איבערגעלאָזט? רופט אים, און זאָל ער עסן ברויט. <sup>21</sup>און משה האָט אַיינגעוויליקט צו בלייבן ביי דעם מאָן; און ער האָט געגעבן משהן זיין טאָכטער צפּוֹרָה. <sup>22</sup>און זי האָט געבאָרן אַ זון, און ער האָט גערופן זיין נאָמען גֵרְשׁוֹם, ווייל ער האָט געזאָגט: איך בין אַ פרעמדער אין אַ פרעמדן לאַנד.

<sup>23</sup>און עס איז געווען אין יענער לאַנגער צייט, איז געשטאַרבן דער מלך פון מצרים, און די קינדער פון ישראל האָבן געוויפצט פון דער קנעכטשאַפט, און זיי האָבן געשריען, און זייער געשריי איז אויפגעגאַנגען צו גאָט פון דער קנעכטשאַפט. <sup>24</sup>און גאָט האָט געהערט זייער קרעכצן, און גאָט האָט געדאַכט אָן זיין בונד מיט אַברהמען, מיט יצחקן, און מיט יעקבן. <sup>25</sup>און גאָט האָט געזען די קינדער פון ישראל, און גאָט האָט געמערקט.

¶ יאון משה האָט געפיטערט די שאַף פון זיין שווער יתרוֹן, דעם פריסטער פון מדין, און ער האָט געפירט די שאַף צום מדבר צו, און ער איז געקומען צום באַרג פון גאָט, צו חורב. <sup>2</sup>האָט זיך באַוווּן צו אים אַ מלאַך פון גאָט אין אַ פלאַמפיער פון מיטן פון אַ דאָרן, און ער האָט געזען, ערשט דער דאָרן ברענט אין פייער, און דער דאָרן ווערט ניט פאַרצערט. <sup>3</sup>האָט משה געזאָגט: לאַמיר אַקאַרשט אַפקערן און זען די דאָזיקע גרויסע זעאונג, פאַר וואָס דער דאָרן ווערט ניט פאַרברענט. <sup>4</sup>און ווי גאָט האָט געזען, אז ער האָט אָפגעקערט צו זען, אַווי האָט גאָט גערופן צו אים פון מיטן דאָרן, און האָט געזאָגט: משה! משה! האָט ער געענטפערט: דאָ בין איך. <sup>5</sup>האָט ער געזאָגט: זאָלסט ניט גענענען אַהער; טו אויס דייע שייך פון דייע פיס, וואָרום דער אָרט וואָס דו שטייסט אויף אים, דאָס איז הייליקע ערד. <sup>6</sup>און ער האָט געזאָגט: איך בין דער גאָט פון דיין

פאָטער, דער גאָט פון אַברהמען, דער גאָט פון יצחקן, און דער גאָט פון יעקבן. און משה האָט פאַרבאָרגן זיין פנים, ווייל ער האָט מורא געהאַט צו קוקן אויף גאָט. <sup>17</sup>און גאָט האָט געזאָגט: זען געזען האָב איך די פייַן פון מיין פאָלק וואָס אין מצרים, און איך האָב צוגעהערט זיין געשריי פון וועגן זיינע דריקער, וואָרום איך ווייס זיינע ווייטאַקן. <sup>18</sup>און איך האָב אַראָפּגענידערט אים מציל צו זיין פון דער האַנט פון מצרים, און אים אויפצוברענגען פון יענעם לאַנד אין אַ גוטן און אַ ברייטן לאַנד, אין אַ לאַנד וואָס פליסט מיט מילך און האַניק, אין דעם אָרט פון דעם פּנעני, און דעם חתי, און דעם אַמורי, און דעם פּרוי, און דעם חוי, און דעם יבּוסי. <sup>19</sup>און אַצונד, זע, דאָס געשריי פון די קינדער פון ישראל איז געקומען צו מיר, און איך האָב אויך געזען די דריקונג וואָס די מצרים דריקן זיי. <sup>20</sup>דרום קום אַצונד, און איך וועל דיך שיקן צו פּרעהן, און צי אַרויס מיין פאָלק, די קינדער פון ישראל, פון מצרים. <sup>21</sup>האָט משה געזאָגט צו גאָט: ווער בין איך, אַז איך זאָל גיין צו פּרעהן, און אַז איך זאָל אַרויסציען די קינדער פון ישראל פון מצרים? <sup>22</sup>האָט ער געזאָגט: אַבער איך וועל זיין מיט דיר; און דאָס וועט דיר זיין דער צייכן, אַז איך האָב דיך געשיקט. ווען דו ציסט אַרויס דאָס פאָלק פון מצרים, וועט איר דינען גאָט אויף דעמד דאָזיקן באַרג. <sup>23</sup>האָט משה געזאָגט צו גאָט: אָט קום איך צו די קינדער פון ישראל, און איך וועל זאָגן צו זיי: דער גאָט פון אַייערע עלטערן האָט מיך געשיקט צו אַיך, און זיי וועלן זאָגן צו מיר: וואָס איז זיין נאָמען? וואָס זאָל איך זאָגן צו זיי? <sup>24</sup>האָט גאָט געזאָגט צו משה: איך בין ווער איך בין. און ער האָט געזאָגט: אַזוי זאָלסטו זאָגן צו די קינדער פון ישראל: „איך בין“ האָט מיך געשיקט צו אַיך. <sup>25</sup>און גאָט האָט ווייטער געזאָגט צו משה: אַזוי זאָלסטו זאָגן צו די קינדער פון ישראל:

יהוה, דער גאָט פון אייערע עלטערן, דער גאָט פון אַברהמען, דער גאָט פון יצחקן, און דער גאָט פון יעקבן, האָט מיך געשיקט צו אײך. דאָס איז מיין נאָמען אויף אייביק, און דאָס איז מיין געדעכעניש אויף דור־דורות.<sup>16</sup> גיײ, און זאָלסט אײנר זאַמלען די עלטסטע פון ישראל, און זאָגן צו זײ: יהוה, דער גאָט פון אייערע עלטערן, דער גאָט פון אַברהם, יצחק, און יעקב, האָט זיך באַווײזן צו מיר, אַזוי צו זאָגן: דאַכטן האָב איך געדאַכט אָן אײך, און אָן וואָס אײך ווערט געטאָן אין מצרים. <sup>17</sup>און איך האָב געזאָגט: איך וועל אײך אויפברענגען פון דער פּײן פון מצרים, אין לאַנד פון דעם פּנִּיעִי, און דעם חתני, און דעם אַמֹרִי, און דעם פּרזי, און דעם חוי, און דעם יבּוּסִי, אין אַ לאַנד וואָס פּליסט מיט מילך און האַנִיק.<sup>18</sup> יאָן זײ וועלן צוהערן צו דײן קוֹל, און וועסט קומען, דו און די עלטסטע פון ישראל, צו דעם מלך פון מצרים, און איר וועט זאָגן צו אים: יהוה, דער גאָט פון די עברים, האָט זיך געטראָפּן פאַר אונדו. און אַצונד, לאַמיר גײן, איך בעט דײך, דרײ טעג וועגס אין דער מדבר, פּדי מיר זאָלן שלאַכטן צו יהוה אונדזער גאָט.<sup>19</sup> יאָן איך ווײס אַז דער מלך פון מצרים וועט אײך גיט לאָזן גײן סײדן דורך אַ שטאַרקער האַנט. <sup>20</sup>וועל איך אויסשטרעקן מיין האַנט, און איך וועל שלאָגן מצרים מיט אַלע מײנע וונדער, וואָס איך וועל טאָן דערין, און דערנאָך וועט ער אײך אַוועקלאָזן. <sup>21</sup>און איך וועל געבן דעמדאָויקן פּאַלק חן אין די אויגן פון מצרים, און עס וועט זײן, אַז איר וועט אַרויסגיין, וועט איר גיט אַרויסגיין מיט לײדיקן; <sup>22</sup>נאָר יעטוועדער פּרוי וועט אַנטלײען פון איר שכנטע, און פון דער וואָס ווײנט מיט איר אין הויז, זילבערנע זאַכן, און גילדערנע זאַכן, און קלײדער; און איר וועט זײ אַנטאָן אויף אייערע זין און אויף אייערע טעכטער, און איר וועט אויסלײדיקן מצרים.

ד' הָאֵט געענטפערט משה און הָאֵט געזאָגט: אָבער זיי וועלן דאָך מיר ניט גלויבן, און וועלן ניט צוהערן צו מיין קול, וואָרום זיי וועלן זאָגן: גאָט הָאֵט זיך ניט באַוווּן צו דיר. <sup>7</sup>הָאֵט גאָט צו אים געזאָגט: וואָס איז דאָס אין דיין האַנט? הָאֵט ער געזאָגט: אַ שטעקן. <sup>8</sup>הָאֵט ער געזאָגט: טו אים אַ וואָרף צו דער ערד. הָאֵט ער אים אַ וואָרף געטאָן צו דער ערד, און ער איז געוואָרן אַ שלאַנג; און משה איז אַנטלאָפן פאַר איר. <sup>9</sup>הָאֵט גאָט געזאָגט צו משה: שטרעק אויס דיין האַנט, און נעם זי אָן פאַרן עק-הָאֵט ער אויסגעשטרעקט זיין האַנט, און הָאֵט זי אָנגענומען, און זי איז געוואָרן אַ שטעקן אין זיין האַנט—<sup>10</sup>כדי זיי זאָלן גלויבן, אַז יהוה, דער גאָט פון זייערע עלטערן, דער גאָט פון אַברהמען, דער גאָט פון יצחקן, און דער גאָט פון יעקבן, הָאֵט זיך באַוווּן צו דיר.

<sup>11</sup>און גאָט הָאֵט ווידער צו אים געזאָגט: שטעק אַקאָרשט אַרײַן דיין האַנט אין דיין בוועם. הָאֵט ער אַרײַנגעשטעקט זיין האַנט אין זיין בוועם; און ווי ער הָאֵט זי אַרויסגעצויגן, ערשט זיין האַנט איז מצורע װײס װײ. <sup>12</sup>הָאֵט ער געזאָגט: קער אום דיין האַנט אין דיין בוועם. הָאֵט ער אומגעקערט זיין האַנט אין זיין בוועם; און ווי ער הָאֵט זי אַרויסגעצויגן פון זיין בוועם, ערשט זי איז ווידער געוואָרן אַזוי ווי זיין לײב.

<sup>13</sup>און עס וועט זיין, אַז זיי וועלן דיר ניט גלויבן, און וועלן ניט צוהערן צו דעם קול פון דעם ערשטן צײכן, וועלן זיי גלויבן דעם קול פון דעם לעצטן צײכן. <sup>14</sup>און עס וועט זיין, אַז זיי וועלן דידאָזיקע בײדע צײכנס אויך ניט גלויבן, און וועלן ניט צוהערן צו דיין קול, זאָלסטו נעמען פון די וואַסערן פון טײך, און אויסגיסן אויף דער יבשה, און דאָס וואַסער וואָס דו וועסט נעמען פון טײך, וועט ווערן בלוט אויף דער יבשה.

<sup>15</sup>הָאֵט משה געזאָגט צו גאָט: איך בעט דײך, גאָט, איך בין

ניט קיין מענטש פון ווערטער, סיי פון נעכטן, סיי פון אייער-נעכטן, סיי פון זינט דו רעדסט צו דיין קנעכט; וואָרום איך בין שווער אויפן מויל, און שווער אויף דער צונג. <sup>11</sup>האַט גאַט געזאָגט צו אים: ווער האָט געמאַכט דעם מענטשן אַ מויל? אָדער ווער מאַכט שטום, אָדער טויב, אָדער זעעדיק, אָדער בלינד, אויב ניט איך, גאַט? <sup>12</sup>דרום גיי אַצונד, און איך וועל זיין מיט דיין מויל, און וועל דיך לערנען וואָס דו זאָלסט רעדן. <sup>13</sup>האַט ער געזאָגט: איך בעט דיך, גאַט, שיק דורך וועמען דו וועסט שיקן.

<sup>14</sup>האַט דער צאָרן פון גאַט געגרימט אויף משהן, און ער האָט געזאָגט: איז ניט פאַראַן אהרן דיין ברודער, דער לוי? איך ווייס אז ער קען יאָ רעדן. און זע, ער גייט דיר נאָך אַרויס אַנטקעגן, און ווי ער וועט דיך דערזען, אַזוי וועט ער זיך האַרציק דערפרייען. <sup>15</sup>און וועסט רעדן צו אים, און וועסט אַריינטאָן די ווערטער אין זיין מויל, און איך וועל זיין מיט דיין מויל, און מיט זיין מויל, און וועל אַיך לערנען וואָס איר זאָלט טאָן. <sup>16</sup>און ער וועט רעדן פאַר דיר צום פּאָלק; און עס וועט זיין, ער וועט דיר זיין פאַר אַ מויל, און דו וועסט אים זיין ווי אַ גאַט. <sup>17</sup>און זאָלסט נעמען אין דיין האַנט דעמדאָזיקן שטעקן, וואָס מיט אים וועסטו טאָן די צייכנס.

<sup>18</sup>איז משה געגאָנגען און האָט זיך אומגעקערט צו זיין שווער ?תרון, און האָט צו אים געזאָגט: לאַמיר גיין, איך בעט דיך, און זיך אומקערן צו מיינע ברידער וואָס אין מצרים, און לאַמיר זען אויב זיי לעבן נאָך. האָט ?תרו געזאָגט צו משהן: גיי בשלום. <sup>19</sup>און גאַט האָט געזאָגט צו משהן אין מדן: גיי קער זיך אום קיין מצרים, וואָרום געשטאַרבן זיינען די אַלע מענטשן וואָס האָבן געזוכט דיין לעבן.

<sup>20</sup>האַט משה גענומען זיין ווייב און זיינע זין, און האָט זיי

אַרויפגעזעצט אויף אַן אייזל, און ער האָט זיך אומגעקערט קיין לאַנד מצרים. און משה האָט מיטגענומען דעם שטעקן פון גאָט אין זיין האַנט.

<sup>21</sup>און גאָט האָט געזאָגט צו משה: ווען דו גייסט זיך אומקערן קיין מצרים, מערק אַלע ווונדער וואָס איך האָב אַריינגעטאָן אין דיין האַנט, אַז דו זאָלסט זיי טאָן פאַר פֿרעהן; אָבער איך וועל פעסט מאַכן זיין האַרץ, און ער וועט ניט אַוועקלאָזן דאָס פּאָלק. <sup>22</sup>און זאָלסט זאָגן צו פֿרעהן: אַזוי האָט גאָט געזאָגט: מײַן ערשטגעבאַרענער זון איז ישראל; <sup>23</sup>און איך האָב צו דיר געזאָגט: לאָז אַוועק מיין זון, ער זאָל מיר דינען, און דו ווילסט אים ניט אַוועקלאָזן; זע, איך הרגע דיין ערשטגעבאַרענעם זון. <sup>24</sup>און עס איז געווען אונטערוועגס אין אַ האַרבעריק, האָט אים באַגעגנט גאָט, און האָט אים געוואָלט טייטן. <sup>25</sup>האָט ציפּוֹרָה גענומען אַ שאַרפּן שטיין, און האָט אָפּגעשניטן די פּאַר-הויט פון איר זון, און האָט צוגערירט צו זיינע פיס; און זי האָט געזאָגט: פאַרוואָר, אַ בלוט־חתן ביסטו מיר. <sup>26</sup>און ער האָט אים אָפּגעלאָזט. דענסמאָל האָט זי דאָס געזאָגט „אַ בלוט־חתן“, פון וועגן דער באַשניידונג.

<sup>27</sup>און גאָט האָט געזאָגט צו אהרֶנען: גיי אַנטקעגן משה צום מדבר. איז ער געגאַנגען, און האָט אים באַגעגנט אויפן באַרג פון גאָט, און ער האָט אים געקושט. <sup>28</sup>און משה האָט דערציילט אַהרֶנען אַלע ווערטער פון גאָט, מיט וואָס ער האָט אים גע-שיקט, און אַלע צייכנס וואָס ער האָט אים באַפוילן.

<sup>29</sup>און משה און אהרֶן זיינען געגאַנגען און האָבן אַיינגעזאַמלט אַלע עלטסטע פון די קינדער פון ישראל. <sup>30</sup>און אהרֶן האָט גערעדט אַלע ווערטער, וואָס גאָט האָט גערעדט צו משה, און ער האָט געטאָן די צייכנס פאַר די אויגן פון פּאָלק. <sup>31</sup>און דאָס פּאָלק האָט געגלויבט; און ווי זיי האָבן געהערט אַז גאָט האָט



געדאכט אָן די קינדער פון ישראל, און אַז ער האָט געזען זייער פֿיין, אַזוי האָבן זיי זיך גענייגט און זיך געבוקט.

דן יאָן דערנאָך זיינען משה און אַהרן געקומען, און האָבן געזאָגט צו פֿרעהן: אַזוי האָט געזאָגט יהוה, דער גאָט פון ישראל: לאַז אַזעק מיין פּאָלק, זיי זאָלן האַלטן אַ יום־טוב אַז מיר אין דער מדבר. <sup>5</sup>האָט פֿרעה געזאָגט: ווער איז יהוה, אַז איך זאָל צוהערן צו זיין קול, אַזעק צולאָזן ישראל? ניט איך קען יהוה, און ניט איך וועל אויך אַזעקלאָזן ישראל. <sup>6</sup>האָבן זיי געזאָגט: דער גאָט פון די עברים האָט זיך געטראָפּן פֿאַר אונדו. לאַמיר, איך בעט דיך, גיין דריי טעג וועגס אין דער מדבר, און מיר וועלן שלאַכטן צו יהוה אונדווער גאָט, כּדי ער זאָל אונדו ניט פּלאָגן מיט אַ מגפה אָדער מיט שווערד. <sup>7</sup>האָט דער מלך פון מצרים צו זיי געזאָגט: נאָך וואָס, משה און אַהרן, רייסט איר אָפּ דאָס פּאָלק פון זיין אַרבעט? גייט צו אַייערע לאַסטאַרבעט. <sup>8</sup>און פֿרעה האָט געזאָגט: דאָס פּאָלק פון לאַנד איז שוין אַצונד אויך צו פּיל, און איר ווילט זיי נאָך שטערן פון זייערע לאַסטאַרבעט.

<sup>9</sup>און פֿרעה האָט באַפוילן אין יענעם טאָג די צווינגערס אין דעם פּאָלק, און זיינע אויפּזעערס, אַזוי צו זאָגן: זאיר זאָלט מער ניט געבן דעם פּאָלק שטרוי אויף צו מאַכן די ציגל, אַזוי ווי נעכטן־איייערנעכטן. זיי אַליין זאָלן גיין, און זיך אָנקלייבן שטרוי. <sup>10</sup>און די צאָל ציגל, וואָס זיי האָבן געמאַכט נעכטן־איייערנעכטן, זאָלט איר אַרויפלייגן אויף זיי; איר זאָלט דער־פון ניט מינערן; וואָרום פּויל זיינען זיי, דרום שרייען זיי, אַזוי צו זאָגן: מיר ווילן גיין שלאַכטן צו אונדווער גאָט. <sup>11</sup>זאָל די אַרבעט שווערער זיין אויף די לייט, אַז זיי זאָלן זיין פּאַרטאָן מיט איר, און זיך ניט פּאַרנעמען מיט פּאַלשע געריידן. <sup>12</sup>זיינען אַרויסגעגאַנגען די צווינגערס פון דעם פּאָלק, און

זיינע אויפזעערס, און האָבן געזאָגט צום פּאָלק, אַזוי צו זאָגן:  
אַזוי האָט געזאָגט פּרעה: איך גיב אײך ניט קיין שטרױ. <sup>11</sup> גײט  
איר, קריגט אײך שטרױ פון וווּ איר קענט געפינען; וואָרום פון  
אײער אַרבעט ווערט גאַרנישט געמינערט.

<sup>12</sup> האָט זיך דאָס פּאָלק צעשפּרײט איבערן גאַנצן לאַנד  
מַצְרַיִם, צו קלײבן זאַגנוואַרצל פאַר שטרױ. <sup>13</sup> און די צווינגערס  
האָבן געטריבן, אַזוי צו זאָגן: ענדיקט אײערע טאַגטעגלאַכע  
אַרבעט, אַזוי ווי בעת עס איז געווען שטרױ. <sup>14</sup> און די  
אויפזעערס פון די קינדער פון ישראל, וואָס די צווינגערס פון  
פּרעהן האָבן אויפגעזעצט איבער זיי, האָבן געקריגן געשלאָגן,  
אַזוי צו זאָגן: פאַה וואָס האָט איר ניט געענדיקט אײער סכּוּם  
ציגל אַזוי ווי פּריער, אי נעכטן אי היינט?

<sup>15</sup> זײנען געקומען די אויפזעערס פון די קינדער פון ישראל,  
און האָבן געשריען צו פּרעהן, אַזוי צו זאָגן: פאַרוואָס טוּסטו  
אַזוי צו דײנע קנעכט? <sup>16</sup> קיין שטרױ ווערט ניט געגעבן דײנע  
קנעכט, און מע הייסט אונדו: מאַכט ציגל; און זע, דײנע קנעכט  
קריגן געשלאָגן, און די שולד איז אין דײן פּאָלק. <sup>17</sup> האָט ער  
געזאָגט: פּויל זײט איר, פּויל; דרום זאָגט איר: מיר ווילן גיין  
שלאַכטן צו יהוה. <sup>18</sup> און אַצונד, גײט אַרבעט, וואָרום קיין  
שטרױ וועט אײך ניט געגעבן ווערן, און די צאָל ציגל מוזט איר  
צושטעלן.

<sup>19</sup> האָבן די אויפזעערס פון די קינדער פון ישראל זיך  
געזען אין אַן אומגליק, צו מוזן זאָגן: איר טאַרט ניט מינערן פון  
אײערע טאַגטעגלאַכע ציגל. <sup>20</sup> און זיי האָבן געטראָפן משהן  
און אַהרֹנען, שטייענדיק אַקעגן זיי, בײ זײער אַרויסגיין פון  
פּרעהן; <sup>21</sup> און זיי האָבן צו זיי געזאָגט: זאָל גאָט אַראָפּקוקן  
אויף אײך, און משפּטן, וואָס איר האָט פאַרמיאוסט אונדזער  
ריח אין די אויגן פון פּרעהן, און אין די אויגן פון זײנע קנעכט,  
צו געבן אַ שווערד אין זײער האַנט אונדו צו הרגען.

<sup>22</sup>הָאֵט משה זיך צוריקגעקערט צו גאָט, און האָט געזאָגט: גאָט, פאַרוואָס טוסטו שלעכטס דעמדאָויקן פּאָלק? צו וואָס גאָר האָסטו מיך געשיקט? <sup>23</sup>אַז זינט איך בין געקומען צו פֿרעהן, צו רעדן אין דיין נאָמען, באַגייט ער זיך נאָך ערגער מיט דעמדאָויקן פּאָלק, און מציל זיין האָסטו ניט מציל געווען דיין פּאָלק.

ן יהאָט גאָט געזאָגט צו משהן: אַצונד וועסטו זען וואָס איך וועל טאָן צו פֿרעהן; וואָרום דורך אַ שטאַרקער האָנט וועט ער זיי אַוועקלאָזן, און דורך אַ שטאַרקער האָנט וועט ער זיי אַרויסטרייבן פון זיין לאַנד.

## וַאֲרָא

<sup>2</sup>און גאָט האָט גערעדט צו משהן, און האָט צו אים געזאָגט: איך בין יהוה; <sup>3</sup>און איך האָב זיך באַוווּן צו אַברהמען, צו יצחקן, און צו יעקבן, ווי גאָט שדי, אַבער מיט מיין נאָמען יהוה האָב איך זיך ניט געלאָזט דערקענען צו זיי. <sup>4</sup>און איך האָב אויך אויפגעשטעלט מיין בונד מיט זיי, זיי צו געבן דאָס לאַנד פּוֹנֶצֶן, דאָס לאַנד פון זייער ווינישאַפט, וואָס זיי האָבן דערין געוווּנט. <sup>5</sup>און איך האָב אויך געהערט דאָס קרעכצן פון די קינדער פון ישראל, וואָס די מצרים פאַרקנעכטן זיי, און איך האָב געדאַכט אָן מיין בונד. <sup>6</sup>דרום זאָג צו די קינדער פון ישראל: איך בין יהוה, און איך וועל אַיך אַרויסציען פון אונטער די לאַסטן פון מצרים, און וועל אַיך מציל זיין פון זייער קנעכטשאַפט, און איך וועל אַיך אויסלייזן מיט אַן אויסגעשטרעקטן אַרעם, און מיט גרויסע משפּטים. <sup>7</sup>און איך וועל אַיך נעמען צו מיר פאַר אַ פּאָלק, און איך וועל אַיך זיין צום גאָט; און איר וועט וויסן, אַז איך בין יהוה אַייער גאָט, וואָס האָט אַיך אַרויסגעצויגן פון אונטער די לאַסטן פון מצרים. <sup>8</sup>און איך וועל אַיך

ברענען אין דעם לאַנד, וואָס איך האָב אויפגעהויבן מיין האַנט,<sup>11</sup>  
 עס צו געבן צו אַברהמען, צו יצחקן, און צו יעקבן, און איך  
 וועל עס געבן צו אייך פאַר אַן אַרב; איך בין יהוה.

האַט משה אַזוי גערעדט צו די קינדער פון ישראל, אָבער  
 זיי האָבן ניט צוגעהערט צו משהן פון קורץ געמיט און פון  
 שווערער אַרבעט.

<sup>10</sup>און גאָט האָט גערעדט צו משהן, אַזוי צו זאָגן: <sup>11</sup>גי רעד  
 צו פֿרעה דעם מלך פון מצרים, ער זאָל אַזעקלאָן די קינדער  
 פון ישראל פון זיין לאַנד. <sup>12</sup>האַט משה גערעדט פאַר גאָט,  
 אַזוי צו זאָגן: זע, די קינדער פון ישראל האָבן ניט צוגעהערט  
 צו מיר, היינט ווי וועט פֿרעה מיך צוהערן, אָו איך האָב פאַר-  
 שטאַפטע ליפּן?

<sup>13</sup>און גאָט האָט גערעדט צו משהן און צו אַהרֹנען, און זיי  
 באַפוילן צו די קינדער פון ישראל, און צו פֿרעה דעם מלך  
 פון מצרים, כדי אַרויסצוציען די קינדער פון ישראל, פון לאַנד  
 מצרים.

<sup>14</sup>דאָס זיינען די הויפטן פון זייערע פּאַטערהייזער: די  
 זין פון ראובן, ישראלס בכור: חנוך, און פּלוא, חצרון, און  
 פרמי. דאָס זיינען די משפחות פון ראובן. <sup>15</sup>און די זין פון  
 שמעֹנען: ימואל, און גִּמין, און אוֹהֵד, און גִּכין, און צוֹסֵר, און  
 שאוּל דער זון פון אַ כַּנְעָנִית. דאָס זיינען די משפחות פון שמעון.  
<sup>16</sup>און דאָס זיינען די נעמען פון לֵוִי'ס זין, לויט זייערע געבורטן:  
 גֵּרְשׁוֹן, און קַהַת, און מֶרְרִי. און די יאָרן פון לויס לעבן זיינען  
 געווען הונדערט און זיבן און דרייסיק יאָר. <sup>17</sup>די זין פון  
 גֵּרְשׁוֹנען: לִבְנִי, און שִׁמְעִי, לויט זייערע משפחות. <sup>18</sup>און די זין  
 פון קַהַת: עֲמָרָם, און יִצְהָר, און חֲבֵרוֹן, און עוֹזִיאֵל. און די  
 יאָרן פון קַהַת'ס לעבן זיינען געווען הונדערט און דריי און

דרייסיק יאָר. <sup>19</sup>און די זין פון מָרְרִין: מחלי, און מוּשִׁי. דאָס זיינען די משפחות פון לוי לויט זייערע געבורטן. <sup>20</sup>און עמרם האָט זיך גענומען זיין מומע יוֹכָבֵדן פֶּאָר אַ ווייב, און זי האָט אים געבאָרן אַהרֹנען און משהן. און די יאָרן פון עמרם לעבן זיינען געווען הונדערט און זיבן און דרייסיק יאָר. <sup>21</sup>און די זין פון יצְהָרֵן: קַרְחַ, און נֶפְגִי, און זכרי. <sup>22</sup>און די זין פון עוֹזִיאֵלֵן: מִישָׁאֵל, און אֶלְצָפָן, און סְתֹרִי. <sup>23</sup>און אַהרֹן האָט זיך גענומען אַלִישָׁבַע די טאָכטער פון עמינדבן, די שוועסטער פון נחשונען, פֶּאָר אַ ווייב, און זי האָט אים געבאָרן גִּדְבֹן, און אַבִיהוּאן, אַלְעָזָר, און אִיתְמָרֵן. <sup>24</sup>און די זין פון קַרְחַן: אַסִיר, און אֶלְקָנָה, און אַבִיאָסָר. דאָס זיינען די משפחות פון די קַרְחִים. <sup>25</sup>און אַלְעָזָר דער זון פון אַהרֹנען האָט זיך גענומען אַינע פון די טעכטער פון פּוּטִיאֵלֵן זיך פֶּאָר אַ ווייב; און זי האָט אים געבאָרן פִּינחסן. דאָס זיינען די הויפטן פון די פֶּאָטערהייזער פון די לויים לויט זייערע משפחות. <sup>26</sup>דאָס זיינען אַהרֹן און משה, וואָס גאָט האָט צו זיי געזאָגט: ציט אַרויס די קינדער פון ישראל פון לאַנד מצרים לויט זייערע מחנות. <sup>27</sup>זיי זיינען דאָס די וואָס האָבן גערעדט צו פֶּרעה דעם מלך פון מצרים, כדי אַרויסצוציען די קינדער פון ישראל פון מצרים. דאָס זיינען משה און אהרן.

<sup>28</sup>און עס איז געווען אין דעם טאָג וואָס גאָט האָט גערעדט צו משהן אין לאַנד מצרים, <sup>29</sup>האָט גאָט געזאָגט צו משהן, אַזוי צו זאָגן: איך בין יהוה; רעד צו פֶּרעה דעם מלך פון מצרים אַלץ וואָס איך רעד צו דיר. <sup>30</sup>האָט משה געזאָגט פֶּאָר גאָט: איך האָב דאָך פֶּאַרשטאַפּטע ליפּן, און ווי וועט פֶּרעה צוהערן צו מיר?

ן יהאָט גאָט געזאָגט צו משהן: זע, איך האָב דיך געמאַכט ווי אַ גאָט צו פֶּרעהן, און אַהרֹן דיין ברודער וועט זיין

דיין נביא. <sup>2</sup>דו וועסט רעדן אלץ וואָס איך וועל דיר באַפעלן, און אַהרן דיין ברודער וועט רעדן צו פֿרעהן, ער זאָל אַוועקלאָזן די קינדער פֿון ישׂראל פֿון זיין לאַנד. <sup>3</sup>און איך וועל האַרט מאַכן פֿרעהס האַרץ, און וועל מערן מיינע צייכנס און מיינע וונדער אין לאַנד מצרים. <sup>4</sup>אַבער פֿרעה וועט ניט צו הערן צו אַיך, און איך וועל אַרויפֿטאַן מיין האַנט אויף מצרים, און וועל אַרויסציען מיינע מחנות, מיין פּאָלק, די קינדער פֿון ישׂראל, פֿון לאַנד מצרים, מיט גרויסע משפּטים. <sup>5</sup>און די מצרים וועלן וויסן, אַז איך בין יהוה, ווען איך וועל אויס־שטרעקן מיין האַנט אויף מצרים, און וועל אַרויסציען די קינדער פֿון ישׂראל פֿון צווישן זיי.

<sup>6</sup>האַבן משה און אַהרן אַזוי געטאַן; אַזוי ווי גאַט האָט זיי באַפוילן, אַזוי האָבן זיי געטאַן. <sup>7</sup>און משה איז געווען אַ מאַן פֿון אַכציק יאָר, און אַהרן אַ מאַן פֿון דריי און אַכציק יאָר, ווען זיי האָבן גערעדט צו פֿרעהן.

<sup>8</sup>און גאַט האָט געוואָגט צו משה און צו אַהרנען, אַזוי צו זאָגן: <sup>9</sup>אַז פֿרעה וועט רעדן צו אַיך, אַזוי צו זאָגן: גיט פֿון אַיך אַ וונדער; זאָלסטו זאָגן צו אַהרנען: נעם דיין שטעקן, און טו אַ וואַרף פֿאַר פֿרעהן, וועט ער ווערן אַ שלאַנג.

<sup>10</sup>זיינען משה און אַהרן געקומען צו פֿרעהן, און זיי האָבן אַזוי געטאַן, ווי גאַט האָט באַפוילן; און אַהרן האָט אַ וואַרף געטאַן זיין שטעקן פֿאַר פֿרעהן, און פֿאַר זיינע קנעכט, און ער איז געוואָרן אַ שלאַנג.

<sup>11</sup>האַט אויך פֿרעה גערופן די חכמים און די מכשפים, און אויך זיי, די חרטומים פֿון מצרים, האָבן געטאַן דעסגלייכן מיט זייערע פֿאַרבאָרגענע קונצן. <sup>12</sup>און זיי האָבן אַ וואַרף געטאַן איטלאַכער זיין שטעקן, און זיי זיינען געוואָרן שלאַנגען; אַבער אַהרנס שטעקן האָט איינגעשלונגען זייערע שטעקנס.

<sup>13</sup>און פֿרעהס האַרץ איז געבליבן פעסט, און ער האָט ניט צוגעהערט צו זיי, אַזוי ווי גאָט האָט גערעדט.

<sup>14</sup>און גאָט האָט געזאָגט צו משהן: פֿרעהס האַרץ איז האַרט, ער וויל ניט אַוועקלאָזן דאָס פּאָלק. <sup>15</sup>גיי צו פֿרעהן אין דער פּרי; זע, ער גייט אַרויס צום וואַסער, וועסטו זיך שטעלן אים אַנטקעגן, ביים ברעג טײך, און דעם שטעקן וואָס איז פֿאַר־קערט געוואָרן אין אַ שלאַנג, זאָלסטו נעמען אין דיין האַנט. <sup>16</sup>און זאָלסט זאָגן צו אים: יהוה, דער גאָט פֿון די עברים, האָט מיך געשיקט צו דיר, אַזוי צו זאָגן: לאַז אַוועק מיין פּאָלק, זיי זאָלן מיר דינען אין דער מדבר; און זע, האָסט ניט צוגעהערט ביז אַהער. <sup>17</sup>האָט גאָט אַזוי געזאָגט: דערמיט וועסטו וויסן, אַז איך בין יהוה; זע, איך שלאַג מיט דעם שטעקן וואָס אין מיין האַנט, אויפֿן וואַסער וואָס אין טײך, און עס וועט פֿאַרקערט ווערן אין בלוט. <sup>18</sup>און די פּיש וואָס אין טײך וועלן אויסשטאַרבן, און דער טײך וועט פֿאַרשטונקען ווערן, און די מצרים וועלן זיך עקלען צו טרינקען וואַסער אויסן טײך.

<sup>19</sup>און גאָט האָט געזאָגט צו משהן: זאָג צו אַהרנען: נעם דיין שטעקן, און שטרעק אויס דיין האַנט אויף די וואַסערן פֿון מצרים, אויף זייערע שטראַמען, אויף זייערע טייכן, און אויף זייערע געמויזאַכצן, און אויף אַלע זייערע אַנזאַמלונגען פֿון וואַסער, און זיי זאָלן ווערן בלוט; און עס זאָל זיין בלוט אין גאַנצן לאַנד מצרים, סיי אין הילצערנע פֿלים, סיי אין שטיינערנע.

<sup>20</sup>האַבן משה און אַהרן אַזוי געטאַן, ווי גאָט האָט באַפוילן. און ער האָט אויפֿגעהויבן דעם שטעקן, און האָט געשלאָגן דאָס וואַסער וואָס אין טײך, פֿאַר די אויגן פֿון פֿרעהן, און פֿאַר די אויגן פֿון זייער קנעכט; און דאָס גאַנצע וואַסער וואָס אין טײך

איז פאַרקערט געוואָרן אין בלוט. <sup>21</sup>און די פיש וואָס אין טייך זיינען אויסגעשטאַרבן, און דער טייך איז פאַרשטונקען געוואָרן, און די מצרים האָבן ניט געקענט טרינקען וואָסער אויסן טייך; און דאָס בלוט איז געווען אין גאַנצן לאַנד מצרים.

<sup>22</sup>האָבן די חרטומים פון מצרים געטאַן דעסגלייכן מיט זייערע פאַרבאָרגענע קונצן; און פֿרעהס האַרץ איז געבליבן פעסט, און ער האָט ניט צוגעהערט צו זיי; אַזוי ווי גאָט האָט גערעדט. <sup>23</sup>און פֿרעה האָט זיך אומגעקערט און איז אַרייַנגעגאַנגען אין זיין הויז, און האָט אויך דאָס ניט גענומען צום האַרצן. <sup>24</sup>און אַלע מצרים האָבן געגראָבן אַרום טייך נאָך וואָסער צום טרינקען, וואָרום זיי האָבן ניט געקענט טרינקען פון די וואַסערן פון טייך. <sup>25</sup>און עס זיינען דערפילט געוואָרן זיבן טעג, נאָכ־דעם ווי גאָט האָט געשלאָגן דעם טייך.

<sup>26</sup>און גאָט האָט געוואָגט צו משהן: קום צו פֿרעהן, און זאָג צו אים: אַזוי האָט גאָט געוואָגט: לאַז אַוועק מיין פּאָלק, זיי זאָלן מיר דינען. <sup>27</sup>און אויב דו ווילסט זיי ניט אַוועקלאָזן, אָט פּלאַג איך דיין גאַנצן גבול מיט פרעש. <sup>28</sup>און דער טייך וועט זיך דעמענען פרעש, און זיי וועלן אַרויפגיין, און וועלן קומען אין דיין הויז, און אין דיין שלאָפקאַמער, און אויף דיין בעט, און אין הויז פון דינע קנעכט, און אויף דיין פּאָלק, און אין דינע אויוונס, און אין דינע טייגמולטערס. <sup>29</sup>אי אויף דיר, אי אויף דיין פּאָלק, אי אויף אַלע דינע קנעכט, וועלן אַרויפגיין די פרעש.

ן יאון גאָט האָט געוואָגט צו משהן: זאָג צו אַהרנען: שטרעק אויס דיין האַנט מיט דיין שטעקן אויף די שטראַמען, אויף די טייכן, און אויף די געמויזאַכצן, און ברענג אַרויף פרעש אויפן לאַנד מצרים. <sup>2</sup>און אַהרן האָט אויסגעשטרעקט זיין



האַנט אויף די וואַסערן פון מצרים, און די פרעש זיינען אַרויפֿ־געזאַנגען, און האָבן באַדעקט דאָס לאַנד מצרים. <sup>8</sup>האַבן די תּרומים געטאָן דעסגלייכן מיט זייערע פאַרבאַרגענע קונצן, און זיי האָבן אַרויפגעבראַכט פרעש אויפן לאַנד מצרים.

<sup>9</sup>און פֿרעה האָט גערופן משהן און אַהרֿנען, און האָט געזאָגט: בעט צו יהוה, ער זאָל אָפּטאָן די פרעש פון מיר און פון מיין פּאָלק, און איך וועל אַוועקלאָזן דאָס פּאָלק, זיי זאָלן שלאַכטן צו יהוה. <sup>10</sup>האַט משה געזאָגט צו פֿרעהן: האָב דעם כבוד איבער מיר; אויף ווען זאָל איך בעטן פאַר דיר, און פאַר דייע קנעכט, און פאַר דיין פּאָלק, צו פאַרשניידן די פרעש פון דיר, און פון דייע הייזער, אַז נאָר אין טייך זאָלן זיי בלייבן? <sup>11</sup>האַט ער געענטפערט: אויף מאַרגן. האָט ער געזאָגט: אַזוי ווי דיין וואָרט! כּדי זאָלסט וויסן, אַז ניטאַ אַזאַ ווי יהוה אונדזער גאָט. <sup>12</sup>און די פרעש וועלן זיך אָפּטאָן פון דיר, און פון דייע הייזער, און פון דייע קנעכט, און פון דיין פּאָלק; נאָר אין טייך וועלן זיי בלייבן.

<sup>13</sup>זיינען משה און אַהרן אַרויסגעגאַנגען פון פֿרעהן, און משה האָט געשריען צו גאָט פון וועגן די פרעש וואָס ער האָט אַרויפֿ־געטאָן אויף פֿרעהן. <sup>14</sup>און גאָט האָט געטאָן אַזוי ווי דאָס וואָרט פון משהן, און די פרעש זיינען אויסגעשטאַרבן פון די הייזער, פון די הויפן, און פון די פעלדער. <sup>15</sup>און מע האָט זיי צונויפֿ־געשאַרט הויפנס אויף הויפנס, און דאָס לאַנד איז פאַרשטונקען געוואָרן.

<sup>16</sup>און ווי פֿרעה האָט געזען, אַז עס איז געוואָרן אַ דער־לייכטערונג, אַזוי האָט ער האָרט געמאַכט זיין האַרץ, און האָט ניט צוגעהערט צו זיי; אַזוי ווי גאָט האָט גערעדט.

<sup>17</sup>און גאָט האָט געזאָגט צו משהן: זאָג צו אַהרֿנען: שטרעק

אויס דיין שטעקן, און שלאָג דעם שטויב פון דער ערד, און ער זאָל ווערן אומגעציפער אין גאַנצן לאַנד מצרים. <sup>13</sup>האָבן זיי אַזוי געטאָן; און אַהרן האָט אויסגעשטרעקט זיין האַנט מיט זיין שטעקן, און ער האָט געשלאָגן דעם שטויב פון דער ערד, און עס איז געוואָרן אומגעציפער אויף מענטשן און אויף בהמות; דער גאַנצער שטויב פון דער ערד איז געוואָרן אומגעציפער אין גאַנצן לאַנד מצרים. <sup>14</sup>און די חרטומים האָבן דעסגלייכן געאַרבעט מיט זייערע פאַרבאַרגענע קונצן אַרויס צוברענגען אומגעציפער, אָבער זיי האָבן ניט געקענט. און דאָס אומגעציפער איז געווען אויף מענטשן און אויף בהמות. <sup>15</sup>און די חרטומים האָבן געזאָגט צו פֿרעהן: אַ פינגער פון גאָט איז דאָס. אָבער פֿרעהס האַרץ איז געבליבן פעסט, און ער האָט ניט צוגעהערט צו זיי; אַזוי ווי גאָט האָט גערעדט.

<sup>16</sup>און גאָט האָט געזאָגט צו משהן: פעדער זיך אין דער פֿרי, און שטעל זיך פֿאַר פֿרעהן; זע, ער גייט אַרויס צום וואַסער, זאָלסטו זאָגן צו אים: אַזוי האָט גאָט געזאָגט: לאַז אַוועק מיין פּאָלק, זיי זאָלן מיר דינען. <sup>17</sup>וואַרום אויב דו לאַזט ניט אַוועק מיין פּאָלק, אָט שיק איך אָן אויף דיר, און אויף דייע קנעכט, און אויף דיין פּאָלק, און אין דייע הייזער, אַ געמיש פליגן, און די הייזער פון מצרים וועלן אַנגעפילט ווערן מיט דעם געמיש פליגן, און אויך די ערד וואָס זיי זיינען אויף איר. <sup>18</sup>און איך וועל אַפּוונדערן אין יענעם טאָג דאָס לאַנד גושן, וואָס מיין פּאָלק האַלט זיך אויף דערין, אַז דאָס געמיש פליגן זאָל דאָרטן ניט זיין, כדי זאָלסט וויסן, אַז איך, יהוה, בין אין לאַנד. <sup>19</sup>און איך וועל מאַכן אַן אַפּשיידונג צווישן מיין פּאָלק און צווישן דיין פּאָלק. אויף מאַרגן וועט געשען דערדאָזיקער צייכן. <sup>20</sup>און גאָט האָט אַזוי געטאָן: און עס איז געקומען אַ געדיכט געמיש פליגן אין הויז פון פֿרעהן, און אין הויז פון זיינע קנעכט,

און אין גאנצן לאַנד מצרים. דאָס לאַנד איז פאַרוויסט געוואָרן פון וועגן דעם געמיש פליגן.

<sup>21</sup>האַט פֿרעה גערופן משהן און אַהרנען, און האָט געזאָגט: גייט שלאַכט צו אַייער גאָט אין לאַנד. <sup>22</sup>האַט משה געזאָגט: עס איז גיט רעכט אַזוי צו טאָן, וואָרום די אומווערדיקייט פון די מצרים וועלן מיר שלאַכטן צו יהוה אונדזער גאָט; זע, אַז מיר וועלן שלאַכטן די אומווערדיקייט פון די מצרים פאַר זייערע אויגן, צי וועלן זיי אונדז גיט פאַרשטיינען? <sup>23</sup>דריי טעג וועגס וועלן מיר גיין אין דער מדבר, און מיר וועלן שלאַכטן צו יהוה אונדזער גאָט, אַזוי ווי ער וועט אונדז הייסן. <sup>24</sup>האַט פֿרעה געזאָגט: איך וועל אַיך אַוועקלאָזן, איר זאָלט שלאַכטן צו יהוה אַייער גאָט אין דער מדבר, נאָר זייער ווייט זאָלט איר גיט גיין. בעט פאַר מיר. <sup>25</sup>האַט משה געזאָגט: זע, איך גיי אַרויס פון דיר, און וועל בעטן צו יהוה, אַז דאָס געמיש פליגן זאָל זיך מאַרגן אָפּטאָן פון פֿרעהן, פון זיינע קנעכט, און פון זיין פּאָלק; זאָל אַבער פֿרעה גיט ווידער מאַכן געשפעט, גיט אַוועקצולאָזן דאָס פּאָלק צו שלאַכטן צו יהוה.

<sup>26</sup>און משה איז אַרויסגעגאַנגען פון פֿרעהן, און האָט געבעטן צו גאָט. <sup>27</sup>און גאָט האָט געטאָן אַזוי ווי דאָס וואָרט פון משהן, און האָט אָפּגעטאָן דאָס געמיש פליגן, פון פֿרעהן, פון זיינע קנעכט, און פון זיין פּאָלק; גיט אַן איינציקע איז געבליבן. <sup>28</sup>אַבער פֿרעה האָט אויך דאָס מאָל האָרט געמאַכט זיין האַרץ, און האָט גיט אַוועקגעלאָזן דאָס פּאָלק.

**ט** יאון גאָט האָט געזאָגט צו משהן: קום צו פֿרעהן, און רעד צו אים: אַזוי האָט געזאָגט יהוה, דער גאָט פון די עברים: לאָז אַוועק מיין פּאָלק, זיי זאָלן מיר דינען. <sup>29</sup>וואָרום אויב דו ווילסט גיט אַוועקלאָזן, און האַלסט זיי נאָך ווייטער, <sup>30</sup>זע, וועט

די האנט פון גאָט זיין אויף דיין פי וואָס אין פעלד, אויף די פּערד, אויף די אייזלען, אויף די קעמלען, אויף די רינדער, און אויף די שאָף; אַ זייער שווערע מגפה. <sup>4</sup>און גאָט וועט אָפּזונדערן צווישן דעם פי פון ישראל און צווישן דעם פי פון מצרים, און פון אַלץ וואָס געהערט צו די קינדער פון ישראל וועט גארנישט שטאַרבן. <sup>5</sup>און גאָט האָט געמאַכט אַ צייט, אַזוי צו זאָגן: מאַרגן וועט גאָט טאָן די דאָזיקע זאַך אין לאַנד.

<sup>6</sup>און גאָט האָט געטאָן די דאָזיקע זאַך אויף מאַרגן, און דאָס גאַנצע פי פון מצרים איז אויסגעשטאַרבן, אָבער פון דעם פי פון די קינדער פון ישראל איז אַן איינציקס ניט געשטאַרבן. יאון פּרעה האָט געשיקט, ערשט פון דעם פי פון ישראל איז צומאָל אַן איינציקס ניט געשטאַרבן. אָבער פּרעהס האַרץ איז געבליבן האַרט, און ער האָט ניט אַוועקגעלאָזן דאָס פּאָלק.

<sup>7</sup>און גאָט האָט געזאָגט צו משה און צו אַהרֹנען: נעמט אַיך אַייערע פּולע הויפּנס אַש פון אַ קאַלכאויחון, און משה זאָל עס אַ וואַרף טאָן אַקעגן הימל, פאַר די אויגן פון פּרעהן. <sup>8</sup>און עס וועט ווערן צו שטויב איבערן גאַנצן לאַנד מצרים, און ווערן אַ גרינד וואָס שלאָגט אויס אין בלאַטערן, אויף מענטשן און אויף בהמות, אין גאַנצן לאַנד מצרים.

<sup>9</sup>די האַבן זיי גענומען אַש פון אַ קאַלכאויחון, און זיי האַבן זיך געשטעלט פאַר פּרעהן, און משה האָט עס אַ וואַרף געטאָן אַקעגן הימל, און עס איז געוואָרן אַ גרינד וואָס שלאָגט אויס אין בלאַטערן, אויף מענטשן און אויף בהמות. <sup>10</sup>יאון די תּרטומים האַבן ניט געקענט שטיין פאַר משהן פון וועגן דעם גרינד, וואַרום דער גרינד איז געווען אויף די תּרטומים אַזוי ווי אויף גאַנץ מצרים.

<sup>11</sup>אָבער גאָט האָט פעסט געמאַכט פּרעהס האַרץ, און ער

הָאָט נִיט צוגעהערט צו זיי; אַזוי ווי גאָט האָט גערעדט צו משהן.

<sup>13</sup>און גאָט האָט געזאָגט צו משהן: פּעדער זיך אין דער פּרי, און שטעל זיך פאַר פּרעהן, און זאָג צו אים: אַזוי האָט געזאָגט יהוה דער גאָט פון די עברים: לאָ אַזעק מיין פּאָלק, זיי זאָלן מיר דינען. <sup>14</sup>ווייל דאָס מאָל שיק איך אָן אַלע מינע פּלאַנן אויף דיר גופא, אויף דינע קנעכט, און אויף דיין פּאָלק, כדי זאָלסט וויסן, אַז נִיטאַ אַזאַ ווי איך אויף דער גאַנצער ערד. <sup>15</sup>וואָרום איך וואָלט אַצונד אויסגעשטרעקט מיין האַנט, און וואָלט געשלאָגן דיך און דיין פּאָלק מיט אַ מגפה, אַז דו וואָלסט פּאַרטיליגט געוואָרן פון דער ערד. <sup>16</sup>און נאָר דרום האָב איך דיך געלאָזט באַשטיין, כדי דיר צו ווייזן מיין כּוּח, און כדי מע זאָל דערציילן מיין נאָמען איבער דער גאַנצער ערד. <sup>17</sup>נאָך אַלץ דערהייבסטו זיך אַקעגן מיין פּאָלק, זיי נִיט אַזעקצולאָזן. <sup>18</sup>זע, איך מאַך רעגענען מאָרגן אין דער צייט זייער אַ שווערן האַגל, וואָס אַזאַ ווי ער איז נִיט געווען אין מצרים פון דעם טאָג וואָס זי איז געגרוינטפּעסט געוואָרן און ביז אַצונד. <sup>19</sup>און אַצונד שיק אַרײַנטרייבן דיין פי, און אַלץ וואָס דו האָסט אין פעלד; יעטוועדער מענטש און בהמה וואָס וועט זיך געפינען אין פעלד, און וועט נִיט אַרײַנגענומען ווערן אין הויז, וועט אויף זיי נידערן דער האַגל, און זיי וועלן שטאַרבן.

<sup>20</sup>דער פון פּרעהס דינער וואָס האָט מורא געהאַט פאַר גאָטס וואָרט, האָט געמאַכט אַנטרינען זיינע קנעכט און זיין פי אין די הייזער. <sup>21</sup>און ווער עס האָט נִיט געטאָן זיין האַרץ אויף גאָטס וואָרט, האָט איבערגעלאָזן זיינע קנעכט און זיין פי אין פעלד.

<sup>22</sup>און גאָט האָט געזאָגט צו משהן: שטרעק אויס דיין האַנט

אַקעגן הימל, און זאָל ווערן אַ האַגל אין גאַנצן לאַנד מצרים, און אויף מענטשן, און אויף בהמות, און אויף אַלע קרייטאכער פון פעלד, אין לאַנד מצרים.

<sup>22</sup>הָאֵט משה אויסגעשטרעקט זיין שטעקן אַקעגן הימל, און גאָט האָט געגעבן דונערן און האַגל, און אַ פייער איז אַראָפֿֿ געגאַנגען אויף דער ערד; און גאָט האָט געמאַכט רעגענען אַ האַגל אויפן לאַנד מצרים. <sup>24</sup>און עס איז געווען אַ האַגל, מיט אַ פּלאַקעריקן פייער אין מיטן האַגל, זייער אַ שווערער, וואָס אַזאָ ווי ער איז ניט געווען אין גאַנצן לאַנד מצרים, פון זינט עס איז געוואָרן צום פּאַלק. <sup>25</sup>און דער האַגל האָט אַיינגעשלאָגן אין גאַנצן לאַנד מצרים אַלץ וואָס אויפן פעלד, פון אַ מענטשן ביז אַ בהמה; אויך יעטוועדער קרייטאכץ פון פעלד האָט דער האַגל אויסגעשלאָגן, און יעטוועדער בוים פון פעלד האָט ער צעבראַכן. <sup>26</sup>נאָר אין לאַנד גושן, וואָס דאָרטן זיינען געווען די קינדער פון ישראל, איז קיין האַגל ניט געווען.

<sup>27</sup>הָאֵט פֿרעה געשיקט און גערופן משה און אַהרֿֿנען, און ער האָט צו זיי געזאָגט: איך האָב געזינדיקט דאָס מאָל; יהוה איז גערעכט, און איך און מײַן פּאַלק זיינען אומגערעכט. <sup>28</sup>בעט צו יהוה, און זאָל זיין גענוג די דונערן פון גאָט און דער האַגל, און איך וועל אַייך אַוועקלאָזן, און איר וועט מער ניט בלייבן. <sup>29</sup>הָאֵט משה צו אים געזאָגט: ווי איך גיי אַרויס פון שטאָט, וועל איך אויסשפּרייטן מײַנע הענט צו יהוה; וועלן די דונערן אויפהערן, און דער האַגל וועט מער ניט זיין; פּדי זאָלסט וויסן אַז צו יהוה געהערט די ערד. <sup>30</sup>און דו און דיניע קנעכט—איך ווייס, אַז איר האָט נאָך אַלץ ניט מורא פאַר גאָט יהוה.

<sup>31</sup>און דער פּלאַקס און דער גערשט זיינען אויסגעשלאָגן געוואָרן, וואָרום דער גערשט איז געווען אין זאַנג, און דער

פלאַקס אין בליאונג. <sup>32</sup>אַבער דער ווייץ און דער טונקלווייץ זיינען ניט אויסגעשלאָגן געוואָרן, ווייל זיי ווערן שפעט צייטיק. <sup>33</sup>און משה איז אַרויסגעגאַנגען פון פֿרעהן אויסן שטאָט, און האָט אויסגעשפּרייט זיינע הענט צו גאָט, און די דונערן און דער האַגל האָבן אויפגעהערט, און דער רעגן האָט מער ניט געגאָסן אויף דער ערד.

<sup>34</sup>און ווי פֿרעה האָט געזען, אַז דער רעגן און דער האַגל און די דונערן האָבן אויפגעהערט, אַזוי האָט ער ווייטער געזינדיקט, און האָט האַרט געמאַכט זיין האַרץ, ער און זיינע קנעכט. <sup>35</sup>און פֿרעהס האַרץ איז געבליבן פעסט, און ער האָט ניט אַוועקגעלאָזן די קינדער פון ישראל; אַזוי ווי גאָט האָט גערעדט דורך משהן.

## בא

9 יאָן גאָט האָט געזאָגט צו משהן: קום צו פֿרעהן, וואָרום איך האָב האַרט געמאַכט זיין האַרץ, און דאָס האַרץ פון זיינע קנעכט, כדי איך זאָל טאָן מיינע דאָזיקע צייכנס צווישן אים; <sup>2</sup>און כדי זאָלסט דערציילן אין די אויערן פון דיין זון, און פון דיין וונס זון, וואָס איך האָב אָנגעטאָן מצרים, און מיינע צייכנס וואָס איך האָב געמאַכט צווישן זיי; און איר זאָלט וויסן, אַז איך בין יהוה.

<sup>3</sup>זיינען משה און אהרן געקומען צו פֿרעהן, און זיי האָבן צו אים געזאָגט: אַזוי האָט געזאָגט יהוה דער גאָט פון די עברים: ביז וואָנען וועסטו זיך ניט וועלן בייגן פאַר מיר? לאַז אַזעק מין פאָלק, זיי זאָלן מיר דינען. <sup>4</sup>וואָרום אויב דו ווילסט ניט אַוועקלאָזן מין פאָלק, אַט ברענג איך מאַרגן אַ היישעריק אין דיין גבול. <sup>5</sup>און ער וועט פאַרדעקן דעם אָנבליק פון דער

ערד, אָז מע וועט ניט קענען אַרויסזען די ערד; און ער וועט אויפעסן דעם רעשט פון דער אַנטרינונג, וואָס אַיך איז געבליבן פון דעם האַגל, און וועט אויפעסן יעטוועדער בוים וואָס וואַקסט ביי אַיך אויפן פעלד. <sup>9</sup> און אַנגעפילט וועלן ווערן די יינע הייזער, און די הייזער פון אַלע די יינע קנעכט, און די הייזער פון גאַנץ מצרים; וואָס די יינע עלטערן און די יינע עלטערנס עלטערן האָבן ניט געזען פון דעם טאָג, וואָס זיי זיינען געווען אויף דער ערד, און ביז היינטיקן טאָג—און ער האָט זיך אומגעקערט, און איז אַרויסגעגאַנגען פון פֿרעהן.

<sup>10</sup> האָבן פֿרעהס קנעכט צו אים געזאָגט: ביז וואָנען וועט דערדאָזיקער אונדז זיין פֿאַר אַ שטרויכלונג? לאָז אַוועק די לייט, און זאָלן זיי דינען יהוה זייער גאָט. צי נאָך ווייסטו ניט אַז מצרים גייט אונטער?

<sup>11</sup> האָט מען אומגעקערט משה און אַהרֶנען צו פֿרעהן, און ער האָט צו זיי געזאָגט: גייט דינט יהוה אַייער גאָט; אָבער ווער און ווער זיינען די גייער? <sup>12</sup> האָט משה געזאָגט: מיט אונדזערע יונגע און מיט אונדזערע אַלטע וועלן מיר גיין; מיט אונדזערע זין און מיט אונדזערע טעכטער, מיט אונדזערע שאַף און מיט אונדזערע רינדער וועלן מיר גיין; וואָרום אַ יום־טוב צו יהוה איז ביי אונדז. <sup>13</sup> האָט ער צו זיי געזאָגט: זאָל יהוה אַווי זיין מיט אַיך, ווי איך וועל אַיך אַוועקלאָזן מיט אַייערע געזינטן! זעט, אַז איר האָט עפעס שלעכטס אין אויסקוק. <sup>14</sup> גייט אַווי! גייט אַקאַרשט איר מענער און דינט יהוה, וואָרום דאָס איז דאָך וואָס איר פֿאַרלאַנגט.—און מע האָט זיי אַרויסגעטריבן פון פֿאַר פֿרעהן.

<sup>15</sup> האָט גאָט געזאָגט צו משה: שטרעק אויס דיין האַנט אויפן לאַנד מצרים וועגן דעם היישעריק, און ער וועט אַרויפגיין אויפן לאַנד מצרים, און וועט אויפעסן יעטוועדער קרייטאַכץ



פון דער ערד, אַלץ וואָס דער האַגל האָט איבערגעלאָזן.  
<sup>13</sup>און משה האָט אויסגעשטרעקט זיין שטעקן אויפן לאַנד  
 מצרים, און גאָט האָט געטריבן אַ מזרח־זייט אויפן לאַנד יענעם  
 גאַנצן טאָג און די גאַנצע נאַכט; ווי עס איז געוואָרן פרימאַרן,  
 אזוי האָט דער מזרח־זייט אָנגעטראָגן דעם היישעריק.<sup>14</sup> און  
 דער היישעריק איז אַרויפגעגאַנגען אויפן גאַנצן לאַנד מצרים,  
 און האָט זיך אַראָפּגעלאָזט אין דעם גאַנצן גבול פון מצרים  
 זייער שווער; ניט פאַר אים איז געווען אַזאַ היישעריק ווי ער,  
 און ניט נאָך אים וועט זיין אַזאַ.<sup>15</sup> און ער האָט פאַרדעקט דעם  
 אַנבליק פון דער גאַנצער ערד, און די ערד איז פינצטער  
 געוואָרן; און ער האָט אויפגעגעסן יעטוועדער קרייטאַכץ פון  
 דער ערד, און יעטוועדער פרוכט פון בוים, וואָס דער האַגל  
 האָט איבערגעלאָזן; און עס איז ניט געבליבן קיין גרינס פון אַ  
 בוים אָדער פון אַ קרייטאַכץ פון פעלד אין גאַנצן לאַנד  
 מצרים.

<sup>16</sup>האָט פֿרעה גערופן אויף גיך משהן און אַהרנען, און האָט  
 געזאָגט: איך האָב געזינדיקט צו יהוה אַייער גאָט, און צו אַיך.  
<sup>17</sup>און אַצונד פאַרגיב, איך בעט דיך, מיין חטא בלויז דאָס מאָל,  
 און בעט צו יהוה אַייער גאָט, ער זאָל אָפּטאָן פון מיר נאָר  
 די דאָזיקע פעסט.

<sup>18</sup>איז ער אַרויסגעגאַנגען פון פֿרעהן, און האָט געבעטן צו  
 גאָט. <sup>19</sup>און גאָט האָט פאַרקערט זייער אַ שטאַרקן מערבֿ־זייט,  
 וואָס האָט אַוועקגעטראָגן דעם היישעריק, און האָט אים אַרייַן  
 געשטופט אין ים־סוף; ניט אַן איינציקער היישעריק איז געבליבן  
 אין גאַנצן גבול פון מצרים.

<sup>20</sup>אַבער גאָט האָט פעסט געמאַכט פֿרעהס האַרץ, און ער  
 האָט ניט אַוועקגעלאָזן די קינדער פון ישראל.

<sup>21</sup>און גאָט האָט געזאָגט צו משהן: שטרעק אויס דיין האַנט

אָקעגן הימל, און זאָל ווערן אַ פינצטערניש איבערן לאַנד מצרים, אַז מע זאָל קענען אָנטאָפּן די פינצטערניש.

<sup>22</sup>האַט משה אויסגעשטרעקט זיין האַנט אָקעגן הימל, און עס איז געווען אַ שטאַקפינצטערניש אין גאַנצן לאַנד מצרים דריי טעג. <sup>23</sup>זיי האָבן איינער דעם אַנדערן ניט געזען, און זיי האָבן זיך קיינער ניט אויפגעהויבן פון זיין אָרט דריי טעג. אָבער ביי אַלע קינדער פון ישראל איז געווען ליכטיק אין זייערע ווינערטער.

<sup>24</sup>האַט פּרעה גערופן משה, און האַט געזאָגט: גייט דינט יהוה; נאָר אייערע שאַף און אייערע רינדער זאָלן זיך אָפּ שטעלן; אייערע געזינטן זאָלן אויך גיין מיט אייך. <sup>25</sup>האַט משה געזאָגט: אי דו מוסט אונדז מיטגעבן שלאַכטאָפּפּער און בראַנד־אָפּפּער, כדי מיר זאָלן מקריב זיין צו יהוה אונדזער גאָט, <sup>26</sup>אי אונדזער פי מוז מיטגיין מיט אונדז; ניט אַ קלוי זאָל איבער בלייבן; וואָרום דערפון וועלן מיר נעמען אויף צו דינען יהוה אונדזער גאָט; און מיר ווייסן ניט מיט וואָס מיר וועלן דאַרפן דינען יהוה, ביז מיר קומען אַהין.

<sup>27</sup>אָבער גאָט האַט פּעסט געמאַכט פּרעהס האַרץ, און ער האַט זיי ניט געוואָלט אַוועקלאָזן. <sup>28</sup>און פּרעה האַט צו אים געזאָגט: גיי אַוועק פון מיר; היט זיך, זאָלסט מער מיין פנים ניט זען, וואָרום אין דעם טאָג וואָס דו זעסט מיין פנים, וועסטו שטאַרבן. <sup>29</sup>האַט משה געזאָגט: האַסט ריכטיק גערעדט; איך וועל מער ווידער דיין פנים ניט זען.

**יא** און גאָט האַט געזאָגט צו משה: נאָך איין פּלאַג וועל איך ברענגען אויף פּרעהן און אויף מצרים, דערנאָך וועט ער אייך אַוועקלאָזן פון דאַנען; אַז ער לאַזט אייך אַוועק, וועט ער אייך טרייבנדיק אין גאַנצן אַרויסטרייבן פון דאַנען. <sup>30</sup>רעד

אַקאַרשט אין די אויערן פון פּאַלק, זיי זאָלן אַנטלייען איטלאַכער  
פון זיין חבר, און איטלאַכע פון איר חברטע, זילבערנע זאַכן  
און גילדערנע זאַכן.

<sup>5</sup>און גאָט האָט געגעבן דעם פּאַלק חן אין די אויגן פון  
מצרים. אויך איז דער מאַן משה געווען זייער גרויס אין לאַנד  
מצרים, אין די אויגן פון פּרעהס קנעכט, און אין די אויגן פון  
פּאַלק.

<sup>4</sup>און משה האָט געזאָגט: אַזוי האָט גאָט געזאָגט: אַרום  
האַלבע נאַכט וועל איך אַרויסגיין צווישן מצרים; <sup>5</sup>און עס וועט  
שטאַרבן יעטוועדער בכור אין לאַנד מצרים, פון דעם בכור  
פון פּרעהן וואָס דאַרף זיצן אויף זיין טראָן, ביז דעם בכור פון  
דער דינסט וואָס הינטער די מילשטיינער; אויך יעטוועדער  
בכור פון אַ בהמה. <sup>6</sup>און עס וועט ווערן אַ גרויס געשריי אין  
גאַנצן לאַנד מצרים, וואָס אַזאָ איז ניט געווען, און אַזאָ וועט  
מער ניט זיין. <sup>7</sup>אַבער קעגן אַלע קינדער פון ישראל וועט אַ  
הונט ניט שאַרפן זיין צונג, סיי קעגן אַ מענטשן, סיי קעגן אַ  
בהמה; כדי איר זאָלט וויסן, אַז יהוה שידט אַפּ צווישן מצרים  
און צווישן ישראל. <sup>8</sup>און אַלע דידאָזיקע קנעכט דייע וועלן  
אַראָפּנידערן צו מיר, און וועלן זיך בוקן צו מיר, אַזוי צו זאָגן:  
גיי אַרויס, דו מיט דיין גאַנצן פּאַלק וואָס הינטער דיר; און נאָך  
דעם וועל איך אַרויסגיין.—און ער איז אַרויסגעגאַנגען פון פּרעהן  
אין גרימצאַרן.

<sup>9</sup>און גאָט האָט געזאָגט צו משה: פּרעה וועט ניט צוהערן  
צו אַיך; כדי צו מערן מיינע ווונדער אין לאַנד מצרים. <sup>10</sup>און  
משה און אהרן האָבן געטאָן אַלע דידאָזיקע ווונדער פאַר  
פּרעהן; אַבער גאָט האָט פעסט געמאַכט פּרעהס האַרץ, און  
ער האָט ניט אַזעקגעלאָזן די קינדער פון ישראל פון זיין לאַנד.

**יב** יאון גאָט האָט געוואָנט צו משהן און צו אהרֹנען אין לאַנד  
 מצרים, אַזוי צו זאָגן: <sup>2</sup>דערדאָזיקער חודש זאָל אַיך זיין  
 דער אָנהייב פֿון חדשים; דער ערשטער פֿון די חדשים פֿון יאָר  
 זאָל ער אַיך זיין. <sup>3</sup>רעד צו דער גאַנצער עדה פֿון ישראל,  
 אַזוי צו זאָגן: אין צענטן טאָג פֿון דעמדאָזיקן חודש, זאָלן זיי  
 איטלאַכער זיך נעמען צו לאַם פֿאַר אַ פֿאַטערהויז, צו לאַם  
 פֿאַר אַ הויזגעזינט. <sup>4</sup>און אויב דאָס הויזגעזינט איז צו הינציק  
 פֿאַר אַ לאַם, זאָל ער נעמען מיט זיין שכן וואָס איז נאָנט צו זיין  
 הויז, לויט דער צאָל נפשות; איטלאַכן וועדליק זיין עסן זאָלט  
 איר ציילן אויפֿן לאַם. <sup>5</sup>אַ לאַם אָן אַ פעלער, אַ נֹכר אַ יאָר  
 אַלט, זאָל עס אַיך זיין; פֿון שעפֿסן אָדער פֿון ציגן זאָלט איר  
 נעמען. <sup>6</sup>און ער זאָל ביי אַיך זיין אין אָפֿהיטונג ביזן פֿערצנטן  
 טאָג פֿון דעמדאָזיקן חודש, און די גאַנצע אַיינזאַמלונג פֿון  
 דער עדה פֿון ישראל זאָל אים שעכטן קעגן אַחונט. <sup>7</sup>און  
 זיי זאָלן נעמען פֿון דעם בלוט און אַרויפֿטאָן אויף ביידע  
 ביישטידלאַך, און אויף דעם אויבערשטידל, אויף די הייזער וואָס  
 זיי וועלן אים עסן אין זיי. <sup>8</sup>און זיי זאָלן עסן דאָס פֿלייש אין  
 דערדאָזיקער נאַכט, געבראַטן אויפֿן פייער; מיט מצות און מיט  
 ביטערע קרייטאַכער זאָלן זיי עסן. <sup>9</sup>איר זאָלט ניט עסן  
 פֿון אים האַלב געבראַטן, אָדער געקאָכט, אָפֿגעקאָכט אין  
 וואַסער, נייערט געבראַטן אויפֿן פייער; זיין קאָפּ מיט זיינע קני  
 און מיט זיינע אינגעווייד. <sup>10</sup>און איר זאָלט ניט איבערלאָזן פֿון  
 אים ביז אין דער פֿרי, און וואָס וועט איבערבלייבן פֿון אים ביז  
 אין דער פֿרי, זאָלט איר אין פייער פֿאַרברענען. <sup>11</sup>און אַזוי  
 זאָלט איר אים עסן: אַייערע לענדן אָנגעגורט, אַייערע שיך אויף  
 אַייערע פֿיס, און אַייער שטעקן אין אַייער האַנט; און איר זאָלט  
 אים עסן אין געאַייל. אַ קרבֿן־פֿסח איז דאָס צו גאָט. <sup>12</sup>און  
 איך וועל דורכגיין דורכן לאַנד מצרים אין דערדאָזיקער נאַכט,

און וועל שלאָגן יעטוועדער בכּוֹר אין לאַנד מְצַרִּים, פּוֹן אַ מענטשן ביז אַ בהמה; און אויף אַלע געטער פּוֹן מְצַרִּים וועל איך טאָן אַ משפט; איך בין יהוה. <sup>13</sup>און דאָס בלוט וועט אײך זיין פאַר אַ צײכן אויף די הײזער וואָס איר זײט דאָרטן, און איך וועל זען דאָס בלוט, און וועל איבערהיפּן איבער אײך, און עס וועט ניט זיין צווישן אײך קײן פּלאַג אומצוברענגען, ווען איך שלאָגן אין לאַנד מְצַרִּים. <sup>14</sup>און דערדאָזיקער טאָג זאָל אײך זיין פאַר אַ געדעכעניש, און איר זאָלט אים פּײערן אַ פּײערטאָג צו גאָט; אויף אײערע דור־דורות, ווי אַן אײביק געזעץ, זאָלט איר אים פּײערן. <sup>15</sup>זײבן טעג זאָלט איר עסן מצות; באַלד בײם ערשטן טאָג זאָלט איר אָפטאָן זײערטייג פּוֹן אײערע הײזער, וואָרום אײטלאַכער וואָס עסט חמץ פּוֹן ערשטן טאָג בין זײבטען טאָג, יענע זעל זאָל פאַרשניטן ווערן פּוֹן ישראל. <sup>16</sup>און אין ערשטן טאָג זאָל זיין אַ הײליקע צונויפרופּונג, און אין זײבטען טאָג זאָל זיין אַ הײליקע צונויפרופּונג בײ אײך; קײן אַרבעט זאָל אין זײ ניט געטאָן ווערן, נאָר וואָס דאָרף געגעסן ווערן פּוֹן אײטלאַכן מענטשן, דאָס אַלײן מעג צוגעגרייט ווערן בײ אײך. <sup>17</sup>און איר זאָלט אָפּהײטן די מצות; וואָרום אין דעמדאָזיקן אײגענעם טאָג האָב איך אַרויסגעצויגן אײערע מחנות פּוֹן לאַנד מְצַרִּים. און איר זאָלט הײטן דעמדאָזיקן טאָג אויף אײערע דור־דורות ווי אַן אײביק געזעץ. <sup>18</sup>אין ערשטן חודש, פּוֹן פּערצנטן טאָג אין חודש אין אָוונט, זאָלט איר עסן מצות, בין אײן און צוואַנציקסטן טאָג אין חודש אין אָוונט. <sup>19</sup>זײבן טעג זאָל זיך ניט געפּינען זײערטייג אין אײערע הײזער, וואָרום אײטלאַכער וואָס עסט חמץ, יענע זעל זאָל פאַרשניטן ווערן פּוֹן דער עדה פּוֹן ישראל, סײ אַ פּרעמדער, און סײ אַן אײגעבאַרענער פּוֹן לאַנד. <sup>20</sup>קײן חמץ זאָלט איר ניט עסן; אין אַלע אײערע ווינערטער זאָלט איר עסן מצות.

<sup>21</sup>און משה האָט גערופן אַלע עלטסטע פון ישראל, און האָט צו זיי געזאָגט: ציט אַרויס און נעמט אַיך שאָף לויט אַייערע משפחות, און שעכט דעם קרבן־פֿסח. <sup>22</sup>און איר זאָלט נעמען אַ בינטל אַזוב־גראָו און אַיינטוונקען אין דעם בלוט וואָס אין בעקן, און איר זאָלט צורירן צו דעם אויבערשטידל און צו די ביידיע ביישטידלאַך פון דעם בלוט וואָס אין בעקן, און איר זאָלט קיינער ניט אַרויסגיין פון דעם אַיינגאַנג פון זיין הויז ביז אין דער פריי. <sup>23</sup>און אַז גאָט וועט דורכגיין צו שלאָגן מצרים, וועט ער זען דאָס בלוט אויפן אויבערשטידל און אויף די ביידיע ביישטידלאַך, און גאָט וועט איבערהיפן איבערן אַיינגאַנג, און ער וועט ניט לאָזן דעם אומברענגער אַריינקומען אין אַייער הויז צו שלאָגן. <sup>24</sup>און איר זאָלט אָפהיטן די דאָזיקע זאַך ווי אַ געזעץ פאַר דיר און פאַר דינע קינדער אויף אייביק. <sup>25</sup>און עס וועט זיין, אַז איר וועט קומען אין דעם לאַנד וואָס גאָט וועט אַיך געבן, אַזוי ווי ער האָט צוגעזאָגט, זאָלט איר אָפהיטן דעם דאָזיקן דינסט. <sup>26</sup>און עס וועט זיין, אַז אַייערע קינדער וועלן אַיך פּרעגן: וואָס איז ביי אַיך דער דאָזיקער דינסט? <sup>27</sup>זאָלט איר זאָגן: אַ קרבן־פֿסח איז דאָס צו גאָט, ווייל ער האָט איבערגעהיפט איבער די הייזער פון די קינדער פון ישראל אין מצרים, ווען ער האָט געשלאָגן מצרים, און אונדזערע הייזער האָט ער מציל געווען. האָט דאָס פּאָלק זיך גענייגט און זיך געבוקט. <sup>28</sup>און די קינדער פון ישראל זיינען געגאַנגען און האָבן געטאַן: אַזוי ווי גאָט האָט באַפוילן משהן און אַהרנען, אַזוי האָבן זיי געטאַן. <sup>29</sup>און עס איז געווען אין האַלבע נאַכט, אַזוי האָט גאָט געשלאָגן יעטוועדער בכּוֹר אין לאַנד מצרים, פון דעם בכּוֹר פון פּרעהן וואָס האָט געזאָלט זיצן אויף זיין טראָן, ביז דעם בכּוֹר פון געפּאַנגענעם וואָס אין תּפּיסה; און יעטוועדער בכּוֹר פון אַ בהמה.

<sup>30</sup>איז פֿרעה אויפגעשטאַנען ביי דער נאַכט, ער און אַלע זיינע קנעכט, און גאַנץ מצרים, און עס איז געוואָרן אַ גרויס געשריי אין מצרים, וואָרום עס איז ניט געווען אַ הויז וואָס דאָרטן זאָל ניט זיין אַ טויטער. <sup>31</sup>און ער האָט גערופן משהן און אַהרֿנען ביי דער נאַכט, און האָט געזאָגט: שטייט אויף, גייט אַרויס פֿון צווישן מיין פּאָלק, אי איר, אי די קינדער פֿון ישראל, און גייט דינט יהוה, אַזוי ווי איר האָט געזאָגט. <sup>32</sup>נעמט אי אַייערע שאַף, אי אַייערע רינדער, אַזוי ווי איר האָט געזאָגט, און גייט; און בענטשט מיך אויך.

<sup>33</sup>און די מצרים זיינען צוגעשטאַנען צו דעם פּאָלק, זיי אַרויסצושיקן וואָס גיכער פֿון לאַנד, וואָרום זיי האָבן געזאָגט: מיר וועלן אַלע אויסשטאַרבן. <sup>34</sup>און דאָס פּאָלק האָט גענומען זייער טייג אַיידער ער איז געזייערט געוואָרן; זייערע טייג מולטערס זיינען געווען אַינגעבונדן אין זייערע טיכער אויף זייערע אַקסלען.

<sup>35</sup>און די קינדער פֿון ישראל האָבן געטאַן אַזוי ווי דאָס וואָרט פֿון משהן, און זיי האָבן אַנטליען פֿון די מצרים זילבערנע זאַכן און גילדערנע זאַכן, און קליידער. <sup>36</sup>וואָרום גאָט האָט געגעבן דעם פּאָלק חן אין די אויגן פֿון די מצרים, און זיי האָבן זיי געליען; און זיי האָבן אויסגעליידיקט מצרים.

<sup>37</sup>און די קינדער פֿון ישראל האָבן אַרויסגעצויגן פֿון רַעַמְסֶס קיין סופֿות, אַרום זעקס הונדערט טויזנט פּוּסגֿייער, מענער, אַחוץ קינדער. <sup>38</sup>און אויך אַ סך געמישט פּאָלק איז אַרויס געגאַנגען מיט זיי; און שאַף און רינדער זייער אַ גרויסע סטאַדע. <sup>39</sup>און זיי האָבן געבאַקן פֿון דעם טייג וואָס זיי האָבן אַרויס געטראָגן פֿון מצרים, קוכנס מצה, וואָרום ער איז ניט געזייערט געוואָרן, ווייל זיי זיינען אַרויסגעטריבן געוואָרן פֿון מצרים, און האָבן זיך ניט געקענט אויפהאַלטן, און אפילו צערונג האָבן זיי זיך ניט צוגעגרייט.

<sup>40</sup>און דאָס זיצן פון די קינדער פון ישראל, וואָס זיי זיינען געזעסן אין מצרים, איז געווען פיר הונדערט יאָר און דרייסיק יאָר. <sup>41</sup>און עס איז געווען צום סוף פון פיר הונדערט יאָר און דרייסיק יאָר, איז, גענוי אין דעמדאָזיקן טאָג, זיינען אַלע מחנות פון גאָט אַרויסגעגאַנגען פון לאַנד מצרים. <sup>42</sup>אַ וואַכ-נאַכט איז דאָס געווען ביי גאָט זיי אַרויסצוציען פון לאַנד מצרים; איז דידאָזיקע אייגענע נאַכט אַ וואַכנאַכט צו גאָט ביי אַלע קינדער פון ישראל אויף זייערע דור-דורות.

<sup>43</sup>און גאָט האָט געזאָגט צו משהן און אַהרֹנען: דאָס איז דער דין פון דעם קרבֿן־פֿסח: קיין פרעמדגעבאַרענער טאָר פון אים ניט עסן. <sup>44</sup>און וווּ נאָר עמיצנס אַ קנעכט געקויפט פאַר געלט, אָו דו האָסט אים געמלט, דענסמאָל מעג ער פון אים עסן. <sup>45</sup>אַן איינגעוואַנדערטער און אַ געדוונגענער טאָר פון אים ניט עסן. <sup>46</sup>אין איין הויז זאָל ער געגעסן ווערן; זאָלסט ניט אַרויסטראָגן פון דעם פלייש אויסן הויז; און אַ ביין זאָלט איר ניט צעברעכן אין אים. <sup>47</sup>די גאַנצע עדה פון ישראל זאָל אים מאַכן. <sup>48</sup>און אָו ביי דיר וועט זיך אויפהאַלטן אַ פרעמדער, און ער וועט וועלן מאַכן אַ קרבֿן־פֿסח צו גאָט, זאָל ביי אים געמלט ווערן יעטוועדער מאַנספאַרשין, און דענסמאָל קען ער גענענען אים צו מאַכן; און ער זאָל זיין אַזוי ווי אַן איינגעבאַרענער פון לאַנד; אָבער קיין אומבאַשניטענער טאָר פון אים ניט עסן. <sup>49</sup>אין געזעץ זאָל זיין פאַר דעם איינגעבאַרענעם, און פאַר דעם פרעמדן וואָס האַלט זיך אויף צווישן אייך.

<sup>50</sup>און אַלע קינדער פון ישראל האָבן דאָס געטאָן; אַזוי ווי גאָט האָט באַפוילן משהן און אַהרֹנען, אַזוי האָבן זיי געטאָן. <sup>51</sup>און עס איז געווען אין דעמדאָזיקן אייגענעם טאָג, האָט גאָט אַרויסגעצויגן די קינדער פון ישראל, פון לאַנד מצרים, לויט זייערע מחנות.



יג יאון גאָט האָט גערעדט צו משהן, אַזוי צו זאָגן: <sup>7</sup>הייליק צו מיר יעטוועדער בָּקוֹר; איטלאַכס וואָס עפנט דעם טראַכט צווישן די קינדער פון ישראל, פון אַ מענטשן אָדער פון אַ בהמה, זאָל געהערן צו מיר.

<sup>8</sup>און משה האָט געזאָגט צו דעם פּאָלק: געדענקט דעמדאָזיקן טאָג וואָס איר זייט אַרויסגעגאַנגען פון מצרים, פון דעם הייז פון קנעכטשאַפט; וואָרום מיט אַ שטאַרקער האַנט האָט אַיך גאָט אַרויסגעצויגן פון דאַנען; דרום זאָל ניט געגעסן ווערן חמץ. <sup>9</sup>היינט גייט איר אַרויס, אין חודש אָביב, <sup>10</sup>איז, אַז גאָט וועט דיך ברענגען אין לאַנד פון דעם כּנעני, און דעם חתי, און דעם אַמורי, און דעם חני, און דעם יבּוסי, וואָס ער האָט געשוואָרן דייע עלטערן, דיר צו געבן, אַ לאַנד וואָס פליסט מיט מילך און האַניק, זאָלסטו טאָן דעמדאָזיקן דינסט אין דעמדאָזיקן חודש. <sup>11</sup>זיבן טעג זאָלסטו עסן מצות, און אויפן זיבעטן טאָג זאָל זיין אַ יום־טוב צו גאָט. <sup>12</sup>מצות זאָל געגעסן ווערן אין די זיבן טעג, און עס זאָל ניט געזען ווערן ביי דיר חמץ, און עס זאָל ניט געזען ווערן ביי דיר זייערטייג, אין דיין גאַנצן גבול. <sup>13</sup>און זאָלסט דערציילן דיין זון אין יענעם טאָג, אַזוי צו זאָגן: דאָס איז פון וועגן דעם וואָס גאָט האָט מיר געטאָן ביי מיין אַרויסגיין פון מצרים. <sup>14</sup>און עס זאָל דיר זיין פאַר אַ צייכן אויף דיין האַנט, און פאַר אַ דערמאָנונג צווישן דייע אויגן, כּדי די תּורה פון גאָט זאָל זיין אין דיין מויל; וואָרום מיט אַ שטאַרקער האַנט האָט דיך גאָט אַרויסגעצויגן פון מצרים. <sup>15</sup>און זאָלסט אָפהיטן דאָס דאָזיקע געזעץ אין זיין געשטעלטער צייט, פון יאָר צו יאָר.

<sup>16</sup>און עס וועט זיין, אַז גאָט וועט דיך ברענגען אין לאַנד פון דעם כּנעני, אַזוי ווי ער האָט געשוואָרן דיר און דייע עלטערן, און ער וועט עס דיר געבן, <sup>17</sup>זאָלסטו אָפּשיידן איטלאַכס וואָס עפנט דעם טראַכט, צו גאָט; און איטלאַך ערשטגעבאַרנס

פון אַ בהמה וואָס דו וועסט האָבן, אויב זכרים, זאָל געהערן צו גאָט. <sup>18</sup>און יעטוועדער ערשטלינג פון אַן אייזל זאָלסטו אויסלייזן מיט אַ לאַם, און אויב דו וועסט ניט אויסלייזן, זאָלסטו אים אָפהאַקן דאָס געניק. און יעטוועדער בכּוֹר פון מענטשן צווישן דינע זין זאָלסטו אויסלייזן.

<sup>14</sup>און עס וועט זיין, אַז דיין זון וועט דיך פּרעגן שפּעטער אַהין, אַזוי צו זאָגן: וואָס איז דאָס? זאָלסטו זאָגן צו אים: מיט אַ שטאַרקער האַנט האָט אונדו גאָט אַרויסגעצויגן פון מצרים, פון דעם הויז פון קנעכטשאַפט. <sup>15</sup>און עס איז געווען, אַז פּרעה האָט זיך אַיינגעשפּאַרט קעגן אונדו אַוועקלאָזן, האָט גאָט געהרגעט יעטוועדער בכּוֹר אין לאַנד מצרים, פון אַ בכּוֹר פון אַ מענטשן ביז אַ בכּוֹר פון אַ בהמה; דרום שלאַכט איך צו גאָט איטלאַכס וואָס עפנט דעם טראַכט, אויב זכרים; און יעטוועדער בכּוֹר פון מיינע זין ליז איך אויס. <sup>16</sup>און עס זאָל זיין פאַר אַ צייכן אויף דיין האַנט, און פאַר אַ שטערנבאַנד צווישן דינע אויגן; וואָרום מיט אַ שטאַרקער האַנט האָט אונדו גאָט אַרויס געצויגן פון מצרים.

## בְּשַׁלַּח

<sup>17</sup>און עס איז געווען, אַז פּרעה האָט אַוועקגעלאָזן דאָס פּאָלק, האָט זיי גאָט ניט געפירט אויף דעם וועג פון דעם לאַנד פון די פּלֶשְׁתִּים, הגם ער איז געווען נאָנט; וואָרום גאָט האָט געזאָגט: דאָס פּאָלק וועט נאָך חרטה האָבן, אַז זיי וועלן דערזען מלחמה, און זיי וועלן זיך אומקערן קיין מצרים. <sup>18</sup>און גאָט האָט געפירט דאָס פּאָלק אַרום, אויפן וועג פון מדבר ביים ים־סוּף. און די קינדער פון ישׂראל זיינען באַוואָפנטע אַרויפ־געגאַנגען פון לאַנד מצרים.

19 און משה האָט מיטגענומען מיט זיך די ביינער פון יוספן; וואָרום באַשווערן האָט ער באַשוואַרן די קינדער פון ישראל, אַזוי צו זאָגן: דערמאָנען וועט זיך גאָט דערמאָנען אָן אַיך; זאָלט איר אויפברענגען מיינע ביינער פון דאָנען מיט אַיך.

20 און זיי האָבן געצויגן פון סוכות, און האָבן גערויט אין אַתם ביים עק מדבר. 21 און גאָט איז געגאַנגען זיי פאַרויס, ביי טאָג אין אַ זייל פון וואַלקן, זיי צו פירן אויפן וועג, און ביי נאַכט אין אַ זייל פון פייער, זיי צו לייכטן; כדי צו קענען גיין ביי טאָג און ביי נאַכט. 22 דער זייל פון וואַלקן פלעגט זיך גיט אָפּטאָן ביי טאָג, און דער זייל פון פייער ביי נאַכט, פון פאַרן פּאָלק.

יך און גאָט האָט גערעדט צו משה, אַזוי צו זאָגן: 2 רעד צו די קינדער פון ישראל, זיי זאָלן זיך אומקערן, און רוען פאַר פרייהירות, צווישן מגדול און צווישן ים, פאַר בעל-צפון; אַקעגן אים זאָלט איר רוען ביים ים. 3 און פּרעה וועט זאָגן אויף די קינדער פון ישראל: זיי זיינען צעטומלט אין לאַנד, דער מדבר האָט זיי אַיינגעשלאָסן. 4 און איך וועל פעסט מאַכן פּרעהס האַרץ, און ער וועט זיי נאַכיאָגן; און איך וועל געערליכט ווערן דורך פּרעהן, און דורך זיין גאַנצן חיל, און די מצרים וועלן וויסן, אַז איך בין יהוה. — און זיי האָבן אַזוי געטאָן.

5 איז אַנגעזאָגט געוואָרן דעם מלך פון מצרים, אַז דאָס פּאָלק איז אַנטלאָפן, און דאָס האַרץ פון פּרעהן און פון זיינע קנעכט איז פאַרקערט געוואָרן אַקעגן דעם פּאָלק, און זיי האָבן געזאָגט: וואָס האָבן מיר דאָ געטאָן, וואָס מיר האָבן אַוועקגעלאָזן ישראל פון אונדז צו דינען?

6 האָט ער אַיינגעשפּאַנט זיין רייטוואָגן, און האָט גענומען מיט זיך זיין פּאָלק. 7 און ער האָט מיטגענומען זעקס הונדערט געקליבענע רייטוועגן, און אלע רייטוועגן פון מצרים, און עלצטע

איבער זיי אלע. <sup>8</sup>און גאָט האָט פעסט געמאַכט דאָס האַרץ פון פֿרעה דעם מלך פון מצרים, און ער האָט נאַכגעיאָגט די קינדער פון ישראל; און די קינדער פון ישראל זיינען אַרויסגעגאַנגען מיט אַ הויכער האַנט. <sup>9</sup>און די מצרים האָבן זיי נאַכגעיאָגט, אַלע פערד, די רייטוועגן פון פֿרעהן, און זיינע רייטער, און זיין חיל, און זיי האָבן זיי אַנגעיאָגט ווי זיי האָבן גערוט ביים ים, ביי פֿיר החירות, פֿאַר בַּע־ל־צפֿון. <sup>10</sup>און ווי פֿרעה האָט זיך דערנענטערט, אַזוי האָבן די קינדער פון ישראל אויפגעוויבן זייערע אויגן, ערשט די מצרים ציען הינטער זיי, און זיי האָבן זייער מורא געהאַט; און די קינדער פון ישראל האָבן געשריען צו גאָט. <sup>11</sup>און זיי האָבן געזאָגט צו משה: צי ווייל קיין קברים זיינען ניטא אין מצרים, האָסטו אונדז אַרויסגענומען צו שטאַרבן אין דער מדבר? וואָס האָסטו דאָ געטאָן צו אונדז, אונדז אַרויסצוציען פון מצרים? <sup>12</sup>איז דאָס ניט דאָס וואָרט וואָס מיר האָבן גערעדט צו דיר אין מצרים, אַזוי צו זאָגן: „טו זיך אָפּ פון אונדז, און לאַמיר דינען מצרים?“ וואָרום בעסער פֿאַר אונדז צו דינען מצרים, איידער מיר זאָלן שטאַרבן אין דער מדבר. <sup>13</sup>האָט משה געזאָגט צום פֿאָלק: איר זאָלט ניט מורא האָבן; שטייט און זעט די ישועה פון גאָט וואָס ער וועט אַיך היינט טאָן; וואָרום ווי איר זעט היינט די מצרים, וועט איר זיי אויף אייביק מער ווידער ניט אָנען. <sup>14</sup>גאָט וועט מלחמה האַלטן פֿאַר אַיך, און איר וועט שטיין שטיל.

<sup>15</sup>און גאָט האָט געזאָגט צו משה: וואָס שרייסטו צו מיר? רעד צו די קינדער פון ישראל, זיי זאָלן ציען. <sup>16</sup>און דו הייב אויף דיין שטעקן, און שטרעק אויס דיין האַנט אויפן ים, און שפּאַלט אים, און די קינדער פון ישראל וועלן אַרײַן אין מיטן ים אויף טריקעניש. <sup>17</sup>און איך, זע, איך מאַך פעסט דאָס האַרץ פון די מצרים, און זיי וועלן אַרײַן נאָך זיי; און איך וועל

געערליכט ווערן דורך פֿרעהן, און דורך זיין גאַנצן חיל, דורך זיינע רייטוועגן, און דורך זיינע רייטער. <sup>18</sup>און די מצרים וועלן וויסן אז איך בין יהוה, ווען איך ווער געערליכט דורך פֿרעהן, דורך זיינע רייטוועגן, און דורך זיינע רייטער.

<sup>19</sup>און דער מלאך פון גאט וואָס איז געגאַנגען פֿאַר דער מחנה פון ישראל, האָט אַוועקגעצויגן און איז געגאַנגען פון הינטער זיי; און דער וואָלקנדייל האָט אַוועקגעצויגן פון פֿאַר זיי, און האָט זיך געשטעלט הינטער זיי; <sup>20</sup>און ער איז געקומען צווישן דער מחנה פון מצרים, און צווישן דער מחנה פון ישראל; און דאָרטן איז געווען דער וואָלקן און די פינצטערניש, און דאָ האָט ער באַלוכטן די נאַכט; און איינע האָט ניט גענענט צו דער אַנדערער די גאַנצע נאַכט. <sup>21</sup>און משה האָט אויס־געשטרעקט זיין האַנט אויפן ים, און גאָט האָט געטריבן דעם ים מיט אַ שטאַרקן מזרח־ווינט אַ גאַנצע נאַכט, און געמאַכט דעם ים פֿאַר אַ טריקעניש, און די וואַסערן האָבן זיך צעשפּאַלטן. <sup>22</sup>און די קינדער פון ישראל זיינען אַריינגעגאַנגען אין מיטן ים אויף טריקעניש; און די וואַסערן זיינען זיי געווען אַ מויער פון זייער רעכטער זייט און פון זייער לינקער. <sup>23</sup>און די מצרים האָבן נאַכגעיאָגט, און אַלע פּערד פון פֿרעהן, זיינע רייטוועגן, און זיינע רייטער, זיינען אַריין נאָך זיי אין מיטן ים. <sup>24</sup>און עס איז געווען אין דער פרימאַרגנוואַך, האָט גאָט אַראָפּגעקוקט אויף דער מחנה פון מצרים מיט אַ זייל פון פֿייער און וואָלקן, און ער האָט פֿאַרטומלט די מחנה פון מצרים. <sup>25</sup>און ער האָט אָפּגעטאַן די רעדער פון זייערע רייטוועגן, און זיי געמאַכט פֿאַרן מיט שוועריקייט, און די מצרים האָבן געזאָגט: לאַמיר אַנטלויפן פון ישראל, וואָרום יהוה האַלט מלחמה פֿאַר זיי מיט מצרים.

<sup>26</sup>און גאָט האָט געזאָגט צו משהן: שטרעק אויס דיין האַנט

אויפן ים, און זאלן די וואַסערן זיך אומקערן אויף די מצרים, אויף זייערע רייטוועגן, און אויף זייערע רייטער. <sup>27</sup>האַט משה אויסגעשטרעקט זיין האַנט אויפן ים, און דער ים האָט זיך אומגעקערט אַקעגן פרימאַרגן צו זיין שטאַרקייט, און די מצרים זיינען אים אָנגעלאָפן אַנטקעגן; און גאַט האָט אַריינגעטרייסלט די מצרים אין מיטן ים. <sup>28</sup>און די וואַסערן האָבן זיך אומגעקערט, און האָבן צוגעדעקט די רייטוועגן, און די רייטער—דעם גאַנצן חיל פון פּרעהן, וואָס איז אַריין נאָך זיי אין ים; ניט געבליבן פון זיי צומאָל אַן איינציקער. <sup>29</sup>און די קינדער פון ישראל זיינען געגאַנגען אין מיטן ים אויף טריקעניש, און די וואַסערן זיינען זיי געווען אַ מויער פון זייער רעכטער זייט און פון זייער לינקער. <sup>30</sup>און גאַט האָט אין יענעם טאָג געהאַלפן ישראל פון דער האַנט פון מצרים, און ישראל האָט געווען די מצרים טויט אויפן ברעג פון ים. <sup>31</sup>און ישראל האָט געווען די גרויסע שטאַרקייט וואָס גאַט האָט געטאָן אַקעגן מצרים, און דאָס פאַלק האָט מורא געהאַט פאַר גאַט, און זיי האָבן געגלויבט אין גאַט, און אין זיין קנעכט משהן.

**טו** <sup>1</sup>דענסמאָל האָט משה און די קינדער פון ישראל געזונגען דאָסדאָזיקע געזאַנג צו גאַט, און זיי האָבן געזאַנגט, אַזוי צו

זאָגן:

איך וועל זינגען צו יהוה,  
 וואָרום ער איז הויך דערהייכט;  
 דעם פּערד מיט זיין רייטער  
 האָט ער געשליידערט אין ים.  
<sup>2</sup>מיין שטאַרקייט און געזאַנג איז יְהוָה,  
 און ער איז מיר געווען אַ ישועה.  
 דאָס איז מיין גאַט,  
 און איך וועל אים באַשיינען;

דער גאָט פֿון מיין פּאָטער,  
און איך וועל אים דערהייבן.

<sup>3</sup>יהוה איז אַ קריגסמאַן,  
יהוה איז זיין נאָמען.

<sup>4</sup>פֿרעהס רייטוועגן און זיין חיל  
האָט ער געוואָרפֿן אין ים,  
און זיינע געקליבענע עלצטע  
זיינען אין ים־סוף דערטרונקען.  
<sup>5</sup>די תּהומען טוען זיי צודעקן,

זיי האָבן ווי אַ שטיין אין די טיפענישן גענידערט.

<sup>6</sup>דיין רעכטע האַנט, גאָט,  
דו פּראַכטיקער אין שטאַרקייט,  
דיין רעכטע האַנט, גאָט,  
טוט צעברעכן דעם פּיינט.

<sup>7</sup>און מיט דיין גרויס מאַכטיקייט  
צעשטערסטו דייע קעגנשטייער;  
שיקסט אַרויס דיין גרימצאָרן,  
פּאַרצערט ער זיי ווי שטרוי.

<sup>8</sup>און פֿון דעם הויך פֿון דייע נאָלעכער  
האָבן זיך די וואַסערן געהויפנט;  
אַזוי ווי אַ סטויג

זיינען די שטראָמען געשטאַנען;  
די תּהומען האָבן געגליחוערט  
אין האַרצן פֿון ים.

<sup>9</sup>דער פּיינט האָט געזאָגט:  
איך וועל יאָגן, איך וועל כאַפֿן,  
איך וועל אויסטיילן רויב,

מיין ועל וועט זיך אָנפילן מיט זיי;  
 איך וועל ציען מיין שווערד,  
 אויסראָטן וועט זיי מיין האַנט.  
<sup>10</sup>האַסטו מיט דיין אַטעם אַ בלאַז געטאַן,  
 האָט דער ים זיי צוגעדעקט;  
 זיי זיינען אַיינגעוונקן ווי בליי  
 אין די מאַכטיקע וואַסערן.

<sup>11</sup>ווער איז ווי דו, יהוה,

צווישן די מאַכטיקע?

ווער איז ווי דו,

פראַכטיק אין הייליקייט,

פאַרכטיק אין לויבונגען,

טוער פון ווונדער?

<sup>12</sup>האַסט אויסגעשטרעקט דיין רעכטע האַנט,

האַט די ערד זיי אַיינגעשלונגען.

<sup>13</sup>האַסט געפירט מיט דיין חסד

דאָס פאַלק וואָס דו האָסט אויסגעלייזט;

באַלייט מיט דיין שטאַרקייט

צו דיין הייליקער ווינונג.

<sup>14</sup>פעלקער האָבן געהערט, האָבן זיי געציטערט,

אן אַנגסט האָט באַנומען די וויינער פון פּלֶשֶׁת.

<sup>15</sup>דערשראָקן האָבן זיך דענסמאַל די פירשטן פון אַדום,

די פירער פון מואָב, זיי האָט אַ שוידער באַנומען,

צענאַנגען געוואָרן זיינען אַלע וויינער פון כְּנָען;

<sup>16</sup>יאַן אימה און אַ פחד איז געפאַלן אויף זיי.

דורך דער גרויסקייט פון דיין אַרעם

זיינען זיי שטיל ווי אַ שטיין געוואָרן.



בעת דיין פֿאַלק איז אַריבער, גאָט,  
בעת אַריבער איז דאָס פֿאַלק וואָס דו האָסט אויסגעקויפט.

<sup>17</sup>וועסט זיי ברענגען און זיי פלאַנצן  
אויף דעם באַרג פון דיין אַרב,  
דעם אָרט וואָס דו האָסט געמאַכט  
פאַר דיר, גאָט, צו וווינען,  
דעם הייליקטום, גאָט,  
וואָס דינע הענט האָבן אויפגעשטעלט.

<sup>18</sup>גאָט וועט קיניגן  
אויף אייביק און שטענדיק.

<sup>19</sup>וואָרום פֿרעהס פערד מיט זיינע רייטוועגן און זיינע רייטער  
זיינען אַריין אין ים, און גאָט האָט אוימגעקערט אויף זיי די  
וואַסערן פון ים, און די קינדער פון ישראל זיינען געגאַנגען  
אין מיטן ים אויף טריקעניש.

<sup>20</sup>און מרים די נביאה, אַהרנס שוועסטער, האָט גענומען  
די פויק אין איר האַנט, און אַלע ווייבער זיינען אַרויסגעגאַנגען  
נאָך איר מיט פויקן און מיט טעניץ. <sup>21</sup>און מרים האָט געזונגען  
פאַר זיי:

זינט צו גאָט,  
וואָרום ער איז הויך דערהייכט;  
דעם פערד מיט זיין רייטער  
האָט ער געשליידערט אין ים.

<sup>22</sup>און משה האָט געמאַכט ציען די ישראל פון ים־סוף, און  
זיי זיינען אַרויסגעגאַנגען צום מדבר שור; און זיי זיינען געגאַנגען  
דריי טעג אין דער מדבר, און האָבן ניט געפונען קיין וואַסער.  
<sup>23</sup>און זיי זיינען געקומען קיין מֶרֶה; אָבער זיי האָבן ניט געקענט

טרינקען דאָס וואַסער פון מַרְה, ווייל עס איז געווען ביטער. דרום האָט מען גערופן איר נאָמען מַרְה.<sup>24</sup> און דאָס פּאַלק האָט געמורמלט אַקעגן משהן, אַזוי צו וואָגן: וואָס וואָלן מיר טרינקען? <sup>25</sup>האָט ער געשריען צו גאָט, און גאָט האָט אים אָנגעוויזן אַ בוים, און ער האָט אים אַריינגעוואָרפן אין וואַסער, און דאָס וואַסער איז געוואָרן זיס. דאָרטן האָט ער זיי געמאַכט חוקים און געזעצן, און דאָרטן האָט ער זיי געפרוּווט. <sup>26</sup>און ער האָט געזאָגט: אויב צוהערן וועסטו צוהערן צו דעם קול פון גאָט דײַן האָר, און וועסט טאָן וואָס איז רעכטפאַרטיק אין זיינע אויגן, און וועסט האַרען צו זיינע געבאָט, און היטן אַלע זיינע חוקים, וועל איך אַלדי קראַנקשאַפט וואָס איך האָב אַרויפגעטאַן אויף מצרים, ניט אַרויפטאַן אויף דיר; וואָרום איך יהוה בין דײַן פאַרהיטער.

<sup>27</sup>און זיי זיינען געקומען קיין אַילם; און דאָרטן זיינען געווען צוועלף קוואַלן וואַסער, און זיבעציק טײַטלבויםער; און זיי האָבן דאָרטן גערויט ביים וואַסער.

**מז** יאון זיי האָבן אוועקגעצויגן פון אַילם, און די גאַנצע עדה פון די קינדער פון ישראל איז אָנגעקומען אין מדבר סין וואָס צווישן אַילם און צווישן סיני, אין פּופּצנטן טאָג פון צווייטן חודש נאָך זייער אַרויסגיין פון לאַנד מצרים.

<sup>28</sup>און די גאַנצע עדה פון די קינדער פון ישראל האָט געמורמלט אַקעגן משהן און אַקעגן אַהרןען אין מדבר; <sup>29</sup>און די קינדער פון ישראל האָבן צו זיי געזאָגט: הלואַי וואָלטן מיר געשטאַרבן דורך דער האַנט פון גאָט אין לאַנד מצרים ווען מיר זיינען געווען איבערן טאַפּ פלייש, ווען מיר האָבן געגעסן ברויט צו וואָס; וואָרום איר האָט אונדז אַרויסגעבראַכט אין דעמדאָזיקן מדבר, צו טײַטן דיאָזיקע גאַנצע אַיינזאַמלונג דורך הונגער.

<sup>4</sup>הָאֵט גאַט געזאָגט צו משהן: זע, איך מאַך אײך רעגענען ברויט פון הימל, און דאָס פּאַלק וועט אַרויסגיין און קלייבן איטלאַכן טאָג די באַדערפעניש פון טאָג, כּדי איך זאָל אים פּרוּוון אויב ער וועט גיין אין מיין תּוֹרָה אָדער ניט. <sup>5</sup>און עס וועט זיין, אויפן זעקסטן טאָג, אַז זיי וועלן אָפּמעסטן וואָס זיי וועלן אַהיימ ברענגען, וועט עס זיין צוויי מאָל אַזוי פּיל ווי זיי קלייבן אויף טאָטעגלאַך.

<sup>6</sup>און משה און אהרן האָבן געזאָגט צו אַלע קינדער פון ישראל: אין אַוונט וועט איר וויסן, אַז גאַט האָט אײך אַרויס געצויגן פון לאַנד מצרים; יאָן אין דער פּרי וועט איר זען די פּראַכט פון גאַט; וואָרום ער האָט צוגעהערט אײערע מורמלערייען אַקעגן גאַט. און וואָס זיינען מיר, וואָס איר מורמלט אַקעגן אונדז? <sup>7</sup>און משה האָט געזאָגט: נדאָס וועט געשען ווען גאַט וועט אײך געבן אין אַוונט פּלייש צום עסן, און אין דער פּרי ברויט צו זאָט; וואָרום גאַט האָט געהערט אײערע מורמלערייען וואָס איר מורמלט אַקעגן אים; און וואָס זיינען מיר? ניט אַקעגן אונדז זיינען אײערע מורמלערייען, נייערט אַקעגן גאַט. <sup>8</sup>און משה האָט געזאָגט צו אהרן: זאָג צו דער גאַנצער עדה פון די קינדער פון ישראל: גענענט פאַר גאַט, וואָרום ער האָט צוגעהערט אײערע מורמלערייען.

<sup>10</sup>און עס איז געווען, ווי אהרן האָט גערעדט צו דער גאַנצער עדה פון די קינדער פון ישראל, האָבן זיי זיך אומגעקוקט צום מדבר, ערשט די פּראַכט פון גאַט האָט זיך באַוויזן אין וואַלקן. <sup>11</sup>יאָן גאַט האָט גערעדט צו משהן, אַזוי צו זאָגן: <sup>12</sup>יאַיך האָב געהערט די מורמלערייען פון די קינדער פון ישראל. רעד צו זיי אַזוי צו זאָגן: קעגן אַוונט וועט איר עסן פּלייש, און אין דער פּרי וועט איר זיך זעטן מיט ברויט, און איר וועט וויסן, אַז איך בין יהוה אײער גאַט.

<sup>12</sup> ואון עס איז געווען אין אָונט, זיינען אַרויפגעקומען וואַכטל־פויגלען און האָבן באַדעקט דעם לאַגער; און אין דער פרי איז געווען אַ שיכט טוי רונד אַרום לאַגער. <sup>14</sup> און אַז די שיכט טוי האָט זיך אויפגעהויבן, ערשט אויפן געוויכט פון מדבר איז דינס, שופינס, דיין אַזוי ווי פראָסט אויף דער ערד. <sup>15</sup> און ווידיקינדער פון ישראל האָבן דאָס געזען, אַזוי האָבן זיי געזאָגט איינער צום אַנדערן: מן דוא? ווייל זיי האָבן ניט געוויסט וואָס דאָס איז. האָט משה צו זיי געזאָגט: דאָס איז דאָס ברויט, וואָס גאָט האָט אײך געגעבן צום עסן.

<sup>16</sup> דאָס איז די זאך, וואָס גאָט האָט באַפוילן: קלייבט דער־פון איטלאַכער לויט זיין עסן; אַן עומר אויף אַ קאָפּ, לויט דער צאָל פון אײערע נפשות, איטלאַכער פאַר די וואָס אין זיין געצעלט זאָלט איר נעמען.

<sup>17</sup> און די קינדער פון ישראל האָבן אַזוי געטאָן, און זיי האָבן געקליבן ווער פיל און ווער ווינציק. <sup>18</sup> און אַז זיי האָבן געמאַסטן מיט אַן עומר, האָט דער וואָס האָט געקליבן פיל ניט געהאַט איבעריק, און דעם וואָס האָט געקליבן ווינציק האָט ניט געפעלט; איטלאַכער וועדליק זיין עסן האָבן זיי אויפגעקליבן. <sup>19</sup> און משה האָט צו זיי געזאָגט: קיינער זאָל דערפון ניט איבערלאָזן ביז אין דער פרי. <sup>20</sup> אָבער זיי האָבן ניט צוגעהערט צו משה, און לייט האָבן איבערגעלאָזט דערפון ביז אין דער פרי, און עס איז געוואָרן ווערימדיק, און האָט געשטונקען; און משה האָט געזעענט אויף זיי. <sup>21</sup> און זיי האָבן עס געקליבן פרימאַרגן אין פרימאַרגן, איטלאַכער וועדליק זיין עסן; און ווי די זון איז הייס געוואָרן, אַזוי איז עס צעגאַנגען. <sup>22</sup> און עס איז געווען אויפן זעקסטן טאָג, האָבן זיי געקליבן צוויי מאָל אַזוי פיל ברויט, צוויי עומרס פאַר איטלאַכן; און אַלע פירשטן פון דער עדה זיינען געקומען, און האָבן דערציילט משה.

<sup>23</sup>הָאֵט ער צו זיי געזאָגט: דאָס איז וואָס גאָט האָט גערעדט: אַ רואונג, אַ הייליקער שבת איז מאַרגן צו גאָט; וואָס איר ווילט באַקן באַקט, און וואָס איר ווילט קאָכן קאָכט, און אַלץ וואָס בלייבט איבער, לייגט אַיך אַוועק צו האַלטן ביז אין דער פרי. <sup>24</sup>האָבן זיי עס אַוועקגעלייגט ביז אין דער פרי, אַזוי ווי משה האָט באַפוילן, און עס האָט ניט געשטונקען, און קיין ווערים זיינען דערין ניט געווען. <sup>25</sup>און משה האָט געזאָגט: עסט עס היינט, וואָרום היינט איז שבת צו גאָט, היינט וועט איר עס ניט געפינען אויפן פעלד. <sup>26</sup>זעקס טעג זאָלט איר עס קלייבן, אָבער אויפן זיבעטן טאָג איז שבת, דענסמאָל וועט עס ניט זיין. <sup>27</sup>און עס איז געווען אויפן זיבעטן טאָג, זיינען פון פאָלק אַרויסגעגאַנגען קלייבן, אָבער זיי האָבן ניט געפונען. <sup>28</sup>האָט גאָט געזאָגט צו משה: ביז וואָגען וועט איר ניט וועלן היטן מיינע געבאָט און מיינע לערונגען? <sup>29</sup>זעט, אַז גאָט האָט אַיך געגעבן דעם שבת, גיט ער אַיך דערפאַר אין זעקסטן טאָג ברויט אויף צוויי טעג. זיצט איטלאַכער ביי זיך; קיינער זאָל ניט אַרויסגיין פון זיין אָרט אין זיבעטן טאָג.

<sup>30</sup>און דאָס פאָלק האָט גערוט אין זיבעטן טאָג.

<sup>31</sup>און דאָס הויז פון ישראל האָט גערופן דעם נאָמען דער־פון־מן; און עס איז געווען אַזוי ווי קאָריאַנדל־ערואַמען, ווייס; און דער טעם דערפון איז געווען אַזוי ווי אַ פלעצל אויף האַניק. <sup>32</sup>און משה האָט געזאָגט: דאָס איז די זאך וואָס גאָט האָט באַפוילן: אַן עומ־רפול דערפון זאָל זיין פאַר אַ היטונג אויף אַייערע דור־דורות, כדי זיי זאָלן זען דאָס ברויט וואָס איך האָב אַיך געגעבן עסן אין דער מדבר, ווען איך האָב אַיך אַרויסגעצויגן פון לאַנד מצרים.

<sup>33</sup>און משה האָט געזאָגט צו אַהר־נען: נעם אַ קרוג, און טו אהין אַרײַן אַן עומ־רפול־מן, און שטעל עס אַוועק פאַר גאָט,

פֿאַר אַ היטונג אויף אַייערע דור־דורות. <sup>24</sup>אַזוי ווי גאָט האָט באַפוילן משהן, אַזוי האָט עס אַהרן אַוועקגעשטעלט פֿאַרן געזעצן, פֿאַר אַ היטונג.

<sup>25</sup>און די קינדער פון ישראל האָבן געגעסן דעם מן פֿערציק יאָר, ביז זיי זיינען געקומען צו באַוווינטן לאַנד; זיי האָבן געגעסן דעם מן ביז זיי זיינען געקומען צום ברעג פון לאַנד כּנען. <sup>26</sup>און אַן עומֶר דאָס איז אַ צענטל אַיפֿה.

יך יאון די גאַנצע עדה פון די קינדער פון ישראל האָט געצויגן פון מדבר סין אויף זייערע ציאונגען, לויט דעם מויל פון גאָט, און זיי האָבן גערוט אין רפידים; און עס איז ניט געזען קיין וואַסער פֿאַרן פֿאַלק צום טרינקען. <sup>27</sup>און דאָס פֿאַלק האָט זיך געקריגט מיט משהן, און זיי האָבן געזאָגט: גיט אונדז וואַסער, מיר זאָלן טרינקען. האָט משה צו זיי געזאָגט: וואַס קריגט איר זיך מיט מיר? וואַס פרוּוזט איר גאָט?

<sup>28</sup>און דאָס פֿאַלק האָט דאָרטן געדאַרשט נאָך וואַסער, און דאָס פֿאַלק האָט געמורמלט אַקעגן משהן, און האָט געזאָגט: נאָך וואַס גאָר האָסטו אונדז אויפגעבראַכט פון מצרים, צו טייטן מיך און מיינע קינדער און מיינע פי דורך דאַרשט? <sup>29</sup>האָט משה געשריען צו גאָט, אַזוי צו זאָגן: וואַס זאָל איך טאָן צו דעמדאָזיקן פֿאַלק? נאָך אַ ביסל און זיי וועלן מיך פֿאַרשטיינען.

<sup>30</sup>האָט גאָט געזאָגט צו משהן: גיי פֿאַרויס פֿאַרן פֿאַלק, און נעם מיט דיר פון די עלטסטע פון ישראל; און דיין שטעקן, וואַס דו האָסט מיט אים געשלאָגן דעם טייך, נעם אין דיין האַנט, און זאָלסט גיין. <sup>31</sup>ווע, איך וועל דאָרטן שטיין פֿאַר דיר אויפן פעלו אין חורב; און זאָלסט שלאָגן דעם פעלו, און עס וועט אַרויסגיין פון אים וואַסער, און דאָס פֿאַלק וועט טרינקען. און משה האָט אַזוי געטאָן פֿאַר די אויגן פון די עלטסטע פון ישראל.

<sup>7</sup>און ער האָט גערופן דעם נאַמען פון דעם אָרט מֶסֶה און מריבָה<sup>ה</sup>, פון וועגן דעם קריגן זיך פון די קינדער פון ישראל, און פון וועגן זייער פרווון גאָט, אַזוי צו זאָגן: איז גאָט פאַראַן צווישן אונדז אָדער ניט?

<sup>8</sup>און עמֶלֶק איז געקומען, און האָט מלחמה געהאַלטן מיט ישראל אין רפידים. <sup>9</sup>האָט משה געזאָגט צו יהושוען: קלייב אונדז אויס מענער, און גיי אַרויס, האַלט מלחמה מיט עמֶלֶק. מאַרגן וועל איך זיך שטעלן אויפן שפיץ באַרג, מיט דעם שטעקן פון גאָט אין מיין האַנט.

<sup>10</sup>האָט יהושוע געזאָגן אַזוי ווי משה האָט אים אָנגעזאָגט— מלחמה צו האַלטן מיט עמֶלֶק. און משה, אַהרן, און חור זיינען אַרויפגעגאַנגען אויפן שפיץ באַרג. <sup>11</sup>און עס איז געווען, ווי משה האָט אויפגעהויבן זיין האַנט, אַזוי האָט גובר געווען ישראל, און ווי ער האָט אַראָפגעלאָזט זיין האַנט, אַזוי האָט גובר געווען עמֶלֶק. <sup>12</sup>און משהס הענט זיינען געוואָרן שווער; האָבן זיי גענומען אַ שטיין און אַוועקגעלייגט אונטער אים, און ער האָט זיך דערויף געזעצט. און אַהרן און חור האָבן אונטערגעלענט זיינע הענט, איינער פון דער זייט, און איינער פון דער אַנדער זייט; און זיינע הענט זיינען געבליבן פעסט ביז זונאונטערגאַנג. <sup>13</sup>און יהושוע האָט פאַרשלאָפט עמֶלֶק און זיין פּאָלק מיטן שאַרף פון שווערד.

<sup>14</sup>און גאָט האָט געזאָגט צו משהן: שרייב דאָס אויף פאַר אַ געדעכעניש אין אַ בוך, און טו עס אין די אויערן פון יהושוען, אַז אויסמעקן וועל איך אויסמעקן דעם זכָר פון עמֶלֶק, פון אונטערן הימל.

<sup>15</sup>און משה האָט געבויט אַ מזבח, און האָט גערופן זיין נאָמען יהוה־נְסִי. <sup>16</sup>און ער האָט געזאָגט:

<sup>a</sup> פרווונג. <sup>b</sup> קריג. <sup>c</sup> יהוה איז מיין פאָן.

פֿאַרוואָר, די האַנט אויפֿן טראַן פֿון יְהוָה!  
מלחמה איז ביי יהוה מיט צמלק פֿון דור צו דור.

## יִתְרוֹ

יִתְרוֹ יִאָוֵן יִתְרוֹ דְעַר פֿריסטער פֿון מִדְיָן, משהס שווער, האָט געהערט אַלץ וואָס גאָט האָט געטאָן צו משהן, און צו זיין פֿאָלק ישראל, ווי גאָט האָט אַרויסגעצויגן ישראל פֿון מצרים. <sup>1</sup>האָט יתרו, משהס שווער, גענומען צופֿורֿה, משהס ווייב, נאָכ־דעם ווי ער האָט זי געהאַט אַוועקגעשיקט, <sup>2</sup>און אירע צוויי זין, וואָס דער נאָמען פֿון איינעם איז געווען גִרְשׁוֹם, ווייל ער האָט געזאָגט: איך בין אַ פֿרעמדער" אין אַ פֿרעמדן לאַנד, <sup>3</sup>און דער נאָמען פֿון אַנדערן איז געווען אֶלְיָצָוֹר, <sup>4</sup>ווייל: „דער גאָט פֿון מיין פֿאָטער איז מיר געווען צו הילף, און ער האָט מיך מציל געווען פֿון פֿרעהס שווערד". <sup>5</sup>און יתרו, משהס שווער, איז געקומען מיט זיינע זין און זיין ווייב צו משהן אין דעם מדבר וואָס ער האָט דאָרטן גערוט, ביים באַרג פֿון גאָט. <sup>6</sup>און ער האָט געלאָזט זאָגן משהן: איך דיין שווער יתרו קום צו דיר, און דיין ווייב, און אירע צוויי זין מיט איר.

<sup>7</sup>איז משה אַרויסגעגאַנגען אַנטקעגן זיין שווער, און ער האָט זיך געבוקט, און האָט אים געקושט, און זיי האָבן איינער דעם אַנדערן געפרעגט אויף פֿריד, און זיי זיינען אַריינגעגאַנגען אין געצעלט. <sup>8</sup>און משה האָט דערציילט זיין שווער אַלץ וואָס גאָט האָט געטאָן צו פֿרעהן און צו מצרים פֿון וועגן ישראל, אַלדי מאַטערניש וואָס זיי האָט געטראָפֿן אויפֿן וועג, און ווי גאָט האָט זיי מציל געווען.

<sup>9</sup>האָט זיך יתרו געפֿרייט איבער אַלעם גוטן וואָס גאָט האָט

<sup>1</sup> גר. אַל גאָט צו הילף.



געטאָן צו ישראל, וואָס ער האָט זיי מציל געווען פון דער האַנט פון מצרים. <sup>10</sup> און יתרו האָט געזאָגט: געלויבט איז יהוה וואָס האָט אייך מציל געווען פון דער האַנט פון מצרים, און פון דער האַנט פון פֿרעהן; וואָס ער האָט מציל געווען דאָס פֿאָלק פון אינטער דער האַנט פון מצרים. <sup>11</sup> אַצונד ווייס איך, אז יהוה איז גרעסער פון אַלע געטער, וואָרום דערפֿאַר וואָס זיי האָבן געמוטוויליקט איז דאָס געקומען אויף זיי.

<sup>12</sup> און יתרו, משהס שווער, האָט געבראַכט אַ בראַנדאָפּפער און שלאַכטאָפּפער צו גאָט; און אַהרן און אַלע עלטסטע פון ישראל זיינען געקומען עסן ברויט מיט משהס שווער פֿאַר גאָט. <sup>13</sup> און עס איז געווען אויף מאָרגן, האָט זיך משה געזעצט משפטן דאָס פֿאָלק, און דאָס פֿאָלק איז געשטאַנען פֿאַר משהן פונעם פרימאָרגן ביזן אָונט. <sup>14</sup> האָט משהס שווער צוגעזען אַלץ וואָס ער טוט מיט דעם פֿאָלק, און ער האָט געזאָגט: וואָס איז דידאָזיקע זאַך וואָס דו טוסט מיט דעם פֿאָלק? פֿאַרוואָס זיצסט דו אַליין, און דאָס גאַנצע פֿאָלק שטייט פֿאַר דיר פון פרימאָרגן ביז אָונט?

<sup>15</sup> האָט משה געזאָגט צו זיין שווער: ווייל דאָס פֿאָלק קומט צו מיר פֿרעגן ביי גאָט; <sup>16</sup> אז זיי האָבן אַ זאַך, קומט זי פֿאַר מיר, און איך משפט צווישן אַ מאַן און צווישן זיין חבר, און מאַך וויסן די געזעצן פון גאָט און זיינע לערנונגען.

<sup>17</sup> האָט משהס שווער צו אים געזאָגט: ניט גוט איז די זאַך וואָס דו טוסט. <sup>18</sup> מיד וועסטו מיד ווערן, אי דו, אי דאָסדאָזיקע פֿאָלק וואָס מיט דיר, ווייל די זאַך איז צו שווער פֿאַר דיר; קענסט עס ניט טאָן אַליין. <sup>19</sup> אַצונד הער צו מיין קול; איך וועל דיר אַן עצה געבן, און גאָט וועט זיין מיט דיר: זיי דו דעם פֿאָלק פֿאַר גאָט, און דו זאָלסט ברענגען די זאַכן צו גאָט. <sup>20</sup> און זאָלסט זיי קלאָר מאַכן די געזעצן און די לערנונגען, און

זיי מאַכן וויסן דעם וועג וואָס זיי זאָלן אין אים גיין, און די טואונג וואָס זיי זאָלן טאָן. <sup>21</sup>און דו זאָלסט זען פון גאַנצן פּאָלק טויגלאַכע מענטשן, גאַטספּאַרכטיקע, אמתע מענטשן, וואָס האָבן פיינט גייעיקייט, און זאָלסט זיי מאַכן איבער זיי פאַר עלטסטע פון טויזנט, עלטסטע פון הונדערט, עלטסטע פון פופציק, און עלטסטע פון צען. <sup>22</sup>און זיי זאָלן משפטן דאָס פּאָלק צו יעטוועדער צייט; און עס וועט זיין, יעטוועדער גרויסע זאָך וועלן זיי ברענגען צו דיר, און יעטוועדער קליינע זאָך וועלן זיי אַליין משפטן, און זיי וועלען דיר פאַרגרינגערן, און מיט טראָגן מיט דיר. <sup>23</sup>אויב דו וועסט טאָן די דאָזיקע זאָך, און גאַט וועט דיר אזוי הייסן, וועסטו קענען באַשטיין, און אויך דאָסדאָזיקע גאַנצע פּאָלק וועט גיין אַהיים אין שלום.

<sup>24</sup>האָט משה צוגעהערט צו דעם קול פון זיין שווער, און ער האָט געטאָן אַלץ וואָס ער האָט געזאָגט. <sup>25</sup>און משה האָט אויסגעקליבן טויגלאַכע מענטשן פון גאַנץ ישראל, און האָט זיי געמאַכט פאַר הויפטלייט איבערן פּאָלק, פאַר עלטסטע פון טויזנט, עלטסטע פון הונדערט, עלטסטע פון פופציק, און עלטסטע פון צען. <sup>26</sup>און זיי האָבן געמשפּט דאָס פּאָלק צו יעטוועדער צייט; אַ שווערע זאָך האָבן זיי געבראַכט צו משהן, און יעטוועדער קליינע זאָך האָבן זיי אַליין געמשפּט. <sup>27</sup>און משה האָט אַרויסבאַלייט זיין שווער, און ער איז זיך אַוועקגעגאַנגען אין זיין לאַנד.

**יח** יאין דריטן חודש נאָכן אַרויסגיין פון די קינדער פון ישראל פון לאַנד מצרים, אין דעמדאָזיקן טאָג, זיינען זיי אָב געקומען אין מדבר סיני. <sup>2</sup>און אז זיי האָבן געצויגן פון רפידים, און זיינען געקומען אין מדבר סיני, האָבן זיי גערוט אין מדבר; און ישראל האָט דאָרטן גערוט אַקעגן באַרג.

<sup>3</sup>און משה איז אַרויפגעגאַנגען צו גאָט, און גאָט האָט גערופן צו אים פון באַרג, אַזוי צו זאָגן: אַזוי זאָלסטו זאָגן צום הויז פון יעקב, און דערציילן די קינדער פון ישראל: <sup>4</sup>איר האָט געזען וואָס איך האָב געטאָן צו מצרים, און ווי איך האָב אַיך געטראָגן אויף אַדלערפליגלען, און האָב אַיך געבראַכט צו מיר. <sup>5</sup>און אַצונד, אויב צוהערן וועט איר צוהערן צו מיין קול, און איר וועט היטן מיין בונד, וועט איר זיין מיין באַזונדער אייגנס פון צווישן אַלע אומות; וואָרום צו מיר געהערט די גאַנצע ערד. <sup>6</sup>און איר וועט מיר זיין אַ קיניגרייך פון פּהנים, און אַ הייליק פּאָלק. דאָס זיינען די ווערטער וואָס דו זאָלסט רעדן צו די קינדער פון ישראל.

<sup>7</sup>און משה איז געקומען און האָט צונויפגערוּפן די עלטסטע פון פּאָלק, און ער האָט פאַר זיי געלייגט אַלע די דאָזיקע ווערטער וואָס גאָט האָט אים באַפוילן. <sup>8</sup>האָט געענטפערט דאָס גאַנצע פּאָלק אין איינעם און געזאָגט: אַלץ וואָס גאָט האָט גערעדט, וועלן מיר טאָן. און משה האָט צוריקגעבראַכט די ווערטער פון פּאָלק צו גאָט.

<sup>9</sup>און גאָט האָט געזאָגט צו משה: זע, איך קום צו דיר אין אַ געדיכטן וואָלקן, כדי דאָס פּאָלק זאָל הערן ווי איך רעד מיט דיר, און אויך אין דיר זאָלן זיי גלויבן אויף אייביק. און משה האָט דערציילט די ווערטער פון פּאָלק צו גאָט.

<sup>10</sup>און גאָט האָט געזאָגט צו משה: גיי צום פּאָלק, און זאָלסט זיי הייליקן היינט און מאָרגן, און זיי זאָלן וואַשן זייערע קליידער; <sup>11</sup>און זיי זאָלן זיין אָנגעברייט אויפן דריטן טאָג, וואָרום אויפן דריטן טאָג וועט גאָט אַראָפּנידערן פאַר די אויגן פון גאַנצען פּאָלק אויפן באַרג סיני. <sup>12</sup>און זאָלסט אָפּגערענעצן דאָס פּאָלק רונד אַרום, אַזוי צו זאָגן: היט אַיך אַרויפצווייגן אויפן באַרג, אַדער זיך אָנרירן אָן זיין ברעג. איטלאַכער וואָס רירט

זיך אָן אָן דעם באַרג זאָל טייטן געטייט ווערן; <sup>13</sup> אַ האַנט זאָל זיך ניט אַנרירן אָן אים, נייַערט פאַרשטיינען זאָל ער פאַרשטייט ווערן, אָדער שיסן זאָל ער געשאַסן ווערן; סײַ אַ בהמה, סײַ אַ מענטש, זאָל ער ניט בלייבן לעבן. ערשט אַז דער האָרן גיט אָן אויסגעצויגענעם בלאַז, מעגן זײ אַרויפגיין אויפן באַרג.

<sup>14</sup>האַט משה אַראָפּגענידערט פון באַרג צום פּאָלק, און האָט געהייליקט דאָס פּאָלק, און זײ האָבן געוואָשן זייערע קליידער. <sup>15</sup>און ער האָט געזאָגט צום פּאָלק: זײט אָנגעפרייט אויפן דריטן טאָג; איר זאָלט ניט גענענען צו אַ פּרוי.

<sup>16</sup>יאון עס איז געווען אויפן דריטן טאָג, ווי עס איז געוואָרן פרימאָרגן, אַזוי זײנען געוואָרן דונערן און בליצן, און אַ שווערער וואָלקן אויפן באַרג, און דער קול פון שופר איז געווען זייער שטאַרק, און דאָס גאַנצע פּאָלק וואָס אין לאַגער האָט געציטערט. <sup>17</sup>און משה האָט אַרויסגעפירט דאָס פּאָלק פון לאַגער גאָט אַנטקעגן, און זײ האָבן זיך געשטעלט אונטערן באַרג. <sup>18</sup>און דער באַרג סיני איז געווען אין גאַנצן אין רויך, פון וועגן וואָס גאָט האָט אַראָפּגענידערט אויף אים מיט פייער; און זײן רויך איז אויפגעגאַנגען אַזוי ווי דער רויך פון אַ קאַלכאויזן, און דער גאַנצער באַרג האָט זייער געציטערט. <sup>19</sup>און דער קול פון שופר איז געוואָרן אַלץ שטאַרקער און שטאַרקער; משה האָט גערעדט, און גאָט האָט אים געענטפערט אויפן קול. <sup>20</sup>און גאָט האָט אַראָפּגענידערט אויפן באַרג סיני, אויפן שפיץ באַרג, און גאָט האָט גערופן משהן אויפן שפיץ באַרג, און משה איז אַרויפגעגאַנגען. <sup>21</sup>און גאָט האָט געזאָגט צו משהן: נידער אַראָפּ, וואָרן דאָס פּאָלק; זײ וועלן זיך חלילה דורכרייסן צו גאָט צו קוקן, און עס וועלן פאַלן פון זײ אַ סך. <sup>22</sup>און אויך די פּהנים וואָס גענענען צו גאָט, זאָלן זיך הייליקן, פּדי גאָט זאָל ניט מאַכן אַ בראַך צווישן זײ. <sup>23</sup>האַט משה

געוואָגט צו גאָט: דאָס פּאָלק קען ניט אַרױפּגיין אויפן באַרג סיני, וואָרום דו האָסט דאָך אונדז אָנגעוואָגט, אַזוי צו זאָגן: גרענעץ אָפּ דעם באַרג, און זאָלסט אים הייליקן.<sup>24</sup> האָט גאָט צו אים געוואָגט: גיי נידער אַראָפּ, און זאָלסט אַרױפּקומען, דו, און אַהרן מיט דיר; אָבער די כהנים און דאָס פּאָלק זאָלן זיך ניט דורכ־רייסן אַרױפּצוגיין צו גאָט, כדי ער זאָל ניט מאַכן אַ בראַך צווישן זיי.

<sup>25</sup>האָט משה אַראָפּגענידערט צום פּאָלק, און זיי געוואָגט.

**כ** יאון גאָט האָט גערעדט אַלע די דאָזיקע ווערטער, אַזוי צו זאָגן:

<sup>26</sup>איך בין יהוה דיין גאָט, וואָס האָט דיך אַרױסגעצויגן פון לאַנד מצרים, פון דעם הויז פון קנעכטשאַפט.

<sup>27</sup>זאָלסט ניט האָבן אַנדערע געטער פאַר מיין פנים. זאָלסט דיר ניט מאַכן אַ געשניץ, אָדער אַ שום געשטאַלט פון וואָס אין הימל אויבן, אָדער וואָס אויף דער ערד אונטן, אָדער וואָס אין וואַסער אונטער דער ערד. זאָלסט זיך ניט בוקן צו זיי, און זאָלסט זיי ניט דינען; וואָרום איך יהוה דיין גאָט בין אַ צערנדיקער גאָט, וואָס רעכן זיך פאַר די זינד פון די פּאָטערס מיט די קינדער, מיטן דריטען און מיטן פּירטן דורך פון די וואָס האָבן מיך פיינט, און טו חסד מיטן טויזנטסטן גליד פון די וואָס האָבן מיך ליב, און פון די וואָס היטן מיינע געבאָט. זאָלסט ניט אַרױפּברענגען דעם נאָמען פון יהוה דיין גאָט צום פּאַלשן, וואָרום יהוה שענקט ניט דעם וואָס ברענגט אַרױף זיין נאָמען צום פּאַלשן.

<sup>28</sup>געדענק דעם טאָג פון שבת, אים צו האַלטן הייליק. יזעקס טעג זאָלסטו אַרבעטן, און טאָן אַלע דינע מלאַכות; אָבער דער זיבעטער טאָג איז שבת צו גאָט דיין האַר, זאָלסטו

ניט טאָן קיין מלאכה, דו, און דיין ווין, און דיין טאָכטער, דיין קנעכט, און דיין דינסט, און דיין בהמה, און דיין פרעמדער וואָס אין דייןע טויערן.<sup>11</sup> וואָרום זעקס טעג האָט גאָט געמאַכט דעם הימל און די ערד, דעם ים, און אַלץ וואָס אין זיי, און אויפן זיבעטן טאָג האָט ער גערויט; דרום האָט גאָט געבענטשט דעם טאָג פון שבת, און האָט אים געהייליקט.

<sup>12</sup>האַלט אין כבוד דיין פאָטער און דיין מוטער, כדי דייןע טעג זאָלן זיך לענגערן אויף דער ערד וואָס גאָט דיין האַר גיט דיר.

<sup>13</sup>זאָלסט ניט הרגען.

זאָלסט ניט מונה זיין.

זאָלסט ניט גנבען.

זאָלסט ניט זאָגן אויף דיין חבר פאַלשע עדות.

<sup>14</sup>זאָלסט ניט גלוסטן דיין חברים הויז; זאָלסט ניט גלוסטן דיין חברים ווייב, אָדער זיין קנעכט, אָדער זיין דינסט, אָדער זיין אַקס, אָדער זיין אייזל, אָדער וואָס נאָר עס איז דיין חברים.<sup>15</sup> און דאָס גאַנצע פאָלק האָט בייגעוויינט די דונערן, און די פלאַמען, און דעם קול פון שופר, און דעם רויכיקן באַרג; און ווי דאָס פאָלק האָט עס געזען, אַזוי האָבן זיי געציטערט, און זיינען געשטאַנען פון דער ווייטן.<sup>16</sup> און זיי האָבן געזאָגט צו משה: רעד דו צו אונדז, און מיר וועלן הערן, און זאָל ניט רעדן צו אונדז גאָט; מיר וועלן חלילה שטאַרבן.

<sup>17</sup>האַט משה געזאָגט צום פאָלק: איר זאָלט ניט מורא האָבן, וואָרום כדי אַיך צו פרווון איז גאָט געקומען, און כדי זיין מורא זאָל זיין פאַר אַייער פנים, אַז איר זאָלט ניט זינדיקן.<sup>18</sup> איז דאָס פאָלק געשטאַנען פון דער ווייטן, און משה האָט געזענט צו דעם נעבל וואָס דאַרטן איז געווען גאָט.<sup>19</sup> און גאָט האָט געזאָגט צו משה: אַזוי זאָלסטו זאָגן צו די

קינדער פון ישראל: איר האָט געזען אַז פון הימל האָב איך גערעדט צו אַיך. <sup>20</sup>איר זאָלט ניט מאַכן לעבן מיר געטער פון זילבער, און געטער פון גאָלד זאָלט איר אַיך ניט מאַכן. <sup>21</sup>אַ מזבח פון ערד זאָלסטו מיר מאַכן, און שלאַכטן אויף אים דייע בראַנדאָפּפער און דייע פּרידאָפּפער, דייע שאַף און דייע רינדער; אין יעטוועדער אָרט וווּ איך וועל מאַכן דערמאָנען מיין נאָמען, וועל איך קומען צו דיר, און וועל דיך בענטשן. <sup>22</sup>און אויב אַ מזבח פון שטיינער וועסטו מיר מאַכן, זאָלסטו זיי ניט בויען געהאַקטע, וואָרום דיין האַקאַיין האָסטו אויפגעוויבן דערויף, און האָסט עס פאַרשוועכט. <sup>23</sup>און זאָלסט ניט אַרויפגיין מיט טרעפּ אויף מיין מזבח, פּדי דיין נאַקעטקייט זאָל ניט אַנטפלעקט ווערן אויף אים.

### משפטים

**כא** יאון דאָס זיינען די געזעצן וואָס דו זאָלסט לייגן פאַר זיי:

<sup>1</sup>אַז דו וועסט קויפן אַ אידישן קנעכט, זאָל ער זעקס יאָר דינען, און אויפן זיבעטן זאָל ער אַרויסגיין פריי אומזיסט. יאויב ער איז אַליין געקומען, זאָל ער אַליין אַרויסגיין; אויב ער איז אַ באַזוייבטער, זאָל זיין ווייב אַרויסגיין מיט אים. יאויב זיין האָר וועט אים געבן אַ ווייב, און זי וועט אים געבערן זיין אָדער טעכטער, זאָל די ווייב מיט אירע קינדער געהערן צו איר האָר, און ער זאָל אַרויסגיין אַליין. <sup>5</sup>און אויב זאָגן וועט זאָגן דער קנעכט: איך האָב ליב מיין האָר, מיין ווייב, און מיינע קינדער, איך וויל ניט אַרויסגיין פריי; <sup>6</sup>זאָל זיין האָר אים מאַכן גענענען צו גאָט, און אים מאַכן גענענען צום טיר, אָדער צום ביישטידל, און זיין האָר זאָל דורכאַלן זיין אויער מיט אַן אָל; און ער זאָל אים דינען אויף שטענדיק.

יֵאוּן אֹז אַ מֶזֶן וְהֵעֵט פְּאַרקױפֿן זײַן טאַכטער פֿאַר אַ דײַנסט, זאָל זי ניט אַרויסגיין אַזױ ווי עס גײַען אַרויס די קנעכט. <sup>8</sup> אויב זי געפעלט ניט אין די אויגן פֿון איר האַר, וואָס האָט זי געהאַט באַשטימט פֿאַר זיך, זאָל ער זי לאָזן אויסלײַזן; ער זאָל ניט געוועלטיקן זי צו פֿאַרקױפֿן צו פרעמדע מענטשן, ווען ער פעלשט אָן איר. <sup>9</sup> און אויב ער וועט זי באַשטימען פֿאַר זײַן זון, זאָל ער טאָן צו איר אַזױ ווי דער שטייגער מיט טעכטער. <sup>10</sup> אויב ער וועט זיך נעמען אָן אַנדערע, זאָל ער איר שפּײַז, איר קלײַדונג, און איר ווייברעכט, ניט מינערן. <sup>11</sup> און אויב ער וועט איר ניט טאָן דידאָזיקע דרײַ זאַכן, זאָל זי אַרויסגיין אומזיסט, אָן געלט.

<sup>12</sup> דער וואָס שלאָגט אַ מענטשן און ער שטאַרבט, זאָל טײַטן געטײט ווערן. <sup>13</sup> אָבער דער וואָס האָט ניט געמײנט, נאָר גאָט האָט עס אונטערגעשיקט אונטער זײַן האַנט, וועל איך דיר מאַכן אַן אָרט וואָס ער זאָל אַהין אַנטרינען.

<sup>14</sup> און אַז אַ מֶזֶן וועט מוטוויליק קומען אויף זײַן חבר, אים צו הרגען מיט ליסטיקײַט, זאָלסטו פֿון מײַן מזבח אים אַראָפֿֿ נעמען צו שטאַרבן.

<sup>15</sup> און דער וואָס שלאָגט זײַן פֿאַטער, אָדער זײַן מוטער, זאָל טײַטן געטײט ווערן.

<sup>16</sup> און דער וואָס גנבעט אַ מענטשן און פֿאַרקױפט אים, אָדער ער ווערט געפֿונען אין זײַן האַנט, זאָל טײַטן געטײט ווערן. <sup>17</sup> און דער וואָס שילט זײַן פֿאַטער, אָדער זײַן מוטער, זאָל טײַטן געטײט ווערן.

<sup>18</sup> און אַז מענטשן וועלן זיך קריגן, און אײַנער וועט שלאָגן דעם אַנדערן מיט אַ שטיין, אָדער מיטן פּױסט, און ער וועט ניט שטאַרבן, נאָר ער וועט זיך אַוועקלײַגן אין בעט, <sup>19</sup> אײַז, אויב ער וועט אויפשטיין און אַרומגיין דרויסן אויף זײַן שטעקן, זאָל



דער שלעגער זיין פריי; נאָר פאַר זיין זיצן ליידיק מוז ער באַצאָלן, און אויסהיילן מוז ער אים לאָזן אויסהיילן.

<sup>20</sup>און אַז אַ מאַן וועט שלאָגן זיין קנעכט, אָדער זיין דינסט, מיט אַ שטעקן, און ער וועט שטאַרבן אונטער זיין האַנט, וואָל ער שטראָפן באַשטראָפט ווערן.

<sup>21</sup>אויב אָבער ער וועט זיך האַלטן אַ טאָג אָדער צוויי טעג, וואָל ער ניט באַשטראָפט ווערן; וואָרום דאָס איז זיין געלט.

<sup>22</sup>און אַז מענער וועלן זיך ראַנגלען, און וועלן אַנשטויסן אַ טראָגעדיקע פרוי, און אירע קינדער וועלן אַרויסגיין, אָבער קיין אומגליק וועט ניט געשען, וואָל קנסען געקנסעט ווערן ודער שולדיקער, לויט ווי דער פרויס מאַן וועט אויף אים אַרויפלייגן, און ער וואָל עס געבן פאַר די דיינים. <sup>23</sup>אויב אָבער אַן אומגליק וועט געשען, וואָלסטו געבן אַ נפש פאַר אַ נפש. <sup>24</sup>אַן אויג פאַר אַן אויג, אַ צאָן פאַר אַ צאָן, אַ האַנט פאַר אַ האַנט, אַ פוס פאַר אַ פוס. <sup>25</sup>אַ ברען פאַר אַ ברען, אַ ווונד פאַר אַ ווונד, אַ בייל פאַר אַ בייל.

<sup>26</sup>און אַז אַ מאַן וועט שלאָגן דאָס אויג פון זיין קנעכט, אָדער דאָס אויג פון זיין דינסט, און וועט עס איבערפירן, וואָל ער אים אַרויסלאָזן פריי פאַר זיין אויג. <sup>27</sup>און אַז ער וועט אויסהאַקן אַ צאָן פון זיין קנעכט, אָדער אַ צאָן פון זיין דינסט, וואָל ער אים אַרויסלאָזן פריי פאַר זיין צאָן.

<sup>28</sup>און אַז אַן אָקס וועט שטויסן אַ מאַן אָדער אַ פרוי, און זיי וועלן שטאַרבן, וואָל פאַרשטיינען פאַרשטיינט ווערן דער אָקס, און זיין פלייש וואָל ניט געגעסן ווערן; און דער באַלעבאָס פון אָקס איז פריי. <sup>29</sup>אויב אָבער ער איז אַ שטויסיקער אָקס פון נעכטן אַייערנעכטן, און זיין באַלעבאָס איז געוואָרנט געוואָרן, און האָט אים ניט געהיט, און ער וועט טייטן אַ מאַן אָדער אַ

פרוי, זאל פאַרשטיינט ווערן דער אַקס, און אויך זיין באַלעבאָס זאל געטייט ווערן. <sup>30</sup>אויב אַן אויסליינ וועט אַרויפ־געלייגט ווערן אויף אים, זאל ער געבן פאַרן אויסקויף פון זיין נפש וויפיל עס וועט אַרויפגעלייגט ווערן אויף אים. <sup>31</sup>סיי ער וועט שטויסן אַ אינגל, סיי ער וועט שטויסן אַ מיידל, זאל אַזוי ווי דערדאָזיקער משפט געטאָן ווערן צו אים. <sup>32</sup>אויב דער אַקס וועט שטויסן אַ קנעכט אָדער אַ דינסט, זאל ער געבן זיין האַר דרייסיק שקל זילבער, און דער אַקס זאל פאַרשטיינט ווערן.

<sup>33</sup>און אַז אַ מאַן וועט עפענען אַ גרוב, אָדער אַז אַ מאַן וועט גראָבן אַ גרוב, און וועט זי נישט צודעקן, און אַהין וועט אַריינ־פאַלן אַן אַקס אָדער אַן אייזל, <sup>34</sup>זאל דער באַלעבאָס פון דער גרוב באַצאָלן; געלט זאל ער אומקערן צו זייער באַלעבאָס, און די טויטע בהמה זאל געהערן צו אים.

<sup>35</sup>און אַז אַ מאַנס אַקס וועט שעדיקן דעם אַקס פון זיין חבר, און ער וועט אַוועקפאַלן, זאלן זיי פאַרקויפן דעם לעבעדיקן אַקס, און זיך צעטיילן מיטן געלט; און אויך מיטן טויטן זאלן זיי זיך צעטיילן. <sup>36</sup>אויב עס איז באַווסט אַז ער איז אַ שטויסיקער אַקס פון לאַנג אָן, און זיין באַלעבאָס האָט אים נישט געהיט, זאל ער צאָלן באַצאָלן אַן אַקס פאַרן אַקס, און דער טויטער זאל געהערן צו אים.

<sup>37</sup>און אַז אַ מאַן וועט גנבען אַן אַקס אָדער אַ שעפס, און וועט אים שעכטן, אָדער ער וועט אים פאַרקויפן, זאל ער באַצאָלן פינף רינדער פאַרן אַקס, און פיר שאָף פאַרן שעפס.

**כב** און אַ גנב וועט געכאַפט ווערן ביי אַן אַיינברעכונג, און וועט קריגן געשלאָגן און וועט שטאַרבן, איז נישטאָ פאַר אים קיין בלוטשולד. <sup>2</sup>אויב אָבער די זון איז אויפגעגאַנגען איבער אים, איז דאָ פאַר אים בלוטשולד.

באצאָלן מוז ער באַצאָלן; אויב ער האָט נישט, זאָל ער פאַרקויפט ווערן פאַר זיין גנבה. <sup>8</sup> אויב געפונען וועט געפונען ווערן די גנבה אין זיין האַנט אַ לעבעדיקע, סיי אַן אַקס, סיי אַן אייזל, סיי אַ שעפּס, זאָל ער באַצאָלן טאָפּל.

<sup>4</sup> אַז אַ מאַן וועט לאָזן אָפּעסן אַ פעלד אָדער אַ וויינגאַרטן, און וועט אַרויסלאָזן זיין בהמה, און זי וועט אָפּעסן אין אַן אַנדערנס פעלד, זאָל ער מיט דעם בעסטן פון זיין פעלד, און מיט דעם בעסטן פון זיין וויינגאַרטן באַצאָלן.

<sup>5</sup> אַז אַ פייער וועט אַרויסגיין, און וועט אַנטרעפן דערנער, און עס וועט פאַרצערט ווערן אַ סטויג, אָדער שטייענדיקע תבואה, אָדער אַ פעלד, זאָל צאָלן באַצאָלן דער וואָס האָט אָנגעצונדן די שרפה.

<sup>6</sup> אַז אַ מאַן וועט געבן זיין חבר געלט אָדער זאָכן צום היטן, און עס וועט געגנבעט ווערן פון דעם מאַנס הויז, אויב דער גנב וועט געפונען ווערן, זאָל ער באַצאָלן טאָפּל; <sup>7</sup> אויב דער גנב וועט נישט געפונען ווערן, זאָל דער באַלעבאַס פון הויז גענענען צו גאָט: <sup>2</sup> צי ער האָט נישט אויסגעשטרעקט זיין האַנט אויף זיין חברס האָב. <sup>8</sup> ביי אַיטלאַכן חשד פון אומערלאַכקייט, וועגן אַן אַקס, וועגן אַן אייזל, וועגן אַ שעפּס, וועגן אַ קלייד, וועגן וואָסער עס איז פאַרלאָרענער זאָך, וואָס איינער זאָגט, אַז דאָס איז עס, זאָל די זאָך פון ביידן קומען פאַר גאָט; דער וועמען גאָט וועט מאַכן שולדיק, זאָל באַצאָלן זיין חבר טאָפּל.

<sup>9</sup> אַז אַ מאַן וועט געבן זיין חבר אַן אייזל, אָדער אַן אַקס, אָדער אַ שעפּס, אָדער וואָסער עס איז בהמה צום היטן, און זי וועט אַוועקפאַלן, אָדער געשעדיקט ווערן, אָדער געפאַנגען ווערן, ווען קיינער זעט נישט, <sup>10</sup> זאָל אַ שבועה פון גאָט זיין צווישן זיי ביידן, אויב ער האָט נישט אויסגעשטרעקט זיין האַנט אויף זיין חברס האָב; און איר באַלעבאַס זאָל עס אָננעמען.

<sup>8</sup> פאַרבינדט זיך מיט פסוק 37 פון פריערדיקן קאפיטל. <sup>2</sup> צו בית-דין.

און ער דארף ניט באַצאָלן. <sup>11</sup>אויב אָבער גנבען איז זי געגנבעט געוואָרן פון אים, מוז ער באַצאָלן איר באַלעבאָס. <sup>12</sup>אויב פאַרצוקן איז זי פאַרצוקט געוואָרן, זאָל ער ברענגען פון איר צום עדות; פאַר אַ פאַרצוקטער דארף ער ניט באַצאָלן.

<sup>13</sup>און אַז אַ מאַן וועט באַרגן נאָ בהמה פון זיין חבר, און זי וועט געשעדיקט ווערן, אָדער אוועקפאלן—איז איר באַלעבאָס ניט מיט איר, מוז ער צאָלן באַצאָלן. <sup>14</sup>אויב איר באַלעבאָס איז מיט איר, דארף ער ניט באַצאָלן. אויב זי איז אַ געדונגענע, גייט דאָס אַריין אין איר לויין.

<sup>15</sup>און אַז אַ מאַן וועט פאַרפירן אַ יונגפרוי וואָס איז ניט פאַרקנסט, און וועט ליגן מיט איר, זאָל ער מיט נדן זי מאַכן פאַר זיין ווייב. <sup>16</sup>אויב איר פאָטער וועט זי אים ניט וועלן געבן, זאָל ער באַצאָלן געלט לויט דעם נדן פון יונגפרויען. <sup>17</sup>יאַ מכשפה זאָלסטו ניט לאָזן לעבן.

<sup>18</sup>איטלאַכער וואָס ליגט מיט אַ בהמה זאָל טייטן געטייט ווערן.

<sup>19</sup>דער וואָס שלאַכט צו געטער, אַחוץ צו יהוה אַליין, זאָל ווערן חרם.

<sup>20</sup>און אַ פּרעמדן זאָלסטו ניט קריוודען, און זאָלסט אים ניט דריקן, וואָרום פּרעמדע זייט איר געווען אין לאַנד מצרים. <sup>21</sup>אַן אַלמנה און אַ יתום זאָלט איר ניט פייניקן. <sup>22</sup>אויב פייניקן וועסטו אים פייניקן, איז, ווי נאָר ער וועט שרייען צו מיר, וועל איך זיכער צוהערן זיין געשריי. <sup>23</sup>און מיין צאָרן וועט גרימען, און איך וועל אַייך הרגען מיטן שווערד, און אַייערע ווייבער וועלן זיין אַלמנות, און אַייערע קינדער יתומים. <sup>24</sup>אַז דו וועסט געלט לייען מיין פּאָלק, דעם אַרעמאָן ביי

דיר, זאָלסטו ניט זיין צו אים ווי אַ בעל־חוב; איר זאָלט ניט אַרויפלייגן אויף אים צינזן.

<sup>25</sup>אָז דו וועסט נעמען אין משכון דיין חברים קלייד, זאָלסטו עס אים אומקערן איידער די זון גייט אונטער; <sup>26</sup>וואָרום דאָס איז זיין איינציקער צודעק, דאָס איז זיין קלייד פאַר זיין ליב; אין וואָס וועט ער שלאָפן? איז, אָז ער וועט שרייען צו מיר, וועל איך צוהערן, וואָרום איך בין לייטזעליק.

<sup>27</sup>גאָט זאָלסטו ניט שילטן, און אַ פירשט אין דיין פּאָלק זאָלסטו ניט פּלוצן.

<sup>28</sup>די גאָב פון דיין פּולקייט און דיין שפּע" זאָלסטו ניט שפּעטיקן.

דעם בָּכּוּר פון דינע זין זאָלסטו אָפּגעבן צו מיר. <sup>29</sup>דעס גלייכן זאָלסטו טאָן מיט דיין אָקס, מיט דינע שאָף; זיבן טעג זאָל עס זיין ביי זיין מוטער, אויפן אַכטן טאָג זאָלט איר עס אָפּגעבן צו מיר.

<sup>30</sup>און הייליקע מענטשן זאָלט איר מיר זיין, און פלייש פון אַ פאַרצוקטער אויפן פעלד זאָלט איר ניט עסן; פאַרן הונט זאָלט איר עס אַוועקוואַרפן.

**כג** זאָלסט ניט אַרויסלאָזן אַ פּאַלשן קלאַנג; זאָלסט ניט מאַכן איין האַנט מיט דעם רשע צו זיין אַן עדות אויף אומרעכט.

<sup>2</sup>זאָלסט ניט נאָכגיין נאָך אַ רביש צום בייזן; און אין אַ קריג זאָלסטו ניט עדות זאָגן כדי זיך צו ניגן נאָך אַ רביש צו פאַר־דרייען. <sup>3</sup>און אַן אַרעמאָן זאָלסטו ניט שאַנעווען אין זיין קריג.

<sup>4</sup>אָז דו וועסט טרעפן דיין שונאס אָקס, אָדער זיין אייזל, בלאַנדזשענדיק, זאָלסטו אומקערן אים אומקערן צו אים.

<sup>5</sup>אָז דו וועסט זען דיין שונאס אייזל ליגן אונטער זיין משא, זאָלסטו זיך אָפּהאַלטן פון איבערלאָזן צו אים; אָפּבינדן זאָלסטו אָפּבינדן אין איינעם מיט אים.

<sup>1</sup> פולערע איבערזעצונג: די גאָב פון דער פּולקייט פון דיין שניט, און פון דעם אויסגוס פון דיין קעלטער.

וְאֶלְסַט נִיט פֿאַרדרייען דאָס רעכט פֿון דיין אביון אין זיין קריג. <sup>7</sup>פֿון אַ פֿאַלשן פֿסק וְאֶלְסַטו זיך דערווייטערן, און אַן אומשולדיקן און גערעכטן וְאֶלְסַטו נִיט הרגען; וואָרום איך וועל נִיט לאָזן בלייבן גערעכט דעם שולדיקן. <sup>8</sup>און שוחד וְאֶלְסַטו נִיט נעמען, וואָרום שוחד מאַכט בלינד זעעדיקע, און פֿאַרדרייט די ווערטער פֿון גערעכטע.

<sup>9</sup>און אַ פֿרעמדן וְאֶלְסַטו נִיט דריקן, וואָרום איר ווייסט דאָס געמיט פֿון דעם פֿרעמדן, ווייל פֿרעמדע זייט איר געווען אין לאַנד מצרים.

<sup>10</sup>און זעקס יאָר וְאֶלְסַטו זייען דיין לאַנד, און אַיינוואַמלען איר תבואָה; <sup>11</sup>אַבער דאָס זיבעטע יאָר וְאֶלְסַטו עס פֿאַרלאָזן און עס איבערלאָזן פֿריי, כּדי די אביונים פֿון דיין פֿאַלק זאָלן עסן; און וואָס בלייבט פֿון זיי, זאָל עסן די חיה פֿון פעלד. דעסגלייכן וְאֶלְסַטו טאָן מיט דיין וויינגאַרטן, מיט דיין איילבערטגאַרטן.

<sup>12</sup>זעקס טעג וְאֶלְסַטו טאָן דייע אַרבעט, און אויפֿן זיבעטן טאָג וְאֶלְסַטו רוען, כּדי עס זאָל רוען דיין אָקס און דיין אייזל, און עס זאָל אָפעטעמען דער זון פֿון דיין דינסט, און דער פֿרעמדער.

<sup>13</sup>און אין אַלץ, וואָס איך האָב אַיך אָנגעזאָגט, זאָלט איר זיין אָפֿגעהיט; און דעם נאָמען פֿון פֿרעמדע געטער זאָלט איר נִיט דערמאָנען; עס זאָל פֿון דיין מויל נִיט געהערט ווערן.

<sup>14</sup>דריי מאָל אין יאָר וְאֶלְסַטו האַלטן אַ יום־טוב צו מיר. <sup>15</sup>דעם יום־טוב פֿון מצות וְאֶלְסַטו היטן; זיבן טעג וְאֶלְסַטו עסן מצות, אזוי ווי איך האָב דיר באַפוילן, צו דער געשטעלטער צייט אין חודש אָביב, וואָרום אין אים ביסטו אַרויסגעגאַנגען פֿון מצרים; און מע זאָל זיך נִיט ווייזן פֿאַר מיר מיט ליידיקן;

<sup>16</sup>און דעם יום־טוב פון שניט, פון די ערשטפֿרוכט פון דייע אַרבעט, פון וואָס דו וועסט פֿאַרזייען אין פעלד; און דעם יום־טוב פון איינזאַמלונג ביים אויסלאָז פון יאָר, ווען דו זאַמלסט איין דייע אַרבעט פון פעלד. <sup>17</sup>דריי מאָל אין יאָר זאָלן אַלע דייע מאַנספֿאַרשויען זיך ווייזן פֿאַר דעם האָר, גאָט.

<sup>18</sup>זאָלסט גיט מקריב זיין מיט געזייערטן ברויט דאָס בלוט פון מיין שלאַכטאַפּפּער; און דאָס אָפּפּערפּעטס פון מיין יום־טוב זאָל גיט איבערנעכטיקן ביז אין דער פרי.

<sup>19</sup>די ערשטע פריציטיקע פון דיין ערד זאָלסטו ברענגען אין הויז פון גאָט דיין האָר.

זאָלסט גיט קאַכן אַ ציקעלע אין זיין מוטערס מילך.

<sup>20</sup>זע, איך שיק דיר פֿאַרויס אַ מלאַך, דיך צו היטן אויפן וועג, און דיך צו ברענגען צו דעם אָרט וואָס איך האָב אָנגעברייט. <sup>21</sup>היט דיך פֿאַר אים, און הער צו זיין קול; זאָלסט גיט ווידערשפּעניקן אָן אים, וואָרום ער וועט גיט פֿאַרגעבן אייער פֿאַרברעך, ווייל מיין נאָמען איז אין אים. <sup>22</sup>אַבער אויב צו הערן וועסטו צוהערן צו זיין קול, און וועסט טאָן אַלץ וואָס איך רעד, וועל איך פּיינטן דייע פּיינט, און דריקן דייע דריקער. <sup>23</sup>וואָרום מיין מלאַך וועט גיין דיר פֿאַרויס, און ער וועט דיך ברענגען צו דעם אָמורי, און דעם חתי, און דעם פּרוזי, און דעם כּנעני, דעם חוי, און דעם יבּוסי; און איך וועל זיי פֿאַרטיליגן. <sup>24</sup>זאָלסט זיך גיט בוקן צו זייערע געטער, און זאָלסט זיי גיט דינען, און זאָלסט גיט טאָן אזוי ווי זייערע מעשים; נייערט צעשטערן זאָלסטו זיי צעשטערן, און צעברעכן זאָלסטו צעברעכן זייערע זיילשטיינער. <sup>25</sup>און איר זאָלט דינען יהוה אייער גאָט, און ער וועט בענטשן דיין ברויט און דיין וואַסער; און איך וועל אָפּטאָן קראַנקשאַפט פון צווישן דיר. <sup>26</sup>עס וועט

ניט זיין אַ פאַרוואַרפערין אָדער אַן עקרה אין דיין לאַנד; די צאָל פון דייע טעג וועל איך אויספילן. <sup>27</sup>מיינ אימה וועל איך שיקן דיר פאַרויס, און וועל פאַרטומלען אַלדאָס פּאָלק וואָס דו וועסט קומען צווישן זיי, און איך וועל קערן אַלע דייע פיינט מיטן נאַקן צו דיר. <sup>28</sup>און איך וועל שיקן דיר פאַרויס די האַרנבין, און זי וועט פאַרטרייבן דעם חני, דעם פּנעני, און דעם חתי, פון פאַר דיר. <sup>29</sup>איך וועל זיי ניט פאַרטרייבן פון פאַר דיר אין איין יאָר, טאַמער וועט דאָס לאַנד ווערן אַ וויסטעניש, און עס וועט זיך מערן אויף דיר די חיה פון פעלד. <sup>30</sup>ביסלאַכ ביסלאַכווייז וועל איך זיי פאַרטרייבן פון פאַר דיר, ביז וואַנען דו וועסט זיך פּרוכפערן, און וועסט אַרבן דאָס לאַנד. <sup>31</sup>און איך וועל מאַכן דיין געמאַרק פון ים־סוף און ביז דעם ים פון די פּלשתים, און פון מדבר ביזן טייך; וואָרום איך וועל געבן אין אַייער האַנט די באַוווינער פון לאַנד, און וועסט זיי פאַרטרייבן פון פאַר דיר. <sup>32</sup>וואַלסט ניט שליסן אַ בונד זיי און זייערע געטער. <sup>33</sup>זיי זאָלן ניט זיצן אין דיין לאַנד, פּדי זיי זאָלן דיך ניט מאַכן זינדיקן צו מיר, אַז דו וועסט דינען זייערע געטער; וואָרום דאָס וועט דיר זיין פאַר אַ שטרויכלונג.

**כד** יאון צו משהן האָט ער געזאָגט: גיי אַרויף צו גאָט, דו, און אַהרן, נָדב, און אַביהוא, און זיבעציק פון די עלטסטע פון ישראל, און איר זאָלט זיך בוקן פון דער ווייטן. <sup>2</sup>און משה אַליין זאָל געזענען צו גאָט; אָבער זיי זאָלן ניט געזענען. און דאָס פּאָלק זאָל ניט אַרויפגיין מיט אים.

<sup>3</sup>איז משה געקומען, און האָט דערציילט דעם פּאָלק אַלע ווערטער פון גאָט, און אַלע געזעצן; און דאָס גאַנצע פּאָלק האָט געענטפערט מיט איין קול, און געזאָגט: אַלע ווערטער וואָס גאָט האָט גערעדט וועלן מיר טאָן.

\* טייך פּרת.



4און משה האָט פאַרשריבן אַלע ווערטער פון גאָט, און  
 ער האָט זיך געפעדערט אין דער פרי, און האָט געבויט אַ  
 מזבח אונטערן באָרג, און צוועלף זיילשטיינער אַקעגן די  
 צוועלף שבטים פון ישראל. 5און ער האָט געשיקט די יונגע  
 לייט פון די קינדער פון ישראל, און זיי האָבן אויפגעבראַכט  
 בראַנדאָפּפער און געשלאַכט אַקסן פרידאָפּפער צו גאָט.  
 6און משה האָט גענומען העלפט פון דעם בלוט, און אַריינגעטאָן  
 אין בעקנס, און העלפט פון דעם בלוט האָט ער געשפרענגט  
 אויפן מזבח. 7און ער האָט גענומען דאָס בוך פון בונד, און  
 געלייענט אין די אויערן פון פּאָלק; און זיי האָבן געזאָגט: אַלץ  
 וואָס גאָט האָט גערעדט וועלן מיר טאָן און געהאַרן. 8און  
 משה האָט גענומען דאָס בלוט, און האָט געשפרענגט אויפן  
 פּאָלק, און האָט געזאָגט: אָט איז דאָס בלוט פון דעם בונד וואָס  
 גאָט האָט געשלאָסן מיט אַיך אויף אַלע די דאָזיקע ווערטער.  
 9און משה, און אַהרן, נָדָב, און אַביהוא, און זיבעציק פון  
 די עלטסטע פון ישראל, זיינען אַרויפגעגאַנגען; 10און זיי האָבן  
 געזען דעם גאָט פון ישראל; און אונטער זיינע פיס איז געווען  
 אַזוי ווי אַ פלאַסטער ווערק פון סאַפירשטיין, און אַזוי ווי דער  
 הימל אַליין אין לויטערקייט. 11און אויף די אַדעללייט פון  
 די קינדער פון ישראל האָט ער ניט אויסגעשטרעקט זיין האַנט;  
 און זיי האָבן געזען גאָט, און האָבן געגעסן און געטרונקען.

12און גאָט האָט געזאָגט צו משה: קום אַרויף צו מיר אויפן  
 באָרג, און זיי דאַרטן, און איך וועל דיר געבן די שטיינערנע  
 לוחות מיט דער תּוֹרָה און דעם געבאָט וואָס איך האָב אויפֿ־  
 געשריבן זיי צו לערנען.

13איז אויפגעשטאַנען, משה, און זיין באַדינער יהושוע, און  
 משה איז אַרויפגעגאַנגען אויפן באָרג פון גאָט. 14און צו די  
 עלטסטע האָט ער געזאָגט: האַרט דאָ אויף אונדז, ביז וואַנען

מיר וועלן זיך אומקערן צו אייך. און אָט זיינען אַהרן און חור מיט אייך; ווער עס האָט אַ משפט זאָל גענענען צו זיי.

<sup>15</sup>און משה איז אַרויפגעאַנגען אויפן באַרג, און דער וואָלקן האָט צוגעדעקט דעם באַרג. <sup>16</sup>און די פּראַכט פון גאָט האָט גערוט אויפן באַרג סיני, און דער וואָלקן האָט אים אַינגעדעקט זעקס טעג; און אויפן זיבעטן טאָג האָט ער גערופן צו משהן פון וואָלקן.

<sup>17</sup>און דאָס אויסזען פון גאָטס פּראַכט איז געווען אַזוי ווי אַ פּאַרצערעדיק פּייער אויפן שפיץ באַרג, פאַר די אויגן פון די קינדער פון ישראל. <sup>18</sup>און משה איז אַריינגעאַנגען אין מיטן וואָלקן, און איז אַרויף אויפן באַרג; און משה איז געווען אויפן באַרג פּערציק טעג און פּערציק נעכט.

## תְּרוּמָה

**כה** יאון גאָט האָט גערעדט צו משהן, אַזוי צו זאָגן:  
 רעד צו די קינדער פון ישראל, זיי זאָלן נעמען פאַר מיר אַן אָפּשיידונג; פון יעטוועדער מאַן וואָס זיין האַרץ וועט אים באַזויליקן, זאָלט איר נעמען מיין אָפּשיידונג. <sup>3</sup>און דאָס איז די אָפּשיידונג וואָס איר זאָלט נעמען פון זיי: גאָלד, און זילבער, און קופּפּער; יאון בלאַע וואָל, און פּורפּל, און ווערמילרויט, און ליינען, און צייגנהאַר; <sup>5</sup>און רויטגעפאַרבטע ווידערפעלן, און תּחשפּעלן, און שטים־האַלץ; <sup>6</sup>אייל פאַר דער לייכטונג, בשמים פאַר דעם אייל פון זאַלבונג, און פאַר דעם ווירויך פון שמעקעדיקע געווירצן; זאַניקלשטיינער, און שטיינער צום אַייב פאַסן, פאַר דעם אָפּוד, און פאַר דעם חוּשן. <sup>8</sup>און זיי זאָלן מיר מאַכן אַ הייליקטום, אַז איך זאָל רוען צווישן זיי. <sup>9</sup>אַזוי ווי אַלץ וואָס איך ווייז דיר, די געשטאַלט פון דעם משכן, און די געשטאַלט פון אַלע זיינע כלים, אָט אַזוי זאָלט איר מאַכן.

<sup>10</sup>און זיי זאלן מאַכן אַן אַרון פון שטיס־האַלץ; צוויי איילן און אַ האַלב זיין לענג, און אַן אייל און אַ האַלב זיין ברייט, און אַן אייל און אַ האַלב זיין הייך. <sup>11</sup>און זאָלסט אים איבערציען מיט ריינעם גאָלד—פון אינעווייניק און פון אויסנווייניק זאָלסטו אים איבערציען; און זאָלסט מאַכן אויף אים אַ גילדערנעם קראַנץ רונד אַרום. <sup>12</sup>און זאָלסט אויסגיסן פאַר אים פיר גילדערנע רינגען, און אַרויפטאָן אויף זיינע פיר פיס; און צוויי רינגען זאָלן זיין אויף זיין איין זייט, און צוויי רינגען אויף זיין צווייטער זייט. <sup>13</sup>און זאָלסט מאַכן שטאַנגען פון שטיס־האַלץ, און זיי איבערציען מיט גאָלד. <sup>14</sup>און זאָלסט אַרײַנציען די שטאַנגען אין די רינגען ביי די זייטן פון אַרון, צו טראָגן אויף זיי דעם אַרון. <sup>15</sup>אין די רינגען פון אַרון זאָלן די שטאַנגען זיין, זיי זאָלן ניט אָפּגעטאָן ווערן פון אים. <sup>16</sup>און זאָלסט אַרײַנטאָן אין דעם אַרון דאָס געזעץ וואָס איך וועל דיר געבן.

<sup>17</sup>און זאָלסט מאַכן אַ דעק פון ריינעם גאָלד; צוויי איילן און אַ האַלב זיין לענג, און אַן אייל און אַ האַלב זיין ברייט. <sup>18</sup>און זאָלסט מאַכן צוויי גילדערנע כרובים; געהאַמערט זאָלסטו זיי מאַכן, ביי ביידע עקן פון דעק. <sup>19</sup>און מאַך איין כרוב ביים עק פון דער זייט, און איין כרוב ביים עק פון דער אנדער זייט; פון דעם דעק גופא זאָלט איר מאַכן די כרובים ביי זיינע ביידע עקן. <sup>20</sup>און די כרובים זאָלן אויסשפרייטן די פליגלען צו דער הייך, שירעמענדיק מיט זייערע פליגלען איבער דעם דעק, מיט זייערע פנימער איינער אַקעגן אנדערן; צום דעק צו זאָלן זיין די פנימער פון די כרובים. <sup>21</sup>און זאָלסט אַרויפטאָן דעם דעק אויבן אויפן אַרון; און אין דעם אַרון זאָלסטו אַרײַנטאָן דאָס געזעץ וואָס איך וועל דיר געבן. <sup>22</sup>און איך וועל זיך דאַרטן אַנטפלעקן צו דיר, און וועל רעדן מיט דיר פון איבערן דעק, פון צווישן די צוויי כרובים וואָס איבער

דעם אָרון פֿון געזעץ, אַלץ וואָס איך וועל דיר באַפעלן פֿאַר די קינדער פֿון ישׂראל.

<sup>23</sup>און זאָלסט מאַכן אַ טיש פֿון שטימ־האַלץ; צוויי איילן זיין לענג, און אַן אייל זיין ברייט, און אַן אייל און אַ האַלב זיין הייך. <sup>24</sup>און זאָלסט אים איבערציען מיט ריינעם גאָלד, און מאַכן צו אים אַ גילדערנעם קראַנץ רונד אַרום. <sup>25</sup>און זאָלסט מאַכן צו אים אַ לייסט פֿון אַ האַנטברייט רונד אַרום, און מאַכן אַ גילדערנעם קראַנץ צו זיין לייסט רונד אַרום. <sup>26</sup>און זאָלסט מאַכן פֿאַר אים פיר גילדערנע רינגען, און אַרויפֿטאָן די רינגען אויף די פיר ווינקלען וואָס אויף זיינע פיר פיס. <sup>27</sup>לעבן דעם לייסט זאָלן זיין די רינגען, פֿאַר אויערן פֿאַר די שטאַנגען צו טראָגן דעם טיש. <sup>28</sup>און זאָלסט מאַכן די שטאַנגען פֿון שטימ־האַלץ, און זיי איבערציען מיט גאָלד; און דער טיש זאָל געטראָגן ווערן אויף זיי. <sup>29</sup>און זאָלסט מאַכן זיינע שיסלען, און זיינע שאַלן, און זיינע קאַנען, און זיינע בעכערס, וואָס מיט זיי ווערט גענאָסן; פֿון ריינעם גאָלד זאָלסטו זיי מאַכן. <sup>30</sup>און זאָלסט אַרויפֿ־טאָן אויפֿן טיש דאָס ברויט פֿון אָנגעזיכט פֿאַר מיר תמיד.

<sup>31</sup>און זאָלסט מאַכן אַ מנורה פֿון ריינעם גאָלד; געהאַמערט זאָל די מנורה געמאַכט ווערן, איר פּוּסגעשטעל, און איר שטאַם; אירע בעכערלאַך—אירע קנעפּ און אירע בלוּמען—זאָלן זיין פֿון איר גופּא. <sup>32</sup>און זעקס רערן זאָלן אַרויסגיין פֿון אירע זייטן, דריי רערן פֿון דער מנורה פֿון איר איין זייט, און דריי רערן פֿון דער מנורה פֿון איר צווייטער זייט. <sup>33</sup>דריי מאַנדלקווייטיקע בעכערלאַך פֿון אַ קנאַפּ און אַ בלוּם אויף איין רער, און דריי מאַנדלקווייטיקע בעכערלאַך פֿון אַ קנאַפּ און אַ בלוּם אויפֿן אַנדער רער; אַזוי פֿאַר די זעקס רערן, וואָס גייען אַרויס פֿון דער מנורה. <sup>34</sup>און אויף דער מנורה פיר מאַנדלקווייטיקע בעכערלאַך—אירע קנעפּ און אירע בלוּמען. <sup>35</sup>און אַ קנאַפּ

אונטער צוויי רערן פון איר, און אַ קנאָפּ אונטער צוויי רערן פון איר, און אַ קנאָפּ אונטער צוויי רערן פון איר, פאַר די זעקס רערן וואָס גייען אַרויס פון דער מנורה. <sup>36</sup> זייערע קנעפּ און זייערע רערן זאָלן זיין פון איר גופא, אין גאַנצן איין אויסהאַמערונג פון ריינעם גאָלד. <sup>37</sup> און זאָלסט מאַכן צו איר זיבן רערלאַך, און מע זאָל אָנצינדען אירע רערלאַך, און מאַכן לייכטן צו איר פאָדערזייט צו. <sup>38</sup> און אירע צווענגלאַך און אירע אַשפענדלאַך זאָלן זיין פון ריינעם גאָלד. <sup>39</sup> פון אַ צענטער ריינעם גאָלד זאָל מען זי מאַכן מיט אַלע דידאַזיקע פּלים. און זע זאָלסט מאַכן לויט זייער געשטאַלט, וואָס דיר ווערט געוויזן אויפן באַרג.

**כ** און דעם משכן זאָלסטו מאַכן פון צען פאָרהאַנגען; פון געדרייטן ליינען, און בלאַער וואָל, און פּורפּל, און ווערמיל-רויט, מיט כּרובים קונציק אויסגעאַרבעט זאָלסטו זיי מאַכן. <sup>2</sup> די לענג פון איטלאַכן פאָרהאַנג אַכט און צוואַנציק איילן, און די ברייט פון איטלאַכן פאָרהאַנג פיר איילן; איין מאָס פאַר אַלע פאָרהאַנגען. <sup>3</sup> פינף פאָרהאַנגען זאָלן זיין באַהעפּט איינער אָן אַנדערן, און ווידער פינף פאָרהאַנגען באַהעפּט איינער אָן אַנדערן. <sup>4</sup> און זאָלסט מאַכן שלייפן פון בלאַער וואָל אויף דעם זויס פון איין פאָרהאַנג ביים עק פון איין באַהעפּטונג, און אַזוי זאָלסטו מאַכן אויף דעם זויס פון דעם עקסטן פאָרהאַנג אין דער צווייטער באַהעפּטונג. <sup>5</sup> פּופציק שלייפן זאָלסטו מאַכן אויף דעם איין פאָרהאַנג, און פּופציק שלייפן זאָלסטו מאַכן אויף דעם ברעג פון דעם פאָרהאַנג וואָס אין דער צווייטער באַהעפּטונג; איינער קעגן אַנדערן זאָלן די שלייפן זיין. <sup>6</sup> און זאָלסט מאַכן פּופציק גילדערנע האַקן, און באַהעפּטן די פאָרהאַנגען איינעם צום אַנדערן מיט די האַקן, אַז דער משכן זאָל זיין איינס.

יאון זאָלסט מאַכן פאַרהאַנגען פון ציגנהאַר פאַר אַ געצעלט איבערן משכן; עלף פאַרהאַנגען זאָלסטו זיי מאַכן. די לענג פון איטלאַכן פאַרהאַנג דרייסיק איילן, און די ברייט פון איטלאַכן פאַרהאַנג פיר איילן; איין מאָס פאַר די עלף פאַרהאַנגען. <sup>9</sup>און זאָלסט באַהעפטן פינף פאַרהאַנגען באַזונדער, און זעקס פאַרהאַנגען באַזונדער; און דעם זעקסטן פאַרהאַנג זאָלסטו צונויפטאַפלען אויף דער פאַדערזייט פון געצעלט. <sup>10</sup>און זאָלסט מאַכן פופציק שלייפן אויף דעם זויס פון איין פאַרהאַנג, דעם עקסטן אין דער באַהעפטונג, און פופציק שלייפן אויף דעם זויס פון דעם פאַרהאַנג אין דער צווייטער באַהעפטונג. <sup>11</sup>און זאָלסט מאַכן פופציק קופערנע האַקן, און אַריינטאַן די האַקן אין די שלייפן, און באַהעפטן דאָס געצעלט, אַז עס זאָל זיין איינס. <sup>12</sup>און דער אַריבערהאַנג וואָס בלייבט פון די פאַרהאַנגען פון געצעלט, דער איבעריקער האַלבער פאַרהאַנג, זאָל אַראָפהענגען אויף דער הינטערשטער זייט פון משכן. <sup>13</sup>און די אייל פון דער זייט, און די אייל פון דער אַנדער זייט, וואָס בלייבט איבער פון דער לענג פון די פאַרהאַנגען פון געצעלט, זאָל אַראָפהענגען אויף די זייטן פון משכן, פון דער זייט און פון דער אַנדער זייט, אים צו פאַרדעקן.

<sup>14</sup>און זאָלסט מאַכן אַ צודעק פאַר דעם געצעלט פון רויט געפאַרבטע ווידערפעלן, און אַ צודעק פון תּחשפּעלן פון אויבן.

<sup>15</sup>און זאָלסט מאַכן די ברעטער צום משכן פון שטיס־האַלץ, שטייעדיק. <sup>16</sup>צען איילן די לענג פון אַ ברעט, און אַן אייל און אַ האַלבע אייל די ברייט פון איטלאַכן ברעט. <sup>17</sup>צוויי צאַפּנס צו איטלאַכן ברעט, איינער קעגן אַנדערן אַזוי ווי שטאַפלען; אַזוי זאָלסטו מאַכן צו אַלע ברעטער פון משכן. <sup>18</sup>און זאָלסט מאַכן די ברעטער צום משכן, צוואַנציק ברעטער

פֶּאָר דער דָרום־זייט צו דָרום. <sup>19</sup>און פערציק זילבערנע שוועלן זאָלסטו מאַכן אונטער די צוואַנציק ברעטער: צו צוויי שוועלן אונטער איין ברעט פֶּאָר זיינע צוויי צאַפֿנס, צו צוויי שוועלן אונטער איין ברעט פֶּאָר זיינע צוויי צאַפֿנס. <sup>20</sup>און פֶּאָר דער צווייטער זייט פֿון מֶשְׁכַּן, פֶּאָר דער צפֿון־זייט, צוואַנציק ברעטער, <sup>21</sup>מיט פערציק זילבערנע שוועלן צו זיי: צוויי שוועלן אונטער איין ברעט, צוויי שוועלן אונטער איין ברעט. <sup>22</sup>און פֶּאָר דער הינטערשטער זייט פֿון מֶשְׁכַּן צו מערב, זאָלסטו מאַכן זעקס ברעטער. <sup>23</sup>און צוויי ברעטער זאָלסטו מאַכן פֶּאָר די ווינקלען פֿון מֶשְׁכַּן, אויף דער הינטערשטער זייט. <sup>24</sup>און זיי זאָלן זיין אַרײַנגעפֿאַסט אונטן, און דעסגלייכן זאָלן זיי זיין אַרײַנגעפֿאַסט אויבן ביז צום ערשטן רינג; אַזוי זאָל זיין ביי זיי בײַדן; זיי זאָלן זיין פֶּאָר די צוויי ווינקלען. <sup>25</sup>און עס וועלן זיין אַכט ברעטער מיט זייערע זילבערנע שוועלן—זעכצן שוועלן: צוויי שוועלן אונטער איין ברעט, צוויי שוועלן אונטער איין ברעט. <sup>26</sup>און זאָלסטו מאַכן ריגלען פֿון שטים האַלץ; פינף פֶּאָר די ברעטער פֿון איין זייט מֶשְׁכַּן; <sup>27</sup>און פינף ריגלען פֶּאָר די ברעטער פֿון דער צווייטער זייט מֶשְׁכַּן, און פינף ריגלען פֶּאָר די ברעטער פֿון דער הינטערשטער זייט מֶשְׁכַּן, צו מערב; <sup>28</sup>און דעם מיטלסטן ריגל אין מיטן פֿון די ברעטער, וואָס זאָל דורכריגלען פֿון עק צו עק. <sup>29</sup>און די ברעטער זאָלסטו איבערציען מיט גאָלד, און מאַכן צו זיי רינגען פֿון גאָלד, אויערן פֶּאָר די ריגלען; און זאָלסטו איבערציען די ריגלען מיט גאָלד. <sup>30</sup>און זאָלסטו אויפשטעלן דעם מֶשְׁכַּן אַזוי ווי זיין אָפּמעל וואָס איז דיר באַווײַזן געוואָרן אויפֿן באַרג. <sup>31</sup>און זאָלסטו מאַכן אַ פֶּרוֹכֶת פֿון בלאַער וואָל, און פֿורפל, און ווערמילרויט, און געדרייטן לײַנען; קוואַציק אויסגעאַרבעט, מיט פֿרויבײַם זאָל מען אים מאַכן. <sup>32</sup>און זאָלסטו אים אַרויפֿטאַן

אויף פיר זיילן פון שטיס־האַלץ איבערגעצויגן מיט גאַלד, מיט זייערע העקלאַך פון גאַלד, אויף פיר זילבערנע שוועלן. <sup>33</sup>און זאַלסט אַרויפטאָן דעם פֿרוֹכַת אונטער די האַקן; און זאַלסט אַריינברענגען אַהין, אינעווייניק פון פֿרוֹכַת, דעם אָרון פון געזעץ; און דער פֿרוֹכַת וועט אַיך אָפשיידן צווישן דעם הייליקטום און דעם קד־שִׁקְד־שים. <sup>34</sup>און זאַלסט אַרויפטאָן דעם דעק אויף דעם אָרון פון געזעץ, אין קד־שִׁקְד־שים. <sup>35</sup>און זאַלסט אַוועקשטעלן דעם טיש דרויסן פון פֿרוֹכַת, און די מגורה אַקעגן דעם טיש, אין דרום־זייט משפּן; און דעם טיש זאַלסטו שטעלן אין צפּון־זייט. <sup>36</sup>און זאַלסט מאַכן אַ פּאַרהאַנג צום אַיינגאַנג פון געצעלט, פון בלאַער וואַל, און פּורפל, און ווערמילרויט, און געדרייטן ליינען, געשטיקטע אַרבעט. <sup>37</sup>און זאַלסט מאַכן צום פּאַרהאַנג פינף זיילן פון שטיס־האַלץ, און זיי איבערציען מיט גאַלד; זייערע העקלאַך פון גאַלד; און זאַלסט אויסגיטן פֿאַר זיי פינף קופּערנע שוועלן.

**כז** און זאַלסט מאַכן דעם מזבח פון שטיס־האַלץ, פינף איילן די לענג, און פינף איילן די ברייט; פירעקעכדיק זאַל דער מזבח זיין, און דריי איילן זיין הייך. <sup>2</sup>און זאַלסט מאַכן זיינע הערנער אויף זיינע פיר ווינקלען; פון אים גופא זאַלן זיין זיינע הערנער; און זאַלסט אים איבערציען מיט קופּער. <sup>3</sup>און זאַלסט מאַכן זיינע טעפּ אויף אַוועקנעמען זיינע אַש, און זיינע שופּלען, און זיינע שפּרענגבעקנס, און זיינע גאַפּלען און זיינע פּייערפּאַנען; אַלע זיינע פּלים זאַלסטו מאַכן פון קופּער. <sup>4</sup>און זאַלסט מאַכן צו אים אַ קופּערנע זיפּ פון נעצאַרבעט, און זאַלסט מאַכן אויף דער נעץ פיר קופּערנע רינגען אויף זיינע פיר עקן. <sup>5</sup>און זאַלסט זי אַרויפטאָן אונטער דעם געזימס פון מזבח, פון אונטן, און די נעץ זאַל זיין ביז דער העלפט פון מזבח. <sup>6</sup>און זאַלסט מאַכן שטאַנגען צום מזבח.



שטאַנגען פון שטיס־האַלץ, און זיי איבערציען מיט קופער. יאן זיינע שטאַנגען זאָלן אַרײַנגעצויגן ווערן אין די רינגען, און די שטאַנגען זאָלן זיין אויף ביידע זייטן פון מזבח, ווען מע טראָגט אים. <sup>9</sup>הויל אינעווייניק, פון ברעטער, זאָלסטו אים מאַכן; אַזוי ווי מע האָט דיר געוויזן אויפן באַרג, אַזוי זאָל מען מאַכן.

<sup>10</sup>און זאָלסט מאַכן דעם הויף פון משכן: פאַר דער דרום־זייט צו דרום, אַרומהאַנגען פאַרן הויף פון געדרייטן לײנען, הונדערט אײלן די לענג פאַר דער אײן זייט. <sup>11</sup>און די זײלן דערצו צוואַנציק, און זײערע שוועלן צוואַנציק, פון קופער; די העקלאַך פון די זײלן, און זײערע רײפבענדער, פון זילבער. <sup>12</sup>און דעסגלייכן פאַר דער צפון־זייט, פאַר לענג: אַרומהאַנגען הונדערט אײלן די לענג, און די זײלן דערצו צוואַנציק, און זײערע שוועלן צוואַנציק, פון קופער; די העקלאַך פון די זײלן, און זײערע רײפבענדער, פון זילבער. <sup>13</sup>און פאַר ברייט פון הויף אין מערבֿ־זייט, אַרומהאַנגען פון פופציק אײלן: די זײלן דערצו צען, און זײערע שוועלן צען. <sup>14</sup>און די ברייט פון הויף אין מזרח־זייט צו זונאוּפגאַנג פופציק אײלן. <sup>15</sup>און פופצן אײלן אַרומהאַנגען פאַר אײן זייט; די זײלן דערצו דריי, און זײערע שוועלן דריי. <sup>16</sup>און פאַר דער צווייטער זייט פופצן אײלן אַרומהאַנגען; די זײלן דערצו דריי, און זײערע שוועלן דריי. <sup>17</sup>און פאַרן טויער פון הויף אַ פאַרהאַנג פון צוואַנציק אײלן, פון בלאַע וואָל, און פורפל, און ווערמילרויט, און געדרייטן לײנען, געשטיקטע אַרבעט; די זײלן דערצו פיר, און זײערע שוועלן פיר. <sup>18</sup>אַלע זײלן פון הויף רונד אַרום, אַרומגערייפט מיט זילבער; זײערע העקלאַך פון זילבער, און זײערע שוועלן פון קופער. <sup>19</sup>די לענג פון הויף הונדערט אײלן, און די ברייט פופציק אַקעגן פופציק, און די הייך פינף אײלן.

פון געדרייטן ליינען; און די שוועלן דערצו פון קופער. <sup>10</sup> זאלע געצייג פון משכן פאר זיין גאנצער ארבעט, און אלע זיינע פלעקלאך, און אלע פלעקלאך פון הויף, פון קופער.

## תצוה

<sup>20</sup> און דו זאלסט באפעלן די קינדער פון ישראל, זיי זאלן דיר ברענגען ריינע געשלאגענע בוימל פאר דער לייכטונג, אויף אנצינדן א ליכט תמיד. <sup>21</sup> אין אוהל-מועד, דרויסן פון פרוכת וואס פארן געזעץ, זאל עס אהרן און זיינע קינדער צורייכטן אויף פון אונט ביז אין דער פרי, פאר גאט; אן אייביק געזעץ אויף זייערע דור-דורות פאר די קינדער פון ישראל.

**כח** און דו מאך גענענען צו דיר דיין ברודער אהרנען, און זיינע זין מיט אים, פון צווישן די קינדער פון ישראל, כדי זיי זאלן זיין כהנים צו מיר; אהרן, נדב, און אביהוא, אלענר, און איתמר, אהרנס זין. <sup>22</sup> און זאלסט מאכן דיין ברודער אהרנען הייליקע קליידער פאר א כבוד און פאר א שיינקייט. <sup>23</sup> און דו זאלסט רעדן צו אלע קלוגהארציקע, וואס איך האב זיי אנגעפילט מיט א גייסט פון חכמה, זיי זאלן מאכן די קליידער פאר אהרנען, כדי אים צו הייליקן אז ער זאל זיין א כהן צו מיר.

<sup>24</sup> און דאס זיינען די קליידער, וואס זיי זאלן מאכן: א חושן, און אן אפוד, און א מאנטל, און א געקעסטלט העמדל, א הויב, און א גארטל; און זיי זאלן מאכן הייליקע קליידער פאר דיין ברודער אהרנען און פאר זיינע זין, כדי זיי זאלן זיין כהנים צו מיר. <sup>25</sup> און זיי זאלן נעמען דאס גאלד, און די בלאע וואל, און דעם פורפל, און דאס ווערמילרויט, און דעם ליינען. <sup>26</sup> און זיי זאלן מאכן דעם אפוד פון גאלד, בלאער וואל,

און פורפל, ווערמילרויט, און געדרייטן ליינען, קונציק אויס-  
 געארבעט. <sup>7</sup>צוויי אַקסלבענדער זאָל ער האָבן, באַהעפט  
 צו זיינע צוויי עקן, כדי ער זאָל זיין באַהעפט. <sup>8</sup>און דער  
 גארטל באַנד וואָס אויף אים, זאָל זיין אזוי ווי זיין אַרבעט, פון  
 אים גופא; פון גאָלד, בלאַעך וואָל, און פורפל, און ווערמיל-  
 רויט, און געדרייטן ליינען. <sup>9</sup>און זאָלסט נעמען צוויי אַניקל-  
 שטיינער, און אויסקריצן אויף זיי די נעמען פון די קינדער פון  
 ישראל; <sup>10</sup>זעקס פון זייערע נעמען אויף איין שטיין, און די  
 איבעריקע זעקס נעמען אויפן צווייטן שטיין, לויט זייערע  
 געבורטן. <sup>11</sup>ווי אַרבעט פון אַ שטיינשניידער, ווי אויסקריצונגען  
 פון אַ זיגל, זאָלסטו אויסקריצן די צוויי שטיינער לויט די נעמען  
 פון די קינדער פון ישראל; אַיינגעראַמט אין אַיינפאַסונגען פון  
 גאָלד זאָלסטו זיי מאַכן. <sup>12</sup>און זאָלסט אַרויפטאָן די צוויי שטיינער  
 אויף די אַקסלבענדער פון אַפּוד—שטיינער פון דערמאָנונג  
 פאַר די קינדער פון ישראל; און אַהרן זאָל טראָגן זייערע  
 נעמען פאַר גאָט אויף זיינע צוויי אַקסלען פאַר אַ דערמאָנונג.  
<sup>13</sup>און זאָלסט מאַכן אַיינפאַסונגען פון גאָלד; <sup>14</sup>און צוויי  
 קייטן פון ריינעם גאָלד; געדרייט זאָלסטו זיי מאַכן, פלעכט  
 אַרבעט; און זאָלסט אַרויפטאָן די געפלאַכטענע קייטן אויף די  
 אַיינפאַסונגען.

<sup>15</sup>און זאָלסט מאַכן אַ חוּשן פון באַשייד, קונציק אויס-  
 געארבעט; אזוי ווי די אַרבעט פון אַפּוד זאָלסטו אים מאַכן;  
 פון גאָלד, בלאַעך וואָל, און פורפל, און ווערמילרויט, און  
 געדרייטן ליינען, זאָלסטו אים מאַכן. <sup>16</sup>פירעקעכדיק זאָל ער  
 זיין, געטאַפלט, אַ שפּאַן זיין לענג, און אַ שפּאַן זיין ברייט.  
<sup>17</sup>און זאָלסט אַריינזעצן אין אים אַן אַיינועצונג פון שטיינער,  
 פיר ציילן שטיינער. אַ צייל פון רובין, טאַפּאַז, און שמאַראַק,  
 איין צייל; <sup>18</sup>און די צווייטע צייל: גאַרפּונקל, סאַפּירשטיין, און

דימענט; <sup>19</sup>און די דריטע צייל: יאכצום, אגאט, און אמעטיסט;  
<sup>20</sup>און די פירטע צייל: גאלדשטיין, און אַניקל, און יאַשפּיו; אַייר  
געזעצט אין גאלד זאָלן זיי זיין אין זייערע אַיינפאַסונגען. <sup>21</sup>און  
די שטיינער זאָלן זיין לויט די נעמען פון די קינדער פון ישראל,  
צוועלף, לויט זייערע נעמען; ווי אויסקריצונגען פון אַ זיגל,  
איטלאַכער לויט זיין נאָמען זאָלן זיי זיין, אַקעגן די צוועלף  
שבטים. <sup>22</sup>און זאָלסט מאַכן אויפן חוֹשֶׁן געדרייטע קייטן,  
פלעכטאַרבעט, פון ריינעם גאלד. <sup>23</sup>און זאָלסט מאַכן צום  
חוֹשֶׁן צוויי גילדערנע רינגען, און אַרויפּטאָן די צוויי רינגען אויף  
די צוויי עקן פון חוֹשֶׁן. <sup>24</sup>און זאָלסט אַריינטאָן די צוויי  
גילדערנע פלעכטן אין די צוויי רינגען ביי די עקן פון חוֹשֶׁן.  
<sup>25</sup>און די צוויי עקן פון די צוויי פלעכטן זאָלסטו אַרויפּטאָן  
אויף די צוויי אַיינפאַסונגען, און אַרויפּטאָן אויף די אַקסל-  
בענדער פון אַפּוד, אויף זיין פּאַדערווייט. <sup>26</sup>און זאָלסט  
מאַכן צוויי גילדערנע רינגען, און זיי אַרויפּזעצן אויף די  
צוויי עקן פון חוֹשֶׁן ביי זיין זוים וואָס צו דער זייט פון  
אַפּוד, אינעווייניק צו. <sup>27</sup>און זאָלסט מאַכן צוויי גילדערנע  
רינגען, און זיי אַרויפּטאָן אויף די צוויי אַקסלבענדער פון  
אַפּוד, פון אונטן, אויף זיין פּאַדערווייט, לעבן זיין באַהעפטונג,  
איבער דעם אַרומבאַנד פון אַפּוד. <sup>28</sup>און מע זאָל צושנירן  
דעם חוֹשֶׁן דורך זיינע רינגען צו די רינגען פון אַפּוד מיט אַ  
שנור פון בלאַער וואָל, כדי ער זאָל זיין אויף דעם אַרומבאַנד  
פון אַפּוד, און דער חוֹשֶׁן זאָל זיך ניט אַראָפרוקן פון אַפּוד.  
<sup>29</sup>און אַהרן זאָל טראָגן די נעמען פון די קינדער פון ישראל אין  
דעם חוֹשֶׁן פון באַשייד אויף זיין האַרצן, ווען ער קומט אין  
הייליקטום, פאַר אַ דערמאָנונג פאַר גאָט תמיד. <sup>30</sup>און זאָלסט  
אַריינטאָן אין דעם חוֹשֶׁן פון באַשייד די אורים-ותומים, און זיי  
זאָלן זיין ביי אַהרנען אויפן האַרצן, ווען ער קומט פאַר גאָט;

און אהרן זאל טראָגן דעם באַשײד פון די קינדער פון ישראל אויף זיין האַרצן פאַר גאַט תמיד.

<sup>31</sup>און זאָלסט מאַכן דעם מאַנטל פון אַפוד פון לויטער בלאַעֶר וואָל. <sup>32</sup>און זיין עפענונג פאַרן קאַפּ זאל זיין אין זיין מיטן; אַ זויס זאל זיין ביי זיין עפענונג רונד אַרום, וועבאַרבעט; אַזוי ווי די עפענונג פון אַ פּאַנצער־העמד זאל זיין ביי אים, ער זאל זיך ניט צערייסן. <sup>33</sup>און זאָלסט מאַכן אויף זיינע ברעגן מילגרוימען פון בלאַעֶר וואָל, און פּורפל, און ווערמילרויט, אויף זיינע ברעגן רונד אַרום, און גילדערנע גלעקלאַך צווישן זיי רונד אַרום: <sup>34</sup>אַ גילדערן גלעקל און אַ מילגרויס, אַ גילדערן גלעקל און אַ מילגרויס, אויף די ברעגן פון דעם מאַנטל רונד אַרום. <sup>35</sup>און עס זאל זיין אויף אַהרנען ביים דינען, און דער קול דערפון זאל זיך הערן ווען ער קומט אַריין אין הייליקטום פאַר גאַט, און ווען ער גייט אַרויס, כדי ער זאל ניט שטאַרבן. <sup>36</sup>און זאָלסט מאַכן אַ שטערנבלעך פון ריינעם גאָלד, און אויסקריצן אויף איהם ווי אויסקריצונגען פון אַ זיגל „הייליק צו גאַט.“ <sup>37</sup>און זאָלסט עס אַרויפּטאָן אויף אַ שנור פון בלאַעֶר וואָל, און עס זאל זיין אויף דער הויב; אויף דער פּאַדערויט פון דער הויב זאל עס זיין. <sup>38</sup>און עס זאל זיין אויף אַהרנס שטערן, און אַהרן זאל נעמען אויף זיך די זינד אַקעגן די הייליקע זאַכן, וואָס די קינדער פון ישראל הייליקן, ביי אַלע זייערע הייליקע גאַבן; און עס זאל זיין אויף זיין שטערן תמיד, כדי זיי זאָלן באַזייליקט ווערן פאַר גאַט.

<sup>39</sup>און זאָלסט מאַכן דאָס העמדל געקעסטלט, פון ליינען; און זאָלסט מאַכן אַ הויב פון ליינען; און אַ גאַרטל זאָלסטו מאַכן, געשטיקטע אַרבעט. <sup>40</sup>און אַהרנס זין זאָלסטו מאַכן העמדלאַך; און זאָלסט זיי מאַכן גאַרטלען; און היטלען זאָלסטו זיי מאַכן פאַר אַ כבוד און פאַר אַ שיינקייט. <sup>41</sup>און זאָלסט זיי

אַנטאָן דיין ברודער אַהרנען און זיינע זין מיט אים; און זאָלסט זיי זאָלן, און דערפילן זייער האַנט,<sup>42</sup> און זיי הייליקן, אָו זיי זאָלן זיין פּהנים צו מיר. און מאַך זיי ליינענע הויזן צו פאַרדעקן דאָס שאַנדפלייש; פון די לענדן און ביז די דיכּן זאָלן זיי זיין.<sup>43</sup> און זיי זאָלן זיין אויף אַהרנען און זיינע זין, ווען זיי קומען אין אוהל־מועד, אָדער ווען זיי גענענען צום מזבח, צו דינען אין הייליקטום; כדי זיי זאָלן ניט טראַגן אַ זינד און שטאַרבן: אַן אייביק געזעץ פאַר אים און פאַר זיין זאַמען נאָך אים.

**כט** יאָן דאָס איז די זאַך וואָס דו זאָלסט טאָן צו זיי, זיי צו הייליקן צו זיין פּהנים צו מיר: נעם איין יונגן אָקס און צוויי ווידערס אָן אַ פעלער.<sup>44</sup> און אומגעזייערט ברויט, און אומגעזייערטע חלות פאַרמישט מיט אייל, און אומגעזייערטע קוכנס באַשמירט מיט אייל; פון ווייצענעם זעמלמעל זאָלסטו זיי מאַכן.<sup>45</sup> און זאָלסט זיי אַריינטאָן אין איין קאָרב, און זיי גענענען אין דעם קאָרב, מיט דעם אָקס און מיט די צוויי ווידערס. און אַהרנען און זיינע זין זאָלסטו מאַכן גענענען צום אַיינגאַנג פון אוהל־מועד, און זאָלסט זיי וואַשן מיט וואַסער.<sup>46</sup> און זאָלסט נעמען די קליידער, און אַנקליידן אַהרנען דאָס העמדל, און דעם מאַנטל פון אַפּוד, און דעם אַפּוד, און דעם חוּשן, און אים אַנגורטן מיט דעם אַרומבאַנד פון אַפּוד.<sup>47</sup> און זאָלסט אַנטאָן די הויב אויף זיין קאָפּ, און אַרויפּטאָן די הייליקע קרוין אויף דער הויב.<sup>48</sup> און זאָלסט נעמען דאָס אייל פון זאָלבונג, און אַרויפּגיטן אויף זיין קאָפּ, און אים זאָלן.<sup>49</sup> און זיינע זין זאָלסטו מאַכן גענענען, און זיי אַנקליידן העמדלאַך.<sup>50</sup> און זאָלסט זיי אַנגורטן אַ גאַרטל, אַהרנען און זיינע זין, און זיי אַנבינדן היטלען, און די פּהונה זאָל זיי געהערן פאַר אַן אייביקן רעכט; און זאָלסט דערפילן די האַנט פון אַהרנען, און די האַנט פון זיינע זין.

<sup>42</sup> ד. ה. איינזוייען.

<sup>10</sup>און זאָלסט מאַכן גענענען דעם אָקס פאַרן אוהל־מועד, און אַהרן און זיינע זין זאָלן אָנלענען זייערע הענט אויפן קאָפּ פון אָקס. <sup>11</sup>און זאָלסט שעכטן דעם אָקס פאַר גאָט, ביים איינער גאַנג פון אוהל־מועד. <sup>12</sup>און זאָלסט נעמען פון דעם בלוט פון אָקס, און אַרויפטאָן אויף די הערנער פון מזבח מיט דיין פינגער, און דאָס גאַנצע בלוט זאָלסטו אויסגיסן ביים גרונט פון מזבח. <sup>13</sup>און זאָלסט נעמען דאָס גאַנצע פעטס וואָס באַדעקט די אינגעווייד, און דאָס רויטפלייש איבער דעם לעבער, און ביידע נירן, און דאָס פעטס וואָס אויף זיי, און דעמפן אויפן מזבח. <sup>14</sup>און דאָס פלייש פון אָקס, און זיין פעל, און זיין מיסט, זאָלסטו פאַרברענען אין פייער אויסן לאַגער; אַ זינדאָפּפער איז דאָס.

<sup>15</sup>און איין ווידער זאָלסטו נעמען, און אַהרן און זיינע זין זאָלן אָנלענען זייערע הענט אויפן קאָפּ פון ווידער. <sup>16</sup>און זאָלסט שעכטן דעם ווידער, און נעמען זיין בלוט, און שפרענגען אויפן מזבח רונד אַרום. <sup>17</sup>און דעם ווידער זאָלסטו צעשניידן אויף זיינע שטיקער, און זאָלסטו וואַשן זיינע אינגעווייד, און זיינע קני, און זיי אַוועקלייגן צו זיינע שטיקער, און צו זיין קאָפּ. <sup>18</sup>און זאָלסט דעמפן דעם גאַנצן ווידער אויפן מזבח; אַ בראַנדאָפּפער איז דאָס צו גאָט; אַ געשמאַקער ריח, אַ פייער־אָפּפער איז דאָס צו גאָט.

<sup>19</sup>און זאָלסט נעמען דעם צווייטן ווידער, און אַהרן און זיינע זין זאָלן אָנלענען זייערע הענט אויפן קאָפּ פון ווידער. <sup>20</sup>און זאָלסט שעכטן דעם ווידער, און נעמען פון זיין בלוט, און אַרויפטאָן אויפן רעכטן אויערלעפל פון אַהרנען, און אויפן רעכטן אויערלעפל פון זיינע זין, און אויפן דוימען פון זייער רעכטער האַנט, און אויפן דוימען פון זייער רעכטן פוס; און זאָלסט שפרענגען דאָס בלוט אויפן מזבח רונד אַרום. <sup>21</sup>און

זאָלסט נעמען פון דעם בלוט וואָס אויפן מזבח, און פון דעם  
 אייל פון זאָלבונג, און שפּריצן אויף אַהרֶנען, און אויף זיינע  
 קליידער, און אויף זיינע זין, און אויף די קליידער פון זיינע זין  
 מיט אים; און ער און זיינע קליידער וועלן ווערן הייליק, און  
 זיינע זין און די קליידער פון זיינע זין מיט אים.<sup>22</sup> און זאָלסט  
 נעמען פון דעם ווידער דאָס פעטס, און דעם וויידל, און דאָס  
 פעטס וואָס באַדעקט די אינגעווייד, און דאָס רויטפלייש פון  
 לעבער, און ביידע גירן, און דאָס פעטס וואָס אויף זיי, און  
 דעם רעכטן שענקל-וואָרום אַ ווידער פון דערפילונג איז  
 דאָס-<sup>23</sup> און איין לאַבן ברויט, און איין חלה ברויט אויף אייל,  
 און איין קוכן פון דעם קאַרב אומגעווייערטן ברויט וואָס פאַר  
 גאָט.<sup>24</sup> און זאָלסט אַלצדינג אַרויפטאָן אויף די הענט פון  
 אַהרֶנען, און אויף די הענט פון זיינע זין; און זאָלסט זיי אויפ־  
 הייבן אַן אויפהייבונג פאַר גאָט.<sup>25</sup> און זאָלסט עס נעמען פון  
 זייער האַנט, און דעמפן אויפן מזבח, איבער דעם בראַנדאָפּפער,  
 פאַר אַ געשמאַקן ריח פאַר גאָט; אַ פּייעראָפּפער איז דאָס צו  
 גאָט.<sup>26</sup> און זאָלסט נעמען די ברוסט פון דעם ווידער פון דער-  
 פילונג וואָס פאַר אַהרֶנען, און זי אויפהייבן אַן אויפהייבונג פאַר  
 גאָט; און עס זאָל זיין דיר צום חלק.<sup>27</sup> און זאָלסט הייליקן די  
 ברוסט פון אויפהייבונג, און דעם שענקל פון אָפּשיידונג, וואָס  
 איז אויפגעהויבן געוואָרן, און וואָס איז אָפּגעשיידט געוואָרן  
 פון דעם ווידער פון דערפילונג, פון דעם וואָס פאַר אַהרֶנען  
 און פאַר זיינע זין.<sup>28</sup> און עס זאָל געהערן צו אַהרֶנען און צו  
 זיינע קינדער, פאַר אַן אייביקן רעכט, פון די קינדער פון  
 ישראל; וואָרום אַן אָפּשיידונג איז דאָס, און אַן אָפּשיידונג זאָל  
 עס זיין, פון די קינדער פון ישראל פון זייערע פּרידאָפּפער,  
 זייער אָפּשיידונג צו גאָט.  
<sup>29</sup> און די הייליקע קליידער פון אַהרֶנען זאָלן זיין פאַר

\* ד. ה. איינזוייאונג, הייליקונג.



זיינע זין נאך אים, אויף צו זאלבן אין זיי, און צו דערפילן זייער האנט אין זיי.<sup>30</sup> זיבן טעג זאל זיי אנטאן דער פון זיינע זין, וואס ווערט דער כהן אויף זיין ארט, דער וואס קומט אין אוהל-מועד צו דינען אין הייליקטום.

<sup>31</sup>און דעם ווידער פון דערפילונג זאלסטו נעמען, און קאכן זיין פלייש אין א הייליקן ארט.<sup>32</sup> און אהרן און זיינע זין זאלן עסן דאס פלייש פון דעם ווידער, און דאס ברויט וואס אין קארב, ביים איינגאנג פון אוהל-מועד.<sup>33</sup> און דאס זאלן עסן די אויף וועמען עס איז פארגעבן געווארן דערמיט, פדי צו דערפילן זייער האנט, זיי צו הייליקן; אבער א פרעמדער זאל דערפון ניט עסן, ווייל דאס איז הייליק.<sup>34</sup> און אז עס וועט איבערבלייבן פון דעם פלייש פון דערפילונג, אדער פון דעם ברויט, ביז אין דער פרי, זאלסטו פארברענען דאס געבליבענע אין פייער; עס זאל ניט געגעסן ווערן, ווארום עס איז הייליק.

<sup>35</sup>און זאלסט טאן צו אהרנען און צו זיינע זין אזוי ווי אלץ וואס איך האב דיר באפוילן; זיבן טעג זאלסטו דערפילן זייער האנט.<sup>36</sup> און אן אקס א זינדאפפער זאלסטו מאכן איטלאכן טאג פאר א פארגעבונג, און רייניקן דעם מזבח מיט דיין מכפר זיין אויף אים; און זאלסט אים זאלבן, אים צו הייליקן.<sup>37</sup> זיבן טעג זאלסטו מכפר זיין אויפן מזבח, און אים הייליקן; און דער מזבח זאל זיין א הייליקסטע הייליקייט; אלץ וואס רירט זיך אן אן מזבח זאל ווערן הייליק.

<sup>38</sup>און דאס איז וואס דו זאלסט מאכן אויפן מזבח: יאריקע שעפסן צוויי א טאג, תמיד.<sup>39</sup> איין שעפס זאלסטו מאכן אין דער פרי, און דעם צווייטן שעפס זאלסטו מאכן קעגן אונט.<sup>40</sup> און א צענטל זעמלמעל פארמישט מיט געשלאגענע אייל א פערטל היין, און א גיסאפפער פון א פערטל היין וויין צו דעם

איין שעפס. <sup>41</sup>און דעם צווייטן שעפס זאלסטו מאַכן קעגן אַזונט; אַזוי ווי דאָס שפּייזאַפּפּער פּון אין דער פּרי, און אַזוי ווי זיין גיסאַפּפּער, זאַלסטו מאַכן צו אים, פאַר אַ געשמאַקן ריח, אַ פּייעראַפּפּער צו גאַט. <sup>42</sup>אַ שטענדיק בראַנדאַפּפּער אויף אַייערע דור-דורות, ביים אַיינגאַנג פּון אוהל-מועד, פאַר גאַט, וואָס דאַרטן וועל איך זיך אַנטפלעקן צו אַיך, דאַרטן צו רעדן צו דיר. <sup>43</sup>און איך וועל זיך דאַרטן אַנטפלעקן צו די קינדער פּון ישראל, און עס וועט געהייליקט ווערן מיט מיין פּראַכט. <sup>44</sup>און איך וועל הייליקן דעם אוהל-מועד, און דעם מזבח; און אַהרנען און זיינע זין וועל איך הייליקן צו זיין פּהנים צו מיר. <sup>45</sup>און איך וועל רוען צווישן די קינדער פּון ישראל, און וועל זיי זיין צום גאַט. <sup>46</sup>און זיי וועלן וויסן, אַז איך בין יהוה זייער גאַט, וואָס האָב זיי אַרויסגעצויגן פּון לאַנד מצרים, פּדי איך זאָל רוען צווישן זיי. איך בין יהוה זייער גאַט.

¶ יאון זאַלסטו מאַכן אַ מזבח פאַר רייכערונג פּון ווירויך; פּון שטיים האַלץ זאַלסטו אים מאַכן. <sup>2</sup>אַן אייל זיין לענג, און אַן אייל זיין ברייט; פּירעקעכדיק זאָל ער זיין, און צוויי איילן זיין הייך; פּון אים גופּא זאָלן זיין זיינע הערנער. <sup>3</sup>און זאַלסטו אים איבערציען מיט ריינעם גאָלד, זיין אויבערדעק, און זיינע ווענט רונד אַרום, און זיינע הערנער; און זאַלסטו מאַכן צו אים אַ גילדערנעם קראַנץ רונד אַרום. <sup>4</sup>און צוויי גילדערנע רינגען זאַלסטו מאַכן צו אים אונטער זיין קראַנץ; אויף זיינע צוויי פּלאַנקען זאַלסטו זיי מאַכן-אויף זיינע צוויי זייטן, און זיי זאָלן זיין פאַר אויערן פאַר די שטאַנגען, אים צו טראַגן אויף זיי. <sup>5</sup>און זאַלסטו מאַכן די שטאַנגען פּון שטיים האַלץ, און זיי איבערציען מיט גאָלד. <sup>6</sup>און זאַלסטו אים אַוועק שטעלן פאַר דעם פּרוּכּת וואָס פאַר דעם אַרֶון פּון געזעץ, פאַר

דעם דעק וואָס איבער דעם געזעץ, וואָס דאָרטן וועל איך זיך אַנטפלעקן צו דיר. <sup>7</sup>און אַהרן זאָל רייכערן אויף אים וויירויך פון שמעקעדיקע געווירצן; פרימאַרגן אין פרימאַרגן, ווען ער מאַכט צורעכט די רערלאַך, זאָל ער עס רייכערן. <sup>8</sup>און ווען אַהרן צינדט אָן די רערלאַך קעגן אַוונט, זאָל ער עס רייכערן; אַ שטענדיקן וויירויך פאַר גאַט אויף אַייערע דורדורות. יאיר זאָלט ניט אויפברענגען אויף אים פרעמדן וויירויך, אָדער אַ בראַנדאָפּפער און אַ שפייזאָפּפער; און אַ גיסאָפּפער זאָלט איר ניט גיסן אויף אים. <sup>10</sup>און אַהרן זאָל מכפר זיין אויף זיינע הערנער איין מאָל אין יאָר; מיט דעם בלוט פון דעם זינדאָפּפער פון פאַרגעבונג זאָל ער איין מאָל אין יאָר מכפר זיין אויף אים, אויף אַייערע דורדורות; אַ הייליקסטע הייליקייט איז ער צו גאַט.

### כי תשא

<sup>11</sup>און גאַט האָט גערעדט צו משהן, אַזוי צו זאָגן: <sup>12</sup>אַז דו וועסט אויפנעמען דעם מספר פון די קינדער פון ישראל לויט זייער ציילונג, זאָלן זיי געבן איטלאַכער אָן אויסלייז פאַר זיין נפש צו גאַט, ווען מע ציילט זיי, כדי עס זאָל ניט זיין צווישן זיי אַ מגפה, ווען מע ציילט זיי. <sup>13</sup>דאָס זאָלן זיי געבן, איטלאַכער וואָס גייט אַריין אין דער ציילונג: אַ האַלבן שְקל, אויפן הייליקן שְקל—צוואַנציק גָרָה אַ שְקל—אַ האַלבן שְקל אָן אָפּשיידונג צו גאַט. <sup>14</sup>איטלאַכער וואָס גייט אַריין אין דער ציילונג, פון צוואַנציק יאָר אַלט און העכער, זאָל געבן די אָפּשיידונג פון גאַט. <sup>15</sup>דער רייכער זאָל ניט מערן, און דער אַרעמער זאָל ניט מינערן פון אַ האַלבן שְקל, ביים געבן די אָפּשיידונג פון גאַט, כדי מכפר צו זיין אויף אַייערע נפשות. <sup>16</sup>און זאָלסט נעמען דאָס געלט פון פאַרגעבונג, פון די קינדער פון

ישראל, און זאָלסט עס געבן פאַר דער אַרבעט פון אוהל־מועד, און עס זאָל זיין די קינדער פון ישראל פאַר אַ דערמאָנונג פאַר גאָט, מכּפּר צו זיין אויף אַייערע נפשות.

<sup>17</sup>און גאָט האָט גערעדט צו משהן, אַזוי צו זאָגן: <sup>18</sup>זאָלסט אויך מאַכן אַ האַנטפאַס פון קופּער, מיט זיין געשטעל פון קופּער, זיך צו וואַשן; און זאָלסט אים אַוועקשטעלן צווישן אוהל־מועד און צווישן מזבח, און אַריינטאָן אַהין וואַסער. <sup>19</sup>און אַהרן און זיינע זין זאָלן וואַשן פון אים זייערע הענט און זייערע פיס. <sup>20</sup>ווען זיי קומען אין אוהל־מועד, זאָלן זיי זיך וואַשן מיט וואַסער, כּדי זיי זאָלן ניט שטאַרבן; אַדער ווען זיי געגענען צום מזבח צו דינען, צו דעמפּן אַ פּייעראָפּפּער צו גאָט. <sup>21</sup>און זיי זאָלן וואַשן זייערע הענט און זייערע פיס, כּדי זיי זאָלן ניט שטאַרבן; און עס זאָל זיי זיין אַן אייביק געזעץ, אים און זיין זאָמען אויף דור־דורות.

<sup>22</sup>און גאָט האָט גערעדט צו משהן, אַזוי צו זאָגן: <sup>23</sup>דו נעם דיר אויך הויפטגעווירצן, פּליסיקע מירע פינף הונדערט [שקל], און געווירציקן צימעריןג אַ העלפּט דערפון, צוויי הונדערט און פּופּציק, און געווירצראָר צוויי הונדערט און פּופּציק, <sup>24</sup>און קאַנייל פינף הונדערט, אויפן הייליקן שְקל, און בוימל אַ הין. <sup>25</sup>און זאָלסט מאַכן דערפון אַן אייל פון הייליקער זאַלבונג, אַ בשמים צובאַרייט אַזוי ווי דער בשמים־מישער מאַכט; אַן אייל פון הייליקער זאַלבונג זאָל עס זיין. <sup>26</sup>און זאָלסט זאַלבן דער־מיט דעם אוהל־מועד, און דעם אַרון פון געזעץ, <sup>27</sup>און דעם טיש און אַלע זיינע כּלים, און די מנורה און אירע כּלים, און דעם מזבח פאַר וויירויך, <sup>28</sup>און דעם מזבח פאַר בראַנדאָפּפּער און אַלע זיינע כּלים, און דעם האַנטפאַס און זיין געשטעל. <sup>29</sup>און זאָלסט זיי הייליקן, זיי זאָלן זיין אַ הייליקסטע הייליקייט; אַלץ

וואָס רירט זיך אָן זיי אָן זאָל ווערן הייליק. <sup>30</sup>און אַהרנען און זיינע זין זאָלסטו זאָלען און זיי הייליקן צו זיין פּהנים צו מיר. <sup>31</sup>און צו די קינדער פון ישראל זאָלסטו רעדן, אַזוי צו זאָגן: אָן אייל פון הייליקער זאָלען זאָל דאָס זיין צו מיר אויף אַייערע דור-דורות. <sup>32</sup>אויף אַ מענטשנס לייב זאָל עס ניט גענאָסן ווערן, און איר זאָלט ניט מאַכן אַזוינס, לויט דער צונויפמישונג דער-פון; הייליק איז דאָס, הייליק זאָל עס אייך זיין. <sup>33</sup>איטלאַכער וואָס וועט צוברייטן אַזוינס, אַדער וואָס וועט אַרופטאָן דער-פון אויף אַ פּרעמדן, וועט פאַרשניטן ווערן פון זיין פּאָלק. <sup>34</sup>און גאָט האָט געזאָגט צו משהן: נעם דיר שמעקעדיקע געווירצן, טריפּגעווירץ, און רייכערנעגל, און גאַלאַבאַן; שמעקעדיקע געווירצן, און לויטערן וויירויד; גלייך אויף גלייך זאָלן זיי זיין. <sup>35</sup>און זאָלסט מאַכן דערפון אַ רייכערזאָרג, אַ בשמים אַזוי ווי דער בשמים-מישער מאַכט, צוגעריכט מיט זאָלץ, ריין, הייליק. <sup>36</sup>און זאָלסט דערפון דין צערייבן, און אַרופטאָן דערפון פאַר דעם געזעץ אין אַוהל-מועד, וואָס דאַרטן וועל איך זיך אַנטפלעקן צו דיר; אַ הייליקסטע הייליקייט זאָל עס אַיך זיין. <sup>37</sup>און דאָס רייכערזאָרג וואָס דו וועסט מאַכן-לויט זיין צונויפמישונג זאָלט איר פאַר זיך ניט מאַכן; הייליק צו גאָט זאָל עס דיר זיין. <sup>38</sup>איטלאַכער וואָס וועט מאַכן אַזוינס, צו שמעקן דערפון, וועט פאַרשניטן ווערן פון זיין פּאָלק.

**לא** און גאָט האָט געזאָגט צו משהן אַזוי צו זאָגן: זע, איך האָב גערופן מיטן נאָמען "בצלאל" דעם זון פון אורי דעם זון פון חורן, פון שבט יהודה, <sup>3</sup>און איך האָב אים אַנגעפילט מיטן גייסט פון גאָט, אין חכמה, און אין פאַרשטאַנדיקייט און אין קענשאַפט, און אין יעטוועדער מלאַכה, <sup>4</sup>אויסצוקניצלען קונציקע זאַכן, צו אַרבעטן אין גאָלד, און אין זילבער, און אין קופּער; <sup>5</sup>און אין שניידונג פון שטיינער צום אַיינפאַסן, און אין

\* ד. ה. אויסגעצייכנט, אויסדערוויילט.

שניצונג פון האַלץ, צו אַרבעטן אין יעטוועדער מלאַכה. <sup>9</sup>און איך, זע, האָב צוגעגעבן צו אים אַהליאַב דעם ווין פון אחיסמֶכֶן, פון שבט דָן; און אין האַרצן פון אַלע קלוגהאַרציקע האָב איך אַרײַנגעגעבן חכמה, אַז זיי זאָלן מאַכן אַלץ וואָס איך האָב דיר באַפוילן: 'דעם אוהל־מועד, און דעם אַרון פאַרן געזעץ, און דעם דעק וואָס איבער אים, און אַלע כלים פון געצעלט; <sup>9</sup>און דעם טיש און זיינע כלים, און די ריינע מנורה און אַלע אירע כלים, און דעם מזבח פאַר וויירויד; <sup>9</sup>און דעם מזבח פאַר בראַנדאָפּער און אַלע זיינע כלים, און דעם האַנטפאַס און זיין געשטעל; <sup>10</sup>און די געשטריקטע קליידער, און די הייליקע קליידער פאַר אַהרן דעם כהן, און די קליידער פון זיינע זין, אויף צו טאָן די כהונה; <sup>11</sup>און דאָס אייל פון זאַלבונג, און דעם וויירויד פון שמעקעדיקע געווירצן פאַרן הייליקטום; אַזוי ווי אַלץ וואָס איך האָב דיר באַפוילן, זאָלן זיי טאָן.

<sup>12</sup>און גאָט האָט געזאָגט צו משהן, אַזוי צו זאָגן: <sup>13</sup>ידו רעד אויך צו די קינדער פון ישראל, אַזוי צו זאָגן: איר זאָלט נאָר אָפּהיטן מיינע שבתים, וואָרום אַ צייכן איז דאָס צווישן מיר און צווישן אַיך אויף אַייערע דור־דורות, כדי איר זאָלט וויסן, אַז איך יהוה הייליק אַיך. <sup>14</sup>און איר זאָלט היטן שבת, וואָרום ער איז הייליק פאַר אַיך; דער וואָס פאַרשוועכט אים, זאָל טייטן געטייט ווערן; וואָרום איטלאַכער וואָס טוט אין אים אַן אַרבעט, יענע זעל זאָל פאַרשניטן ווערן פון צווישן איר פּאָלק. <sup>15</sup>זעקס טעג זאָל געטאָן ווערן אַרבעט, אָבער אויפן זיבעטן טאָג זאָל זיין אַ שבת פון רואונג, הייליק צו גאָט; איטלאַכער וואָס טוט אַן אַרבעט אין טאָג פון שבת, זאָל טייטן געטייט ווערן. <sup>16</sup>און די קינדער פון ישראל זאָלן היטן שבת, צו האַלטן שבת אויף זייערע דור־דורות; אַן אייביקער בונד. <sup>17</sup>צווישן מיר און צווישן די קינדער פון ישראל איז דאָס אַ צייכן אויף אייביק, אַז זעקס

טעג האָט גאָט געמאַכט דעם הימל און די ערד, און אויפן זיי בעטן טאָג האָט ער אויפגעהערט און גערויט.

<sup>15</sup>און ער האָט געגעבן משהן, ווי ער האָט געענדיקט רעדן מיט אים אויפן באַרג סיני, די צוויי לוחות פון געזעץ, שטיינערנע לוחות געשריבן מיט דעם פינגער פון גאָט.

**לב** יאון ווי דאָס פּאָלק האָט געזען, או משה זאָמט זיך אַראָפּ צוויידערן פון באַרג, אַזוי האָט דאָס פּאָלק זיך אַיינגעזאַמלט אַרום אַהרֹנען, און זיי האָבן צו אים געזאָגט: שטיי אויף, מאַך אונדז אַ גאָט וואָס זאָל גיין פאַר אונדז; וואָרום דערדאָזיקער מאַן משה, וואָס האָט אונדז אויפגעבראַכט פון לאַנד מצרים, ווייסן מיר ניט וואָס מיט אים איז געוואָרן.

<sup>2</sup>האָט אַהרן צו זיי געזאָגט: נעמט אַראָפּ די גילדערנע אוירינגען וואָס אין די אויערן פון אַייערע ווייבער, אַייערע זין, און אַייערע טעכטער, און ברענגט צו מיר.

<sup>3</sup>האָט דאָס גאַנצע פּאָלק אַראָפּגענומען פון זיך די גילדערנע אוירינגען וואָס אין זייערע אויערן, און געבראַכט צו אַהרֹנען. יאון ער האָט צוגענומען פון זייער האַנט, און האָט עס אויסגעפורעמט אין אַ פורעם, און האָט דערפון געמאַכט אַ געגאָסן קאַלב; און זיי האָבן געזאָגט: דאָס איז דיין גאָט, ישראל, וואָס האָט דיך אויפגעבראַכט פון לאַנד מצרים.

<sup>4</sup>און ווי אַהרן האָט דאָס געזען, אַזוי האָט ער געבויט פאַר אים אַ מזבֿח, און אַהרן האָט אויסגערופן און געזאָגט: אַ יום טוב צו יהוה איז מאַרגן. <sup>5</sup>און זיי האָבן זיך געפּעדערט אויף מאַרגן, און האָבן אויפגעבראַכט בראַנדאָפּפּער, און געגענט פרידאָפּפּער; און דאָס פּאָלק האָט זיך געזעצט עסן און טרינקען, און זיי זיינען אויפגעשטאַנען זיך לויסטיק צו מאַכן.

<sup>6</sup>האָט גאָט גערעדט צו משהן: גיי נידער אַראָפּ, וואָרום

פֶּאָרדָּאָרְבֵּן גַּעוּזָאָרֵן אִיז דײַן פֶּאָלֶק, וואָס דו האָסט אויפֿד  
געבראַכט פֿון לאַנד מִצְרַיִם; זײ האָבן זיך גיך אָפּגעקערט פֿון  
דעם וועג וואָס איך האָב זיי באַפוילן; זיי האָבן זיך געמאַכט  
אַ גענאָסן קאַלב, און האָבן זיך געבוקט צו אים, און געשלאַכט  
צו אים, און געזאָגט: דאָס איז דײַן גאָט, ישראָל, וואָס האָט דיך  
אויפּגעבראַכט פֿון לאַנד מִצְרַיִם. <sup>9</sup> און גאָט האָט געזאָגט צו  
משה: איך האָב געזען דאָסדאָזיקע פֶּאָלֶק, ערשט עס איז אַ  
האַרטנעקיק פֶּאָלֶק; <sup>10</sup> און אַצונד לאַז מײַך, און מײַן צאָרן וועט  
גרימען אויף זיי, און איך וועל זיי פֶּאַרלענדן, און וועל דיך  
מאַכן פֶּאַר אַ גרויס פֶּאָלֶק.

<sup>11</sup> האָט משה געבעטן פֶּאַר גאָט זײַן האַר, און ער האָט  
געזאָגט: פֶּאַרוואָס, גאָט, וואָל גרימען דײַן צאָרן אויף דײַן פֶּאָלֶק,  
וואָס דו האָסט אַרויסגעצויגן פֿון לאַנד מִצְרַיִם מיט גרויס כּוּחַ  
און מיט אַ שטאַרקער האַנט? <sup>12</sup> פֶּאַר וואָס זאָלן זאָגן די מִצְרַיִם,  
אַזוי צו זאָגן: צום בײַזן האָט ער זיי אַרויסגעצויגן, כּדִּי זיי צו  
הרגען אין די בערג, און זיי צו פֶּאַרלענדן פֿון דעם געזיכט פֿון  
דער ערד? קער זיך אָפּ פֿון דײַן גרימצאָרן, און האָב חרטה  
אויף דעם בײַז צו דײַן פֶּאָלֶק. <sup>13</sup> דערמאָן זיך אָן אַברהם, אָן  
יצחק, און אָן ישראָל, דײַנע קנעכט, וואָס דו האָסט זיי געשוואָרן  
בײַ זיך, און האָסט צו זיי גערעדט: איך וועל מערן אַײַער  
זאַמען אַזוי ווי די שטערן פֿון הימל, און דאָסדאָזיקע גאַנצע  
לאַנד וואָס איך האָב געזאָגט, וועל איך געבן צו אַײַער זאַמען,  
און זיי וועלן עס אַרבעטן אויף אײַביק.

<sup>14</sup> האָט גאָט חרטה געהאַט אויף דעם בײַז וואָס ער האָט  
געזאָגט צו טאָן צו זײַן פֶּאָלֶק.

<sup>15</sup> און משה האָט זיך אומגעקערט, און האָט אַראָפּגענידערט  
פֿון באַרג, מיט די צוויי לוחות פֿון געזעץ אין זײַן האַנט, לוחות  
באַשריבן פֿון זײַערע בײַדע זײַטן; פֿון דער זײַט און פֿון יענער



זייט זיינען זיי געווען באשריבן. <sup>16</sup>און די לוחות זיינען געווען די אַרבעט פון גאָט, און דער כתב איז געווען דער כתב פון גאָט, אויסגעקריצט אויף די לוחות.

<sup>17</sup>און יהושוע האָט געהערט דעם קול פון דעם פּאָלק אין זיין שאַלן, און ער האָט געוואָגט צו משה: אַ קול פון מלחמה איז אין לאַגער. <sup>18</sup>האָט ער געוואָגט: עס איז ניט אַ קול פון געשריי פון גבורה, און ניט אַ קול פון געשריי פון שוואַכקייט; אַ קול פון זיינען הער איך.

<sup>19</sup>און עס איז געווען, ווי ער האָט גענוענט צום לאַגער, און האָט געזען דאָס קאַלב און די טענין, אַזוי האָט געגרימט דער צאָרן פון משה, און ער האָט אַ וואַרף געטאָן פון זיינע הענט די לוחות, און האָט זיי צעבראַכן אונטערן באַרג. <sup>20</sup>און ער האָט גענומען דאָס קאַלב, וואָס זיי האָבן געמאַכט, און האָט פאַרברענט אין פייער, און צעמאַלן ביז וואַנען עס איז געוואָרן דין, און האָט צעשאַטן אויפן וואַסער, און געגעבן טרינקען די קינדער פון ישראל.

<sup>21</sup>און משה האָט געוואָגט צו אַהרנען: וואָס האָט דיר דאָס דאָזיקע פּאָלק געטאָן, וואָס דו האָסט געבראַכט אויף אים אַ גרויסע זינד?

<sup>22</sup>האָט אַהרן געוואָגט: וואָל ניט גרימען דער צאָרן פון מיין האַר; דו קענסט דאָס פּאָלק, אַז ער איז שלעכט. <sup>23</sup>האָבן זיי צו מיר געוואָגט: מאַך אונדו אַ גאָט וואָס וואָל גיין פאַר אונדו, וואָרום דער דאָזיקער מאַן משה, וואָס האָט אונדו אויפגעבראַכט פון לאַנד מצרים, ווייסן מיר ניט וואָס מיט אים איז געוואָרן. <sup>24</sup>האָב איך צו זיי געוואָגט: ווער עס האָט גאַלד, נעמט אַראָפּ פון זיך; און זיי האָבן מיר געגעבן, און איך האָב עס אַרייַר געוואָרפן אין פייער, און עס איז אַרויסגעקומען דאָס דאָזיקע קאַלב.

<sup>25</sup>און משה האָט געווען דאָס פּאָלק, אָז עס איז צעווילדערט, ווייל אַהרן האָט עס צעווילדערט, צו שאַנד ביי זייערע פיינט. <sup>26</sup>האָט משה זיך געשטעלט אין טויער פון לאַגער, און האָט געזאָגט: ווער פאַר יהוה, צו מיר! האָבן זיך אַיינגעזאַמלט צו אים אַלע קינדער פון לוי. <sup>27</sup>און ער האָט צו זיי געזאָגט: אַזוי האָט געזאָגט יהוה דער גאָט פון ישׂראל: טוט אָן איטלאַכער זיין שווערד אויף זיין דיך, גייט דורך הין און צוריק פון טויער צו טויער אין לאַגער, און הרגעט איטלאַכער זיין ברודער, און איטלאַכער זיין חבר, און איטלאַכער זיין קרוב.

<sup>28</sup>האָבן די קינדער פון לוי געטאָן אַזוי ווי דאָס וואָרט פון משה, און עס זיינען געפאַלן פון פּאָלק אין יענעם טאָג אַרום דריי טויזנט מאַן. <sup>29</sup>און משה האָט געזאָגט: דערפילט אַייער האַנט היינט צו גאָט, ווייל איטלאַכער איז געווען אַקעגן זיין זון, און אַקעגן זיין ברודער, און פּדי אַיך היינט צו געבן אַ ברכה.

<sup>30</sup>און עס איז געווען אויף מאָרגן, האָט משה געזאָגט צום פּאָלק: איר האָט געזינדיקט אַ גרויסע זינד; און אַצונד וועל איך אַרויפגיין צו גאָט, אפשר וועל איך מכפר זיין אויף אַייער זינד. <sup>31</sup>האָט משה זיך אומגעקערט צו גאָט, און האָט געזאָגט: איך בעט דיך, דאָסדאָזיקע פּאָלק האָט געזינדיקט אַ גרויסע זינד, און זיי האָבן זיך געמאַכט אַ גאָט פון גאָלד. <sup>32</sup>איז, אַצונד, אויב דו וועסט פאַרגעבן זייער זינד, און אויב ניט, מעק מיך אויס, איך בעט דיך, פון דיין בוך וואָס דו האָסט געשריבן.

<sup>33</sup>האָט גאָט געזאָגט צו משה: ווער עס האָט געזינדיקט צו מיר, אים וועל איך אויסמעקן פון מיין בוך. <sup>34</sup>און אַצונד גיי פיר דאָסדאָזיקע פּאָלק אַהין ווו איך האָב דיר געזאָגט; זע,

\* ד. ה. נויט אַיך אַיין און הייליקט אַיך.

מײן מלאך וועט גײן דיר פארויס; אָבער אין דעם טאָג, וואָס  
איך רעכנ זיך, וועל איך זיך רעכענען מיט זיי פאַר זייער זינד.  
און גאָט האָט געפלאָגט דאָס פּאָלק פאַרוואָס זיי האָבן  
געמאַכט דאָס קאַלב, וואָס אַהרן האָט געמאַכט.

לָג יאָן גאָט האָט גערעדט צו משה: קום, גיי אַרויף פּון  
דאַנען, דו און דאָס פּאָלק וואָס דו האָסט אויפגעבראַכט  
פּון לאַנד מצרים, צו דעם לאַנד וואָס איך האָב געשוואָרן צו  
אַברהאַמען, צו יצחקן, און צו יעקבן, אַזוי צו זאָגן: צו דיין זאַמען  
וועל איך עס געבן—און איך וועל שיקן דיר פאַרויס אַ מלאַך,  
און וועל פאַרטרייבן דעם פּנעני, דעם אַמורי, און דעם חתי,  
און דעם פּרוי, דעם חוי, און דעם יבּוסי—צו אַ לאַנד וואָס  
פּליסט מיט מילך און האַניק—וואָרום איך וועל ניט אַרויפגיין  
צווישן דיר, ווייל אַ האַרטנעקיק פּאָלק ביסטו; איך קען דיר  
נאָך פאַרלענדן אויפן וועג.

האָט דאָס פּאָלק געהערט דעמדאָזיקן שלעכטן אָנוואָג,  
און זיי האָבן געטרויערט, און האָבן קיינער ניט אָנגעטאָן זיין  
צירונג אויף זיך.

און גאָט האָט געזאָגט צו משה: זאָג צו די קינדער פּון  
ישׂראל: איר זייט אַ האַרטנעקיק פּאָלק; איין רגע ווען איך זאָל  
אַרויפגיין צווישן דיר, וועל איך דיר פאַרלענדן. און אַצונד  
נעם אַראָפּ דיין צירונג פּון זיך, און איך וועל באַטראַכטן, וואָס  
איך זאָל טאָן צו דיר. האָבן די קינדער פּון ישׂראל זיך אויס-  
געטאָן זייער צירונג פּון באַרג חורב אָן.

און משה פּלעגט נעמען דאָס געצעלט, און פּלעגט עס  
זיך אויפשטעלן אויסן לאַגער, ווייט פּון לאַגער, און פּלעגט עס  
רופן אוהל-מועד\*. און עס איז געווען, איטלאַכער וואָס האָט

\* געצעלט פּון צונויפקום אָדער אַנטפּלעקונג. זע כּט, 47.

געזוכט גאָט, פלעגט אַרויסגיין צום אוהר־מועד וואָס אויסן לאָגער. <sup>9</sup>און עס איז געווען, ווי משה איז אַרויסגעגאַנגען צום געצעלט, אַזוי פלעגט דאָס גאַנצע פּאָלק זיך אויפשטעלן, און שטיין איטלאַכער אין אַיינגאַנג פון זיין געצעלט, און נאָכקוקן משה, ביז ער גייט אַריין אין געצעלט. <sup>10</sup>און עס איז געווען, ווי משה איז אַריינגעגאַנגען אין געצעלט, פלעגט אַראָפּנידערן דער וואַלקנוייל, און שטיין ביים אַיינגאַנג פון געצעלט, און [גאַט] פלעגט רעדן מיט משה. <sup>10</sup>און דאָס גאַנצע פּאָלק פלעגט זען דעם וואַלקנוייל שטיין ביים אַיינגאַנג פון געצעלט, און דאָס גאַנצע פּאָלק פלעגט אויפשטיין, און זיך בוקן איטלאַכער ביים אַיינגאַנג פון זיין געצעלט.

<sup>11</sup>און גאָט פלעגט רעדן צו משה פנים אל פנים, אַזוי ווי אַ מענטש רעדט צו זיין חבר. און ער פלעגט זיך אומקערן אין לאָגער, אָבער זיין באַדינער יהושע דער זון פון נון, אַ יונגער מאַן, פלעגט ניט אָפּטרעטן פון געצעלט.

<sup>12</sup>און משה האָט געזאָגט צו גאָט: זע, דו זאָגסט צו מיר: ברענג אויף דאָסדאָזיקע פּאָלק, אָבער דו האָסט מיך ניט געלאָזט חיסן, וועמען דו וועסט שיקן מיט מיר. דו האָסט דאָך געזאָגט: איך האָב דיך דערקענט מיטן נאָמען, און האָסט אויך געפונען לייטזעליקייט אין מיינע אויגן. <sup>13</sup>און אַצונד, אויב, איך בעט דיך, איך האָב געפונען לייטזעליקייט אין דיינע אויגן, לאָז מיך חיסן, איך בעט דיך, דיינע וועגן, אַז איך זאָל דיך קע־נען, כדי איך זאָל געפינען לייטזעליקייט אין דיינע אויגן; און זע אַז דאָסדאָזיקע פּאָלק איז דאָך דיין פּאָלק.

<sup>14</sup>האָט ער געזאָגט: מיינ פנים וועט מיטגיין, און איך וועל דיך באַרוען.

<sup>15</sup>האָט ער צו אים געזאָגט: אויב דיין פנים גייט ניט מיט אונדז,

\* ד. ה. אויסגעצייכנט, אויסדערוויילט.

וּזְאֵלְסָטוֹ אֹנֵדוּ נִיט אויפברענגען פון דאָנען. <sup>16</sup> וואָרום מיט וואָס דען זאָל דערקענט ווערן, אָז איך האָב געפונען לייטועליקייט אין דיינע אויגן, איך און דייך פאָלק, אויב נִיט דורך דייך גיין מיט אונדו, אָז מיר זאָלן זיין אויסגעצייכנט, איך און דייך פאָלק, פון אַלעם פאָלק וואָס אויפן געזיכט פון דער ערד?

<sup>17</sup> האָט גאָט געזאָגט צו משה: אויך דידאָזיקע זאך וואָס דו האָסט געזאָגט, וועל איך טאָן, ווייל דו האָסט געפונען לייטועליקייט אין מיינע אויגן, און איך האָב דײַך דערקענט מיטן נאָמען.

<sup>18</sup> האָט ער געזאָגט: לאַז מיר זען דייך פראַכט, איך בעט דײַך.

<sup>19</sup> האָט ער געזאָגט: איך וועל מאַכן פאַרבייגיין אַל מיין גוטסקייט פאַר דייך פנים, און איך וועל אויסרופן פאַר דיר דעם נאָמען יהוה; און איך וועל לייטועליקן וועמען איך וועל לייטועליקן, און וועל דערבאַרימען וועמען איך וועל דערבאַרימען. <sup>20</sup> און ער האָט געזאָגט: קענסט נִיט זען מיין פנים, וואָרום אַ מענטש קען נִיט זען און בלייבן לעבן. <sup>21</sup> און גאָט האָט געזאָגט: אָן איז אַן אָרט בײַ מיר; זאָלסטו זיך שטעלן אויפן פעלו. <sup>22</sup> און עס וועט זיין, ווען מיין פראַכט גייט פאַרביי, וועל איך דײַך אַרײַנטאָן אין אַ שפּאַלט פון דעם פעלו, און איך וועל אַרויפדעקן מיין האַנט אויף דיר, ביז איך וועל פאַרבייגיין. <sup>23</sup> און אָז איך וועל אָפּטאָן מיין האַנט, וועסטו זען מיין רוקן; אָבער מיין פנים קען נִיט געזען ווערן.

**לד** יאָן גאָט האָט געזאָגט צו משה: האַק דיר אויס צוויי שטיינערנע לוחות אַזוי ווי די ערשטע, און איך וועל אויפֿשרייבן אויף די לוחות די ווערטער וואָס זיינען געווען אויף די ערשטע לוחות, וואָס דו האָסט צעבראַכן. <sup>2</sup> און זיי אָנגעברייט אין דער פרי, און גיי אַרויף אין דער פרי אויפן באַרג סיני, און

שטעל זיך פאר מיר דארטן אויפן שפיץ בארג. <sup>3</sup>און קיין מענטש זאל ניט ארויפגיין מיט דיר, און קיין מענטש זאל אויך ניט געזען ווערן אויפן גאנצן בארג; אפילו די שאף און די רינדער זאלן זיך ניט פיטערן אקעגן יענעם בארג.

<sup>4</sup>האט ער אויסגעהאקט צוויי שטיינערנע לוחות אזוי ווי די ערשטע; און משה האט זיך געפעדערט אין דער פרי, און איז ארויפגעגאנגען אויפן בארג סיני, אזוי ווי גאט האט אים באפוילן, און ער האט גענומען אין זיין האנט די צוויי שטיינערנע לוחות. <sup>5</sup>און יהוה האט אראפגענידערט אין דעם וואלקן; און ער האט זיך געשטעלט מיט אים דארטן; און ער האט גערופן דעם נאמען יהוה. <sup>6</sup>און יהוה איז פארבייגעגאנגען פאר זיין פנים, און האט אויסגערופן: יהוה, יהוה איז א דערבארמדיקער און לייטזעליקער גאט, איינגעהאלטן אין צארן, און רייך אין גענאד און טריישאפט; ער האלט גענאד ביון טויזנטסטן גליד, ער פארטראגט זינד און פארברעכן און חטאים, נאר שענקען שענקט ער ניט; ער רעכנט זיך פאר די זינד פון די פאטערס, מיט די קינדער, און מיט די קינדסקינדער, מיטן דריטן און מיטן פירטן דור.

<sup>6</sup>האט משה זיך גענייגט אויף גיך צו דער ערד, און זיך געבוקט. <sup>7</sup>און ער האט געזאגט: אויב, איך בעט דיך, איך האב געפונען לייטזעליקייט אין דייע אויגן, גאט, זאל, איך בעט דיך, גאט גיין צווישן אונדז, ווארום א הארטנעקיק פאלק איז דאס; און זאלסט פארגעבן אונדזער זינד און אונדזער חטא, און אונדז מאכן פאר דיין ארב.

<sup>10</sup>האט ער געזאגט: זע, איך שליס א בונד; אנטקעגן פאר דיין גאנצן פאלק וועל איך טאן ווונדער וואס זיינען ניט באשאפן געווארן אויף דער גאנצער ערד, און צווישן אלע אומות; און דאס גאנצע פאלק, וואס דו ביסט צווישן אים, וועט זען די

טוואונג פון גאָט וואָס איך טו מיט דיר, אָז זי איז פאַרכטיק.  
 11.היט דיר וואָס איך באַפעל דיר היינט; זע, איך פאַרטרייב  
 פון פאַר דיר דעם אַמורי, און דעם כְּנַעֲנִי, און דעם חתי, און  
 דעם פְּרוֹזִי, און דעם חִוִּי, און דעם יבוסי. <sup>12</sup>היט זיך, זאָלסט  
 ניט שליסן אַ בונד דעם באַווִינער פון דעם לאַנד וואָס דו  
 קומסט דערויף, כדי ער זאָל ניט זיין פאַר אַ שטרויכלונג צווישן  
 דיר. <sup>13</sup>נייערט זייערע מובחות זאָלט איר צעשטויסן, און זייערע  
 זיילשטיינער זאָלט איר צעברעכן, און זייערע געצנבוימער  
 זאָלט איר אָפהאַקען. <sup>14</sup>וואָרום טאַרסט זיך ניט בוקן צו אַן  
 אַנדער גאָט, ווייל יהוה—זיין נאָמען איז צערענער, אַ צערנדיקער  
 גאָט איז ער. <sup>15</sup>טאַמער וועסטו שליסן אַ בונד די באַווִינער  
 פון לאַנד, און זיי וועלן זיין פאַרפירט נאָך זייערע געטער,  
 און שלאַכטן צו זייערע געטער, וועלן זיי דיך רופן, און  
 וועסט עסן פון זייער שלאַכטאַפּפּער; <sup>16</sup>און וועסט נעמען פון  
 זייערע טעכטער פאַר דינע זין, און זייערע טעכטער וועלן זיין  
 פאַרפירט נאָך זייערע געטער, און וועלן פאַרפירן דינע זין  
 נאָך זייערע געטער. <sup>17</sup>קיין געגאַסענע געטער זאָלסטו דיר ניט  
 מאַכן.

<sup>15</sup>דעם נָם־טוב פון מצות זאָלסטו היטן: זיבן טעג זאָלסטו עסן  
 מצות, אַזוי ווי איך האָב דיר באַפוילן, אין דער געשטעלטער  
 צייט אין חודש אָביב, וואָרום אין חודש אָביב ביסטו אַרויס־  
 געגאַנגען פון מצרים.

<sup>19</sup>איטלאַכס וואָס עפנט דעם טראַכט געהערט צו מיר; און  
 פון אַל דיין פי זאָלסטו הייליקן דעם זכר, דעם ערשטלינג פון  
 אַקס און שעפס. <sup>20</sup>און דעם ערשטלינג פון אַן אייזל זאָלסטו  
 אויסלייזן מיט אַ שעפס; און אויב דו וועסט ניט אויסלייזן,  
 זאָלסטו אים אָפהאַקן דאָס געניק. יעטוועדער בכור פון  
 דינע זין זאָלסטו אויסלייזן.

און מע זאָל זיך ניט ווייזן פאַר מיר מיט ליידיקן.  
 21 זעקס טעג זאָלסטו אַרבעטן, און אויפן זיבעטן טאָג  
 זאָלסטו רוען; זאָפילן אין אַקערצייט און אין שניטצייט זאָלסטו  
 רוען.

22 און דעם יום־טוב פון שבועות זאָלסטו דיר מאַכן, ביי די  
 ערשטצייטיקע פון ווייצשניט; און דעם יום־טוב פון אַיינואַמלונג  
 ביים אומדריי פון יאָר.

23 דריי מאָל אין יאָר זאָלן אַלע דינע מאַנספאַרשוינען זיך  
 ווייזן פאַר דעם האַר יהוה, דעם גאָט פון ישראל. 24 וואָרום  
 איך וועל פאַריאָגן די פעלקער פון פאַר דיר, און וועל דער־  
 ברייטערן דיין געמאַרק; און קיינער וועט ניט גלוסטן דיין  
 לאַנד, ווען דו גייסט אַרויף זיך ווייזן פאַר יהוה דיין גאָט דריי  
 מאָל אין יאָר.

25 זאָלסט ניט מקריב זיין מיט געווייערטן ברויט דאָס בלוט  
 פון מיין שלאַכטאָפּפער, און דאָס שלאַכטאָפּפער פון דעם  
 יום־טוב פון פסח זאָל ניט איבערנעכטיקן ביז אין דער פרי.  
 26 די ערשטע פריצייטיקע פון דיין ערד זאָלסטו ברענגען  
 אין הויז פון גאָט דיין האַר.

זאָלסט ניט קאָכן אַ ציקעלע אין זיין מוטערס מילך.  
 27 און גאָט האָט געזאָגט צו משהן: שרייב דיר אויף די  
 דאָזיקע ווערטער, וואָרום לויט די דאָזיקע ווערטער האָב איך  
 געשלאָסן אַ בונד מיט דיר און מיט ישראל. 28 און ער איז דאָרטן  
 געווען מיט גאָט פערציק טעג און פערציק נעכט; קיין ברויט  
 האָט ער ניט געגעסן, און קיין וואַסער האָט ער ניט געטרונקען.  
 און ער האָט אויפגעשריבן אויף די לוחות די ווערטער פון דעם  
 בונד, די צען געבאָט.

29 און עס איז געווען, אַז משה האָט אַראָפּגעגעדערט פון  
 באַרג סיני—און די צוויי לוחות פון געזעץ זיינען געווען אין



משהס האנט, ווען ער האָט אַראָפּגענידערט פון באַרג-האָט משה ניט געוויסט, אַז די הויט פון זיין פנים האָט געשטראַלט פון זיין רעדן מיט אים.<sup>30</sup> און אַהרן און אַלע קינדער פון ישראל האָבן געזען משהן, ערשט די הויט פון זיין פנים שטראַלט, און זיי האָבן מורא געהאַט צו גענענען צו אים.<sup>31</sup> האָט זיי משה צוגערופן, און אַהרן, און אַלע פירשטן פון דער עדה האָבן זיך אומגעקערט צו אים, און משה האָט צו זיי גערעדט.<sup>32</sup> און דער-נאָך האָבן גענענט אַלע קינדער פון ישראל, און ער האָט זיי באַפוילן אַלץ וואָס האָט מיט אים גערעדט אויפן באַרג סיני.

<sup>33</sup>און ווי משה האָט געענדיקט רעדן מיט זיי, האָט ער אָנגעטאָן אויף זיין פנים אַ צודעק.<sup>34</sup> און אַז משה איז געקומען פאַר גאָט צו רעדן מיט אים, פלעגט ער אָפּטאָן דעם צודעק ביז זיין אַרויסגיין; און ער פלעגט אַרויסגיין און רעדן צו די קינדער פון ישראל דאָס וואָס ער איז באַפוילן געוואָרן.<sup>35</sup> און די קינדער פון ישראל פלעגן זען דעם פנים פון משהן, אַז די הויט פון משהס פנים שטראַלט; און משה פלעגט ווידער אָנטאָן דעם צודעק אויף זיין פנים, ביז ער איז אַריינגעגאַנגען צו רעדן מיט אים.

## ויקהל

**לד** יאון משה האָט אַיינגעזאַמלט די גאַנצע עדה פון די קינדער פון ישראל, און האָט צו זיי געזאָגט: דאָס זיינען די ווערטער וואָס האָט באַפוילן זיי צו טאָן: זעקס טעג זאָל געטאָן ווערן אַרבעט, אָבער אויפן זיבעטן טאָג זאָל אַיך זיין הייליק, אַ שבת פון רואונג צו גאָט; איטלאַכער וואָס טוט אין אים אַן אַרבעט, זאָל געטייט ווערן.<sup>36</sup> איר זאָלט ניט

אַנצײַנדן קײַן פֿײַער אין אַלע אַײַערע װײַנערטער אין טאָג פֿון שבת.

<sup>4</sup>און משה האָט געזאָגט צו דער גאַנצער עדה פֿון די קינדער פֿון ישראל, אַזוי צו זאָגן: דאָס איז די זאַך װאָס גאָט האָט באַפֿוילן, אַזוי צו זאָגן: <sup>5</sup>נעמט אַײַך אַן אָפֿשײַדונג צו גאָט, איטלאַכער װאָס זײַן האַרץ איז װײַליק זאָל זי ברענגען, די אָפֿשײַדונג פֿון גאָט, גאָלד, און זילבער, און קופֿער; <sup>6</sup>און בלאַע װאַל, און פֿורפל, און װערמילרויט, און לײַנען און ציגנהאַר; <sup>7</sup>און רויטגעפֿאַרבטע װידערפעלן, און תּחש־פעלן, און שטים־האַלץ; <sup>8</sup>און אײַל פֿאַר דער לײַכטונג, און בשמים פֿאַר דעם אײַל פֿון זאַלבונג, און פֿאַר דעם װײַרויך פֿון שמעקעדיקע געװירצן; <sup>9</sup>און אַניקלשטיינער, און שטיינער צום אַײַנפֿאַסן, פֿאַרן אָפֿוד און פֿאַרן חושן. <sup>10</sup>און אַלע קלוגהאַרציקע צװישן אַײַך זאָלן קומען און מאַכן אַלץ װאָס גאָט האָט באַפֿוילן: <sup>11</sup>דעם מִשְׁכָּן, זײַן געצעלט, און זײַן צודעק, זײַנע האַקן, און זײַנע ברעטער, זײַנע ריגלען, זײַנע זײַלן, און זײַנע שװעלן; <sup>12</sup>דעם אָרון און זײַנע שטאַנגען, דעם דעק, און דעם פֿרוֹכֶת פֿון צװישנשײַד; <sup>13</sup>דעם טיש און זײַנע שטאַנגען, און אַלע זײַנע כלים, און דאָס ברויט פֿון אָנגעזיכט; <sup>14</sup>און די מנורה פֿאַר לײַכטונג, און אירע כלים, און אירע רערלאַך, און דאָס אײַל פֿאַר לײַכטונג; <sup>15</sup>און דעם מזבח פֿאַר װײַרויך און זײַנע שטאַנגען, און דאָס אײַל פֿון זאַלבונג, און דעם װײַרויך פֿון שמעקעדיקע געװירצן; און דעם טירפֿאַרהאַנג צום אַײַנגאַנג פֿון מִשְׁכָּן; <sup>16</sup>דעם מזבח פֿאַר בראַנד־אָפֿפֿער און די קופֿערנע זיפֿ װאָס צו אים, זײַנע שטאַנגען, און אַלע זײַנע כלים; דעם האַנטפֿאַס און זײַן געשטעל; <sup>17</sup>די אַרומ־האַנגען פֿון הויף, זײַנע זײַלן, און זײַנע שװעלן, און דעם טױער־פֿאַרהאַנג פֿון הויף; <sup>18</sup>די פֿלעקלאַך פֿון מִשְׁכָּן, און די פֿלעקלאַך פֿון הויף, און זײַערע שטריק; <sup>19</sup>די געשטריקטע קלײַדער אויף

צו דינען אין הייליקטום, די הייליקע קליידער פאַר אַהרן דעם פֿהן, און די קליידער פֿון זיינע זין, אויף צו טאָן די כּהונה.

<sup>20</sup>און די גאַנצע עדה פֿון די קינדער פֿון ישראל איז אַרויס־געגאַנגען פֿון פֿאַר משהן. <sup>21</sup>און זיי זיינען געקומען, איטלאַכער איינער וואָס זיין האַרץ האָט אים געטריבן, און איטלאַכער וואָס זיין גייסט האָט אים באַוויליקט; זיי האָבן געבראַכט די אָפּשיידונג פֿון גאַט, פֿאַר דער אַרבעט פֿון אוהל־מועד, און פֿאַר זיין גאַנצן דינסט, און פֿאַר די הייליקע קליידער. <sup>22</sup>און עס זיינען געקומען מענער מיט ווייבער, איטלאַכער וואָס זיין האַרץ איז געווען וויליק; זיי האָבן געבראַכט נאַזרינגען, און אוירינגען, און פינגערלאַך, און האַלדזבענדער—אַלערליי גילדערנע זאַכן; איטלאַכער איינער וואָס האָט אויפּגעהויבן אַן אויפּהייבונג פֿון גאַלד צו גאַט. <sup>23</sup>און איטלאַכער איינער וואָס ביי אים האָט זיך געפונען בלאַע וואָל, און פּורפל, און ווערמילרויט, און ליינען, און ציגנעהאַר, און רויטגעפאַרבטע ווידערפעלן, און תּחש־פעלן, האָט געבראַכט. <sup>24</sup>איטלאַכער וואָס האָט אָפּגע־שיידט אַן אָפּשיידונג פֿון זילבער און קופּער, האָט געבראַכט די אָפּשיידונג פֿון גאַט; און איטלאַכער וואָס ביי אים האָט זיך געפונען שטיי־האַלץ פֿאַר אַלערליי מלאַכות פֿון דער אַרבעט, האָט געבראַכט. <sup>25</sup>און אַלע קלוגהאַרציקע ווייבער האָבן מיט זייערע הענט געשפּונען, און האָבן געבראַכט דאָס געשפּינס, די בלאַע וואָל, און דעם פּורפל, דאָס ווערמילרויט, און דעם ליינען. <sup>26</sup>און אַלע ווייבער וואָס זייער האַרץ האָט זיי געטריבן מיט חכמה, האָבן געשפּונען די ציגנעהאַר. <sup>27</sup>און די פּירשטן האָבן געבראַכט די אָניקלשטיינער, און די שטיינער צום אַיינ־פּאַסן, פֿאַרן אָפּוד און פֿאַרן חוּשֶׁן; <sup>28</sup>און די בשמים, און דאָס אייל, פֿאַר לייכטונג, און פֿאַר דעם אייל פֿון זאַלבונג, און פֿאַר דעם ווירויך פֿון שמעקעדיקע געווירצן. <sup>29</sup>די קינדער פֿון

ישראל האָבן געבראַכט נדבות צו גאָט—איטלאַכער מאַן און פרוי וואָס זייער האַרץ האָט זיי באַוויליקט צו ברענגען פאַר דער גאַנצער אַרבעט, וואָס גאָט האָט באַפוילן דורך משהן צו מאַכן.

<sup>30</sup>און משה האָט געזאָגט צו די קינדער פון ישראל: זעט, גאָט האָט גערופן מיטן נאָמען בצלאל דעם זון פון אורי דעם זון פון חורן, פון שבט יהודה. <sup>31</sup>און ער האָט אים אָנגעפילט מיטן גייסט פון גאָט, אין חכמה, אין פאַרשטאַנדיקייט, און אין קענשאַפט, און אין יעטוועדער מלאַכה; <sup>32</sup>און אויסצור קינצלען קונציקע זאַכן, צו אַרבעטן אין גאָלד, און אין זילבער, און אין קופער; <sup>33</sup>און אין שניידונג פון שטיינער צום אַיינפאַסן, און אין שנייצונג פון האַלץ, צו אַרבעטן אין יעטוועדער קונציקער מלאַכה. <sup>34</sup>אויך צו לערנען אַנדערע האָט ער אַריינגעגעבן אין זיין האַרצן, אים, און אַהליאַב דעם זון פון אחיסאָמאָן, פון שבט דן. <sup>35</sup>ער האָט זיי אָנגעפילט מיט קלוגהאַרציקייט צו מאַכן יעטוועדער מלאַכה פונעם מיינסטער, און פונעם קינצלער, און פונעם שטיקער אין בלאַער וואָל און אין פורפל, אין ווערמילרויט און אין ליינען, און פונעם וועבער—פון די וואָס מאַכן אַלערליי מלאַכות, און קינצלען אויס קונציקע זאַכן. **וְ**און בצלאל און אַהליאַב, און אַלע קלוגהאַרציקע לייט, וואָס גאָט האָט אַריינגעגעבן חכמה און פאַרשטאַנדיקייט אין זיי, צו וויסן ווי צו טאָן יעטוועדער מלאַכה פון דער אַרבעט פון הייליקטום, זאָלן מאַכן אזוי ווי אַלץ וואָס גאָט האָט באַפוילן.

<sup>2</sup>און משה האָט גערופן בצלאלן, און אַהליאַבן, און איטלאַכן קלוגהאַרציקן מאַן, וואָס גאָט האָט אַריינגעגעבן חכמה אין זיין האַרצן, איטלאַכן וואָס זיין האַרץ האָט אים געטריבן צו גענענען צו דער אַרבעט, זי צו טאָן. <sup>3</sup>און זיי האָבן גענומען

פון משהן די גאַנצע אָפּשײַדונג וואָס די קינדער פון ישראל האָבן געבראַכט פאַר דער מלאַכה פון דער אַרבעט פון הייליקטום, כדי זי צו מאַכן. און די האָבן נאָך אַלץ געהאַלטן אין ברענגען צו אים נדבות, פרימאַרגן אין פרימאַרגן.

<sup>4</sup>זיינען געקומען אַלע קלוגע לייט וואָס האָבן געמאַכט די גאַנצע אַרבעט פון הייליקטום, איטלאַכער מאַן פון זיין אַרבעט וואָס ער האָט געטאַן, <sup>5</sup>און זיי האָבן געוואָגט צו משה, אַזוי צו זאָגן: דאָס פאַלק ברענגט מער ווי עס איז נייטיק צו דער אַרבעט, פאַר דער מלאַכה וואָס גאַט האָט באַפוילן זי צו מאַכן.

<sup>6</sup>האָט משה באַפוילן, און מע האָט אַרויסגעלאָזט אַן אויס־רוף אין לאַגער, אַזוי צו זאָגן: קיין מאַן און קיין פרוי זאָל מער נישט מאַכן אַרבעט פאַר דער הייליקער אָפּשײַדונג. און דאָס פאַלק איז אָפּגעהאַלטן געוואָרן פון ברענגען. <sup>7</sup>און דאָס אויס־געאַרבעטע איז זיי געווען גענוג פאַר דער גאַנצער אַרבעט, זי צו מאַכן, און נאָך איבערצולאָזן.

<sup>8</sup>און אַלע קלוגהאַרציקע צווישן די וואָס האָבן געטאַן די אַרבעט, האָבן געמאַכט דעם משכן אין צען פאַרהאַנגען; פון געדרייטן ליינען, און בלאַער וואָל, און פּורפל, און ווערמיל־רויט; מיט פּרובים, קונציק אויסגעאַרבעט האָט מען זיי געמאַכט. <sup>9</sup>די לענג פון איטלאַכן פאַרהאַנג אַכט און צוואַנציק איילן, און די ברייט פון איטלאַכן פאַרהאַנג פיר איילן; איין מאָס פאַר אַלע פאַרהאַנגען. <sup>10</sup>און מע האָט באַהעפט פינף פאַרהאַנגען איינעם צום אַנדערן, אויך די אַנדערע פינף פאַר־האַנגען האָט מען באַהעפט איינעם צום אַנדערן. <sup>11</sup>און מע האָט געמאַכט שלייפן פון בלאַער וואָל אויף דעם זיים פון איין פאַרהאַנג אין עק פון איין באַהעפטונג; אַזוי האָט מען געמאַכט אויף דעם זיים פון דעם עקסטן פאַרהאַנג אין דער צווייטער באַהעפטונג. <sup>12</sup>פּופציק שלייפן האָט מען געמאַכט אויף דעם איין

פאָרהאַנג, און פופציק שלי"פן האָט מען געמאַכט אויף דעם ברעג פון דעם פאָרהאַנג וואָס אין דער צווייטער באַהעפטונג; די שלי"פן זיינען געווען איינער קעגן אַנדערן. <sup>13</sup>און מע האָט געמאַכט פופציק גילדערנע האָקן, און מע האָט באַהעפט די פאָרהאַנגען איינעם צום אַנדערן מיט די האָקן, און דער משכן איז געווען איינס.

<sup>14</sup>און מע האָט געמאַכט פאָרהאַנגען פון ציגנהאַר פאַר אַ געצעלט איבערן משכן; עלף פאָרהאַנגען האָט מען זיי געמאַכט. <sup>15</sup>די לענג פון איטלאַכן פאָרהאַנג דרייסיק איילן, און די ברייט פון איטלאַכן פאָרהאַנג פיר איילן; איין מאָס פאַר די עלף פאַר האַנגען. <sup>16</sup>און מע האָט באַהעפט פינף פאָרהאַנגען באַזונדער, און זעקס פאָרהאַנגען באַזונדער. <sup>17</sup>און מע האָט געמאַכט פופציק שלי"פן אויף דעם זיים פון דעם עקסטן פאָרהאַנג אין איין באַהעפטונג, און פופציק שלי"פן האָט מען געמאַכט אויף דעם זיים פון דעם פאָרהאַנג אין דער צווייטער באַהעפטונג. <sup>18</sup>און מע האָט געמאַכט פופציק קופערנע האָקן צו באַהעפטן דאָס געצעלט, אַז עס זאָל זיין איינס. <sup>19</sup>און מע האָט געמאַכט אַ צודעק פאַר דעם געצעלט, פון רויטגעפאַרבטע ווידערפעלן, און אַ צודעק פון תחשפּעלן פון אויבן. <sup>20</sup>און מע האָט געמאַכט די ברעטער צום משכן, פון שטיי-האַלץ, שטייעדיק. <sup>21</sup>ציען איילן די לענג פון אַ ברעט, און אַן אייל און אַ האַלב די ברייט פון איטלאַכן ברעט. <sup>22</sup>צוויי צאַפנס צו איטלאַכן ברעט, איינער קעגן אַנדערן אַזוי ווי שטאַפלען. אַזוי האָט מען געמאַכט צו אַלע ברעטער פון משכן. <sup>23</sup>און מע האָט געמאַכט די ברעטער פאַרן משכן: צוואַנציק ברעטער פאַר דער דרום-זייט צו דרום. <sup>24</sup>און פערציק זילבערנע שוועלן האָט מען געמאַכט אונטער די צוואַנציק ברעטער: צו צוויי שוועלן אונטער איין ברעט פאַר זיינע צוויי צאַפנס, צו צוויי שוועלן אונטער איין

ברעט פאַר זיינע צוויי צאָפנס. <sup>25</sup>און פאַר דער צווייטער זייט פון משכן, צו צפון־זייט, האָט מען געמאַכט צוואַנציק ברעטער, <sup>26</sup>און זייערע פערציק זילבערנע שוועלן: צו צוויי שוועלן אונטער איין ברעט, צו צוויי שוועלן אונטער איין ברעט. <sup>27</sup>און פאַר דער הינטערשטער זייט פון משכן, צו מערב, האָט מען געמאַכט זעקס ברעטער. <sup>28</sup>און צוויי ברעטער האָט מען געמאַכט פאַר די ווינקלען פון דעם משכן, אויף דער הינטערשטער זייט. <sup>29</sup>און זיי זיינען געווען אַריינגעפאַסט אונטן, און דעסגלייכן זיינען זיי געווען אַריינגעפאַסט אויבן ביז צום ערשטן רינג; אַזוי האָט מען געמאַכט ביי זיי ביידן, פאַר די צוויי ווינקלען. <sup>30</sup>און עס זיינען געווען אַכט ברעטער מיט זייערע זילבערנע שוועלן—זעכצן שוועלן: צו צוויי שוועלן, צו צוויי שוועלן אונטער איין ברעט. <sup>31</sup>און מע האָט געמאַכט ריגלען פון שטיים־האַלץ: פינף פאַר די ברעטער פון איין זייט משכן, <sup>32</sup>און פינף ריגלען פאַר די ברעטער פון דער צווייטער זייט משכן, און פינף ריגלען פאַר די ברעטער פון משכן אויף דער הינטערשטער זייט, צו מערב. <sup>33</sup>און מע האָט געמאַכט דעם מיטלסטן ריגל דורכצורייגלען אין מיטן פון די ברעטער פון עק צו עק. <sup>34</sup>און די ברעטער האָט מען איבערגעצויגן מיט גאַלד, און מע האָט געמאַכט צו זיי רינגען פון גאַלד, אויערן פאַר די ריגלען; און מע האָט איבערגעצויגן די ריגלען מיט גאַלד.

<sup>35</sup>און מע האָט געמאַכט דעם פּרוֹכַת פון בלאָער וואָל, און פּורפּל, און ווערמילרויט, און געדרייטן ליינען; קונציק אויס־געאַרבעט האָט מען אים געמאַכט, מיט פּרוּבּים. <sup>36</sup>און מע האָט געמאַכט צו אים פיר זיילן פון שטיים־האַלץ, און זיי איבער־געצויגן מיט גאַלד, מיט זייערע העקלאַך פון גאַלד; און מע האָט אויסגעגאַסן צו זיי פיר זילבערנע שוועלן.

<sup>37</sup>און מע האָט געמאַכט אַ פּאַרהאַנג פאַר דעם אַיינגאַנג פון געצעלט, פון בלאַעֶר וואָל, און פּורפל, און ווערמילרויט, און געדרייטן ליינען, געשטיקטע אַרבעט; <sup>38</sup>און פינף זיילן צו אים, מיט זייערע העקלאַך; און מע האָט איבערגעצויגן זייערע קעפּ און זייערע רייפּענדער מיט גאַלד. און זייערע פינף שוועלן זיינען געווען קופּער.

**ר**און בצלאל האָט געמאַכט דעם אָרון פון שטיס־האַלץ, צוויי איילן און אַ האַלב זיין לענג, און אַן אייל און אַ האַלב זיין ברייט, און אַן אייל און אַ האַלב זיין הייך. <sup>39</sup>און ער האָט אים איבערגעצויגן מיט ריינעם גאַלד פון אינעווייניק און פון אויסנווייניק, און געמאַכט צו אים אַ גילדערנעם קראַנץ רונד אַרום. <sup>40</sup>און ער האָט אויסגעגאַסן צו אים פיר גילדערנע רינגען פאַר זיינע פיר פיס; צוויי רינגען אויף זיין איין זייט, און צוויי רינגען אויף זיין צווייטער זייט. <sup>41</sup>און ער האָט געמאַכט שטאַנגען פון שטיס־האַלץ, און זיי איבערגעצויגן מיט גאַלד. <sup>42</sup>און ער האָט אַריינגעצויגן די שטאַנגען אין די רינגען אויף די זייטן פון אָרון, צו טראָגן דעם אָרון.

<sup>43</sup>און ער האָט געמאַכט אַ דעק פון ריינעם גאַלד, צוויי איילן און אַ האַלב זיין לענג, און אַן אייל און אַ האַלב זיין ברייט. און ער האָט געמאַכט צוויי פּרוּבִים פון גאַלד; געהאַמערט האָט ער זיי געמאַכט, אויף ביידע עקן פון דעק; <sup>44</sup>אין פּרוּב ביים עק פון דער דער אַנדער זייט; פון דעק גופּא האָט ער געמאַכט די פּרוּבִים אויף זיינע ביידע עקן. <sup>45</sup>און די פּרוּבִים האָבן אויסגעשפּרייט זייערע פּליגלען צו דער הייך, שירעמענדיק מיט זייערע פּליגלען איבער דעם דעק, מיט זייערע פּנימער איינער קעגן אַנדערן; צום דעק צו זיינען געווען די פּנימער פון די פּרוּבִים. <sup>46</sup>און ער האָט געמאַכט דעם טיש פון שטיס־האַלץ, צוויי



איילן זיין לענג, און אַן אייל זיין ברייט, און אַן אייל און אַ האַלב זיין הייך. <sup>11</sup>און ער האָט אים איבערגעצויגן מיט ריינעם גאָלד, און געמאַכט צו אים אַ גילדערנעם קראַנץ רונד אַרום. <sup>12</sup>און ער האָט געמאַכט צו אים אַ לייסט פון אַ האַנטברייט רונד אַרום, און געמאַכט אַ גילדערנעם קראַנץ צו זיין לייסט רונד אַרום. <sup>13</sup>און ער האָט אויסגעגאַסן פאַר אים פיר גילדערנע רינגען, און אַרויפגעטאַן די רינגען אויף די פיר ווינקלען וואָס אויף זיינע פיר פיס. <sup>14</sup>לעבן דעם לייסט זיינען געווען די רינגען, אויערן פאַר די שטאַנגען, צו טראָגן דעם טיש. <sup>15</sup>און ער האָט געמאַכט די שטאַנגען פון שטימהאַלץ, און זיי איבער-געצויגן מיט גאָלד, צו טראָגן דעם טיש. <sup>16</sup>און ער האָט געמאַכט די כלים וואָס אויפן טיש, זיינע שישלעך, און זיינע שאַלן, און זיינע בעכערס, און די קאַנען וואָס מיט זיי ווערט געגאַסן, פון ריינעם גאָלד.

<sup>17</sup>און ער האָט געמאַכט די מנורה פון ריינעם גאָלד: געהאַמערט האָט ער געמאַכט די מנורה, איר פוסגעשטעל, און איר שטאַם; אירע בעכערלאַך—אירע קנעפּ און אירע בלומען—זיינען געווען פון איר גופא. <sup>18</sup>און זעקס רערן זיינען אַרויס-געגאַנגען פון אירע זייטן, דריי רערן פון דער מנורה פון איר איין זייט, און דריי רערן פון דער מנורה פון איר צווייטער זייט; <sup>19</sup>דריי מאַנדלקווייטיקע בעכערלאַך פון אַ קנאַפּ מיט אַ בלום אויף איין רער, און דריי מאַנדלקווייטיקע בעכערלאַך פון אַ קנאַפּ מיט אַ בלום אויפן אַנדער רער; אַזוי פאַר די זעקס רערן וואָס זיינען אַרויסגעגאַנגען פון דער מנורה. <sup>20</sup>און אויף דער מנורה אַליין פיר מאַנדלקווייטיקע בעכערלאַך—אירע קנעפּ און אירע בלומען; <sup>21</sup>און אַ קנאַפּ אונטער צוויי רערן פון איר, און אַ קנאַפּ אונטער צוויי רערן פון איר, און אַ קנאַפּ אונטער

צוויי רערן פון איר, פאַר די זעקס רערן וואָס זיינען אַרויס געגאַנגען פון איר. <sup>22</sup>אירע קנעפּ און אירע רערן זיינען געווען פון איר גופא, אין גאַנצן איין אויסהאַמערונג פון ריינעם גאָלד. <sup>23</sup>און ער האָט געמאַכט אירע זיבן רערלאַך, און אירע צוועגלאַך, און אירע אַשפענדלאַך, פון ריינעם גאָלד. <sup>24</sup>פון אַ צענטנער ריינעם גאָלד האָט ער זי געמאַכט מיט אַלע אירע פּלים. <sup>25</sup>און ער האָט געמאַכט דעם מזבּח פאַר וויירויד, פון שטיי־האַלץ, אָן אייל זיין לענג, און אָן אייל זיין ברייט, פירעקעכדיק, און צוויי איילן זיין הייך; פון אים גופא זיינען געווען זיינע הערנער. <sup>26</sup>און ער האָט אים איבערגעצויגן מיט ריינעם גאָלד, זיין אויבערדעק, און זיינע ווענט רונד אַרום, און זיינע הערנער; און ער האָט געמאַכט צו אים אַ גילדערנעם קראַנץ רונד אַרום. <sup>27</sup>און צוויי גילדערנע רינגען האָט ער געמאַכט צו אים אונטער זיין קראַנץ אויף זיינע צוויי פּלאַנקען—אויף זיינע צוויי זייטן, פאַר אויערן פאַר די שטאַנגען, אים צו טראָגן אויף זיי. <sup>28</sup>און ער האָט געמאַכט די שטאַנגען פון שטיי־האַלץ, און זיי איבער געצויגן מיט גאָלד.

<sup>29</sup>און ער האָט געמאַכט דאָס הייליקע אייל פון זאַלבונג, און דעם ריינעם וויירויד פון שמעקעדיקע געווירצן, אַזוי ווי דער בשמים־מישער מאַכט.

**לח** יאון ער האָט געמאַכט דעם מזבּח פאַר בראַנדאָפּפער, פון שטיי־האַלץ, פינף איילן זיין לענג, און פינף איילן זיין ברייט, פירעקעכדיק, און דריי איילן זיין הייך. <sup>2</sup>און ער האָט געמאַכט זיינע הערנער אויף זיינע פיר ווינקלען; פון אים גופא זיינען געווען זיינע הערנער; און ער האָט אים איבער געצויגן מיט קופּער. <sup>3</sup>און ער האָט געמאַכט אַלע פּלים פון מזבּח, די טעפּ, און די שופּלען, און די שפרענגבעקנס, די גאַפּלען, און די פּיערפאַנגען; אַלע זיינע פּלים האָט ער געמאַכט פון

קופער. <sup>4</sup>און ער האָט געמאַכט צום מזבח אַ קופערנע זיפ פון נעצאַרבעט אונטער זיין געזימס, פון אונטן ביז זיין העלפט. <sup>5</sup>און ער האָט אויסגעגאַסן פיר רינגען פאַר די פיר עקן פון דער קופערנער זיפ, אויערן פאַר די שטאַנגען. <sup>6</sup>און ער האָט געמאַכט די שטאַנגען פון שטים־האַלץ, און זיי איבערגעצויגן מיט קופער. <sup>7</sup>און ער האָט אַריינגעצויגן די שטאַנגען אין די רינגען אויף די זייטן פון מזבח, אים צו טראָגן אויף זיי; הויל אינעווייניק, פון ברעטער, האָט ער אים געמאַכט.

<sup>8</sup>און ער האָט געמאַכט דעם האַנטפאַס פון קופער, און זיין געשטעל פון קופער, פון די שפיגלען פון די וויבער וואָס פלעגן זיך אַיינוואַמלען ביים אַיינגאַנג פון אוהל־מועד.

<sup>9</sup>און ער האָט געמאַכט דעם הויף: פאַר דער דרום־זייט צו דרום, אַרומהאַנגען פון הויף פון געדרייטן ליינען, הונדערט איילן; <sup>10</sup>די זיילן דערצו צוואַנציק, און זייערע שוועלן צוואַנציק, פון קופער; די העקלאַך פון די זיילן, און זייערע רייפבענדער, פון זילבער. <sup>11</sup>און פאַר דער צפון־זייט, הונדערט איילן; די זיילן דערצו צוואַנציק, און זייערע שוועלן צוואַנציק, פון קופער; די העקלאַך פון די זיילן, און זייערע רייפבענדער, פון זילבער. <sup>12</sup>און פאַר דער מערב־זייט, אַרומהאַנגען פון פופציק איילן; די זיילן דערצו צען, און זייערע שוועלן צען; די העקלאַך פון די זיילן, און זייערע רייפבענדער, פון זילבער. <sup>13</sup>און פאַר דער מזרח־זייט צו זונאוּפגאַנג, פופציק איילן. <sup>14</sup>אַרומהאַנגען פאַר איין זייט [פון טויער], פופצן איילן; די זיילן דערצו דריי, און זייערע שוועלן דריי. <sup>15</sup>און אַזוי אויף דער צווייטער זייט; אי אויף דער זייט אי אויף דער אַנדער זייט פון טויער פון הויף אַרומהאַנגען פופצן איילן; די זיילן דערצו דריי, און זייערע שוועלן דריי. <sup>16</sup>אַלע אַרומהאַנגען פון הויף רונד אַרום, פון געדרייטן ליינען. <sup>17</sup>און די שוועלן צו די זיילן, פון קופער;

די העקלאַך פון די זיילן, און זייערע רייפבענדער, פון זילבער; און דער איבערצוג פון זייערע קעפ, פון זילבער; און זיי זיינען געווען אַרומגערייפט מיט זילבער; אַלע זיילן פון הויף. <sup>18</sup> און דער טויערפאַרהאַנג פון הויף איז געווען געשטיקטע אַרבעט, פון בלאַעַר וואָל, און פורפל, און ווערמילרויט, און געדרייטן ליינען; און צוואַנציק איילן די לענג, און די הייך—פאַר ברייט—פינף איילן, גלייך מיט די אַרומהאַנגען פון הויף. <sup>19</sup> און די זיילן דערצו פיר, און זייערע שוועלן פיר, פון קופער; זייערע העקלאַך, פון זילבער, דער איבערצוג פון זייערע קעפ, און זייערע רייפבענדער, פון זילבער; <sup>20</sup> און אַלע פלעקלאַך פון משכן און פון הויף רונד אַרום, פון קופער.

### פּקוּדֵי

<sup>21</sup> דאָס זיינען די איבערציילונגען פון משכן, דעם משכן פון געזעץ, וואָס זיינען איבערגעציילט געוואָרן לויט דעם מויל פון משהן דורך דער אַרבעט פון די לויים אונטער דער האַנט פון איתמר דעם זון פון אהרן דעם פהן. <sup>22</sup> און בצלאַל דער זון פון אורי דעם זון פון חורן, פון שבט יהודה; האָט געמאַכט אַלץ וואָס גאָט האָט באַפוילן משהן. <sup>23</sup> און מיט אים איז געווען אַהליאַב דער זון פון אַחיסמֶכֶן, פון שבט דן, אַ מיינסטער, און אַ קינצלער, און אַ שטיקער אין בלאַעַר וואָל, און אין פורפל, און אין ווערמילרויט, און אין ליינען. <sup>24</sup> דאָס גאַנצע גאַלד וואָס איז פאַרטאָן געוואָרן אויף דער אַרבעט ביי דער גאַנצער אַרבעט פון הייליקטום, דאָס גאַלד פון דער אויפהייבונג, איז געווען ניין און צוואַנציק צענטנער, און זיבן הונדערט און דרייסיק שקל, אויפן הייליקן שקל. <sup>25</sup> און דאָס זילבער פון דער ציילונג פון דער עדה איז געווען הונדערט צענטנער, און טויזנט און זיבן הונדערט און פינף און

זיבעציק שקל, אויפן הייליקן שקל. <sup>26</sup> אַ בַּקַּע אויף אַ קאַפּ, אַ האַלבער שקל, אויפן הייליקן שקל, פאַר איטלאַכן וואָס איז אַריינגעגאַנגען אין דער ציילונג, פון צוואַנציק יאָר אַלט און העכער, פאַר זעקס הונדערט טויזנט און דריי טויזנט און פינף הונדערט און פופציק. <sup>27</sup> און די הונדערט צענטנער זילבער זיינען געווען אויף אויסצוגיסן די שוועלן פון הייליקטום, און די שוועלן פון פְּרוֹכֶת; הונדערט שוועלן פון הונדערט צענטנער, אַ צענטנער אויף אַ שוועל. <sup>28</sup> און פון די טויזנט און זיבן הונדערט און פינף און זיבעציק האָט מען געמאַכט העקלאַך צו די זיילן, און איבערגעצויגן זייערע קעפּ, און זיי אַרומגערייפּט. <sup>29</sup> און דאָס קופּער פון דער אויפהייבונג איז געווען זיבעציק צענטנער, און צוויי טויזנט און פיר הונדערט שקל. <sup>30</sup> און מע האָט דערפון געמאַכט די שוועלן פון דעם אַיינגאַנג פון אוהל־מוֹעֵד, און דעם קופּערנעם מזבּח, און די קופּערנע זיפּ וואָס צו אים, און אַלע כלים פון מזבּח, <sup>31</sup> און די שוועלן פון הויף רונד אַרום, און די שוועלן פון דעם טויער פון הויף, און אַלע פּלעקלאַך פון משכן, און אַלע פּלעקלאַך פון הויף רונד אַרום.

**ל** און פון דער בלאָער וואָל, און דעם פּורפּל, און דעם ווערמילרויט, האָט מען געמאַכט די געשטריקטע קליידער אויף צו דינען אין הייליקטום, און געמאַכט די הייליקע קליידער וואָס פאַר אַהרנען, אַזוי ווי גאַט האָט באַפוילן משהן. <sup>2</sup> און מע האָט געמאַכט דעם אַפּוד פון גאַלד, בלאָער וואָל, און פּורפּל, און ווערמילרויט, און געדרייטן ליינען. <sup>3</sup> און מע האָט אויסגעשלאָגען בלעכן פון גאַלד, און צעהאַקט אויף פּעדים, אויף אַריינצואַרבעטן אין דער בלאָער וואָל, און אין דעם פּורפּל, און אין דעם ווערמילרויט, און אין דעם ליינען, מיט קונציקער אַרבעט. <sup>4</sup> אַקסלבענדער האָט מען צו אים געמאַכט, באַהעפּטע; ביי זיינע ביידע עקן איז ער געווען באַהעפּט.

<sup>5</sup>און זיין גארטל באַנד וואָס אויף אים, איז געווען פון אים גופא, אַזוי ווי זיין אַרבעט, פון גאָלד, בלאַער וואָל, און פּורפּל, און ווערמילרויט, און געדרייטן ליינען, אַזוי ווי גאָט האָט באַפוילן משהן. <sup>6</sup>און מע האָט געמאַכט די אָניקלשטיינער אַיינגעראַמט אין אַיינפאַסונגען פון גאָלד, אויסגעקריצט ווי אויסקריצונגען פון אַ זיגל, לויט די נעמען פון די קינדער פון ישראל. <sup>7</sup>און מע האָט זיי אַרויפגעטאָן אויף די אַקסלבענדער פון אַפּוד-שטיינער פון דערמאָנונג פאַר די קינדער פון ישראל, אַזוי ווי גאָט האָט באַפוילן משהן.

<sup>8</sup>און מע האָט געמאַכט דעם חוּשן קונציק אויסגעאַרבעט, אַזוי ווי די אַרבעט פון אַפּוד, פון גאָלד, בלאַער וואָל, און פּורפּל, און ווערמילרויט, און געדרייטן ליינען. <sup>9</sup>פירעקעכדיק איז ער געווען; געטאַפלט האָט מען געמאַכט דעם חוּשן, אַ שפּאַן זיין לענג, און אַ שפּאַן זיין ברייט, געטאַפלט. <sup>10</sup>און מע האָט אַריינגעזעצט אין אים פיר ציילן שטיינער: אַ צייל פון רובין, טאַפּאַז, און שמאַראַק, איין צייל; <sup>11</sup>און די צווייטע צייל: גאַרפּונקל, סאַפּירשטיין, און דימענט; <sup>12</sup>און די דריטע צייל: יאַכצום, אַגאַט, און אַמעטיסט; <sup>13</sup>און די פּירטע צייל: גאָלדשטיין, אָניקל, און יאַשפּיר; אַיינגעראַמט אין אַיינפאַסונגען פון גאָלד אין זייערע אַיינועצונגען. <sup>14</sup>און די שטיינער זיינען געווען לויט די נעמען פון די קינדער פון ישראל, צוועלף, לויט זייערע נעמען, ווי אויסקריצונגען פון אַ זיגל, איטלאַכער לויט זיין נאָמען, אַקעגן די צוועלף שבטים. <sup>15</sup>און מע האָט געמאַכט צום חוּשן געדרייטע קייטן, פלעכטאַרבעט, פון ריינעם גאָלד. <sup>16</sup>און מע האָט געמאַכט צוויי אַיינפאַסונגען פון גאָלד, און צוויי גילדערנע ריינען, און מע האָט אַרויפגעטאָן די צוויי ריינען אויף די צוויי עקן פון חוּשן. <sup>17</sup>און מע האָט אַריינגעטאָן די צוויי גילדערנע פלעכטן אין די צוויי ריינען אויף די עקן פון

חושן. <sup>18</sup>און די צוויי עקן פון די צוויי פלעכטן האָט מען אַרױפגעטאָן אויף די צוויי אַײנפאַסונגען, און זײ אַרױפגעטאָן אויף די אַקסלבענדער פון אַפּוד, אויף זײן פּאַדערוײט. <sup>19</sup>און מע האָט געמאַכט צוויי גילדערנע רינגען, און אַרױפֿגעזעצט אויף די צוויי עקן פון חושן, בײַ זײן זוים וואָס צו דער זײט פון אַפּוד, אינעווייניק צו. <sup>20</sup>און מע האָט געמאַכט צוויי גילדערנע רינגען, און זײ אַרױפגעטאָן אויף די צוויי אַקסלבענדער פון אַפּוד, פון אונטן, אויף זײן פּאַדערוײט, בײַ זײן באַהעפטונג, איבער דעם אַרומבאַנד פון אַפּוד. <sup>21</sup>און מע האָט צוגעשנירט דעם חושן דורך זײנע רינגען צו די רינגען פון אַפּוד, מיט אַ שױר פון בלאַעֶר וואָל, כּדי ער זאָל זײן אויף דעם אַרומבאַנד פון אַפּוד, און דער חושן זאָל זיך ניט אַראָפּריקן פון אַפּוד; אַזױ ווי גאָט האָט באַפוילן משהן.

<sup>22</sup>און מע האָט געמאַכט דעם מאַנטל פון אַפּוד, וועב־אַרבעט, פון לױטער בלאַעֶר וואָל. <sup>23</sup>און די עפענונג פון דעם מאַנטל איז געווען אין זײן מיטן, אַזױ ווי די עפענונג פון אַפּאַנצער־העמד, מיט אַ זוים בײַ זײן עפענונג רונד אַרום, ער זאָל זיך ניט צערייסן. <sup>24</sup>און מע האָט געמאַכט אויף די ברעגן פון דעם מאַנטל מילגרוימען פון בלאַעֶר וואָל, און פּורפל, און ווערמיל־רויט, געצווערנט. <sup>25</sup>און מע האָט געמאַכט גלעקלאַך פון רײנעם גאָלד, און אַרױפגעטאָן די גלעקלאַך צווישן די מילגרוימען אויף די ברעגן פון דעם מאַנטל רונד אַרום, צווישן די מילגרוימען: <sup>26</sup>אַ גלעקל און אַ מילגרוים, אַ גלעקל און אַ מילגרוים, אויף די ברעגן פון דעם מאַנטל רונד אַרום, אויף צו דינען; אַזױ ווי גאָט האָט באַפוילן משהן.

<sup>27</sup>און מע האָט געמאַכט לײנענע העמדלאַך, וועב־אַרבעט, פאַר אַהרנען און פאַר זײנע זין; <sup>28</sup>און די לײנענע הויב, און די שײנע היטלען פון לײנען, און די לײנענע הויזן פון געדרייטן

ליינען; <sup>29</sup>און דעם גארטל פון געדרייטן ליינען, און בלאָער וואָל, און פּוּרפּל, און ווערמילרויט, געשטיקטע אַרבעט, אַווי ווי גאַט האָט באַפוילן משהן.

<sup>30</sup>און מע האָט געמאַכט דאָס שטערנבלעך, די הייליקע קרוין, פון ריינעם גאָלד, און אויפגעשריבן אויף אים אַ גער שריפטס, ווי אויסקריצונגען פון אַ זיגל „הייליק צו גאַט“. <sup>31</sup>און מע האָט אַרויפגעטאָן אויף אים אַ שוור פון בלאָער וואָל, כדי אים אָנצוטאָן אויף דער הויב פון אויבן, אַווי ווי גאַט האָט באַפוילן משהן.

<sup>32</sup>אַווי איז פאַרענדיקט געוואָרן די גאַנצע אַרבעט פון דעם משכן פון אוהל־מועד; און די קינדער פון ישראל האָבן געטאָן אַווי ווי אַלץ וואָס גאַט האָט באַפוילן משהן; גענוי אַווי האָבן זיי געטאָן.

<sup>33</sup>און זיי האָבן געבראַכט דעם משכן צו משהן: דאָס געצעלט און אַלע זיינע זאַכן, זיינע האַקן, זיינע ברעטער, זיינע ריגלען, און זיינע זיילן, און זיינע שוועלן; <sup>34</sup>און דעם צודעק פון רויטגעפאַרבטע ווידערפעלן, און דעם צודעק פון פּחש־פעלן, און דעם פּרוּכּת פון צווישנשייד; <sup>35</sup>דעם אָרון פון געזעץ, און זיינע שטאַנגען, און דעם דעק; <sup>36</sup>דעם טיש, אַלע זיינע פּלים, און דאָס ברויט פון אָנגעזיכט; <sup>37</sup>די ריינע מנורה, אירע רערלאַך—די רערלאַך אויף אָנצוריקטן—און אַלע אירע פּלים, און דאָס אייל פאַר לייכטונג; <sup>38</sup>און דעם גילדערנעם מזבח, און דאָס אייל פון זאַלבונג, און דעם וויירוך פון שמעקעדיקע געווייצן, און דעם טירפאַרהאַנג פון געצעלט; <sup>39</sup>דעם קופּערנעם מזבח, און די קופּערנע זיפּ וואָס צו אים, זיינע שטאַנגען, און אַלע זיינע פּלים; דעם האַנטפאַס און זיין געשטעל; <sup>40</sup>די אַרומהאַנגען פון הויף, זיינע זיילן, און זיינע שוועלן, און דעם פאַרהאַנג צום טויער פון



הויף, זיינע שטריק, און זיינע פלעקלאך, און אלע אַרבעט געצייג פון דעם משכן פון אוהל-מועד; <sup>41</sup>די געשטריקטע קליידער אויף צו דינען אין הייליקטום, די הייליקע קליידער פאַר אַהרן דעם כהן, און די קליידער פון זיינע זין, אויף צו טאָן די כהונה. <sup>42</sup>אַזוי ווי אַלץ וואָס גאָט האָט באַפוילן משה, אַזוי האָבן די קינדער פון ישראל געמאַכט די גאַנצע אַרבעט. <sup>43</sup>און משה האָט געזען די גאַנצע אַרבעט, אַז ווי האָבן זי געמאַכט; אַזוי ווי גאָט האָט באַפוילן, אַזוי האָבן זיי געמאַכט; און משה האָט זיי געבענטשט.

**ד** און גאָט האָט גערעדט צו משה, אַזוי צו זאָגן: <sup>44</sup>אין ערשטן טאָג פון ערשטן חודש זאָלסטו אויפשטעלן דעם משכן פון אוהל-מועד. <sup>45</sup>און זאָלסט אַרײַנטאָן אַהין דעם אַרון פון געזעץ, און פאַרהענגען דעם אַרון מיטן פֿרוּכַת. <sup>46</sup>און זאָלסט אַרײַב ברענגען דעם טיש, און אויסלייגן זיין אויסלייגונג; און זאָלסט אַרײַבברענגען די מנורה, און אַנצינדן אירע רערלאַך. <sup>47</sup>און זאָלסט אַוועקשטעלן דעם גילדערנעם מזבח פאַר ווײַרויך, פאַר דעם אַרון פון געזעץ, און אַרויפטאָן דעם טירפאַרהאַנג צום משכן. <sup>48</sup>און זאָלסט אַוועקשטעלן דעם מזבח פאַר בראַנד-אַפּפּער, פאַר דעם אַײַנגאַנג פון דעם משכן פון אוהל-מועד. <sup>49</sup>און זאָלסט אַוועקשטעלן דעם האַנטפּאַס צווישן אוהל-מועד און צווישן מזבח, און אַרײַנטאָן אַהין וואַסער. <sup>50</sup>און זאָלסט אויפשטעלן דעם הויף רונד אַרום, און אַרויפטאָן דעם טויער-פאַרהאַנג פון הויף.

<sup>51</sup>און זאָלסט נעמען דאָס אייל פון זאַלבונג, און זאַלבן דעם משכן, און אַלץ וואָס אין אים, און הייליקן אים און אלע זיינע זאַכן, און ער זאָל זיין הייליק. <sup>52</sup>און זאָלסט זאַלבן דעם מזבח פאַר בראַנדאַפּפּער, און אלע זיינע פלים, און הייליקן דעם מזבח; און דער מזבח זאָל זיין אַ הייליקסטע הייליקייט.

<sup>11</sup>און זאָלסט זאָלבן דעם האַנטפּאַס און זיין געשטעל, און אים הייליקן.

<sup>12</sup>און זאָלסט מאַכן גענענען אַהרנען און זיינע זין צום אַייר גאַנג פון אַוהל־מועד, און זיי וואַשן מיט וואַסער. <sup>13</sup>און זאָלסט אַנטאָן אַהרנען די הייליקע קליידער, און זאָלסט אים זאָלבן, און אים הייליקן, אַז ער זאָל זיין אַ פּהן צו מיר. <sup>14</sup>און זאָלסט מאַכן גענענען זיינע זין, און זיי אַנטאָן העמדלאַך. <sup>15</sup>און זאָלסט זיי זאָלבן, אַזוי ווי דו האַסט געזאָלבט זייער פּאַטער, אַז זיי זאָלן זיין פּהנים צו מיר; און זייער זאָלבונג זאָל זיי זיין פּאַר אַן אַיביקער פּהונה אויף זייערע דור־דורות.

<sup>16</sup>און משה האָט דאָס געטאַן; אַזוי ווי אַלץ וואָס גאַט האָט אים באַפוילן, אַזוי האָט ער געטאַן.

<sup>17</sup>און עס איז געווען אין ערשטן חודש אין צווייטן יאָר, אין ערשטן טאָג פון חודש, איז אויפגעשטעלט געוואָרן דער משכן. <sup>18</sup>און משה האָט אויפגעשטעלט דעם משכן: ער האָט אַוועק געלייגט זיינע שוועלן, און אַריינגעטאַן זיינע ברעטער, און אַריינגעצויגן זיינע ריגלען, און אויפגעשטעלט זיינע זיילן. <sup>19</sup>און ער האָט פאַרשפּרייט דאָס געצעלט איבערן משכן, און אַרויפגעטאַן דעם צודעק פון געצעלט אויבן איבער אים, אַזוי ווי גאַט האָט משהן באַפוילן.

<sup>20</sup>און ער האָט גענומען און אַריינגעדייגט דאָס געזעץ אין דעם אַרון, און אַרויפגעטאַן די שטאַנגען אויפן אַרון, און אַרויפ־געלייגט דעם דעק אויבן איבערן אַרון. <sup>21</sup>און ער האָט אַריינגעבראַכט דעם אַרון אין משכן, און אַרויפגעטאַן דעם פּרוּכַת פון צווישנשייד, און פאַרהאַנגען דעם אַרון פון געזעץ, אַזוי ווי גאַט האָט משהן באַפוילן.

<sup>22</sup>און ער האָט אַריינגעשטעלט דעם טיש אין אַוהל־מועד,

אין צפון־זייט משכן, דרויסן פון פֿרוֹכֶת. <sup>23</sup>און ער האָט אויס־געלייגט אויף אים אַן אויסלייגונג פון ברויט, פֿאַר גאָט, אַזוי ווי גאָט האָט משהן באַפוילן.

<sup>24</sup>און ער האָט אַוועקגעשטעלט די מנורה אין אוהל־מועד אַקעגן דעם טיש אין דרום־זייט משכן. <sup>25</sup>און ער האָט אָנגעצונדן די רערלאַך פֿאַר גאָט, אַזוי ווי גאָט האָט משהן באַפוילן.

<sup>26</sup>און ער האָט אַוועקגעשטעלט דעם גילדערנעם מזבח אין אוהל־מועד פֿאַרן פֿרוֹכֶת. <sup>27</sup>און ער האָט גערייכערט אויף אים וויירויך פון שמעקעדיקע געוירצן, אַזוי ווי גאָט האָט משהן באַפוילן.

<sup>28</sup>און ער האָט אַרויפגעטאָן דעם טירפֿאַרהאַנג צום משכן. <sup>29</sup>און דעם מזבח פֿאַר בראַנדאָפּפער האָט ער אַוועקגעשטעלט ביים אַיינגאַנג פון דעם משכן פון אוהל־מועד, און אויפֿ־געבראַכט אויף אים דאָס בראַנדאָפּפער און דאָס שפּייזאָפּפער, אַזוי ווי גאָט האָט משהן באַפוילן.

<sup>30</sup>און ער האָט אַוועקגעשטעלט דעם האַנטפּאַס צווישן אוהל־מועד און צווישן מזבח, און אַריינגעטאָן אַהין וואַסער, זיך צו וואַשן—<sup>31</sup>כדי משה און אַהרן און זיינע זין זאָלן דערפון וואַשן זייערע הענט און זייערע פיס; <sup>32</sup>ווען זיי קומען אין אוהל־מועד, און ווען זיי גענענען צום מזבח, זאָלן זיי זיך וואַשן—אַזוי ווי גאָט האָט משהן באַפוילן.

<sup>33</sup>און ער האָט אויפגעשטעלט דעם הויף רונד אַרום דעם משכן און דעם מזבח, און אַרויפגעטאָן דעם טויערפֿאַרהאַנג פון הויף.

און משה האָט געענדיקט די אַרבעט.

<sup>34</sup>און דער וואַלקן האָט אַיינגעדעקט דעם אוהל־מועד, און די פּראַכט פון גאָט האָט אָנגעפילט דעם משכן. <sup>35</sup>און משה האָט ניט געקענט אַריינגיין אין אוהל־מועד, ווייל דער וואַלקן

הָאֵט אויף אים גערוט, און די פראַכט פון גאָט הָאָט אָנגעפילט דעם משכן.

<sup>36</sup>און ווען דער וואַלקן הָאָט זיך אויפגעהויבן פון משכן, פלעגן די קינדער פון ישראל ציען אויף אַלע זייערע ציאונגען. <sup>37</sup>און אַז דער וואַלקן פלעגט זיך ניט אויפהייבן, פלעגן זיי ניט ציען, ביז דעם טאָג וואָס ער הָאָט זיך אויפגעהויבן. <sup>38</sup>וואַרום דער וואַלקן פון גאָט איז געווען אויפן משכן ביי טאָג, און אַ פֿייער פלעגט זיין דרינען ביי נאַכט, פאַר די אויגן פון דעם גאַנצן הויז פון ישראל, אין אַלע זייערע ציאונגען.